

بسم الله الرحمن الرحيم

## لومړۍ فصل

### د فزيکي کمیتونو اندازه کول


سریزه: فزيک د طبيعي علومو يوه خورا مهمه څانگه او تجربې علم دي. فزيک له تجربو او اندازه کولو سره سروکار لري. د فزيک زده کړه او مطالعه د فزيکي کمیتونو د اندازه کولو له څرنگوالي نه پيل کوو. له دی کمیتونو نه کولې شو له طول، کتلې، وخت، تودوخې، فشار او برېښنايي مقاومت نه نوم واخلو. په فزيک کې د هرې پوښتنې د ځواب لپاره بايد تجربه تر سره شي. په فزيک کې هر شی چې د اندازه کولو وړ وي د کمیت په نوم يادېږي يا دا چې کله د يوه عدد بنی آرخ ته واحد وليکل شي د ايو فزيکي کمیت ارائيه کوي لکه  $5m$ ،  $7N$ ،  $10\text{ C}^\circ$  او داسې نور.

د يوه فزيکي کمیت د توصيف او پېژندنې لپاره لومړۍ واحد معرفي کوو. د هر فزيکي کمیت واحد بايد د هغه کمیت له جنسه وي داسې چې نوموړې واحد خو ځله په هغه کمیت کې شامل وي. واحد بايد داسې وټاکل شي چې د وخت او ځای په نسبت بدلون ونه کړي او د نړۍ ټول وگړي ورڅخه يوشان گټه واخلي او يو شان يې وکاروي. له اندازه کولو نه موخه د يوه فزيکي کمیت پرتله د هغه له واحد سره ده. په فزيک کې ډير زيات کمیتونه وجود لري چې په اصلي او فرعي باندې ويشل کېږي. د مېخانيک فزيک اصلي کمیتونه طول، کتله او وخت دي.

#### ۱-۱: مقیاسونه او واحدونه

فزيک يو تجربی علم دي او په معمولي توگه د اندازې اخیستلو د پایلو د بيان لپاره د عددونو او واحدونو په کارولو سره عمل کوي. داسې به لاندې کارو کېږي د فزيکي کمیت په نوم يادېږي. ښې فزيکي کمیتونه د هر واحد په نسبت کې يوازې د اندازې اخیستلو په څرنگوالي سره تعريف او ځانگړي کېږي. دا ډول تعريف ته عملياتي تعريف وايي. خو په ځينې نورو حالتونو کې يو فزيکي کمیت د نورو اندازه

اخيستلو وړ کمیتونو په مرسته بيانېږي. له دې کبله کمیتونه په لومړۍ او دويم ډول او يا په بنسټيز (اساسي) او فرعي باندې ويشل کېږي. د بيلگې په توگه کله چې طول يا اوږدوالي د يوه درجه لرونکې خط کش او يا وخت د يوه ساعت په مرسته اندازه کوو دا دواړه کمیتونه بنسټيز کمیتونه دي، خو کله چې د يوه خوځنده جسم سرعت د طی کړل شوې واټن (چې د خط کش په مرسته اندازه شوې) او د هغه آړوند وخت (چې د ساعت په مرسته اندازه شوې) له تقسيم څخه په لاس راوړو دويم ډول کمیت او يا فرعي کمیت دي. د اندازه کولو په وخت کې هميشه کمیت د هغه آړوند واحد سره پرتله کېږي. کله چې وايو د يوه موټر اوږدوالي  $4.29m$  دي دا مانا لري چې د نوموړې موټر اوږدوالي د ياد شوې درجه لرونکې خط کش  $4.29$  برابره دي چې د تعريف له مخې د هغه خط کش طول  $1m$  دي. دا مقیاس د اندازه کولو د واحد په نوم ياديږي. متر د طول واحد او ثانيه د وخت واحد دي. په فزيک کې د يوه کمیت د بيان په وخت کې بايد د هغه واحد هم ذکر شي. د بيلگې په توگه د پورته ياد شوې موټر د طول د بيان لپاره يوازې د  $4.29$  عدد ويل هيڅ مانا نه لري. د اندازه کولو لپاره بايد واحدونه داسې تعريف او وټاکل شي چې په هيڅ ځای کې بدلون ونه کړي او د نړۍ وگړې په هر ځای کې له هغو نه يو شان گټه واخلي او د هغو د نمونو جوړول په ټولو ځايونو کې شونې وي. کله چې په ۱۷۹۱ کال کې د پاریس د علومو اکاډمۍ د متریک سیستم بنسټ کېښود نو يو متر يې د ځمکې د کرې د استوا د کرښې او قطب ترمنځ د واټن  $(1-1)$  شکل يو پر لس ميليونمه  $(\frac{1}{10^7})$  برخه او يوه ثانيه يې د يو متر طول لرونکې رقاصې د مسير له يوه انجام نه تر بل انجامه پورې د لېږد وخت تعريف کړ.



جنوب قطب  
(۱-۱) شکل

دا تعريفونه مشکل او د نمونو جوړول يې هم خورا گران کار دي. له ۱۸۸۹ کال نه را په دې خوا د اصلي واحدونو تعريف د وزنونو او مقیاسونو د عمومي کنفرانس په واسطه تر سره کېږي. د واحدونو هغه سيستم چې ددې کنفرانس له خوا تعريف شو د متریک سيستم په نوم يادېږي. دا سيستم د SI په توروچې د (System International) لنډيز دي او په فرانسوي ژبه کې د نړيوال سيستم په مانا دي بنودل کېږي. په مېخانيک فزيک کې درې اصلي يا بنسټيز واحدونه وجود لري چې په لاندې ډول مطالعه کېږي.

### وخت Time

له ۱۸۸۹ نه تر ۱۹۶۷ کل پورې د وخت واحد د لمريزې منځني شپې ورځې (شپانه روز) د يوې ټاکلې برخې په توگه تعريف کيده. يوه شپه ورځ هغه وخت ته ويل کېږي چې ځمکه د خپل محور په شاوخوا يو دوران بشپړ کړي او منځني شپه او ورځ د يوه کال د شوا روزونو منځني قيمت دي. خو د وخت هغه واحد چې له ۱۹۶۷ را په دې خوا منل شوې دي ډير دقيق او بدلون نه منونکي دي د وخت واحد ثانيه ده او داسې تعريف کېږي. **يوه ثانيه هغه وخت دي چې د هغه په جريان کې د سيزيم - ۱۳۳ اتوم تشعشع، 9192631770 دورانونه يا ساپکلونه تر سره کوي.**

### طول Length

په ۱۹۶۰ کال کې د متر اتومي واحد هم د کريپتون - ۸۶ اتوم د تشعشع نارنجی-سره، طول موج پر بنسټ تعريف شو. د ۱۹۸۳ په نومبر کې د طول واحد بياله سره او پر بنسټيزه توگه تعريف شو او دا د طول تر ټولو دقيق او اساسي تعريف دي. د نوې تعريف پر بنسټ متر هغه واټن دي چې نور يې په خلا کې  $1/299792458$  ثانيو کې طی کوي په دې اساس په خلا کې د نور د خپریدو سرعت مساوي  $299792458 \text{ m/sec}$  دي.

**کټله Mass**

د کتلې واحد د هغې استوانې کټله ده چې د پلاتين-ايريديوم له الياژ نه جوړه او پاریس ته نږدې د (Sevres) په ښار کې د وزنونو او مقیاسونو په نړیوال موزیم کې ساتل کېږي. یو کیلو ګرام په  $4^{\circ}\text{C}$  کې د  $1\text{dm}^3$  خالصو اوبو کټله ده.

**۱-۲ : د اصلي واحدونو اجزا او اضعاف**

د اصلي واحدونو له تعریف نه وروسته د نوموړیو فزیکي کمیتونو لپاره د اصلي واحدونو اجزا او اضعاف تعریفوو. په متریک سیستم کې دا اجزا او اضعاف همیشه د اصلي واحدونو  $\frac{1}{10}$  یا د 10 مضربونه دي. د بیلګې په توګه یو کیلو متر (1km) مساوي 1000m او یو سانتي متر (1cm) مساوي  $\frac{1}{100}$  متر دي او داسې نور. په معمولي توګه دا نسبتونه د طاقتیزو عددونو په توګه ښودل کېږي، یعنې  $10^3 = 1000$  او  $10^{-3} = \frac{1}{1000}$  او داسې نور.

د طول، کتلې او وخت اجزا او اضعاف په لاندې ډول معرفي کېږي.  
**طول:**

(د یوه اټوم څوچنده)  $(1\text{nm}) = 10^{-9}\text{m}$  یونانو متر

(د یوې باکتریا اندازه)  $(1\mu\text{m}) = 10^{-6}\text{m}$  یو میکرومتر

(د یوه عادي خود کار قلم د نوک اندازه)  $(1\text{mm}) = 10^{-3}\text{m}$  یو ملي متر

(د کوچنۍ ګوتې د نوک قطر)  $(1\text{cm}) = 10^{-2}\text{m}$  یو سانتي متر

(په لسو دقیقو کې پلې طی کړي شوې واټن)  $(1\text{km}) = 10^3\text{m}$  یو کیلو متر

**کټله:**

$(1\mu\text{g}) = 10^{-9}\text{kg}$  یو میکروګرام

$(1\text{mg}) = 10^{-6}\text{kg}$  یو ملي ګرام

$(1\text{g}) = 10^{-3}\text{kg}$  یو ګرام

**وخت:**

(د نور په واسطه د  $0.3m$  واټن وهلو لپاره لازم وخت)  $10^{-9}S = (1ns)$  يوه نانو ثانيه.

(د کمپيوټر په واسطه د جمعې د يوې عمليې د اجرا کولو  $10^6 sec = (1\mu s)$  يوه ميکرو ثانيه لپاره لازم وخت)

(په هوا کې د صوت په واسطه د  $0.35m$  واټن د طی کولو لپاره لازم وخت)  $10^{-3} sec = (1ms)$  يوه ملي ثانيه

$$1 \text{ min} = 60 \text{ sec} \quad \text{يوه دقیقه}$$

$$1 \text{ h} = 3600 \text{ sec} \quad \text{يو ساعت}$$

$$1 \text{ d} = 86400 \text{ sec} \quad \text{يوه ورځ}$$

**۱-۳: د واحدونو يو په بل اړول راپول:**

د فزيکي کمپونونو تر منځ د اړیکې د بيان لپاره چې په الجبري علامو سره ځانگړې کيږي الجبري اړیکه ليکي. هره الجبري علامه د يوې اندازې او يوه واحد معرفي کونکې ده. د بيلگې په توگه  $10 \text{ m/s}$ ، واټن،  $t$ ،  $5 \text{ sec}$  وخت او  $v$ ،  $2 \text{ m/s}$  سرعت بڼي.

په يوه فزيکي اړیکه کې بايد واحدونه په يوه سيستم کې وي لکه څرنګه چې انار له مینو سره نه جمع کيږي، همدارنګه دوه کمپونونه هغه وخت يو له بل سره جمع او منفي کيږي چې يوشان واحدونه ولري. د بيلگې په توگه که چيرې يو جسم د  $v$  په ثابت سرعت د  $S$  واټن د  $t$  په وخت کې طی کړي دا کمپونونه په لاندې ډول يو د بل سره اړوندوي:

$$S = v \cdot t \quad (1-1)$$

څرنګه چې  $S$  په متر اندازه کيږي، بايد  $v \cdot t$  هم په متر بيان شي.

که چيرې په پورتنۍ مثال کې عددونه وکارول شي، نو لرو چې:

$$10 \text{ m} = \frac{2 \text{ m}}{\text{sec}} (5 \text{ sec})$$

ليدل کيږي چې  $\frac{1}{\text{sec}}$  له  $\text{sec}$  سره اختصار او په پايله کې  $m$  پاته کيږي، واحدونه هم د الجبري علامو په شان ضرب او تقسيم کيږي. په دې طريقه په اساني سره کولي شو

واحدونه له يوه سيستم نه په بل سيستم واړوو. که چيرې د يوه کميت اندازه په مختلفو واحدونو سره بيان شي بدلون نه کوي. د مثال په توگه د  $1 \text{ min} = 60 \text{ sec}$  ويل د 1 او 60 عددونو د تساوي په مانا نه دي، بلکې داسې ويل کيږي چې يوه دقيقه 60 ثانيې ده. (۱-۱) مثال: 3 min په ثانيو واړوی؟

حل:

$$3 \text{ min} = 3 \text{ min} \frac{60 \text{ sec}}{1 \text{ min}} = 180 \text{ sec}$$

(۱-۲) مثال: ديوې الوتکې سرعت  $1019.5 \text{ km/h}$  دی دا سرعت د  $m/sec$  له

جنسه پيدا کړئ؟

حل: پوهيږو چې  $1 \text{ km} = 10^3 \text{ m}$  او يو ساعت  $3600 \text{ sec}$  دی، نو ليکلی شو چې: s


$$1019.5 \text{ km/h} = 1019.5 \left( \frac{10^3 \text{ m}}{\text{km}} \right) \left( \frac{1 \text{ h}}{3600 \text{ sec}} \right) = 283.2 \text{ m/sec}$$

#### ۱-۴: زاويه Angle


زاويه په دوه ډوله ده، مستوي او فضايي هره يوه يې جدا جدا معرفي کوو:

مستوي زاويه:

مستوي زاويه د فضا يوه برخه ده چې د دوه نيمو خطو په واسطه چې له يوې نقطې نه خارجيږي محدوده شوي ده. (۱-۲) شکل.



(ب)



(الف)


(۱-۲) شکل

د مستوي زاويې واحد راديان دي. يو راديان زاويه د دايرې په مرکز کې هغه زاويه ده چې د مقابل قوس اوږدوالي يې د دايرې له شعاع سره مساوي وي (۱-۲ ب) شکل.

د مستوي زاويې بل واحد درجه ده. يوه درجه د يوې دايرې د محيط  $\frac{1}{360}$  برخه ده.

### فضايي زاويه Solid angle

فضايي زاويه د فضا يوه برخه ده چې د يوې کروي سطحې په واسطه محدوده شوې وي. (۱-۳) شکل.



شکل (۱-۳)

فضايي زاويه په  $\Omega$  سره بنودل کېږي، يعنې

$$\Omega = \frac{S}{R^2}$$

د فضايي زاويې واحد سټيراديان (Steradian) دي او دا هغه فضايي زاويه ده چې د مقابلې ټوټې د سطحې مساحت يې د کرې د شعاع له مربع سره مساوي وي.

د طول يا اوږدوالي ځينې غير سيستمي واحدونه وجود لري لکه: ميل، يارد، فټ او انچ چې په ورځيني ژوند کې ورڅخه زياته گټه اخيستل کېږي ددی ياد شويو واحدونو او متر يا سانتي متر ترمنځ رابطه په لاندې ډول ده:

$$1 \text{ mile} = 1609 \text{ m} = 1.609 \text{ km}$$

$$1 \text{ yd} = 0.9144 \text{ m} = 91.44 \text{ cm}$$

$$1 \text{ ft} = 0.3048 \text{ m} = 30.48 \text{ cm}$$

$$1 \text{ in} = 0.0254 \text{ m} = 2.54 \text{ cm}$$

(۱-۳) مثال: يارد (yard) او متر دواړه د طول واحدونه دي لومړی يې غير سيستمي او دويم يې سيستمي دی معلوم کړی چې 100yd اوږد دي او که 100m .

حل: څرنگه چې  $1 \text{ yd} = 0.9144 \text{ m}$

له پورتنۍ رابطې نه څرگنديږي چې  $100\text{yd}=91.44\text{m}$  دي له دې ځايه معلوميږي چې  $100\text{m}$  اوږد دي. د دوي تر منځ توپير عبارت دی له:

$$\Delta L = 100\text{m} - 100\text{yd} = 100\text{m} - 91.44\text{m} = 8.56\text{m}$$

(۱-۴) مثال: معلوم کړي چې  $8\text{m}$  څو انچه او څو فټه کيږي.

$$8\text{m} = 8 \cdot 3.28\text{ft} = 26.24\text{ft}$$

$$8\text{m} = 8 \cdot 39.37\text{in} = 314.96\text{in}$$

حل:

### ۱-۵: وکتوری او سکالری کمیتونه Vectors and Scalars


په فزيک کې ټول کمیتونه په دوو ډلو ویشل کيږي، وکتوری او سکالری. وکتوری کمیتونه هغو کمیتو ته ويل کيږي چې د هغو د بشپړې پيژندنې او اړايې لپاره په مقدار او کچې برسیره د هغو لوری او جهت هم باید په ګوته شي. یو وکتور د کچې او لورې یا جهت درلودونکې دي. د وکتوري کمیتونو بیلګې عبارت دی له: قوه، سرعت، تعجیل، امپولس او نور.

سکالر هغه کمیت دی چې یوازې کچه لري او د یوه عدد او علامې په واسطه بنودل کيږي، یعنې سکالري کمیتونه د جهت درلودونکې نه دی د هغو د بشپړې پيژندنې لپاره عدد او علامه کفایت کوي. د سکالري کمیتونو بیلګې عبارت دی له: کتله، کثافت، فشار، د تودوخې درجه، انرژي، لوړوالي، ژوروالي او داسې نور.


### ۱-۶: په وکتورونو باندې الجبري عمليې:

#### الف) د وکتورونو جمع

وکتور عبارت له یوه جهت لرونکې قطعه خط څخه دی. د دوو وکتورونو د جمعې لپاره لاندې مثال په پام کې نیسو. د (۱-۴ الف) شکل سره سم یوه ذره ه د A له نقطې نه په حرکت پیل کوي، لومړی د B نقطې ته او وروسته د C نقطې ته رسيږي.



(ب)



(الف)

(۱-۴) شکل




د نوموړې ذرې عمومي تغيير مکان (ځای بدلون) د  $\vec{AB}$  او  $\vec{BC}$  دوو وکتورونو په واسطه ښودلې شو. ددې دوو تغيير مکانونو محصله د  $\vec{AC}$  تغيير مکان دي. (۱-۴ الف) شکل.  $\vec{AC}$  وکتور د  $\vec{AB}$  او  $\vec{BC}$  د وکتورونو حاصل جمع دی او په لاندې ډول ليکل کېږي.

$$\vec{c} = \vec{a} + \vec{b} \quad (۱-۲)$$

په پورتنۍ رابطه کې  $\vec{c}$  د  $\vec{a}$  او  $\vec{b}$  وکتورونو حاصل جمع يا محصله وکتور دي. په (۱-۵) شکل کې د  $\vec{a}$  او  $\vec{b}$  وکتورونو د دوه بعدي جمعي طريقه په ترسيمې يا گرافيکي توگه ښودل شوې ده.

$$\vec{a} + \vec{b} = \vec{b} + \vec{a} \quad (۱-۳)$$




شکل (۱-۵)

(۱-۵) شکل د  $\vec{a}$  او  $\vec{b}$  وکتورونه په هره طريقه جمع کېدۍ شي.

(۱-۳) رابطه د وکتورونو د جمعي د تبديلي قانون بيانوي.

که چيرې له دوو نه زيات وکتورونه ولرو، دا مهمه نه ده چې د جمع کولو په وخت کې هغه څرنگه گروپ بندي کړو، که وغواړو چې د  $\vec{a}$ ،  $\vec{b}$  او  $\vec{c}$  وکتورونه يو له بل سره جمع کړو، لومړې  $\vec{a}$  او  $\vec{b}$  يو له بل سره جمع او وروسته يې د  $\vec{c}$  له وکتور سره جمع کوو. له بلې خوا کولې شو لومړۍ  $\vec{b}$  او  $\vec{c}$  سره جمع کړو او وروسته د هغو مجموعه له  $\vec{a}$  سره جمع کړو.



شکل (۱-۶)


(۱-۶) شکل په مختلفو طريقو سره د  $\vec{a}$  او  $\vec{b}$  درې وکتورونو جمع په دواړو طريقو يو شان پایله لاس ته راځي او په لاندې ډول يې ليکلې شو.

$$(\vec{a} + \vec{b}) + \vec{c} = \vec{a} + (\vec{b} + \vec{c}) \quad (۱-۴)$$

(۱-۴) رابطه د وکتورونو د جمعي اتحادي قانون دي.

### ۱-۷: د متوازي الاضلاع طريقه

که چيرې د  $\vec{a}$  او  $\vec{b}$  دوه وکتورونه په خپل منځ کې د  $\varphi$  زاويه جوړه کړي د نوموړيو وکتورونو د حاصل جمع يا محصلې د پيدا کولو لپاره د متوازي الاضلاع له طريقې څخه گټه اخلو. که چيرې د  $\vec{a}$  د وکتور له انجام څخه يو خط موازي او مساوي د  $\vec{b}$  له وکتور سره او د  $\vec{b}$  د وکتور له انجام څخه يو خط موازي



شکل (۱-۷)

او مساوي د  $\vec{a}$  له وکتور سره رسم کړو يوه متوازي الاضلاع لاس ته راځي د نوموړې متوازي الاضلاع اوږد قطر د  $\vec{a}$  او  $\vec{b}$  د وکتورونو محصله وکتور دی، يعنی

$$\vec{R} = \vec{a} + \vec{b}$$

د محصله وکتور R د اندازې د پيدا کولو لپاره له شکل څخه گټه اخلو. د  $\triangle ACD$  قايمه زاويه مثلث څخه لرو چې:

$$\begin{aligned} \overline{AD}^2 &= \overline{AC}^2 + \overline{CD}^2 = (\overline{AB} + \overline{BC})^2 + \overline{CD}^2 \\ &= \overline{AB}^2 + 2\overline{AB} \cdot \overline{BC} + \overline{BC}^2 + \overline{CD}^2 \end{aligned}$$

د  $\triangle BCD$  له قايمه زاويه مثلث څخه لرو چې:

$$\begin{aligned} \overline{BC} &= \overline{BD} \cdot \cos \varphi \\ \overline{CD}^2 &= \overline{BD}^2 - \overline{BC}^2 \end{aligned}$$

که چيرې دا قيمتونه په پورتنۍ رابطه کې وضع کړو لرو چې:

$$\begin{aligned}\overline{AD}^2 &= \overline{AB}^2 + 2\overline{AB} \cdot \overline{BD} \cos\varphi + \overline{BD}^2 \cos^2\varphi + \overline{BD}^2 - \overline{BC}^2 \\ &= \overline{AB}^2 + 2\overline{AB} \cdot \overline{BD} \cos\varphi + \overline{BD}^2 \cos^2\varphi + \overline{BD}^2 - \overline{BD}^2 \cos^2\varphi \\ &= \overline{AB}^2 + 2\overline{AB} \cdot \overline{BD} \cos\varphi + \overline{BD}^2\end{aligned}$$


يا

$$\begin{aligned}R^2 &= a^2 + 2ab \cos\varphi + b^2 \\ R &= \sqrt{a^2 + b^2 + 2ab \cos\varphi}\end{aligned}$$

(ب) دوکتورونو تفریق:

د  $-\vec{b}$  وکتور د کچې له حیثه د  $\vec{b}$  وکتور سره مساوي دی خو د هغه په خلاف لورې دی (۷-۱) شکل. که چيرې وغواړو دا وکتورونه سره جمع کړو نو لرو چې:


$$\vec{b} + (-\vec{b}) = 0$$



(۸-۱) شکل د  $\vec{b}$  او  $-\vec{b}$  وکتورونه

له پورتنۍ رابطې نه معلومېږي چې د  $-\vec{b}$  زیاتول یا علاوه کول هم هغه د  $\vec{b}$  د منفي کولو اغیزه لري. د دوو وکتورونو د تفریق لپاره له دې خاصیت نه ګټه اخلو، یعنې موږ د  $\vec{a} - \vec{b}$  عملیه داسې تعریفوو لکه د  $-\vec{b}$  وکتور د  $\vec{a}$  په وکتور علاوه یا یې له هغه سره جمع کړي.

$$\vec{d} = \vec{a} - \vec{b} = \vec{a} + (-\vec{b}) \quad (۵-۱)$$



(۸-۱) شکل د دوو وکتورونو تفریق

**ج) د وکتورونو ضرب:**

د وکتورونو لپاره درې ډوله ضرب وجود لري. دا حاصل ضرب په دقیقه توګه د الجبري ضرب په شان نه دی.

**د) د وکتور ضرب په سکالر کې:**

که چیرې د  $\vec{a}$  وکتور د  $k$  په سکالر کې ضرب کړو د  $\vec{b}$  نوې وکتور په لاس راځي. د  $\vec{b}$  دا نوې وکتور د  $\vec{a}$  د وکتور  $k$  ځله دي، يعنی:

$$\vec{b} = k\vec{a} \quad (6-1)$$

که چیرې  $k$  مثبت وي د  $\vec{b}$  وکتور او د  $\vec{a}$  وکتور هم جهته او که  $K$  منفي وي، نو  $\vec{b}$  او  $\vec{a}$  مختلف الجهت دی.

که چیرې وغواړو چې  $\vec{a}$  پر  $k$  تقسیم کړو باید  $\vec{a}$  په  $\frac{1}{k}$  کې ضرب شي يعنی:

$$\frac{\vec{a}}{k} = \vec{a} \frac{1}{k} \quad (7-1)$$

**و) د وکتورونو سکالري ضرب Dot products**

که چیرې د  $\vec{a}$  وکتور د  $\vec{b}$  په وکتور کې په سکالري توګه ضرب شي، نو حاصل ضرب يې يو سکالر دی، چې په لاندې ډول ليکل کېږي.

$$\vec{a} \cdot \vec{b} = ab \cos \varphi \quad (8-1)$$

سکالري ضرب ته نقطه يي ضرب هم ويل کېږي. په (8-1) رابطه کې  $\varphi$  د  $\vec{a}$  او  $\vec{b}$  تر منځ کوچنی زاويه ده.

**ه) د وکتورونو، وکتوري ضرب Cross products**


که چیرې د  $\vec{a}$  وکتور د  $\vec{b}$  په وکتور کې په وکتوري توګه ضرب شي، نو د  $\vec{a} \times \vec{b}$  په ډول ليکل کېږي او حاصل ضرب يې د  $\vec{c}$  دريم وکتور دی، ددی وکتور کچه مساوي ده په :

$$|\vec{c}| = \vec{a} \times \vec{b} = ab \sin \varphi \quad (9-1)$$

وکتوري ضرب ته خارجي ضرب هم وايي. په (۷-۱) رابطه کې  $\varphi$  د  $\vec{a}$  او  $\vec{b}$  تر منځ کوچنی زاویه ده.

### ۸-۱: د وکتور تجزيه او د هغه مرکبي

که چيرې د (۹-۱) شکل سره سم د  $\vec{a}$  وکتور د XY په مستوي کې ولرو د نوموړي وکتور مرکبي په لاندې ډول پيدا کوو.



(۹-۱) شکل د وکتور تجزيه

د  $\vec{a}$  وکتور له انجام نه يو عمود د X په محور او يو عمود د Y په محور رسموو د نوموړو عمودونو تقاطع د X او Y له محور سره د  $\vec{a}$  د وکتور افقي مرکبه  $a_x$  او عمودي مرکبه  $a_y$  په لاس راكوي داسې چې:

$$a_x = a \cos \varphi \quad (۱۰-۱)$$

$$a_y = a \sin \varphi$$

### ۹-۱: د فزيک بنسټيز کمپتونه

په ۱۹۷۱ ميلادي کال کې د وزنونو او مقياسونو خوارلسم کنفرانس په نړيواله سطحه د فزيک او بنسټيز (اساسي) کمپتونه په لاندې ډول معرفي کړل: طول، کتله، وخت، د برېښنا د جريان شدت، د تودوخې درجه، نوري قوه او د ذرو کچه (مقدار). د پورته ياد شويو کمپتونو له جملې نه لومړۍ درې يې، يعنې طول، کتله او وخت د ميخانيک فزيک بنسټيز کمپتونه دي. د بنسټيزو کمپتونو واحدونه په کيفي او اختياري توگه ټاکل شوي دي. د فزيکي کمپتونو د واحدونو نړيوالې سيستم (System International) SI دي. په

دې سيستم کې د طول واحد متر (m)، د کتلې واحد کيلوگرام (kg)، دوخت واحد ثانيه (sec)، د برېښنا د جريان د شدت واحد امپير (A)، د تودوخې د درجې واحد کلوين (k)، د نوري قوې واحد کاندېلا (cd) او د ذرو د مقدار واحد مول (mole) دي.


په بنسټيزو کمپونونو برسیره په فزيک کې زيات شمير فرعي او يا اشتقايي کمپونونه او د هغو واحدونه وجود لري. فرعي واحدونه د اصلي يا بنسټيزو واحدونو له ضرب او تقسيم څخه حاصلېږي. د بيلگې په توگه سرعت يو فرعي کميت دي او واحد يې د SI په سيستم کې  $\frac{m}{sec}$  دي، چې د دوو اصلي واحدونو له تقسيم نه حاصلېږي. کار په فزيک کې يو فرعي کميت دي واحد يې Joule دي،  $1J = N \cdot m = kg \cdot \frac{m}{sec^2} \cdot m$  دلته هم وينو چې ژول د دريو اصلي واحدونو له حاصل ضرب او تقسيم نه حاصلېږي.

(۱-۵) مثال: د اسکي لوبغاړې لومړۍ 1km شمال خواته او ورسته 2km د ختيځ خواته تغيير مکان کوي پيدا کړي:

الف) له مېدا نه د هغه فاصله څومره ده او د هغه د تغيير مکان جهت نسبت لومړنۍ جهت ته څومره انحراف لري.

ب) د تغيير مکان دوکتور کچه او جهت.

حل: د اسکي د لوبغاړې تغيير مکان د گراف په واسطه په مناسب مقياس سره رسموو.



د  $\varphi$  زاويه د مثلثاتي رابطنه په گټه اخیستنه پيدا کوو

$$\tan \varphi = \frac{\text{مقابلہ ضلع}}{\text{مجاورہ ضلع}} = \frac{2km}{1km}$$

$$\varphi = \tan^{-1}(2) = 63.4^\circ$$

## ۱-۱۰: د فصل لندیز

د مېخانيک فزيک اصلي يا بنسټيز کمیتونه کتله، طول او وخت دي او په نړيوال سيستم يا SI کې د هغو د اندازه کولو واحدونه په ترتيب سره کيلوگرام، متر او ثانيه دي.

يو سکالري کمیت د يوه عدد په واسطه ځانگړې کېږي او په دا ډول کمیتونو باندې محاسبه د عادي يا معمولي حساب د قاعدو تابع دي.

د يو وکتور مرکبې عبارت دی له:

$$\begin{aligned} a_x &= a \cos \varphi \\ a_y &= a \sin \varphi \end{aligned} \quad (11-1)$$

د  $\vec{a}$  او  $\vec{b}$  دوو وکتورونو سکالري ضرب يو سکالري کمیت دي او په لاندې ډول تعريف کېږي.

$$\vec{a} \cdot \vec{b} = ab \cos \varphi \quad (12-1)$$

د  $\vec{a}$  او  $\vec{b}$  دوو وکتورونو وکتوري حاصل ضرب د  $\vec{c}$  دريم وکتور دی چې د هغه اندازه مساوي ده په:

$$|\vec{c}| = \vec{a} \times \vec{b} = ab \sin \varphi \quad (13-1)$$

د فزيک اوه بنسټيز کمیتونه عبارت دی له: طول، کتله، وخت، د برېښنا د جريان شدت، د تودوخې درجه، نوري قوه او د ذرو کچه يا مقدار.

## د لومړۍ فصل سوالونه

1. يوه فضايي سپوږمکې د  $300\text{km}$  په ارتفاع د ځمکې په شاو خوا راگرځي دا ارتفاع د يارد او ملي متر له جنسه پيدا کړي؟ ځوابونه:  $(3.282 \cdot 10^5 \text{ yd}; 3 \cdot 10^8 \text{ mm})$
2. د ځمکې د کرې شعاع  $6,37 \cdot 10^6 \text{ m}$  ده. د هغې محيط په کيلو متر او مساحت يې په کيلو متر مربع حساب کړي؟ ځوابونه:  $(4 \cdot 10^4 \text{ km}; 5.096 \cdot 10^8 \text{ km}^2)$
3. د يو يارد مربع او يو سانتي متر مربع، يو کيلو متر مربع او يو سانتي مربع تر منځ رابطه پيدا کړي؟ ځوابونه:  $(1 \text{ yd}^2 = 8361.27 \text{ cm}^2; 1 \text{ km}^2 = 10^{10} \text{ cm}^2)$
4. هکتار د مساحت واحد دی  $(1 \text{ Ha} = 10^4 \text{ m}^2)$  د ډبرو سکرو په يوه کان کې هر کال 75 هکتاره ځمکه د  $26 \text{ m}$  په ژوروالي لوڅيري او ليردول کيږي معلوم کړي چې په دې موده کې د ځمکې څومره حجم د کيلومتر مکعب په حساب ليردول شوې دي؟  
ځواب:  $(0.0195 \text{ km}^3)$
5. يو نوري کال هغه فاصله ده چې نور يې په  $300000 \text{ km/sec}$  سرعت سره په يوه کال کې طی کوي دا فاصله د متر له جنسه پيدا کړي؟ ځواب:  $9.46 \cdot 10^{15} \text{ m}$
6. د نور سرعت  $3 \cdot 10^8 \text{ m/sec}$  دی دا سرعت د  $\text{mm/sec}$  له جنسه پيدا کړي؟  
ځواب:  $3 \cdot 10^{11} \text{ mm/sec}$
7. د ځمکې او لمر تر منځ واټن  $1.496 \cdot 10^8 \text{ km}$  دي د لمر سرعت  $3 \cdot 10^8 \text{ m/sec}$  دی معلوم کړي چې د لمر نور په څومره وخت کې ځمکې ته را رسيږي؟ ځواب:  $(8.44 \text{ min})$
8. د اوبو کثافت  $1 \text{ gr/cm}^3$  دي دا کثافت د  $\text{kg/m}^3$  له جنسه پيدا کړي؟  
ځواب:  $1000 \text{ kg/m}^3$
9. په يوه مخزن کې  $5700 \text{ m}^3$  اوبه دي د نوموړو اوبو کتله په کيلوگرام او ملي گرام حساب کړي؟ ځوابونه:  $5.7 \cdot 10^{12} \text{ mg}; 5.7 \cdot 10^6 \text{ kg}$
10. د  $8.50 \text{ in}^3$  حجم په  $\text{m}^3$  تبديل کړي؟ ځواب:  $(1.39 \cdot 10^{-4} \text{ m}^3)$



11. د يوه سالون طول  $150\text{ ft}$  او سورېي  $100\text{ ft}$  دي د سالون مساحت په  $m^2$  محاسبه کړي؟ ځواب:  $(1393.9\text{ m}^2)$

12. د ځمکې د کرې شعاع  $6.37 \cdot 10^6\text{ m}$  او د سپوږمې شعاع  $1.74 \cdot 10^8\text{ cm}$  دي له دې ارقامونه پيدا کړي

الف) د ځمکې د سطحې د مساحت او سپوږمې د مساحتونو نسبت.

ب) د ځمکې د حجم او د سپوږمې د حجم نسبت په داسې حال کې چې د کرې مساحت مساوي دی په  $4\pi r^2$  او حجم يې  $\frac{4}{3}\pi r^3$ . ځوابونه: الف) 13.4، ب) 49

13. د مس د اتوم کتله  $1.06 \cdot 10^{-22}\text{ g}$  او کثافت يې  $8.9\text{ gr/cm}^3$  دي. په  $1\text{ cm}^3$  مسو کې د اتومونو تعداد پيدا کړي؟ ځواب:  $(8.4 \cdot 10^{22}\text{ atom})$

14. د نور سرعت په خلا کې  $3 \cdot 10^8\text{ m/sec}$  دي، دا سرعت د  $\text{mile/h}$  له جنسه پيدا کړي؟ ځواب:  $(6.7 \cdot 10^8\text{ mile/h})$

15. د يوه جسم کتله  $23.94\text{ g}$  او حجم يې  $2.10\text{ cm}^3$  دي د نوموړي جسم کثافت د SI په سيستم کې پيدا کړي؟ ځواب:  $(1.14 \cdot 10^4\text{ kg/m}^3)$

16. يو کال (365.25 ورځې) څو ثانيې کېږي؟ ځواب:  $(3.156 \cdot 10^7\text{ sec})$

17. د نور سرعت  $3 \cdot 10^8\text{ m/sec}$  د فوت په نانو ثانيه  $\text{ft/ns}$  له جنسه پيدا کړي؟ ځواب:  $(0.98\text{ ft/ns})$

18. د اوسپنې کثافت  $7.87\text{ gr/cm}^3$  او د يوه اتوم کتله يې  $9.27 \cdot 10^{-26}\text{ kg}$  ده که چيرې اتومونه کروي فرض کړو او يو له بل سره نښتې وي پيدا کړي  
الف) د اوسپنې د يوه اتوم حجم

ب) د گاونډيو اتومونو د مرکزونو ترمنځ فاصله.

ځوابونه: الف:  $1.18 \cdot 10^{-29}\text{ m}^3$ ، ب:  $1.312\text{ nm}$

## دویم فصل

### کینماتیک Kinematics

سریزه: حرکت څه ته وايي؟ که چیرې یو جسم او یا هم د مادې اجسامو یو سیستم نظر یوې مېدي ته خپل موقعیت ته تغیر ورکړي، نو ویل کېږي چې جسم او یا سیستم حرکت کړېدې، کله کله داسې هم واقع کېږي چې د یو سیستم د ننه د اجسامو تر منځ فاصله تغیر مومي چه پدې حالت کې د سیستم د ننه حرکت صورت موندلې دي.

د مثال په توګه یو سرویس موټر چه سپرلې پکښې ناستې دی د موټر دهلې (تم ځای) څخه په ټاکل لورې خوځېږي، دلته لیدل کېږي چه موټر نظر هډې ته تغیر مکان کړی دی. همدا رنگه کیدای شي چه د سرویس موټر دننه دوه سپرلې خپل ځایونه سره بدل کړي، چه دلته دواړه سپرلې د خپلو پخوانیو څوکیو په نسبت موقعیت ته تغیر ورکړېدې، خو نظر سرویس موټر ته هغوی دواړه د نورو سپرلیو سره په موټر کې د ننه دي.

همدا رنگه کیدای شي چه نوموړې سرویس موټر په یوه وخت کې نظر هډې ته تغیر د مکان وکړي او د موټر پورتنی ذکر شوې دواړه سپرلې هم ځایونه سره بدل کړي، پدې حالت کې موټر نظر هډې ته او سپرلې د موټر د ننه نظر خپلو څوکیو ته تغیر د موقعیت کړي. یو شمیر نور مثالونه هم یادولې شو.

### ۱-۲: حرکت Motion

د اجسامو حرکتونه په عمومي ډول نسبي خصوصیت لري، او هغه وخت ښه توضیح کیدای شي چه د حرکت مبدأ معلومه وي. باید ووايو چه حرکت ډیر ډولونه لري لکه میخانیکي حرکتونه، کیمیاوي حرکتونه، بیولوژیکي حرکتونه، د لمریز نظامونو حرکتونه او داسې نور اما مونږ یواځې دلته میخانیکي حرکتونه څیړو. میخانیکي حرکتونه په دوه ډوله څیړل کېږي.

الف) هغه حرکتونه چه د حرکت لامل په پام کې نه نیول کېږي او یواځې د حرکت مسیر (تگ لوری) او د لپارې څرنګوالي او شکل پکښې څېړل کېږي، د مېخانيک دی برخې ته کینماتیک ویل کېږي.

ب) هغه حرکتونه ، چه د حرکت لامل يعني قوه پکښې مطالعه کېږي د مېخانيک دی برخې ته دینامیک وايي.

په دې فصل کې یواځې کینماتیک تشریح کېږي.

په کینماتیک کې مېخانيکي حرکتونه په زیات شمیر سره موجود دی اما دلته یواځې د مسیر په اړوند دا لاندې برخې راوړل کېږي.

الف: مستقیم الخط حرکتونه: په دې حرکتونو کې متحرک اجسام په یوه سیده (مخامخ) خط خوځېږي.


ب) غورځونې یا پرتابي حرکتونه: په مایل پرتاب کې د غورځول شوې جسم تگ لاره منحنی خط دي.

ج) دایروي او بیضوي حرکتونه: په داسې حرکتونو کې خوځنده اجسام په دایروي او یا بیضوي مسیر باندې حرکت کوي. د نوموړو حرکتونو نه هر یوې په جلا جلا توګه توضیح کېږي.

## ۲-۲: د حرکتونو د محاسبې سیستم

فزيک په حقیقت کې د اندازه کولو او کمیتونو علم دي، پدې اړوند د حرکتونو د اندازه کولو لپاره، ضروري ده چه د حرکتونو اساسي پارامترونه د اندازه کولو لپاره باید، ونومول شي. هر هغه څه چه په یو ساده مېخانيکي حرکت کې د حرکت د توضیح لپاره په لمرې توب کې راځي د جسم یا سیستم د بیخایه کیدو اندازه ده چه په یو ټاکلې وخت کې کېږي. لیدل کېږي چې یو ساده ماده مېخانيکي حرکت د فاصلې او د وخت د وضعیه کمیتونو په سیستم کې مطالعه کیدای شي. د ریاضي څخه پوهیږو چه د وضعیه کمیتونو په دوه بعدي سیستم کې د یوې ثابتې نقطې موقعیت په اساني سره ټاکل کیدای شي. که چېرې دا ساکنه نقطه د دغه وضعیه کمیتونو په سیستم کې حرکت وکړي واضح خبره ده چه یوه لپاره به رسم کړي چه د مسیر په نوم یادېږي د مسیر د هرې نقطې موقعیت د

فاصلې او وخت د وضعيه کمیتونو په واسطه مشخص کيداې شي. فرضاً حرکت کونکې جسم مخکښې له مخکښې د A موقعیت ته ورغلې دی، که چیرې مونږ د جسم حرکت نظر د O نقطې ته د A له موقعیت څخه حساب کړو، د خوځیدونکې جسم لپاره په دغه نقطه کې وخت صفر نیول کېږي "باید وویل شي چه وخت همیشه خلاف د صفر دي، خو د حرکت د شروع په نقطه کې د محاسبې لپاره وخت صفر نیول کېږي". داسې بریښي چه طې کرل شوې فاصله یعنې S د وخت یعنې t تابع ده، چه د ریاضي له نقطه نظره داسې لیکل کېږي.




(۱-۲)

$$s = f(t) \quad (۱-۲)$$

که چیرې متحرک جسم د وضعيه کمیتونو دوه بعدي مکان کې د وخت په تابع حرکت وکړي، نو پورتنۍ رابطه په لاندینو معادلو بدلېږي.

$$x = f(t)$$

$$y = f(t)$$



شکل (۲-۲)

همدا رنگه دوضعيه کمیتونو په درې بعده سیستم کې د ځانگړې  $B(x, y, z)$  متحرکې نقطې لپاره پورتنۍ معادلې د  $t$  وخت په تیریدو سره په لاندې ډول لیکل کېږي.

$$x = f(t)$$

$$y = f(t)$$

$$z = f(t)$$

پورتنۍ معادلې د وضعیه کمیتونو په سیستم کې په عمومي توگه د ساده حرکت معادلې بیانوي.

## ۲-۳: مستقیم الخط حرکتونه

مستقیم الخط حرکتونه په دوو ډولونو ویشل کېږي.

الف) مستقیم الخط متشابه منظم

ب) مستقیم الخط متشابه نامنظم (متغیر حرکت)

### مستقیم الخط متشابه منظم حرکت

په دې حرکت کې خوځنده جسم مساوي فاصلې په مساوي وختونو کې په منظمه توگه وهي، يعنې که چيرې يو جسم پنځه دقیقې په سیده مخامخ خط حرکت وکړي، نو په هره دقیقه کې باید مساوي فاصلې طی کړي د مثال په توگه که چيرې په لمرې دقیقه کې لس متره فاصله وهي باید په راتلونکو هره دقیقه کې لس لس متر واټنونه، وهي چه ټول پنځوس متره کېږي. د حرکت د مشخص کیدو يو بل عنصر د سرعت څخه عبارت دي. د فاصلې او وخت سربيره د حرکت په وخت کې کيداې شي، چه يو خوځيدونکې جسم په متشابه منظم حرکت کې په هره دقیقه کې درې درې متره لاره وهي او يو بل خوځند جسم په دقیقه کې شپږ شپږ متره فاصله طی کړي. دلته لیدل کېږي چه دواړه جسمونه متشابه منظم حرکتونه لري. خو توپیر په دې کې دي چې يو جسم په پنځو دقیقو کې پنځلس متره واټن وهي او دویم جسم په پنځو دقیقو کې دیرش متره لاره طی کوي. دلته د حرکت ځانگړې کوونکې يو بل پارامتر دي چه د خوځنده جسم چټکوالي بیانوي. دغه کمیت د سرعت په نوم یادېږي. او په لاندې توگه بیانېږي:

## ۲-۴: سرعت Velocity

په متشابه منظم يو نواخت حرکت کې هغه فاصله چې يو خوځنده جسم ئي د وخت په واحد کې طی کوي سرعت بلل کېږي، څرنگه چه په متشابه منظم حرکت کې يو جسم هميش مساوي فاصلې په مساوي وخت کې وهي، او کوم تغيير پکښي نه راځي نو پدې علت په متشابه منظم يو نواخت حرکت کې سرعت يو ثابت کميت دي او تغيير نکوي د رياضي له نقطه نظره دغه مفاهيم داسې ليکل شو.

$$v = \frac{s}{t} \dots\dots\dots(۲-۲)$$

دلته  $v$  سرعت،  $s$  هغه فاصله ده چه د  $t$  په وخت کې يې خوځنده جسم وهي. که چيرې په پورتنۍ رابطه کې  $s$  په متر او  $t$  په ثانيه اندازه کړو، معلومېږي چه د سرعت د اندازه کولو واحد يعنی  $v = \frac{s}{t} = \frac{m}{sec}$  دي همدارنگه کيداې شي سرعت په  $km/hour$  او يا په  $\frac{cm}{sec}$  او داسې نور واحدونو اندازه کړو. په انگليسي ژبو ملکونو کې سرعت معمولاً په ميل في ساعت  $mile/hour$  باندې اندازه کېږي. که چيرې فرض کړو چه يو جسم په متشابه منظم حرکت کې د  $s$  واټن په  $t_1$  وخت کې او د  $s_2$  واټن په  $t_2$  وخت کې ووهي. واضح ده چه نوموړې خوځنده جسم د  $(s_2 - s_1)$  فاصله په  $(t_2 - t_1)$  وخت کې وهي په دې حالت کې د سرعت لپاره ليکلې شو چې:

$$v = \frac{s_2 - s_1}{t_2 - t_1}$$

او که  $s_2 - s_1 = \Delta s$  او  $t_2 - t_1 = \Delta t$  سره اړانه کړو نو ليکلې شو چې:

$$v = \frac{\Delta s}{\Delta t} \dots\dots\dots(۳-۲)$$

(۳-۲) رابطه د منځنۍ سرعت معادله ده.

که چيرې ددغه کميتونو لپاره  $\Delta t \rightarrow 0$  تقرب وکړي نو ليکلې شو چې:

$$v = \lim \frac{\Delta s}{\Delta t} = \frac{ds}{dt} = \dot{s} \dots\dots\dots(۴-۲)$$

$$\Delta t \rightarrow 0$$

(۲-۴) رابطه د لحظوي سرعت معادله ده له د ځايه ويلې شو چه د يوه خوځنده جسم سرعت، د وخت په نسبت د نوموړي جسم په واسطه د طی کرل شوې واټن لومړۍ مشتق دی.

د سرعت د معادلې څخه په گټه اخيستلو په ځانگړې توگه د متشابه منظم يو نواخت حرکت معادله په لاندې توگه حاصلېږي.

### د متشابه منظم يو نواخت حرکت معادله

د مطلب د بڼه وضاحت لپاره د سرعت وروستنی ۲-۳ معادله يو ځل بيا ليکو.

$$v = \frac{\Delta S}{\Delta t}$$

$$ds = v \cdot dt$$

څرنگه چه په دی ډول يو نواخت سيده حرکت کې  $v = \text{const}$  دي نو ليکلې شو چې:

$$\Delta s = s - s_0; \Delta s = v \Delta t; \Delta t = t - t_0$$

$$s - s_0 = v(t - t_0) = vt - vt_0$$

څرنگه چه په  $t_0 = 0$  کې  $v_0 = 0$  دی له دې کبله

$$s - s_0 = vt$$

$$s = s_0 + vt \dots\dots\dots (۲-۵)$$

وروستی رابطه د متشابه منظم حرکت معادله ده.

$S$  هغه واټن ده چه د  $v$  په سرعت (چټکتيا) سره د  $t$  په وخت کې وهل شوې ده. په داسې حال کې چه  $s_0$  لومړنی طی کړي شوې واټن دي.

په تحلیلي طریقه سره هم کولای شو د سيده متشابه منظم حرکت معادله پیدا کړو.

د هندسې څخه پوهیږو چه د سيده خط معادله لاندینی شکل لري.

$$s = bt + a \dots\dots\dots (۲-۶)$$

که چیرې په پورتنیې معادله کې  $t = 0$  وي واضح خبره ده چې  $s = a = s_0$  قیمت اخلي، هغه لمړینی فاصله ده چه زمونږ د مشاهدې څخه د مخه خوځنده جسم وهلې ده او

يو ثابت کميت دي. همدارنگه که د پورتنۍ رابطې مشتق نظر د  $t$  کيفي وخت ته ونيسو نو سرعت ترې لاسته راځي.

$$v = \frac{ds}{dt} = b \text{ يعنې سرعت دی } b = v$$

که چيرې د  $a$  او  $b$  قيمتونه په اصلي معادله، يعنې  $(2-5)$  رابطه کې وضع کړو، نو ليکلې شو چې:

$$s = vt + s_0$$

يا

$$s = s_0 + vt \dots\dots\dots(2-7)$$

دا هغه معادله ده چې مونږ يو پلا د مخه په بله طريقه حاصله کړې وه.

۲-۱ مثال: که چيرې يو سپرې په 45 sec کې 340m وځلي د هغه منځنۍ سرعت څومره دي؟

حل: له  $(2-3)$  معادلې څخه لرو چې:

$$\bar{v} = \frac{\Delta s}{\Delta t} = \frac{340m}{45sec} = 7,6 m/sec$$

۲-۲ مثال: فرض کړې چې يو سپرې د سهار په نهو بجو په پلي ګرځيدنې پيل کوي او په 10:30 بجو د حرکت د پيل له ځای څخه 7360m ليرې کيږي د نوموړې سپرې منځنۍ سرعت پيدا کړي؟

$$\Delta t = 10:30 - 9 = 1,5h$$

حل:

$$1,5h \frac{3600sec}{1h} = 5400sec$$

له  $(2-3)$  معادلې څخه لرو چې:

$$V_{ave} = \bar{v} = \frac{\Delta s}{\Delta t} = \frac{7360m}{5400} = 1.36 m/sec$$

۲-۵: متشابه منظم متغير حرکت

دغه ډول حرکت هم يو سيده حرکت دی، او توپير يې د متشابه منظم حرکت سره پدې کې دی، چه په دی ډول حرکت کې سرعت ثابت نه بلکې متغير دي. يعنې سرعت کيداې



شی د وخت په اړوند تغیر ومومي په بل عبارت سره ویلې شو، چه خوځنده جسم مساوي واټنونه په مساوي وختونو کې نه وهی. د داسې یو سیده حرکت د مشخص کیدو لپاره د فاصلې، وخت او سرعت د کمیتونو سربیره یو بل فزیکي کمیت چه د حرکت د څرنگوالي مشخص کوونکې دي او د تعجیل یا بیړی په نوم یادېږي تعریف کېږي. د سرعت تغیر د وخت په نسبت تعجیل نومېږي او د ریاضي له نقطه نظره پدې شکل لیکل کېږي.

$$a = \frac{v}{t} \dots\dots\dots(۷-۲)$$

که چیرې وخت یعنی  $t$ ، په لحظوي مفهوم یعنی ډیر کوچنی  $dt$  وي نو طبیعي خبره ده چه  $v$  هم د  $dv$  مانا ورکوي پدې شرط پورتنی رابطه دا لاندې شکل اختیاري

$$a = \frac{dv}{dt} \dots\dots\dots(۸-۲)$$

څرنگه چه  $v = \frac{ds}{dt}$  دي.

$$a = \frac{d\left(\frac{ds}{dt}\right)}{dt} = \frac{d^2s}{dt^2} = \ddot{s}$$

نو لیکلې شو چې

پورتنی رابطه نښې چې تعجیل په متشابه منظم حرکت کې د سرعت لومړۍ مشتق نظر وخت ته او یا د فاصلې دویم مشتق نظر وخت ته دی. تعجیل هم د سرعت په شان په منځنۍ او لحظوي تعجیل باندې ویشل کېږي. فرض کړی یو خوځیدونکې جسم د  $t_1$  په لحظه کې د  $v_1$  په سرعت او د  $t_2$  په لحظه کې د  $v_2$  په سرعت سره حرکت کوي په دي حالت کې د نوموړې جسم منځنی تعجیل عبارت دی له:

$$\bar{a} = \frac{v_2 - v_1}{t_2 - t_1} = \frac{\Delta v}{\Delta t} \dots\dots\dots(۱۰-۲)$$

لحظوي تعجیل په لاندې ډول په لاس راوړو:

$$a = \lim_{\Delta t \rightarrow 0} \frac{\Delta v}{\Delta t} = \frac{dv}{dt} \dots\dots\dots(۱۱-۲)$$

(۱۱-۲) رابطه د لحظوي تعجیل معادله ده. د تعجیل د اندازه کولو واحد  $m/sec^2$  او یا  $cm/sec^2$  دي.

۲-۳ مثال: د يوې فضايي سپوږمکې منځنۍ تعجيل په داسې حال کې پيدا کړي چې په خارجي فضا کې په  $5,0\text{sec}$  کې يې سرعت له  $1240\text{m/sec}$  څخه تر  $1300\text{m/sec}$  پورې رسېږي؟

حل: د منځنۍ تعجيل لپاره لرو چې:

$$\bar{a} = \frac{v_2 - v_1}{t_2 - t_1} = \frac{\Delta v}{\Delta t} = \frac{60\text{m/sec}}{5,0\text{sec}} = 12\text{m/sec}^2$$

۲-۴ مثال: يو جسم د  $12\text{m/sec}$  په سرعت سره حرکت کوي وروسته له  $4\text{sec}$  وخت څخه د جسم لحظوي تعجيل پيدا کړي؟

$$a = \frac{dv}{dt} = \frac{12\text{m/sec}}{4\text{sec}} = 3\text{m/sec}^2$$

حل:

۲-۶: د متشابه منظم متغير حرکت معادله

$$a = \frac{dv}{dt} = \frac{v - v_0}{t - t_0}$$

مونږ پوهېږو چه

لدغه ځايه

$$v - v_0 = a(t - t_0)$$

که چيرې  $t_0 = 0$  وي، نو لرو چې:

$$v - v_0 = at$$

او يا هم

$$v = v_0 + at \dots\dots\dots(۲-۱۲)$$

$v_0$  د جسم لومړنی سرعت دی او  $a$  د جسم تعجيل د  $t$  په وخت کې دی او  $at$  د جسم سرعت د  $t$  وخت له تيريدو وروسته دی.

له بلې خوا پوهېږو چې:  $V_{ave} = \frac{\Delta s}{\Delta t} = \frac{S - S_0}{\Delta t} = \frac{S - S_0}{t}$  که چېرې  $t_0 = 0$  وي

$$S - S_0 = V_{ave} \cdot \Delta t = \frac{v + v_0}{2} \Delta t = t$$

ځکه چې  $V_{ave} = \frac{v + v_0}{2}$  دی. له بلې خوا پوهېږو چې  $v = v_0 + at$  دی که چيرې د  $v$  د قيمت په پورته رابطه کې وضع کړولیکلي شو چې:

$$S - S_0 = \left(\frac{v_0 + at + v_0}{2}\right) \cdot t = \left(\frac{2v_0 + at}{2}\right) \cdot t = v_0 t + \frac{at^2}{2}$$

$$S = S_0 + v_0 t + \frac{1}{2} a t^2 \quad (۲-۱۳)$$

دغه رابطه د متشابه منظم متغير حرکت معادله ده.

$S$  - وهل شوې واټن

$a$  - تعجيل (بیره)

$v_0$  - لمړنۍ سرعت

$S_0$  - لمړنۍ وهل شوې واټن دی

پورتنيو رابطو ته ددغه حرکت تعجيلي معادلې ويل کيږي يعنې په جسم کې د سرعت په زياتيدو سره تعجيل رامنځ ته کيږي.

که چيرې تعجيل په حرکت کې د سرعت د کميدو له امله منځ ته راشي نو وروستی رابطه لاندینۍ شکل غوره کوي.

$$s = s_0 + v_0 t - \frac{1}{2} a t^2$$

مناقشه: که چيرې په تعجيلي يا تاخيري حرکت کې لمړۍ فاصله  $s_0$  وجود ونلري، پدې حالت کې د حرکت معادلې لاندینۍ شکل غوره کوي.

$$S = v_0 t + \frac{1}{2} a t^2$$

$$S = v_0 t - \frac{1}{2} a t^2$$

او د سرعت معادلې يې عبارت دی له:

$$v = v_0 + a t$$

$$v = v_0 - a t$$

همدا رنگه که چيرې خوځنده جسم په دواړو حالتونو کې سربيره په لمړنۍ فاصلې، لمړنۍ سرعت و نه لری نو د سرعت او حرکت معادلې لاندینۍ شکلونه غوره کوي.

$$s = \frac{1}{2} a t^2 \quad \dots\dots\dots (۲-۱۴)$$

$$v = a t$$

$$S = -\frac{1}{2} a t^2$$

$$v = -a t$$

په تاخيري حرکت کې ورو ورو د  $v$  سرعت کمېږي او کله چې  $v = 0$  شي نو  $v_0 = at$  کېږي دلته بايد و ويل شي چې په دې ډول خوځښت کې د حرکت مشخصه د فاصلي او سرعت سربيره تعجيل هم دي. پورتنۍ معادلې د وخت يعنې  $t$  په افنا سره بله بڼه ځان ته غوره کوي. که چيرې د سرعت د معادلې څخه د  $t$  قيمت و اخلو او د حرکت په معادله کې يې وضع کړو، نو لرو چې:

$$\begin{aligned} v &= v_0 + at \\ v - v_0 &= at \Rightarrow t = \frac{v - v_0}{a} \end{aligned}$$

که چيرې د  $t$  قيمت د حرکت په معادله کې وضع کړو، لرو چې:

$$s = \frac{1}{2} a \left( \frac{v - v_0}{a} \right)^2 + v_0 \left( \frac{v - v_0}{a} \right) + \left( \frac{v - v_0}{a} \right)$$

$$s = \frac{1}{2} a \left( \frac{v^2 + v_0^2 - 2vv_0}{a^2} \right) + \left( \frac{v_0 v - v_0^2}{a} \right)$$

$$s = \frac{1}{2} \left( \frac{v^2 + v_0^2 - 2vv_0}{a} \right) + \frac{v_0 v - v_0^2}{a}$$

$$s = \frac{v^2 + v_0^2 - 2vv_0}{2a} + \frac{v_0 v - v_0^2}{a}$$

$$s = \frac{v^2 + v_0^2 - 2vv_0 + 2vv_0 - 2v_0^2}{2a}$$

$$s = \frac{v^2 - v_0^2}{2a}$$

$$v^2 - v_0^2 = 2as$$

که چيرې  $v_0 = 0$  وي

$$a = \frac{v^2}{2s}$$

او يا هم

$$s = \frac{v^2}{2a} \dots \dots \dots (15-2)$$

نوت: محصلان دې پورتنۍ محاسبه په تاجيلي حرکت کې اجرا کړې او د استاد د ملاحظې څخه دې تيره کړې. په ياد ولري چې په تاجيلي يا په بل عبارت تاخيري حرکت کې تعجيل

منفي يعنی  $a < 0$  دی ددغه حرکت ډير بڼه مثال د موټر د برک نيولو څخه د موټر تر دريدو پورې حرکت نه عبارت دي.

۲- ۵ مثال:

موټر د برک نيولو څخه وروسته  $88m$  فاصله طی کوي او په دی وخت کې د موټر سرعت له  $75 km/h$  څخه تر  $45 km/h$  پورې کميرئ.

الف) که چيرې تعجيل ثابت وي د هغه قيمت پيدا کړي؟

ب) د نوموړې فاصلې د طی کولو وخت پيدا کړي؟

حل: په دی سوال کې  $v_0$  ،  $v$  او  $s - s_0$  راکړل شوې دی غواړو چې  $a$  پيدا کړو

$$a = \frac{v^2 - v_0^2}{2(s - s_0)} = \frac{(45 km/h)^2 - (75 km/h)^2}{2(0.088 km)} \quad \text{(الف)}$$

$$= -2.02 \cdot 10^4 km/h^2 = -1.55 m/sec^2$$

دا چې د  $a$  قيمت منفي دی، نو ځکه حرکت تاخيري او په پای کې موټر ودريري.

$$t = \frac{2(s - s_0)}{v_0 + v} = \frac{2(0.088 km)}{(75 + 45) km/h} = 0.00146 h = 5.27 sec \quad \text{(ب)}$$

۲- ۶ مثال:

که چيرې يو موټر د سکون له حالت څخه په  $3,0 m/sec^2$  تعجيل سره په حرکت پيل وکړي وروسته له  $6,5 sec$  څخه څومره فاصله طی کوي؟

حل: څرنګه چې موټر د سکون له حالت څخه په حرکت پيل کوي، نو ځکه لومړنۍ سرعت يې مساوي صفر دی، له دی کبله لرو چې:

$$s = \frac{1}{2} at^2 = \frac{1}{2} 3 m/sec^2 \cdot (6.5 sec)^2 = 63.37 m$$

## ۲- ۷: آزاد سقوط Free Fall

فکر موکړي ټول اجسام د لوړې ارتفاع څخه مخ بڼکته لويږي، دغه لويدنه د ټولو اجسامو لپاره په ټاکلي جغرافيوې موقعيت کې د هوا د نشتوالی په صورت کې يو شان سر ته رسيږي. اجرا شوې تجربې دابښي چه د لويدونکې (سقوط کونکې) جسم مسير د ځمکې په لوريو مستقيم خط دي.

د لمړۍ ځل لپاره دغه قانونمندی ته انگلیسي ستر ریاضي پوه او فزيک پوه "نيوټن (Newton)" متوجه شو. دی په نابیره توګه پخپل بن کې د منې د یوې ونې لاندې په تفکر کې و، چه ناڅا په دده د سر د پاسه د منې یوه دانه پررا ولویده. دی په دې فکر شو چه وروسته د لویدو څخه دا منه ولی په بله خوا وولاړه نه چه مخامخ بڼکته په ده ولویده. وروسته د ډیرو تجربو څخه دی د نتیجې ته ورسیده چه په منه باندې د ځمکې له خوا یوه قوه "دا موضوع به وروسته وویل شي" عمل کوي او دا علت دی چه د ونې څخه د جلا کیدو وروسته منه مخ بڼکته د ځمکې په لور غورځي. دی په دې بریالی شو چه د ځمکې د جاذبې عمومي قانون کشف کړي او د تجربو د اجرا کیدو وروسته یې لاندیني موضوعات په ګوته کړل.


1. په ازاد سقوط کې د هوا په نشتون کې ټول اجسام په سیده مستقیم خط د ځمکې په مخ رالویږي.

2. ددغه حرکت په وخت کې د ځمکې له خوا جسم ته تعجیل ورکول کیږي، چه دغه تعجیل په  $g$  سره ښودل کیږي او د ځمکې د کروي شکل د درلودلو په علت د تعجیل قیمت د ځمکې په سر توپیر کوي، په افغانستان کې د ځمکې د جاذبې تعجیل  $g = 9.81 \text{ m/sec}^2$  اټکل شوی دی.

3. د آزادی لویدنی د خوځیدو قانون متشابه منظم متغیر حرکت دی او هر څومره چه جسم د ځمکې مخ ته نږدې کیږي رالویدونکې جسم په چټکې سره حرکت کوي، یعنی د  $g$  قیمت د سقوط د وخت سره مخامخ متناسب دي.

## ۲-۸: د ازاد سقوط د حرکت او سرعت معادلې

د موضوع د وضاحت لپاره، یو جسم د  $h$  په ارتفاع کې په پام کې نیسو. که چیرې نوموړې جسم په ازادانه توګه مخ بڼکته خوشې کړای شي او د هغه سرعت وروسته د هرې دقیقې څخه اندازه کړای شي، نو لاندیني نتیجه تری لاسته راځي.



شکل (۲-۳)

د لويډلو د شروع په لحظه کې سرعت صفر دي.  $v = 0$

$$v = (tg) \quad \text{په لمړۍ دقيقه کې}$$

$$v = 2gt \quad \text{په دويمه دقيقه کې}$$

او وروسته د  $t$  دقيقې څخه چه جسم د ځمکې مخ ته رسېږي  $v = gt$  دي. که چيرې د متشابه منظم متغير حرکت په معادله کې  $v_0 = 0$  او  $a = g$  وضع کړو او همدارنگه د  $s$  واټن د  $h$  په ارتفاع سره وښيو د آزاد سقوط معادله په لاندې ډول ليکلې شو:

$$h = \frac{1}{2}gt^2 \quad \dots\dots\dots (۲-۱۶)$$

پدې رابطه کې  $h$  ارتفاع  $g$  د ځمکې د ثقل تعجيل په ټاکلې جغرافيوي موقعيت کې او  $t$  د سقوط وخت ارائه کوي. همدا رنگه که د سرعت د معادلې څخه د  $t$  قيمت د حرکت په معادله کې وضع کړو نو ليکلې شو چه:

$$t = \frac{v}{g}$$

$$h = \frac{1}{2}g\left(\frac{v^2}{g^2}\right)$$

$$h = \frac{v^2}{2g}$$

$$v^2 = 2gh$$

$$v = \sqrt{2gh} \dots\dots\dots (۱۷-۲)$$

وروستی معادله د آزاد سقوط د سرعت معادله ده په هغې کې  $t$  نه شته دی دا مانا لري چې ټول شيان په یو سرعت د ځمکې مخ ته رارسېږي.

### ۲-۹: مخ پورته عمودي غورځونه

د آزاد سقوط پر عکس که چیرې یو جسم نیغ په نیغ مخ پورته وغورځول شي، پدې حالت کې د آزاد سقوط پر خلاف د جسم لومړنۍ سرعت څخه د وخت په هره لحظه کې د  $gt$  په اندازه کمیدونکې تغیر راځي. که چیرې د جسم د مخ نیغه غورځولو په وخت کې لمړۍ سرعت  $v_0$  وي، د اوج په نقطه کې د هغه تعجیلي سرعت صفر کېږي او د سرعت معادله یې عبارت ده له:

$$v = v_0 - gt$$

اعظمي ارتفاع ته د جسم د رسیدو په وخت کې، جسم لږ څه تم کېږي یعنی  $v = 0$  کېږي له دې کبله لرو چې:

$$v_0 = gt$$

$$t = \frac{v_0}{g} \dots\dots\dots (۱۸-۲)$$

دلته  $t$  د متحرک جسم لوړې نقطې ته د رسیدو وخت دی. که چیرې اعظمي ارتفاع  $h$  فرض کړو او د تاخیري حرکت په معادله کې  $s$  په  $h$  او  $a = g$  سره عوض کړو د مخ پورته عمودي غورځونې معادله په لاندې ډول لیکلې شو:

$$h = v_0 t - \frac{1}{2} g t^2 \dots\dots\dots (۱۹-۲)$$

دغه رابطه د تاخیري سیده حرکت معادله ده که چیرې وغواړو د سرعت د معادلې څخه د  $t$  قیمت د حرکت په معادله کې وضع کړو، نو لیکلې شو چې:

$$v = v_0 - gt$$

$$v - v_0 = -gt$$

$$v_0 - v = gt$$

$$t = \frac{v_0 - v}{g}$$

$$(۲۰-۲)$$



$$h = v_0 \left[ \frac{v_0 - v}{g} \right] - \frac{1}{2} g \left[ \frac{v_0 - v}{g} \right]^2$$

$$h = \frac{v_0^2 - vv_0}{g} - \frac{v_0^2 + v^2 - 2vv_0}{2g}$$

$$h = \frac{2v_0^2 - 2vv_0 - v^2 - v_0^2 + 2vv_0}{2g}$$

$$h = \frac{v_0^2 - v^2}{2g}$$

$$v_0^2 - v^2 = 2gh$$

خرنگه چه په اعظمي نقطه کې  $v = 0$  دي، نو ليکلې شو چې:

$$v_0^2 = 2gh$$

$$h = \frac{v_0^2}{2g} \dots\dots\dots (۲۱ - ۲)$$

اوس غواړو ثابت کړو چه د آزاد سقوط او مخ پورته غورځيدنې وخت پدې شرط چه ارتفاع مساوي وي سره مساوي دي يعنې که د آزاد سقوط وخت  $t_1$  او په عين ارتفاع سره د مخ پورته غورځيدو وخت  $t_2$  وي  $t_1 = t_2$  دي.

د آزاد سقوط په حالت کې  $v = gt_1$  او  $t_1$  د سقوط وخت دي.

که  $t_2$  د صعود وخت فرض کړو  $v = v_0 - gt_2$  دي

د بلې خوا کله چه جسم د  $h$  ارتفاع ته رسېږي  $v = 0$  دي او  $v_0 = gt_2$  کېږي.

خرنگه چه  $v = v_0$  دي نو ليکلې شو چه

$$gt_1 = gt_2$$


$$t_1 = t_2 \dots\dots\dots (۲۲ - ۲)$$

## ۲-۱۰: مايله غورځونه Projectile motion

په عملي ژوند کې ډير داسې کيږي چه يو جسم د يوه موقعيت څخه بل ته وغورځول شي، دا چه دغه غورځول شوې جسم چه په لمړنۍ  $v_0$  سرعت سره د  $\alpha$  زاويې لاندې د يوې مېدې څخه غورځول کيږي، پخپله تگ لاره کې په خرنګه مسير يا لارې خوځيږي تر

مطالعي لاندې نيول کيږي او د دغه مسير پورې اړوند پارامترونه يا په بل عبارت د حرکت د اړوند کميتونه څيړل کيږي.

داسې په پام کې نيسو چه يو جسم د  $(x, y)$  د وضعيه کميتونو د سيستم د مبدی څخه  $v_0$  په لمړنی سرعت سره د  $\alpha$  زاويې لاندې چې د  $x$  د محور سره يې جوړوي غورځول کيږي. که په ځير وليدل شي معلومېږي چې نښه ويشتونکې د  $O$  د مبدی څخه د  $x$  په محور باندې مخامخ نښه نه شي ويشتلې، نښه ويشتونکې غيشی مجبور دی چه لمړی يو لوړوالي ته ورسېږي (د لوړوالي ته) او د نښې په لور د هم هغه ځای څخه حرکت وکړي ترڅو په نښه ولگيږي. مونږ د داسې يو حرکت ټولې ځانگړتياوې په لاندې توگه توضیح کو.



شکل (۲-۴)

## ۲-۱۱: د مایل غورځول شويو اجسامو د حرکت معادلي

که چيرې د غورځول شوي جسم لمړنی سرعت  $v_0$  او غورځيدو زاويه د  $x$  له محور سره  $\alpha$  وي، نو کولای شو چه د  $v_0$  سرعت چه وکتوري کميت دي د  $x$  او  $y$  په استقامتونو تجزيه کړو. (شکل ۲-۴).

د سرعت مرکبه د  $x$  محور په استقامت  $v_{0x} = v_0 \cdot \cos \alpha$  ده پداسې حال کې چه د  $v_0$  مرکبه د  $y$  محور په امتداد  $v_{0y} = v_0 \cdot \sin \alpha$  کيږي. د بلې خوا نه د  $x$  محور په اوږدو کې  $v_x$  مرکبه ثابته پاتې کيږي، پداسې حال کې چه د  $y$  محور په استقامت  $v_0 \cdot \sin \alpha$  د

کمیت څخه په هر لحظه کې د  $1gt$  ، او  $2gt$  په اندازه کميږي ترڅو صفر شي وروسته د  $t$  وخت څخه د  $y$  محور په لور د غورځول شوي جسم سرعت  $v_{0y} = v_0 \cdot \sin \alpha - gt$  کيږي.

که چيري غورځول شوي جسم خپلې ډيري لورې نقطې يعنې د اوج نقطې ته ورسيري هلته سرعت يعنې  $v_{0y} = 0$  کيږي لدغه ځايه:

$$v_0 \cdot \sin \alpha - gt = 0$$

$$t = \frac{v_0}{g} \cdot \sin \alpha \dots\dots\dots (23-2)$$

د  $t$  په دغه قيمت سره د مرمي يا غيشي د رسيدو نيمايي فاصله د  $x$  په محور وهل کيږي. که د  $t$  قيمت د  $x$  په لوري د حرکت په معادله کې وضع کړو. نو ليکلې شو چې:

$$x = v_0 \cdot \cos \alpha \cdot t = v_0 \cdot \cos \alpha \cdot \frac{v_0}{g} \cdot \sin \alpha$$

تيررس نيمايي فاصله ده. د تيررس نيمايي فاصله که دوه چنده کړو، نو هغه فاصله لاسته راځي چه غورځول شوي جسم ورته د  $t$  په وخت کي رسيري يعنې

$$x = \frac{v_0^2}{g} \cdot 2 \cdot \cos \alpha \cdot \sin \alpha$$

د بلې خوا

$$2 \sin \alpha \cdot \cos \alpha = \sin 2 \alpha$$

$$x = \frac{v_0^2}{g} \cdot \sin 2 \alpha \dots\dots\dots (24-2)$$

دا د تيررس فاصله يا د غورځول شوي جسم له مبداء نه په ځمکه باندې د رالويدو د نقطې تر منځ فاصله ده. اوس د غورځول شوي جسم د حرکت معادله د  $y$  په محور مطالعه کوو:

$$y = h = v_{0y} \cdot t - \frac{1}{2} gt^2$$

$$v_{0y} = v_0 \sin \alpha$$

د بلې خوا

$$h = v_0 \sin \alpha \cdot t - \frac{1}{2} gt^2 \quad (25-2)$$

د  $y$  په محور د سرعت معادله عبارت ده له:

$$v_y = v_0 \sin \alpha - gt$$

د اوج په نقطه کې  $v_y = 0$  دی، نو ځکه لرو چې:

$$t = \frac{v_0}{g} \sin \alpha$$

د  $t$  دا قیمت په (۲-۲۵) معادله کې وضع کوو:

$$h = v_0 \sin \alpha \cdot \frac{v_0 \sin \alpha}{g} - \frac{1}{2} g \frac{v_0^2 \sin^2 \alpha}{g^2}$$

$$h = \frac{v_0^2 \sin^2 \alpha}{2g} \quad (۲-۲۶)$$

د تگ لورې (مسیر) د هندسي بڼې د پیدا کولو لپاره د  $y = f(x)$  منحنی پیدا کوو:

مخکې مو درلودل چې  $t = \frac{x}{v_0 \cos \alpha}$  او همدارنگه  $x = \frac{v_0 \sin 2\alpha}{g}$  له بلې خوا:

$$y = v_0 \sin \alpha \cdot t - \frac{1}{2} g t^2$$

که په دې معادله کې د  $t$  قیمت وضع کړو لیکلې شو چې:

$$y = v_0 \sin \alpha \cdot \frac{x}{v_0 \cos \alpha} - \frac{1}{2} g \frac{x^2}{v_0^2 \cos^2 \alpha}$$

$$y = t g \alpha \cdot x - \frac{1}{2} \frac{g}{v_0^2 \cos^2 \alpha} \cdot x^2$$

که چیرې  $\tan \alpha = a$  او  $\frac{g}{v_0^2 \cos^2 \alpha} = b$  وضع کړو چې ثابت قیمتونه دی لیکلې شو

چې:

$$y = -bx^2 + ax$$

دا معادله د غورځونې د حرکتونو تگ لورې (مسیر) بنسې چې یو پارابول دی چې خانګې یې بنسکه خواته دی  $(-b)$ .

همدا رنگه کولای شو چه د غورځول شوې جسم لوړوالي هم پیدا کړو. څرنگه چه په اعظمي لوړوالي کې د جسم سرعت صفر دي نو لیکلې شو چه

$$0 = v_0 \cdot \sin \alpha - gt$$

$$t = \frac{v_0}{g} \sin \alpha$$

$t$  لورې نقطې ته د رسیدو وخت دی که د  $t$  دا قیمت د حرکت په معادله کې وضع کړو،

نو د جسم ترټولو لوړه نقطه یا د اوج نقطه په لاس راځي، یعنی:

$$h = y = v_0 \cdot \sin \alpha \frac{v_0}{g} \cdot \sin \alpha - \frac{1}{2} g \frac{v_0^2}{g^2}$$

$$h = \frac{v_0^2}{g} \cdot \sin^2 \alpha - \frac{v_0^2}{2g} \cdot \sin^2 \alpha$$

$$= \frac{2v_0^2 \sin^2 \alpha - v_0^2 \cdot \sin^2 \alpha}{2g} = \frac{v_0^2 \sin^2 \alpha}{2g}$$

په د توگه د غورځول شوې جسم د اوج نقطې لوړوالي عبارت دی له:

$$h = \frac{v_0^2}{2g} \cdot \sin^2 \alpha \dots\dots\dots (۲۷-۲)$$

۲-۸ مثال:

د فوټ بال توپ د  $20 \text{ m/sec}$  په سرعت سره د  $\alpha = 37^\circ$  زاويې لاندې شوت کېږي

الف) د اوج د نقطې ارتفاع پیدا کړي؟

ب) څومره وخت وروسته توپ په ځمکه راوليږي؟

حل: د لومړنۍ سرعت مرکبې عبارت دي له:

$$v_{0x} = v_0 \cos 37^\circ = (20 \text{ m/sec})(0.799) = 16 \text{ m/sec}$$

$$v_{0y} = v_0 \sin 37^\circ = (20 \text{ m/sec})(0.602) = 12 \text{ m/sec}$$

الف) د اوج په نقطه کې سرعت مساوي صفر دي، يعنې  $v_y = 0$

$$v_y = v_{0y} - gt$$

$$0 = 12 \text{ m/sec} - 9,8 \text{ m/sec}^2 \cdot t$$

$$t = \frac{12 \text{ m/sec}}{9,8 \text{ m/sec}^2} = 1,22 \text{ sec}$$

$$y = v_{0y}t - \frac{1}{2}gt^2 = 12 \text{ m/sec} \cdot 1,22 \text{ sec} - \frac{1}{2}(9,8 \text{ m/sec}^2)(1,22 \text{ sec})^2$$

$$y = 7,35 \text{ m}$$

ب) کله چې توپ په ځمکه راوليږي، نو  $y = 0$  دي

$$y = v_{0y}t - \frac{1}{2}gt^2$$

$$o = \left(12 \frac{m}{\text{sec}}\right)t - \frac{1}{2} \left(9,80 \frac{m}{\text{sec}^2}\right)t^2$$


$$t = \frac{2 \left(12,0 \frac{m}{\text{sec}}\right)}{\left(9,80 \frac{m}{\text{sec}^2}\right)} = 2,45 \text{ sec}$$

نومورې توب 2,45sec وروسته بیرته په ځمکه راولیږي.

## ۲-۱۲: دایره وي حرکت Circular Motion

دایره وي حرکت هغه حرکت ته ویل کیږي چه خوځنده جسم د دایرې پر محیط باندې راو څرخي. د دایرې عمده ځانگړتیاوې د دایرې د مرکز، شعاع، قطر او محیط ځینې عبارت دي. دغه کمیتونه د یو بل سره د  $\pi$  پوسيله مرتبط دي، مثلاً د دایرې محیط  $2\pi r$  او یا  $\pi d$  دي. پدې لحاظ د خوځنده نقطې موقعیت د محیط په یوه نقطه کې د هغې مرکزي زاوې پوری اړوند دي چه د دایرې د افقي محور او د خوځېدونکې نقطې او د دایرې د مرکز د اتصالي خط تر منځ تشکیل کیږي. که چیرې نومورې زاویه  $\alpha$  او ددایرې شعاع R وي نو د زاوې مقابل قوس S د  $\alpha$  او R په وسیله مشخص کیږي.

$$S = R \alpha \dots\dots\dots (۲-۲۸)$$



شکل (۲-۵)

د دایرې په محیط باندې متشابه منظم حرکت:

فرضاً یو جسم د دایرې پر محیط باندې د O له موقعیت څخه متشابه منظم حرکت باندې وڅوځیږي او وروسته د t ټاکلې وخت څخه د O' موقعیت ته ورسېږي. په حقیقت کې د دایرې پر محیط نومورې جسم د  $S = OO'$  فاصله د t په وخت کې وهي. ددغه قوس

په مقابل کې نوموړې جسم مرکزي  $\infty$  زاويه جوړه وي. د دايرې پر محيط  $S$  لپاره لکه د پخوا په شان ليکلي شو.

$$S = R\alpha$$

دلته د  $S$  وهل شوې فاصله د زاويې د شعاع او مرکزي  $\infty$  زاويې پورې اړونده ده. څرنګه چه په يوې ځانګړې دايره کې د دايرې شعاع  $R$  ثابت کميت دي. نو ويلې شو چه په يوې ټاکلې دايره کې د محيط په امتداد باندې وهل شوې فاصله  $S$  د مرکزي  $\infty$  زاويې تابع دي.

$$S = Rf(\alpha) \quad \text{يعنې}$$

لکه څرنګه چې پوهيږو چې د فاصلي مشتق نظر هغه وخت ته چه دغه فاصله پکښې وهل شويده د دايرې په مخ خطي سرعت په لاس راکوي.

$$\frac{ds}{dt} = \vec{v} = R \frac{d\alpha}{dt}$$

پدغه رابطه کې  $\frac{d\alpha}{dt}$  ته زاويوی سرعت ويل کيږي که چيرې زاويوی سرعت په  $\omega$  سره وښودل شي. نو لاندینې رابطه تری حاصل کيږي.

$$\vec{v} = R \cdot \frac{d\alpha}{dt} = R \cdot \omega$$

$$\vec{v} = R\omega \dots\dots\dots (29 - 2)$$

پورتني رابطه د دايرې د محيط پر مخ د خطي او زاويوي سرعت تر منځ ارتباط ښيي. همدا رنگه  $v$  يو وکتوري کميت دي، چه د جسم د خوځښت په وخت کې خپل جهت ته تغيير ورکوي او د جهت دغه تغيير په متشابه منظم حرکت کې د زاويوي تعجيل باعث ګرځي. بايد وويل شي د خطي سرعت تغيير په ټاکلې وخت کې د زاويوي سرعت د تغيير لامل هم ګرځي. پوهيږو چه تعجيل د سرعت مشتق نسبت وخت ته دی، يعنې:

$$\vec{a} = \frac{dv}{dt} = R \frac{d\omega}{dt} = R \cdot \beta \dots\dots\dots (30 - 2)$$


پدې رابطه کې  $\frac{d\omega}{dt} = \beta$  د زاويوي تعجيل په نوم ياديږي.

۲-۱۳: په دایروي حرکت کې د  $x$  او  $y$  په لور د حرکت معادلې

یوه دایره په پام کې نیسو چه شعاع یې  $R$  دي او مرکز یې د وضعیه کمیټونو د تقاطع یعنی مبدأ سره منطبق دی جسم د  $A$  له موقعیت ( $R = OA$ ) څخه د دایرې پر محیط کینې خواته د  $A'$  په استقامت خوځی او وروسته د  $t$  له وخت څخه  $A'$  موقعیت ته رسېږي. که چیرې د  $A'$  څخه د  $OX$  او  $OY$  پر محور عمودونه رسم کړو نو لیدل کېږي چه  $OA'$  د  $X$  او  $Y$  پر محورونو ارتسام موندلې دي. د  $A$  څخه د  $A'$  به لور مرکزی زاویه که چیرې  $\varphi$  وبلل شي نو  $\varphi = \omega t$  کېږي  $\omega$  زاویوی سرعت دي. د شکل مطابق د  $x$  او  $y$  قیمتونه په لاندینۍ توگه حاصلولې شو.

$$\cos \varphi = \frac{x}{OA'} \Rightarrow x = OA' \cdot \cos \varphi \text{ او یا}$$

$$x = R \cdot \cos \varphi = R \cdot \cos \omega t \dots\dots\dots (۲-۳۱)$$



شکل (۲-۶)

همدا رنگه لیکلې شو چه:

$$\sin \varphi = \frac{y}{OA'}$$

$$\sin \omega t = \frac{y}{R}$$

$$y = R \cdot \sin \omega t \dots\dots\dots (۲-۳۲)$$



که چيرې د  $(2-31)$  او  $(2-32)$  معادلو مشتق ونيسو، نو پدغه استقامتونو د سرعت مرکبې لاس ته راځي.

$$v_x = \dot{x} = -R\omega \cdot \sin \omega t \dots\dots\dots (2-33)$$

$$v_y = \dot{y} = R\omega \cdot \cos \omega t \dots\dots\dots (2-34)$$

مجموعي سرعت عبارت دی له

$$v^2 = v_x^2 + v_y^2 = R^2\omega^2 \cdot \sin^2 \omega t + R^2\omega^2 \cdot \cos^2 \omega t$$

$$= R^2\omega^2 (\sin^2 \omega t + \cos^2 \omega t)$$

$$v^2 = R^2\omega^2 \Rightarrow v = R\omega \dots\dots\dots (2-35)$$

که چيرې  $(2-33)$  او  $(2-34)$  رابطې يو ځل بيا اشتقاق شي نو ليکلې شو چې:

$$a_x = \ddot{x} = -R\omega^2 \cdot \cos \omega t$$

$$a_y = \ddot{y} = -R\omega^2 \cdot \sin \omega t$$

ټوليز او يا محصله تعجيل عبارت دي له

$$a^2 = a_x^2 + a_y^2 = R^2\omega^4 \cdot \cos^2 \omega t + R^2\omega^4 \sin^2 \omega t$$

$$a = R^2\omega^4 (\cos^2 \omega t + \sin^2 \omega t)$$

$$a^2 = R^2\omega^4$$

$$a = R\omega^2 \dots\dots\dots (2-36)$$

د بلې خوا څرنگه چه

$$v = R\omega$$

$$\omega = \frac{v}{R}$$

$$a = R \frac{v^2}{R^2}$$

او يا هم

$$a = \frac{v^2}{R} \dots\dots\dots (2-37)$$

۲-۹: مثال:

يو جسم د  $9,2 \text{ m/sec}$  په سرعت سره په يوه دايروي مسير چې شعاع يې  $22 \text{ m}$  ده حرکت کوي د جسم پريود يا د تناوب وخت پيدا کړي؟

حل: لرو چې:

$$v = R\omega = \frac{R2\pi}{T}$$

$$T = \frac{2\pi R}{v} = \frac{2\pi(22m)}{9,2m/sec} = 15 \text{ sec}$$

۲- ۱۰ مثال:

يو موټر د  $28 \text{ m/sec}$  په سرعت سره په يوه دايروي مسير چې شعاع يې  $140 \text{ m}$  ده حرکت کوي د موټر تعجيل پيدا کړي؟

حل: په دايروي حرکت کې د تعجيل لپاره لرو چې:

$$a = \frac{v^2}{R} = \frac{(28 \text{ m/sec})^2}{140 \text{ m}} = 5,6 \text{ m/sec}^2$$

## ۲-۱۴: د فصل لټوليز

- ⊖ کله چې يو جسم د يوه مستقيم خط په امتداد حرکت کوي د هغه د هغه د وضعيت د  $O$  د مبدا د نقطې په نسبت په  $S$  سره بنودل کېږي. د تغيير مکان د يوه جسم  $X$  د فاصلې په خلاف وکتوري کميت دي. که چېرې يو جسم يا يوه ذره د  $X$  د محور په مثبت جهت حرکت وکړي د هغه تغيير مکان مثبت او که په منفي جهت حرکت وکړي تغيير مکان منفي دي.

- ⊖ د يوه جسم منځنۍ سرعت د  $\Delta t = t_2 - t_1$  په وخت کې عبارت دی له:

$$v_{av} = \bar{v} = \frac{s_2 - s_1}{t_2 - t_1} = \frac{\Delta s}{\Delta t} \dots\dots\dots (۳۸ - ۲)$$

- ⊖ لحظه يي سرعت (يا په ساده ډول سرعت) د  $t$  په هر کيفي وخت کې عبارت دي له:

$$v = \lim_{\Delta t \rightarrow 0} \frac{\Delta s}{\Delta t} = \frac{ds}{dt} \dots\dots\dots (۳۹ - ۲)$$

- ⊖ منځنۍ تعجيل د  $\Delta t = t_2 - t_1$  په وخت کې عبارت دی له:

$$a_{av} = \bar{a} = \frac{v_2 - v_1}{t_2 - t_1} = \frac{\Delta v}{\Delta t} \dots\dots\dots (۴۰ - ۲)$$

- ⊖ لحظه يي تعجيل (يا په ساده ډول تعجيل) د سرعت بدلون نسبت وخت ته دي، يعنې:

$$a = \lim_{\Delta t \rightarrow 0} \frac{\Delta v}{\Delta t} = \frac{dv}{dt} \dots\dots\dots (۴۱ - ۲)$$

- ⊖ کله چې تعجيل ثابت وي د حرکت معادلې په لاندې ډول دي.

$$s = s_0 + v_0 t + \frac{1}{2} a t^2 \dots\dots\dots (۴۲ - ۲)$$

$$v = v_0 + a t \dots\dots\dots (۴۳ - ۲)$$

$$v^2 = v_0^2 + 2a(s - s_0) \dots\dots\dots (۴۴ - ۲)$$

$$s - s_0 = \frac{1}{2}(v_0 + v)t \dots\dots\dots (۴۵ - ۲)$$

⊖ که چيرې سرعت ثابت نه وي او د وخت تابع وي د جسم د سرعت مشتق نسبت وخت ته تعجيل په لاس راكوي او د تغيير مكان مشتق نسبت وخت ته سرعت په لاس راكوي.

⊖ په پرتابي حرکتونو يا غورځونو کې  $a_x = 0$  او  $a_y = -g$  دي د تغيير مكان او سرعت مرکبې عبارت دي له:

$$x = (v_0 \cos \alpha)t \dots\dots\dots (۴۶ - ۲)$$

$$y = (v_0 \sin \alpha)t - \frac{1}{2}gt^2 \dots\dots\dots (۴۷ - ۲)$$

$$v_x = v_0 \cos \alpha \dots\dots\dots (۴۸ - ۲)$$

$$v_y = v_0 \sin \alpha - gt \dots\dots\dots (۴۹ - ۲)$$

⊖ کله چې يو جسم د R په شعاع په يوه دايره يي مسير باندې د V په سرعت حرکت کوي د هغه تعجيل مساوي دی په:

$$a = \frac{v^2}{R} \dots\dots\dots (۵۰ - ۲)$$

## د دويم فصل سوالونه

1. يو اورگاډی (ترين) چې اوږدوالی يې  $100m$  دي. د  $200m$  په اوږدوالی تونل نه په څومره وخت کې تيرېږي که چيرې د اورگاډي سرعت  $36\text{ km/h}$  وي؟  
 ځواب (30sec)
2. يو زده کوونکې له کور نه د بسونځي په خوا لومړی  $350m$  د ختيځ په خوا او وروسته  $350m$  د شمال په خوا حرکت وکړ د زده کوونکې تغيير مکان پيدا کړی؟  
 ځواب (494.9m)
3. يو بايسکل ځغلونکې په مستقيمه لاره د  $12\text{ km/h}$  په سرعت بايسکل ځغلوې د لوديځ نه د ختيځ په خوا د يوه ننداره کونکې له څنگ نه تير شو. معلوم کړی چې دوه ساعته مخکې بايسکل ځغلونکې چيرې وه او همدا رنگه وواياست چې يو نيم ساعت وروسته به بايسکل ځغلونکې چيرې وي؟ ځوابونه: (له ننداره کونکې نه  $24\text{ km}$  د لوديځ په خوا، له ننداره کونکې نه  $18\text{ km}$  د ختيځ په خوا)
4. دوه بايسکل ځغلونکې د  $160m$  په واټن يو له بل نه واقع او په يوه وخت يو له بل سره د ملاقات يا ليدنې لپاره دواړه يو د بل په خوا په حرکت پيل کوي. د يوه سرعت  $3\text{ m/sec}$  او د بل  $5\text{ m/sec}$  دي. وروسته له څومره وخت نه يو له بل سره مخامخ کېږي د هر يوه تغيير مکان پيدا کړی. ځوابونه (100m, 60m, 20sec)
5. د ځمکې او سپوږمۍ ترمنځ واټن  $380000\text{ km}$  دي. يوې مصنوعي سپوږمکې يا فضايي بېرې د نوموړې واټن نيمايي برخه په 25 ساعتو کې او دويمه نيمايي برخه يې په 50 ساعتو کې طی کړه. د بېرې منځنۍ سرعت په لومړۍ نيمايي، دويمه نيمايي او په ټول واټن کې پيدا کړي حرکت مستقيم الخط فرض کړی؟ ځوابونه (  $7,6 \cdot 10^3\text{ km/h}$  ،  $5,7 \cdot 10^3\text{ km/h}$  ،  $3,8 \cdot 10^3\text{ km/h}$  )

6. يو سرويس موټر د لارې په افقي برخه کې د 10 min په جريان کې د  $72 \text{ km/h}$  په سرعت او وروسته د لارې په مخ پورته برخه کې د 20 min په جريان کې د  $36 \text{ km/h}$  په سرعت سره حرکت کوي. د سرويس منځنۍ سرعت په ټوله لاره کې څومره دي؟  
ځواب:  $(48 \text{ km/h})$

7. د 0,001sec په جريان کې د فضايي بېرې سرعت  $0,05 \text{ m/sec}$  زيات شو. پيدا کړئ چې بېرې په کوم تعجيل حرکت کړی دی؟ ځواب:  $(50 \text{ m/sec}^2)$

8. له پای (فنيش) نه 5sec مخکې د بايسکل ځغلونکې سرعت  $18 \text{ km/h}$  وه او په فنيش کې يې سرعت  $25,2 \text{ km/h}$  شو. د بايسکل ځغلونکې د حرکت تعجيل پيدا کړي؟  
ځواب:  $(0.40 \text{ m/sec}^2)$

9. يوه الوتکه په هوايي ډگر کې د کنبيناستو په وخت کې د  $70 \text{ m/sec}$  په سرعت سره درن وی (Runway) سره په تماس کې شوه او له 20sec نه وروسته ودرېده. په دې حرکت کې د الوتکې تعجيل پيدا کړئ؟ ځواب:  $(-3.5 \text{ m/sec}^2)$

10. د لسمې ثانيې په پای کې د يوه جسم سرعت  $15 \text{ m/sec}$  دی. د جسم سرعت د پنځمې ثانيې په پای کې څومره وه که چيرې حرکت يو نواخت تعجيلي او د سکون له حالت نه پيل شوې وي؟ ځواب:  $(7,5 \text{ m/sec}^2)$

11. يو جسم د  $6 \text{ m/sec}^2$  په ثابت تعجيل سره حرکت کوي له 4sec نه وروسته د جسم په واسطه طی کړل شوې واټن په هغه صورت کې پيدا کړي چې د جسم لومړنۍ سرعت (الف) صفر، ب)  $4 \text{ m/sec}$  وي. ځوابونه: الف)  $(48 \text{ m})$  ب)  $(64 \text{ m})$

12. سرويس له تم ځای نه بايد څومره واټن طی کړي تر څو سرعت يې تر  $36 \text{ km/h}$  پورې زيات شي په دې شرط چې تعجيل يې له  $1,2 \text{ m/sec}^2$  نه زيات نه شي؟  
ځواب  $(42 \text{ m})$

13. موټر په يو نواخت تعجيلي حرکت سره 100m واټن طی کوي چې سرعت يې  $20 \text{ m/sec}$  ته رسېږي. د نوموړې واټن په وسطي نقطه کې سرعت څومره وه؟

ځواب ( $14.14 \text{ m/sec}$ )

14. ځمکې ته د رسيدو په وخت کې په يوه لحظه کې د يوه آزاد لويدونکې يا سقوط کونکې جسم سرعت  $7 \text{ m/sec}$  دي. معلوم کړي چې نوموړي جسم له کومې ارتفاع څخه سقوط کړی دي؟ ځواب ( $2.45 \text{ m}$ )

15. پراشوتیست له الوتکې نه له توپ وهلونه  $2 \text{ sec}$  وروسته خپل پراشوت پړانيزي. د پراشوت د پړانيستلو تر وخت پورې څومره واټن په عمودي توگه طی کوي او ددی-واټن په پای کې يې لحظوي سرعت څومره دي؟ ځوابونه: ( $20 \text{ m/sec}$   $20 \text{ m}$ )

16. د  $1000 \text{ m}$  په ارتفاع له يوه ولاړ هیلوکپتر نه د توپانچې په واسطه په عمودي توگه بڼکته خواته مرمي فیر کيږي. مرمي د  $200 \text{ m/sec}$  په سرعت پرواز کوي. وروسته له څومره وخت نه او په کوم سرعت مرمي ځمکې ته را رسيږي؟ ځوابونه: ( $4,5 \text{ sec}$ ،  $245 \text{ m/sec}$ )

17. يوه ډبره د  $v_0 = 30 \text{ m/sec}$  په سرعت د  $\alpha = 60^\circ$  زاويې لاندې نظر افق ته وويشتل شوه د  $2 \text{ sec}$  نه وروسته په بام ولگيده. د کور ارتفاع او له کوره پورې واټن څومره دي؟ ځوابونه ( $77.94 \text{ m}$ ،  $33.75 \text{ m}$ )

18. يو توپ په عمودي توگه پورته خواته غورځول شوې دی او له  $3 \text{ sec}$  وخت نه وروسته په هغه ځای بيرته راولويد له کومه ځايه چې اچول شوې وه. په کوم لومړني سرعت توپ غورځول شوې وه؟ ځواب ( $15 \text{ m/sec}$ )

## درېم فصل

### ديناميک Dynamics

سريزه: ديناميك د ميخانيک فزيک هغه برخه ده چې په هغه کې د اجسامو ټولي ممکنه خپل مينځي اغيزې چې د هغو د تعجيلي حرکت لامل گرځي مطالعه کيږي. ستاتيک د دينامیک يوځانگړی حالت دي چې په هغه کې تعجيل وجود نه لري. دينامیک د قوو د علم په نوم هم يادېږي نوځکه لومړې د قوې له پيژندنې نه پيل کوو.

#### ۱-۳: قوه Force

هر هغه لامل چې ولاړ يا ساکن جسم خوځوي يا خوځنده (متحرک) جسم دروي او يا په جسم کې تعجيل پيدا کوي د قوې په نوم يادېږي. يا په بل عبارت قوه ديوه جسم د اغيزې مقیاس په بل جسم دی. قوه يو وکتوری کمیت دی چې له کچې پرته جهت يا لوری او د اغيزی نقطه هم لری. هغه قوه چې د هغې د اغيزې له امله ټول اجسام له پورته نه کښته خواته په عين تعجيل يا يو شان تعجيل (g) سره د ځمکي پرمخ رالويږي د ثقل د قوې په نوم يادېږي يا هغه قوه چې ځمکه ټول شيان د هغې په واسطه ځان خواته راکشوي يا جذبوي د ځمکي د جاذبې يا ثقل قوه ده او هغه عبارت ده له

$$\vec{W} = m\vec{g} \quad (1-3)$$

په (۱-۳) رابطه کې m د جسم کتله او g د ځمکي د جاذبې يا ثقل قوې تعجيل دي. د قوې واحد د SI په سيستم کې نيوتن (N) دي. يو نيوتن قوه هغه قوه ده چې که چيرې د يو کيلو گرام کتلي په يوه جسم باندي عمل وکړي هغه ته د  $1\text{m}/\text{sec}^2$  په اندازه تعجيل ورکوي. له دې ځايه معلومېږي چې قوه د هغه تعجيل په واسطه اندازه کيږي چې هغې ايجاد کړي دي.

#### د نيوتن قوانين:

د دينامیک بنسټ د نيوتن درې گوني قوانين تشکيلوي او هغه عبارت دي له:



**۲-۳: د نیوتن لومړی قانون:**

د نیوتن لومړی قانون بیا نوی چې که چیرې یو جسم ساکن وي تر څو په هغه قوه عمل ونه کړي خپل د سکون حالت ساتي او که چیرې د حرکت په حال کې وي، نو حرکت به یې مستقیم الخط او منظم وي دا قانون د عطالت د قانون په نوم هم یادېږي. ددې قانون پر بنسټ اجسام عطیل او تمبل دي همیشه کوشش کوی چې خپل اوسني حالت وساتي د نیوتن د لومړی قانون پر بنسټ سکون او په ثابت سرعت سره حرکت کول یو شان دي.

**۳-۳: د نیوتن دویم قانون:**

د نیوتن دویم قانون بیانوی چې یوه قوه په یوه جسم باندې عمل وکړی دا قوه په خپل جهت جسم ته تعجیل ورکوی، داسې چې که چیرې دا قوه دوه چنده، درې چنده، او څو چنده کړو له هغې نه لاس ته راغلي تعجیل به هم یو چنده، دوه چنده او څو چنده شي، یعنې قوه او تعجیل یو له بل سره متناسب دي:

$$F \propto a$$

$$F = m.a \dots\dots\dots (۱-۳)$$

په عمومي ډول لیکلې شو چې :

$$\sum F = ma \dots\dots\dots (۲-۳)$$

له پورتنۍ رابطې نه څرگندېږي چې د نیوتن دویم قانون د نیوتن د لومړی قانون یوځانگړي حالت دي. ځکه کله چې قوه صفر وي یا په جسم باندې قوه عمل ونه کړي، نو د جسم تعجیل هم صفر دي. د نیوتن له دویم قانون نه د قوې واحد په لاندې ډول حاصلېږي:

$$F = ma$$

$$N = 1kg \cdot m/sec^2 \dots\dots\dots (۳-۳)$$

د *C.G.S* په سیستم کې د قوې واحد ډاین (*dyne*) دي.

$$1 \text{ dyne} = 1g \cdot cm/sec^2 \dots\dots\dots (۴-۳)$$

په انګلیسي سیستم (*F.P.S*) کې د قوې واحد پونډ (*Lb*) دي.

$$1 \text{ Lb} = 1 \text{ slug} \cdot ft/sec^2 \dots\dots\dots (۵-۳)$$


$$1N = 0,225 \text{ Lb} \dots\dots\dots (۶-۳)$$

د  $(F.P.S)$  په سيستم کې د کتلې واحد  $slug$  دي، داسې چې  $1slug = 14.6 kg$

### ۳-۴: د نيوتن دريم قانون:

په طبيعت کې قوې يو طرفه يا يو اړخيز عمل نه کوي هميشه په جوړه (جفت) يا متقابل ډول عمل کوي. د بيلگې په توگه که چيرې يو خټک په يوه ميخ باندي قوه واره کړي، ميخ هم هغومره قوه په خټک په مخالف لوري واره وي او يا که چيرې د لاس په واسطه په ميز ضربه واره کړو، نو زموږ لاس يو درد احساسوي دا هغه قوه ده چې د ميز له خوا زموږ په لاس واره شوي ده. په بل عبارت د هر عمل په مقابل کې عکس العمل وجود لري چې د کچې له پلوه له عمل سره مساوي خو د هغه په مخالف لوري باندي عمل کوي.

په (۳-۱) شکل کې د A جسم د  $\vec{F}_{AB}$  قوه د B په جسم واردوي تجربه شيې چې د B جسم هم د  $\vec{F}_{BA}$  قوه د A په جسم واردوي.



$$\vec{F}_{AB} = -\vec{F}_{BA}$$

شکل (۳-۱)

$$\vec{F}_{AB} = -\vec{F}_{BA} \dots\dots\dots (۳-۷)$$


(۳-۷) رابطه د نيوتن دريم قانون دي.

(۳-۱) مثال: يو سپر يوه باروونکي کراچي چې کتله يې له بار سره  $240 kg$  ده د جادې په مخ د  $2.3 m$  په واټن د  $F = 130 N$  ثابتې افقي قوې په واسطه له خپل ځايه بي ځايه کړي ده د اصطکاک له قوې نه صرف نظر وکړي.

الف: که چيرې کراچي د سکون له حالت څخه په حرکت پيل کړي وي د کراچي وروستي يا نهايي سرعت پيدا کړي؟

ب: که سپر وخواړي چې د کراچي د سرعت جهت په  $4.5 sec$  کې په مخالف لوري راوگرځوي نوموړي دا کار په کومه ثابتته قوه تر سره کولي شي؟

حل: د (۳-۲ الف) شکل د نوموړي جسم (کراچي) وضعیت ښيي، افقي محور X او د هغه زیاتوالي ښيي خواته دي او کراچي د یوې ذرې په توګه په یوه نقطه سره ښیوړ.



فرضوو چې د F د قوې افقي مرکبه یعنې  $F_x$  یوازینی افقي قوه ده چې سړي یې په کراچي واردوي. له دې کبله د کراچي تعجیل  $a_x$  د نیوټن د دویم قانون نه په لاس راوړو:

$$a_x = \frac{F_x}{m} = \frac{130N}{240Kg} = 0.542 \text{ m/sec}^2$$

د نهایي سرعت د پیدا کولو لپاره د  $V^2 = V_0^2 + 2a(x - x_0)$  معادلي نه ګټه اخلو. څرنگه چې  $V_0 = 0$  او  $x - x_0 = s$  په A سره ښیوړ، نو لرو چې:

$$V = \sqrt{2as} = \sqrt{2(0.542 \text{ m/sec}^2)(2.3 \text{ m})} = 1.6 \text{ m/sec}$$

قوه، تعجیل او نهایي سرعت ټول مثبت دي او دا په دې مانا دي چې ټول یاد شوي کمیتونه په (۳-۲ الف) شکل کې ښيي خواته دي.

ب: د سرعت د لوری د بدلون لپاره لومړی په 4.5 sec وخت کې د کراچي تعجیل پیدا کوو پدې صورت کې لرو چې:

$$a = \frac{v - v_0}{t} = \frac{(-1.6 \text{ m/sec}) - (1.6 \text{ m/sec})}{4.5 \text{ sec}} = -0.711 \text{ m/sec}^2$$


دا تعجیل د (الف) د جز له تعجیل نه زیات دي، له دې کبله سړي باید په زیاته قوه کراچي کش کړي دا قوه مساوي ده په:

$$f_x = ma_x = (240 \text{ kg})(-0.711 \text{ m/sec}^2) = -171 \text{ N}$$

د منفي علامه نښې چې سرې بايد کراچي د  $x$  د کمښت په لوري (يعني په منفي جهت) باندي کش کړي (۲-۳ ب) شکل.

(۲-۳) مثال: ديخ په مخ د حاكي د پنډوسکي (Hockey puck) کتله  $0.3 \text{ kg}$  ده، نوموړی پنډوسکي د اصطکاک پرته ديخ په مخ د (۳-۳) شکل سره سم د  $F_1=5\text{N}$  او  $F_2=8\text{N}$  قوتو تر اغيزي لاندي بنويږي (حرکت کوي) د پنډوسکي تعجيل او د هغه جهت پيدا کړي

حل:



شکل (۳-۳)

په افقي محور محصله قوه مساوي ده په:

$$\sum f_x = f_{x1} + f_{x2} = f_1 \cos 20^\circ + f_2 \cos 60^\circ = (5\text{N})(0.940) + (8\text{N})(0.500) = 8.70 \text{ N}$$

د عمودي محور په امتداد محصله قوه مساوي ده په:

$$\sum f_y = F_{y1} + F_{y2} = F_1 \sin 20^\circ + F_2 \sin 60^\circ = -(5\text{N})(0.342) + (8\text{N})(0.866) = 5.22 \text{ N}$$

اوس د نيوتن د دريم قانون نه په ګټه اخيستنې د تعجيل افقي او عمودي مرکبي يعني  $a_x$  او

$a_y$  پيدا کوو:

$$a_x = \frac{\sum F_x}{m} = \frac{8.70\text{N}}{0.3\text{Kg}} = 29.0\text{m/sec}^2$$

$$a_y = \frac{\sum F_y}{m} = \frac{5.22\text{N}}{0.3\text{Kg}} = 17.4\text{m/sec}^2$$

اوس د پنډوسکي تعجيل پيدا کوو:

$$a = 33.8 \text{ m/sec}^2 = \sqrt{a_x^2 + a_y^2} = \sqrt{(29.0)^2 + (17.4)^2} = 33.8 \text{ m/sec}^2$$

او د تعجيل جهت په لاندي ډول معلوموو:

$$\theta = \text{tg}^{-1}\left(\frac{a_y}{a_x}\right) = \text{tg}^{-1}\left(\frac{17.4}{29.0}\right) = 31.0^\circ$$

له دې کبله ويلې شو چې د پناهوسکي د تعجيل جهت داسې دي چې د  $X$  محور له مثبت جهت سره  $31^0$  زاويه تشکيلوي.

### ۳-۵: کتله او وزن Mass and Weight

کتله د يوه جسم داسې مشخصه (ځانگړتيا) ده چې پر نوموړې جسم د واردې قوې او له هغې نه د لاس ته راغلې تعجيل ترمنځ اړيکه بيانوي. کتله ډير دقيق تعريف نه لري، يوازې هغه وخت له کتلې نه فزيکي احساس درلودی شي چې جسم ته تعجيل ورکړي. تجربې څرگندوي چې کتله د يوه جسم ذاتي مشخصه ده، يعنې داسې مشخصه ده چې که غواړي يا ونه غواړي د جسم د موجوديت سره ظاهري کتله يو سکالري کميت دي.

په لنډ ډول ويلې شو چې کتله د يوه جسم د مادې يا ذرو تعداد دي چې نوموړې جسم ورڅخه جوړ شوې دي. د نيوتن په مېخانيک کې کتله يو ثابت کميت دي، خو په (Relativity Theory) کې کتله د سرعت تابع ده. د جسم وزن هغه قوه ده چې په کتله عمل کوي او هغه د ځمکې خواته جذبوي يا د جسم وزن هغه قوه ده چې جسم يې په ساکنه افقي تکیه گاه يا د اتکا په نقطه او يا د خپل ځان په نسبت ساکنې څرېدو په نقطه يې واردوي. د جسم وزن د اتکا په نقطه عمل کوي نه پخپله جسم او بسايي د اتکا د نقطې د حرکت په نسبت زيات بدلون وکړي. د جسم وزن ثابت کميت نه دي، بلکې له جغرافيايي عرض البلد سره بدلون کوي. د جسم وزن  $\bar{W}$  يوه قوه ده چې جسم په مستقيم توگه خپل ورځنگ ته (گاونډي) نجومی جسم خواته ورکشوی په ورځنيو شرايطو کې دا نجومی جسم ځمکه ده. په عمده توگه دا قوه د دوو جسمونو تر منځ د جاذبې له قوې نه سرچينه اخلي. د هغه جسم وزن چې کتله يې  $m$  او په داسې ځای کې قرار ولري چې د ځمکې د جاذبې د قوې تعجيل هلته  $g$  وي عبارت دی له:

$$\bar{W} = m\bar{g} \dots\dots\dots (۳-۸)$$

څرنګه چې وزن يوه قوه ده د  $SI$  په سيستم کې د هغه د اندازه کولو واحد نيوتن دی. وزن، کتله نه ده او د هغه اندازه په هره لحظه کې په هغه ځای کې د  $g$  په قيمت پورې اړه لري. يو جسم د ځمکې په مخ  $71N$  وزن لري، خو د سپوږمۍ په مخ چې د  $g$  قيمت هلته د ځمکې په نسبت توپير لري، يوازې  $12N$  وزن لري. د جسم کتله چې  $7,2kg$  ده په

دواړو ځايونو کې يو شان ده، ځکه چې کتله د جسم يو ذاتي خاصيت دي. که غواړي چې وزن موکم شي بايد غره ته پورته شي. په دې تمرين کې کتله بدلون نه کوي، خو د ارتفاع زياتوالي يعنې د ځمکې له مرکز نه ليرې کيدو په صورت کې د  $g$  اندازه کمه شوې ده، نو ځکه وزن کميږي. د يوه جسم وزن د يوې فنري تلې (ترازو) په واسطه، خو کتله د دوه پله ايزې تلې په مرسته اندازه کيږي.

(۳-۱) مثال: که چيرې د يوه خټک کتله  $2,5\text{kg}$  وي د هغه وزن د ځمکې په مخ او د مريخ د سياري په مخ پيدا کړي؟

حل: پوهيږو چې د ځمکې په مخ  $g = 9,81\text{m/sec}^2$  دي، نو ځکه لرو چې:

$$\begin{aligned} W &= mg = (2,5\text{kg})\left(9,8\text{m/sec}^2\right) \\ &= 24,5\text{kg}\cdot\text{m/sec}^2 = 24,5\text{N} \end{aligned}$$

(ب) د مريخ په سطحه ( $g = 3,3\text{m/sec}^2$ ) دي، نو د مريخ په مخ د خټک وزن مساوي دی په:

$$W = mg = (2,5\text{kg})\left(3,3\text{m/sec}^2\right) = 8,3\text{N}$$

(۳-۲) مثال: يو فضا نورد چې کتله يې  $62\text{kg}$  ده. د يوې سياري په مخ رابښکته شو هغه يو شی د  $3,5\text{m}$  له ارتفاع نه راخوشي کوي او ويني چې د  $1,6\text{sec}$  په وخت کې هغه شی د سياري سطحې ته رارسيري

(الف) د سياري په مخ د ثقل تعجيل

او (ب) د فضا نورد وزن پيدا کړي؟

حل:

(الف) د حرکت له معادلو نه لرو چې:

$$\begin{aligned} S &= \frac{1}{2}at^2 \\ a &= \frac{2s}{t^2} = \frac{2\cdot 3,5\text{m}}{(1,6\text{sec})^2} = 2,73\text{m/sec}^2 \end{aligned}$$


(ب) د فضانورد وزن عبارت دی له:

$$W = mg = (62kg) (2.73 m/sec^2) = 169.26N$$

۳-۶: قوه په دایروي حرکت کې


کله چې یو جسم د دایرې په مخ یا ددایرې په یوه قوس باندې په ثابت سرعت سره حرکت کوي، دی حرکت ته منظم یا یو نواخت دایروي حرکت وايي. په دایروي حرکت کې جسم مرکز ته مایل (*Centri Petal*) د ثابت تعجیل یا دوراني تعجیل درلودونکې دی دا تعجیل عبارت دی له:

$$a_r = \frac{v^2}{r} \dots\dots\dots (۳-۹)$$



شکل (۳-۴)

دا مرکز ته مایل یا دوراني تعجیل د یوې مرکز ته جذبونکې قوې (*Centri Petal Force*) په واسطه چې په جسم عمل کوي رامنځ ته کېږي.



شکل (۳-۵)

د دی قوې کچه ثابته ده او د نیوټن د دویم قانون څخه لرو چې:

$$\vec{F}_r = ma_r = \frac{mv^2}{r} \dots\dots\dots (۱۰ - ۳)$$

په (۱۰ - ۳) رابطه کې  $F_r$  د دوراني حرکت قوه او  $a_r$  دوراني تعجیل دي د  $r$  انډیکس د (rotation) له کلمې نه اخیستل شوې دي. که چیرې دا قوه نه وي، نو جسم د دایرې په مخ یونواخت حرکت نه شوی ترسره کولې. مرکز ته مایل تعجیل یا دوراني تعجیل ( $a_r$ ) او هم مرکز ته جذبونکې قوه ( $F_r$ ) دواړه وکتوري کمیتونه دي چې د کچې له پلوه ثابت خو د جهت له نگاه هره لحظه بدلون کوي داسې چې همیشه مخ په مرکز موجه دي.

(۳ - ۳) مثال: یو موټر چې کتله یې  $1600\text{kg}$  ده د یوې دایروي ډوله جادې په مخ چې شعاع یې  $190\text{m}$  دي د  $20\text{m/sec}$  په ثابت سرعت سره حرکت کوي. په دی حالت کې مرکز ته جذبونکې قوه پیدا کړي؟

حل: د دوراني حرکت قوه عبارت ده له:


$$F_r = ma_r = \frac{mv^2}{r} = \frac{1600\text{kg} \cdot (20\text{m/sec}^2)^2}{190\text{m}} = 3368.42\text{N}$$

### ۳ - ۷: د کپلر قوانین Kepler's Laws

ټولې سیارې په کهکشان کې سرگردانه او د حرکت په حالت کې دي. د دوې حرکت ډیر مغلق او پیچلی دي. کپلر د خپل عمر زیاته برخه د سیارو د حرکت څرنګوالي ته وقف او د زیاتو تجربو په پایله کې یې یو شمیر قوانین وضع کړل چې په هغو کې د سیارو د حرکت بررسی شوې ده دا قوانین د کپلر د قوانینو په نوم یادېږي او په لاندې ډول دي.

لومړۍ قانون یا د مدارونو قانون: دا قانون بیانوي چې ټولې سیارې د لمر په شا او خوا په بیضوي مدارونو راڅرخېږي داسې چې لمر د بیضوي په یوه محراق کې قرار لري. (۳ - ۶) شکل یوه سیاره بنسې چې کتله یې  $m$  دي د لمر په شا او خوا چې کتله یې  $M$  ده څرخېږي.






شکل (۶-۳)

**دویم قانون یا د مساحتونو قانون:**

دا قانون بیانوي چې شعاع وکتور یا هغه هغه خط چې د سیارې او لمر مرکز سره نښلوي په مساوي وختونو کې مساوي سطحي جاروکوي. ددې قانون نه څرگندېږي چې کله سیاره له لمر نه په لیرې نقطه کې واقع وي ډیره ورویا بطني حرکت کوي او کله چې لمر ته په ډیره نږدې نقطه کې واقع وي ډیر تیز حرکت کوي لکه څرنگه چې په (۷-۳) شکل کې معلومیږي.



شکل (۷-۳)

**دریم قانون یا د حرکت د دورانونو قانون:**


دا قانون بیانوي چې د هرې سیارې د حرکت د دوران مربع د مدار د اوږده محور د نیمایي له مکعب سره متناسب دی، یعنی:

$$\frac{T_1^2}{T_2^2} = \frac{a_1^3}{a_2^3} \dots \dots \dots (۱۱-۳)$$

د کپلر دريم قانون بيانوي چې د  $\frac{T^2}{a^3}$  نسبت د هرې سيارې لپاره چې د لمر په شا او خوا څرخيږي يو شان يا مساوي کچه لري.

### ۳-۸: د نيوتن د جاذبې قانون

په طبيعت کې ټول اجسام بلمقابل يو بل جذبوي، نيوتن کله چې د اسماني اجسامو حرکت او په ځمکنيو شرايطو کې د شيانو سقوط يا پر ځمکه رالويدل مطالعه کول خپل د جاذبې عمومي قانون يې فورمول بندي کړ. نيوتن دی پايلې ته ورسيد چې نه يواځې ځمکه مڼه او يا سپوږمۍ ځان ته راجذبوي، بلکې په نړۍ کې هر جسم بل جسم ځان خواته راکاږي د اجسامو دا تمايل چې د بل جسم خواته حرکت وکړي د جاذبې په نوم ياديږي.



د نيوتن د جاذبې قانون بيانوي چې:

د دوو جسمونو ترمنځ د جاذبې قوه په مستقيمه توگه د نوموړو جسمونو د کتلو له حاصل ضرب او په معکوسه توگه د دوی د مرکزونو ترمنځ د فاصلې له مربع سره متناسبه ده، يعنې:


$$F = G_1 \frac{m_1 m_2}{r^2} \dots \dots \dots (۳-۱۲)$$

په پورتنۍ رابطه کې  $m_1$  او  $m_2$  د دوو جسمونو کتلې،  $r$  د دوی د مرکزونو ترمنځ فاصله او  $G$  د جاذبې ثابت دی چې اندازه يې مساوي ده په:

$$G = 6,67 \cdot 10^{-11} \text{ N} \cdot \text{m}^2 / \text{kg}^2$$

$$= 6,67 \cdot 10^{-11} \text{ m}^3 / \text{kg} \cdot \text{sec}^2 \dots\dots\dots (۳-۱۳)$$

لکه څرنګه چې (۳-۹) شکل نښي د  $m_2$  ذره د  $m_1$  ذره د  $F$  په قوه چې جهت يې د  $m_2$  په خوا دی جذبوي او د  $m_1$  ذره د  $m_2$  ذره د  $-F$  په قوه چې جهت يې د  $m_1$  په خوا دي جذبوي.



(۳-۹) شکل د  $m_1$  او  $m_2$  دوه ذرې چې يو بل نه د  $r$  په واټن واقع دی يو بل د جاذبې د قانون سره سم جذبوي

د  $F$  او  $-F$  دوه قوې د عمل او عکس العمل يوه جوړه تشکيلوي چې د مقدار له نگاهه سره مساوي، خو جهت يې يو د بل مخالف دي. دا قوې د دوو جسمونو ترمنځ فاصلي پورې اړه لري، خو د هغو د مکان يا ځای تابع نه دي. دا ذرې کيدۍ شي په يوه غليظ يا متراکم محيط او يا په آزاده فضا کې واقع وي. د  $F$  او  $-F$  قوې د نورو ذرو يا اجسامو په موجوديت کې بدلون نه کوي حتي که نوري ذرې د نوموړو ذرو په منځ کې هم واقع شي. د جاذبې خپل مينځنۍ تعامل د جاذبوي ساحې له لارې تر سره کېږي. هر جسم د خپل شا او خوا فضا خاصيت بدلوي، يعنې په هغې کې جاذبوي خاصيت پيدا کوي. دا

ساحه په هغه وخت کې خپل ځان بنسکاره کوي يا تبارز کوي کله چې بل جسم په هغې کې واقع شي، نو هغه د قوې له اغيزې لاندې راځي.

د نيوتن د جاذبې د قانون په مرسته کولې شو د ځمکې، سپوږمۍ، لمر او نور سيارو کتله وټاکو همدارنگه ددی قانون په واسطه د ځمکې په شا او خوا د سپوږمکيو د حرکت تعجيل محاسبه کړو.

د نيوتن د جاذبې قانون په مرسته د مصنوعي سپوږمکيو حرکت او کیهاني سرعتونه په لاس راوړي شو. ددی لپاره چې يو جسم د ځمکې په شا او خوا د يوه دایروي مدار په مخ کې شعاع يې د ځمکې د کرې له شعاع  $R_E$  نه لږ توپير لري حرکت وکړي، نو بايد نوموړې جسم يو ټاکلی سرعت  $v_1$  ولري دا سرعت عبارت دی له:

$$\frac{mv_1^2}{R_E} = mg$$

$$v_1 = \sqrt{gR_E} \dots\dots\dots (3-14)$$

د (3-14) له رابطې نه څرگنديږي ددی لپاره چې يو جسم د ځمکې سپوږمکی شي لازمه ده نوموړې جسم ته د  $v_1$  سرعت ورکړل شي چې د لومړنۍ کیهاني سرعت په نوم ياديږي. دا سرعت مساوي دی په:

$$v_1 = \sqrt{gR_E} = \sqrt{9.8 \cdot 6.4 \cdot 10^6}$$

$$\cong 8 \text{ km/sec}$$


د پورتنۍ سرعت په درلودلو سره جسم پر ځمکه نه راوليږي. خو ددی لپاره چې جسم د ځمکې د جاذبې له ساحې نه خارج يعنی له ځمکې نه دومره ليری شي چې د ځمکې جاذبه په هغه اغيزه ونه کړي دی موخې ته د رسيدو لپاره د  $v_2$  سرعت ته ضرورت دی چې د دويم کیهاني سرعت په نوم ياديږي. دويم کیهاني سرعت  $\sqrt{2}$  ځله له لومړۍ کیهاني سرعت نه زیات دی، يعنی:

$$v_2 = \sqrt{2gR_E} = 11 \text{ km/sec} \dots\dots\dots (3-15)$$

(3-14) مثال: د يوه قايمه زاويه مثلث په راسونو کې (3-10) شکل سره سم د  $2 \text{ kg}$ ،  $4 \text{ kg}$  او  $6 \text{ kg}$  درې کتلې قرار لري. که چيرې د کتلو مختصات لکه څرنگه چې په شکل

کې ښودل شوې دی په متر وي. په  $4\text{kg}$  کتله باندې د جاذبې محصله یا پایله ایزه قوه محاسبه کړي.

حل:



شکل (۱۰-۳)

لومړۍ د  $4\text{kg}$  او  $2\text{kg}$  او  $4\text{kg}$  او  $6\text{kg}$  کتلو ترمنځ د جاذبې قوه پیدا کوو او روسته په  $4\text{kg}$  کتله باندې پایلیزه یا محصله قوه د وکتوري جمع په ډول پیدا کوو.

$$F_{42} = G \frac{m_4 m_2}{r_{42}^2} \vec{J} = \left( 6,67 \cdot 10^{-11} \frac{\text{Nm}^2}{\text{kg}^2} \right) \frac{(4\text{kg})(2\text{kg})}{(3\text{m})^2} \vec{J} = 5,93 \cdot 10^{-11} \vec{J} \text{N}$$

$$= 5,93 \cdot 10^{-11} \vec{J} \text{N}$$

$$F_{46} = G \frac{m_4 m_6}{r_{46}^2} (-\vec{i}) = \left( -6,67 \cdot 10^{-11} \frac{\text{Nm}^2}{\text{kg}^2} \right) \frac{(4\text{kg})(6\text{kg})}{(4\text{m})^2} \vec{2}$$

$$= -10,0 \cdot 10^{-11} \vec{i} \text{N}$$

له دې ځایه په  $4\text{kg}$  کتله باندې پایله ایزه قوه د  $F_{42}$  او  $F_{46}$  د قوو وکتوري مجموعه ده.

$$F_4 = F_{42} + F_{46} = (-10,0\vec{i} + 93\vec{J}) \cdot 10^{-11} \text{N}$$

د پایله ایزې قوې کچه مساوي ده په:


$$F_R = \sqrt{(-10,0)^2 + (5,93)^2} = 11,6 \cdot 10^{-11} \text{N}$$

### ۳-۹: اصطکاک او د اصطکاک قوه Friction and Friction Force

د اصطکاک قوې د ورځني ژوند يوه برخه ده د اصطکاک قوې هر حرکت کونکې جسم دروي او هره څرخيدونکې ميله له حرکت نه غورځوي. په موټر او اورگاډي (ترين) کې نږدې 20% د سون مواد په انجن کې د اصطکاک سره په مقابله کې مصرفيږي. له بلې خوا که چيرې اصطکاک موجود نه وي موټر مو نشوی چلولې، په لاره نه شوې تلی او بايسکل مو نشوی ځغلولې، قلم مو نشوی نيولې او که مو نيولې وي نو ليک مو نشوی په کولې. ميخونو او پيچونو به گټه نه درلوده او بدل شوې ټوکر به يو له بل نه جدا کيدل او د غوټې تړل به ناشونی وي.

که چيرې يو کتاب د ميز په مخ وښويو د کتاب په لاندینی برخه باندې د ميز د سطحې له خوا د اصطکاک يوه قوه عمل کوي چې د هغه حرکت بطي او وروسته يې دروي (۳-۱۱-)

(۱۱) شکل.



(۱۱-۳) شکل

د اصطکاک قوې په طبيعت کې ډير مهم رول لري په ورځني ژوند کې اصطکاک زياتره گټور واقع کېږي. د بيلگې په توگه د ژمې په ورځو کې کله چې ټولې لارې او کوڅې کنگل (يخ بندان وي) د اصطکاک د نه موجوديت په صورت کې په لارو او جادو کې به د انسانانو او ليردونکو وسايلو تگ او راتگ ډير گران او حتی ناشونی وي. او همدا رنگه که اصطکاک نه وي نو ميز څوکی او نور شيان مو بايد د کوټې په مخ تړلي.

هغه قوه چې د يو بل په مخ دوو جسمونو د ښويدو يا حرکت خنډ گرځي د اصطکاک د قوې په نوم ياديږي. د اصطکاک قوه هميشه د جسم د حرکت په خلاف لورې عمل کوي. په بل عبارت د اصطکاک قوه د يو بل سره په تماس کې دوو جسمونو د تغيير مکان او يا

يو د بل په نسبت د هغو د اجزاوو د تغيير مکان په وخت کې تبارز کوي. هغه اصطکاک چې د دوو جسمونو د نسبي تغيير مکان له امله رامنځ ته کېږي د خارجي اصطکاک او هغه اصطکاک چې د يوه جسم د اجزاوو په منځ کې پيدا کېږي (لکه مایع او ګاز) د داخلي اصطکاک په نوم يادېږي.


د اصطکاک د بنی پېژندنې لپاره د (۳-۱۲ الف) شکل سره سم د ميز په مخ يوه جعبه د سکون په حالت کې ده. د هغې وزن  $W$  د  $N$  عمودي قوې سره مساوي خو د هغې په مخالف لورې دي.

په (۳-۱۲ ب) شکل کې د  $F$  قوه په جعبه واردوو او زيار باسو تر څو هغه کينې خواته کش کړو. په غبرګون کې د  $F_s$  د اصطکاک قوه را ظاهرېږي چې جهت يې بنی خواته او په دقيقه توګه له هغې قوې سره مساوي ده چې په جعبه عمل کوي. د  $F_s$  قوې ته د ستاتيکي اصطکاک قوه وايي.

د (۳-۱۲ ب نه تر ۳-۱۲ ج) شکلونه بنسې چې که وغواړي چې عامله قوه زياته کړو د ستاتيکي اصطکاک قوه هم زياتېږي او جعبه ساکنه پاته کېږي.

کله چې عامله قوه يوې ټاکلې کچې ته ورسېږي، جعبه د ميز له سطحې نه خپل تماس شلوي او کينې خواته تعجيل اخلي (۳-۱۲ و) شکل، د اصطکاک هغه قوه چې وروسته له دې د حرکت سره مخالفت کوي د ديناميکي يا حرکي اصطکاک قوې په نوم يادېږي.

د حرکي اصطکاک قوه د ستاتيکي اصطکاک له قوې نه کوچنۍ ده. که چيرې وغواړو چې جعبې ته په ثابت سرعت سره حرکت ورکړو د (۳-۱۲ هـ) شکل په شان کله چې جعبه په حرکت پيل وکړي عامله قوه ورو ورو کموو.



شکل (۱۲-۳)



## ۳-۱۰: د اصطکاک ځانگړتياوي

تجربه نښې که چيرې يو جسم د يوې سطحې په مخ پر ته له دی چې د دوی په منځ کې د غوړو کوم قشر وجود ولري کله چې د  $F$  عامله قوه وغواړي چې جسم په حرکت راولي د اصطکاک قوه رامنځ ته کېږي چې لاندې ځانگړتياوي لري.

لومړی: که چيرې جسم حرکت ونه کړي په دی صورت کې د ستاتيکي اصطکاک قوه  $F_s$  او د عاملې قوې  $F$  د سطحې سره موازي مرکبه یو له بل سره مساوي او یو د بل په مخالف لوري عمل کوي.

دویم:  $F_{s,max}$  چې د  $F_s$  اعظمي اندازه ده مساوي ده په:

$$f_{s,max} = \mu_s N \dots\dots\dots (۱۶-۳)$$

په پورتنۍ رابطه کې  $\mu_s$  د ستاتيکي اصطکاک ضريب او  $N$  عمودي قوه ده. که چيرې د سطحې سره موازي د  $F$  مرکبه له  $f_{s,max}$  نه زیاته شي په دی صورت کې د حرکتي اصطکاک قوه تبارز کوي او هغه مساوي ده په:


$$f_k = \mu_k N \dots\dots\dots (۱۷-۳)$$

په پورتنۍ رابطه کې  $\mu_k$  د حرکتي اصطکاک ضريب دی. د (۱۶-۳) او (۱۷-۳) معادلې وکتوري معادلې نه دی، د  $f_s$  او  $f_k$  جهتونه هميشه د سطحې سره موازي او د حرکت په خلاف لوری دي او  $N$  په سطح باندې عمود ده.

د اصطکاک د قوو اصلي لامل د تماس لرونکو جسمونو د سطحو نا همواري دی که څه هم دا نا همواري په سترگو نه لیدل کېږي خو د اوبتيکي وسايلو په مرسته په وضاحت سره لیدل کېږي. د اصطکاک د قوو بل لامل د تماس لرونکو جسمونو د ماليکولونو او اتومونو ترمنځ متقابلې اغيزې دي.


## ۳-۱۱: د رغړیدو (لول خوردن) اصطکاک Rolling

د رغړیدو په وخت کې اصطکاک هغه وخت رامنځ ته کېږي چې یو کروي یا استوانوي جسم د يوې سطحې په مخ ورغړي. د (۱۳-۳) شکل سره سم یو کروي جسم په پام کې نیسو چې د افقي سطحې په مخ رغړي.



شکل (۱۳-۳)

دلته کروي جسم په افقي سطحې فشار واردوي چې د سطحې په مخ ژوري رامنځ ته کوي. د حرکت په وخت کې جسم خپله حرکي انرژي ضايع کوي او له حرکت نه پاته کېږي، ځکه چې د کروي جسم د تماس د نقطې او افقي سطحې ترمنځ د اصطکاک قوه د جسم د حرکت په مقابل کې عمل کوي. د اصطکاک دا قوه د رغړيدو د اصطکاک قوې په نوم يادېږي. د رغړيدو اصطکاک قوه د ستاتيکي او حرکي اصطکاک په پرتله ډيره کوچنۍ ده. (۱۴-۳) شکل يوه استوانه نښې چې د يوې مایلې سطحې په مخ چې له افق سره د  $\alpha$  زاويه جوړه وي رغړې د نوموړې استواني وزن د هغې د ثقل په مرکز  $S$  کې عمل کوي. که چيرې د رغړيدو اصطکاک نه وي، نو استوانه د مایلې سطحې په ډير کم ميلان سره نښکته خواته په رغړيدو پيل کوي.



شکل (۱۴-۳)

خو د استواني او مایلې سطحې ترمنځ د ستاتيکي اصطکاک له امله يوه نښلیدنه (چسپش) وجود لري، له دې کبله بايد مایله سطحه د يوه ټاکلي ميلان درلودونکې وي، ترڅو استوانه

ښکته خواته يوه منظم او مستقيم الخط حرکت ته دوام ورکړي. څرنگه چې د اصطکاک قوه د  $W$  وزن د عمودي مرکبې سره متناسبه ده يعنی  $N = W \cos \alpha$  په دې حالت کې د استوانې د وزن دوراني مومنت د تماس د نقطې په شا او خوا عبارت دی له  $W \cdot r \sin \alpha$  او د اصطکاک د قوې دوراني مومنت د رغړېدو په وخت کې بايد يو د بل سره د تعادل په حالت کې وي. ځکه د داسې شرط لاندې د استوانې حرکت د مایلې سطحې په مخ مستقيم الخط او منظم دی نو ځکه لرو چې:

$$W \cdot r \sin \alpha = \mu_r \cdot W \cos \alpha$$

$$\mu_r = r \cdot \tan \alpha \dots \dots \dots (18-3)$$

په پورتنۍ رابطه کې  $\mu_r$  د  $\mu_s$  او  $\mu_k$  په خلاف خالص عدد نه بلکې د طول د واحد درلودونکې دی. د کچې له پلوه د رغړېدو اصطکاک قوه عبارت ده له:

$$F_r = W \sin \alpha$$


له بلې خوا له شکل نه لرو چې:

$$N = W \cos \alpha$$


$$F_r = \frac{\mu_r}{r} \cdot N \dots \dots \dots (19-3)$$

له (19-3) رابطې نه معلومېږي چې د عين عمودي قوې  $N$  لپاره د رغړېدو د اصطکاک قوه د استوانې د شعاع سره په معکوسه توگه متناسبه ده.

(3-5) مثال: د (3-15) شکل سره سم د کتاب په مخ چې له افقي سطحې سره د  $\alpha$  زاويه جوړوي يوه سکه د سکون په حالت کې ده. که چيرې زاويه تر  $13^\circ$  پورې زياتوالې پيدا کړي سکه په ښویدو پيل کوي د سکې او کتاب ترمنځ د ستاتيکې اصطکاک ضريب  $\mu_s$  پيدا کړي؟



(الف)



(۱۵-۳) شکل (الف) د کتاب په مخ د بنويډو په حال کې سکه  
(ب) د قوو گرافيکي انځور

حل: (۱۵-۳ ب) شکل په سکې باندې عاملې قوې نښې. په سکې باندې عاملې قوې عبارت دي له: عمودي قوه  $N$  چې له سطحې نه پورته خواته عمل کوي د سکې وزن  $W$  چې ښکته خواته عمل کوي او د ستاتيکي اصطکاک قوه  $f_s$  دا چې سکه د تعادل په حالت کې ده د ټولو قوو مجموعه مساوي صفر ده.

$$\sum F = f_s + W + N = 0 \dots\dots\dots (۲۰-۳)$$

ددې وکتوري معادلې افقي مرکبه عبارت ده له

$$\sum F_x = f_s - W \sin \alpha = 0$$

$$f_s = W \sin \alpha \dots\dots\dots (۲۱-۳)$$

د عمودي مرکبې لپاره لرو چې:

$$\sum F_y = N - W \cos \alpha = 0$$

$$N = W \cos \alpha \dots\dots\dots (۲۲-۳)$$

د (۱۹-۳) او (۲۰-۳) له تقسيم نه لرو چې:

$$\frac{f_s}{N} = \frac{W \sin \alpha}{W \cos \alpha} = \operatorname{tg} \alpha$$

$$\mu_s = \operatorname{tg} \alpha = \operatorname{tg} 13^\circ = 0.23 \dots\dots\dots (۲۳-۳)$$

(۳-۶) مثال: يو موټر چې کتله يې  $1500\text{kg}$  ده د  $20\text{m/sec}$  په سرعت سره په افقي جاده باندې حرکت کوي. د ماشين له ټکل کولو نه وروسته موټر تر تم ځای پورې  $50\text{m}$  لاره طی کوي. د سرک او موټر د عرادو تر منځ اصطکاک او د اصطکاک ضريب پيدا کړي؟

حل: په موټر باندې د  $N$ ،  $W$  او  $f_s$  قوې عمل کوي.

$$W + N + f_s = ma \dots\dots\dots(۳-۲۳)$$

$$N - W = 0$$

$$f_s = ma$$

$$a = \frac{v_0^2}{2s} \quad f_s = \frac{mv_0^2}{2s}$$

$$f_s = \frac{1500\text{kg} \cdot (20\text{m/sec})^2}{2 \cdot 50\text{m}} = 6000\text{N}$$

$$\mu_s = \frac{mv_0^2}{2mgs} = \frac{v_0^2}{2gs}$$

$$\mu_s = \frac{400\text{m}^2/\text{sec}^2}{2 \cdot 9,8\text{m}/\text{sec}^2 \cdot 50\text{m}} = 0,41$$

## ۳-۱۲: د فصل لندوييز

☉ قوه يو وکتوري کمیت دی او د دوو جسمونو ترمنځ د ميخانيکي متقابلې اغيزې د اندازه کولو کمي مقياس او معيار دی. کله چې څو قوې په يوه جسم باندې اغيزه کوي د هغو ټوليزه اغيزه د هغې منفردې قوې معادل ده چې پر جسم باندې د اغيز منو قوو د وکتوري حاصل جمع او يا محصلې سره مساوي ده.

☉ د نيوتن د لومړۍ قانون پر بنسټ کله چې په يوه جسم باندې هيڅ قوه عمل ونه کړي او يا پر هغه باندې د اغيز منو قوو محصله صفر وي جسم د تعادل يا سکون په حالت کې دي. که چيرې جسم په لومړۍ سر کې ساکن وي د خپل سکون په حالت کې پاته کېږي او که چيرې په حرکت کې وي په ثابت سرعت سره خپل حرکت ته ادامه ورکوي.

☉ د يوه جسم عطالتي خواص د هغه د کتلې په مرسته ځانگړې کېږي. د هغه جسم تعجيل چې څو قوې په هغه باندې عمل کوي د وارده قوو له وکتوري حاصل جمع سره په مستقيمې توگه او د هغه له کتلې سره په معکوسه توگه متناسب دي. دا رابطه د نيوتن دويم قانون بيانوي، يعنې.

$$\sum F = ma \dots\dots\dots(۲۵ - ۳)$$

☉ د قوې واحد د SI په سيستم کې  $N$  او هغه مساوي دی په  $kg \ m/sec^2$ .

☉ د يوه جسم وزن د ځمکې د جاذبې قوه ده چې په نوموړې جسم باندې عمل کوي. وزن يو ډول قوه ده، نو له دی کبله يو وکتوري کمیت دي. د يوه جسم د وزن اندازه په يوه ټاکلې نقطه کې د هغه جسم د کتلې او په نوموړې نقطه کې د ځمکې د جاذبې د تعجيل ( $g$ ) له حاصل ضرب سره مساوي دی:

$$W = mg \dots\dots\dots(۲۶ - ۳)$$

د يوه جسم وزن د هغه د استقرار په موقعيت پورې اړه لري، خو کتله له هغه پورې اړه نه لري.

☉ د نيوتن دريم قانون بيانوي چې عکس العمل مساوي له عمل سره دی. کله چې دوه جسمونه يو پر بل عمل کوي هر يو پر بل باندې قوه وارده وي چې په هره لحظه کې د دغو قوو اندازې يو له بل سره مساوي او جهتونه يو د بل مخالف دي.

© په نړۍ کې هره ذره بله ذره يا يو جسم بل جسم ځان ته راجذبوي ددی قوې اندازه چې د نیوټن د جاذبې د قوې په نوم ياديږي له لاندې رابطې څخه په لاس راځي.

$$F = G \frac{m_1 m_2}{r^2} \dots \dots \dots (۲۶ - ۳)$$

په پورتنۍ رابطه کې  $m_1$  او  $m_2$  د ذرو کتلې او  $r$  د هغو ترمنځ فاصله ده.  $G$  د جاذبې ثابت يو نړيوال ثابت او اندازه يې  $\frac{N.m^2}{kg^2}$   $6,67 \cdot 10^{-11}$  ده.

© جاذبه لمریز نظام نسبت يو بل ته ساتی او د ځمکې د طبيعي او مصنوعي سپوږمکيو دوران د ځمکې په شا او خوا شونې کوي. دا ډول حرکتونه د کپلر د درې گونيو سياره يي حرکتونو څخه پيروي کوي او دا ټول د نیوټن د حرکت او جاذبې د قوانينو پيلامه ده.

1. د مدارونو قانون: ټولې سيارې په بيضوي ډوله مدارونو باندې حرکت کوي چې لمر د هغه په يوه محراق کې قرار لري.

2. د مساحتونو قانون: د سيارې او لمر ترمنځ نېسلونکې خط په مساوي وختونو کې مساوي مساحتونه جارو کوي.

3. د دورانونو قانون: د لمر په شا او خوا د هرې سيارې د پړيود ( $T$ ) مربع د هغه مدار د لوی قطر د نيمايي له مکعب سره متناسب دي.

© کله چې د  $F$  قوه يو جسم د يوې سطحې په مخ بښوي د سطحې له خوا په جسم باندې د اصطکاک قوه  $f$  واردېږي. د اصطکاک قوه له سطحې سره موازي او جهت يې د جسم د بښويدو په خلاف لوری دي. دا قوه د جسم او سطحې ترمنځ د تماس له امله ده. که چيرې جسم ونه بښويږي د اصطکاک قوه د ستاتيکي اصطکاک په نوم ياده او په  $f_s$  سره ښودل کيږي. که چيرې جسم وښويږي د اصطکاک قوه د حرکتی اصطکاک قوې په نوم ياده او په  $f_k$  سره ښودل کيږي.

## د درېم فصل تمرين

1. د يوه فيل مرغ وزن  $45N$  دی د فيل مرغ کتله پيدا کړئ؟ ځواب: ( $4,59kg$ )
2. د يوه فضا نورد کتله له ټولو تجهيزاتو سره  $95kg$  ده. ددی فضا نورد وزن د سپورمۍ په مخ چې د ثقل تعجيل يې  $1,6\frac{m}{sec^2}$  دي پيدا کړئ؟ ځواب ( $152N$ )
3. د يوه سپري وزن  $12Lb$  دي د نوموړې سپري وزن په  $N$  پيدا کړئ؟  
ځواب: ( $53,33N$ )
4. يو جسم  $200g$  کتله لري د نوموړې جسم وزن په  $dyn$  او  $N$  پيدا کړئ؟  
ځوابونه: ( $1,96N, 196000dyn$ )
5. د سمندر په سطح چيرې چې  $g = 9,8\frac{m}{sec^2}$  دی د يوه جسم وزن  $25N$  دي د نوموړې جسم وزن به د  $X$  سپارې په مخ چې هلته  $g = 3,5\frac{m}{sec^2}$  دی څومره وي؟  
ځواب: ( $8,92N$ )
6. يوه گلوله چې کتله يې  $1000g$  ده، د  $50\frac{cm}{sec^2}$  په تعجيل حرکت کوي هغه قوه پيدا کړي چې گلولې ته يې دا تعجيل ورکړی دي؟ ځواب: ( $5.10^4 dyn$ )
7. د يوه جسم کتله  $6kg$  او د  $2\frac{m}{sec^2}$  په تعجيل سره د حرکت په حال کې دي په جسم باندې عامله قوه پيدا کړي. ځواب: ( $12N$ )
8. د  $F_1 = 20N$  او  $F_2 = 15N$  دوه قوې په يو جسم چې کتله يې  $5kg$  ده عمل کوي  
الف) که چيرې د قوو ترمنځ زاويه  $60^\circ$  وي د جسم تعجيل پيدا کړئ؟  
ب) که چيرې د قوو ترمنځ زاويه  $90^\circ$  وي په دی صورت کې به د جسم تعجيل څومره وي. ځوابونه: الف:  $6.082\frac{m}{sec^2}$ ، ب:  $5.38\frac{m}{sec^2}$
9. که چيرې د  $1kg$  کتلې يو جسم د  $2\frac{m}{sec^2}$  تعجيل چې جهت يې د  $X$  محور له مثبت لورې سره  $20^\circ$  زاويه جوړه وي درلودونکې وي:  
الف) په جسم باندې د خالصې واردې قوې افقي او عمودي مرکبه پيدا کړي.



ب (خالصه قوه د واحد وکتورونو له جنسه وليکي؟ ځوابونه الف:  $F_x = 1.879N$ ،  
 $F_y = 0.684N$ ، ب:  $F = 1.879N\vec{i} + 0.684N\vec{j}$ )  
 10. که چيرې د  $1kg$  کتلې يو جسم  $F_1 = (3,0N)\vec{i} + 14,0N\vec{j}$  او  
 $F_2 = (2,5N)\vec{i} + (4,6N)\vec{j}$  قوو تر اغيزې لاندې تعجيل واخلي  
 الف) خالصه قوه د واحد وکتورونو له جنسه د هغې کچه او جهت  
 ب) خالصه قوه او

ج) د جسم تعجيل پيدا کړي. ځوابونه: الف:  $F = 5,5N\vec{i} + 18,6N\vec{j}$ ،  
 ب:  $F = 19,39N$ ، ج:  $a = 19,39m/sec^2$

11. د مايلې سطحې په مخ چې ميلان يې  $\alpha = 15^\circ$  او طول يې  $2m$  دي يوه جعبه قرار  
 لري. که چيرې جعبه د سکون له حالت نه نښکته خواته په حرکت پيل وکړي پيدا کړي:  
 الف) د جعبې تعجيل

ب) د جعبې سرعت کله چې هغه د ځمکې سطحې ته رارسېږي.  
 ځوابونه: الف:  $(\sin\alpha - \mu_s)g$ ، ب:  $at$

12. يوه الماری چې کتله يې له هغو جامو سره چې پکې دی  $45kg$  ده د سکون په  
 حالت کې د کوتې په مخ ولاړه ده:

الف) که چيرې د ستاتيکي اصطکاک ضريب د کوتې د غولې او الماری-ترمنځ  $0,45$  وي  
 هغه تر ټولو کوچنی افقي قوه چې الماری په حرکت راولې پيدا کړي؟

ب) که چيرې جامې چې مجموعي کتله يې  $17kg$  ده له الماری نه وباسو په دی صورت  
 کې به څومره قوې ته ضرورت وي. ځوابونه: الف:  $198.45N$ ، ب:  $123.48N$

13. د باسکيټ بال يو لوبغاړی چې کتله يې  $79kg$  ده په ميدان کې نښوېږي او د  
 $f = 470N$  اصطکاک قوې په واسطه يې حرکت بطي کيږي د ځمکې او لوبغاړې ترمنځ  
 د حرکي اصطکاک ضريب پيدا کړي؟ (ځواب:  $0.6$ )

14. يو کارگر د  $35kg$  کتلې لرونکې يو صندوق په  $110N$  قوه سره په افقي توگه  
 کش کوي. د صندوق او د غولې ترمنځ د ستاتيکي اصطکاک ضريب  $0,37$  دي  
 الف) د غولې له خوا د اصطکاک څومره قوه په صندوق عمل کوي

ب) په دې شرايطو کې  $f_{s,max}$  پيدا کړي. ځوابونه: (الف  $110N$ ، ب  $130N$ )  
 15. يو سپرې د  $55kg$  کتلې يو صندوق په  $240N$  قوه سره په يو اوار (هموار) غولې باندي په افقي توگه کش کوي. د حرکي اصطکاک ضريب  $0,35$  دي  
 الف) د اصطکاک د قوې کچه پيدا کړي

ب) د صندوق تعجيل څومره دي. ځوابونه (الف  $188.65N$ ، ب  $0,93m/sec^2$ )  
 16. يو کوچنی بکس په يوې مايلې سطحې باندي چې د ميلان زاويه  $\alpha = 60^\circ$  ده قرار لري. د حرکي اصطکاک ضريب  $0,20$  دی  
 الف) که چيرې جسم بنسخته خواته وبنسويږي

ب) او که چيرې هغه پورته خواته وځيرې د بکس تعجيل څومره دی؟  
 ځوابونه ( $6.52m/sec^2$ ،  $-6.52m/sec^2$ )

17. د يوه جسم د حرکت معادله  $s = 2 - 12t + 2t^2$  ده. که چيرې فاصله په متر او وخت په ثانيه اندازه شي د نومړی جسم تعجيل پيدا کړي؟ ځواب: ( $4m/sec^2$ )

18. د  $F_1 = 20N$  او  $F_2$  يوه نا معلومه قوه په يوه جسم چې کتله  $2kg$  ده په افقي جهت عمل کوي. نومړی جسم يوازې په افقي جهت حرکت کوي. که چيرې د نوموړې جسم تعجيل  $a_x$  (الف  $10m/sec^2$  ب)  $20m/sec^2$  او ج)  $5m/sec^2$  وي په درې واړه حالتونو کې پر جسم د  $F_2$  دويمه عامله قوه پيدا کړي؟ ځوابونه: (الف  $0$ ، ب  $20N$ ، ج  $-10N$ )

19. د بورې يوې کڅوړې وزن  $5$  پونډه، د يوه سپرې وزن  $240$  پونډه او د يوه موټر وزن  $1,8$  ټنه دی نوموړې وزنونه د نيوتن له جنسه پيدا کړي؟

ځوابونه: ( $1ton = 2000Lb$ )  $15984N$ ،  $1065.6N$ ،  $22.22N$

20. د يوه امتحاني توغندی سرعت د  $1,8sec$  په وخت کې د سکون له حالت نه  $1600km/h$  ته رسېږي. که چيرې د توغندی کتله  $500kg$  وي. د اړينې قوې اندازه پيدا کړي؟ ځواب: ( $1,2 \cdot 10^5 N$ )

21. د  $450Lb$  وزن درلودونکې موټر سايکل سرعت د  $6sec$  په وخت کې له صفر څخه  $55mi/h$  ته رسېږي

الف) د موټر سايکل ثابت تعجيل څومره دی

ب) د نوموړې تعجيل د رامنځ ته کونکې قوې اندازه څومره ده؟

ځوابونه: الف:  $13.43 \text{ ft/sec}^2$ ، ب:  $183 \text{ Lb}$

22. په هغه ځای کې چې د ځمکې د جاذبې تعجيل  $9.8 \text{ m/sec}^2$  دی د يوه جسم وزن

$22 \text{ N}$  دی

الف) د نوموړی جسم وزن او کتله په هغه ځای کې پيدا کړي چې هلته د ځمکې د جاذبې

تعجيل  $4.9 \text{ m/sec}^2$  وي

ب) که چيرې نوموړې جسم داسې ځای ته يوسو چې د ځمکې د جاذبې تعجيل صفر وي.

د نوموړې جسم وزن او کتله به څومره وي؟ ځوابونه (الف  $11 \text{ N}$ ،  $2.2 \text{ kg}$  ب  $0$ ،

$2.2 \text{ kg}$ )

## څلورم فصل


### کار، انرژي او مومنتم

سرپړه: کله به مو يو پټی د يو ځای څخه بل ځای ته وره وي ليدلی به مووی، چه انسانان د کار په اجرا کولو کې د بشري قوړو، حیواني او يا هم ماشيني تخنيکونو څخه کار اخلي، حیوانات او ماشين الات د کار کمیت او کیفیت ښه کوي. که يو انسان په عادي توگه پنځوس کيلو گرامه جسم پورته کړي او يا يې انتقال کړي، نو ماشين په ډيره آساني په سوونو ټنه جسم او يا هم اجسام بيخايه کولې شي.

### ۴-۱: کار Work

په ټولو حالاتو کې د کار انجامول د قوې پوسيله ممکن کيدای شي او داسې تعريف کيدای شي.

که چيرې پر يو جسم قوه عمل وکړي، او نوموړی جسم ته په يوه فاصله تغيير مکان ورکړي، نو ويل کېږي چه کار انجام شويدي. په فزيک کې د کار ډولونه خورا ډير دي، ميخانيکي کار، برقي کار، ترموديناميکي کار او داسې نور اما دلته يواځې د موضوع په اړوند ميخانيکي کار څيړو. د موضوع د وضاحت په ارتباط يو جسم چه کتله يې  $m$  ده په نظر کې نيسو. دغه جسم د  $\vec{F}$ ، قوی په ذريعه چه د جسم د تغيير مکان سره د  $\alpha$  زاويه جوړوي رابنکل کېږي.



شکل (۱-۴)

د تعريف په لحاظ کار چه په  $W$  سره بنودل کيږي د عاملي قوې او جسم د تغيير مکان د حاصل ضرب څخه لاسته راځي. يعنی

$$W = F \cdot \ell \cdot \cos \alpha$$

$$W = F \cdot d \dots\dots\dots(۱ - ۴)$$

د پورتنۍ رابطې څخه بنکارېږي چه د جسم تغيير مکان يعنی  $d$  د قوې د مرتسم څخه د جسم د خوځيدو په استقامت عبارت دی يعنی  $d = \ell \cdot \cos \alpha$ .

پورتنۍ رابطې بنسې چه د کار د اجرا کيدو کميت د  $\cos \alpha$  پورې اړوند دی.

الف) که چيرې عامله قوه او د جسم تغير مکان سره منطبق وي پدی حالت کې  $\alpha = 0$  او  $\cos 0^0 = 1$  دی دلته  $d = \ell$  او کار عبارت  $W = F \cdot d$  څخه دي. د  $\alpha$  زاويې په لويډو

سره اجرا شوې کار کميږي دا ځکه چه د  $\alpha = \frac{\pi}{2}$  قيمت سره اجرا شوې کار يعنی

$W = 0$  دي. دا په دی مانا نه دی چې گوندی عامله قوه وجود نلري، عامله قوه خامخا

شته خو تغيير مکان صورت نه نيسي، نو دا علت دی چه  $W = 0$  کيږي. د کار د اندازه

کيدو واحد ته *Joule* ژول وائي. ژول هغه مقدار کار ته ويل کيږي چه يو نيوتن قوه يو

جسم ته چه يو کيلوگرام کتله لري د يو متر په اندازه تغيير مکان ورکړي.

$$1Joul = 1N \cdot m \dots\dots\dots(۲ - ۴)$$

*erg* د ژول د اجزاو څخه دي.

$$1Joul = 1N \cdot m$$

$$1N = 10^5 \text{ dyne}$$

$$1m = 10cm$$

$$1Joul = 10^5 \text{ dyne} \cdot 10^2 \text{ cm}$$

$$= 10^7 \text{ dyne} \cdot \text{cm}$$

$$1Joul = 10^7 \text{ erg} \dots\dots\dots(۳ - ۴)$$

اوس غواړود فنر پوسيله اجرا شوی کار وڅيړو.

د شکل مطابق يو فنر د  $A$  له نقطې څخه ځوړنده و. فرضاً په عادي حالت کې د فنر

اوږدوالي  $\ell_1$  دي که چيرې د  $F$  قوه په دغه فنر مخ بسکته عمل وکړي نو فنر اوږديږي او

$l_2$  حالت ځانته نيسي د جسم تغيير مکان  $\Delta l = l_2 - l_1$  په هر اندازه چه عامله قوه زياتيږي نو د فنر اوږدوالي زياتيږي، برعکس هر څومره چه عامله قوه کمه شي نو د فنر اوږدوالي کميږي، ویلی شو چه د فنر قوه د فنر د اوږدولو سره مستقیماً متناسبه ده. یعنی:

$$F \sim \Delta l$$

او که دغه حالت د مساوات په شکل ولیکو نو لرو چې:

(۴-۴)  $F = k\Delta l$ ،  $k$  د تناسب ضریب دی همدارنگه  $\Delta l = dx$  سره نښو. اجرا شوې کار په لاندی ډول لیکل کیږي.

$$dw = F \cdot dx$$


په پورتنی رابطه کې  $F = -kx$  دی، منفي علامه د قوي او فنر د راکش کیدو یا تغییر مکان مخالف جهتونه نښی. د پورتنی رابطې څخه لیکلې شو چې:

$$W = \int_0^W dW = -k \int_0^x x \cdot dx = -k \frac{x^2}{2}$$

که په  $W = -k \frac{x^2}{2}$  رابطه کې له منفي علامې څخه صرف نظر وشي، نو لیکلی شو چې:

$$W = \frac{1}{2} kx^2 \dots\dots\dots (۴-۵)$$

دلته  $K$  د فنر ارتجاعیت دی او واحد یې  $\frac{N}{M}$  دي.



شکل (۴-۲)

۴- ۱ مثال:

يو جسم د افقي سطحې په مخ د  $300N$  قوې لاندې چې له افق سره  $45^\circ$  زاويه جوړوي د  $10m$  په فاصله بې ځايه کيږي تر سره شوی کار پیدا کړی؟  
حل: له (۴- ۱) رابطې څخه لرو چې:

$$W = F \cdot d \cos \alpha$$

$$W = 300N \cdot 10m \cdot \frac{\sqrt{2}}{2} = 2100 \text{Joul}$$

#### 4-2: انرژي Energy

انرژي د کار هغه قابليت ته ويل کيږي چه د کار د اجرا کيدو د مخه په يو جسم او يا سيستم کې موجود وي. کله چه په يوه ټاکلې ارتفاع کې يو جسم واقع وي، که چيرې موانع رفع شي نو جسم مخ بڼکته د ځمکې په لور حرکت کوي او د يو کار د اجرا کيدو باعث گرځي، داسې معلوميږي چه د کار د اجرا کيدو د مخه په نوموړی جسم کې د کار قابليت موجود ؤ. همدارنگه کله چه په يوه ناوه کې له تيريدو وروسته او به په شدت سره د ژرندی به څرخ لگيږي د څرخ پرې گرځي او په نتيجه کې د ژرندی پلونه څرخوي. که چيرې عين مقدار اوبه په يوه اواره ويالی کې په څرخ ولگيږي، نو څرخ نه تاوېږي او په نتيجه کې د ژرندی پلونه نشي گرځولي، خو کله چه همدا اوبه په ناوه کې حرکت وکړي، نو پدې صورت کې همدغه اوبه څرخ او په نتيجه کې د ژرندی پلونه گرځولي شي. ولاړو اوبو کې مخکې له حرکت څخه د کار قابليت موجود ؤ. د انرژي ډولونه خورا زيات دی لکه ميخانيکي انرژي، هستوي انرژي، برېښايي انرژي، لمريزه انرژي او داسې نور. په عمومي توگه انرژي پر دوه برخو ويشل کيږي:

الف. مروجه يا معمول انرژي

ب. نوې او د نوې کيدو وړ انرژي

د لمړۍ برخې انرژي ځانگړتياوې دا دي:

الف. ټاکلې زيرمې لري، لکه نفت، گاز او د ډبرو سکاره

ب. د يو ځای څخه بل ځای ته د ليرد وړ دي

ج. خلاصيدوونکې دي

نوې او د نوې کيدو وړ انرژي د پورتنيو څخه پدې ډول توپير کيږي

الف. نه خلاصيدوونکې منابع لري، لکه لمر

ب. په ټاکلي او د پيدا کيدو په محل کې گټه تری اخستل کيدای شي.

ج. د ترانسپورتي وسايلو په مرسته د ليرد وړندې همدا رنگه يو شمير نورې ځانگړتياوې

شته چه د هغوی د ذکر څخه دلته صرف نظر کيږي. د ميخانيکي انرژي دوه مهم ډولونه د

پوتانشيال او حرکي انرژي څخه عبارت دی. چه په لاندې ډول تشریح کيږي.

#### ۳-۴: پوتانشيال انرژي:

هغه انرژي چه په يو سيستم او يا جسم کې د هغه د حالت د بدلون له کبله رامینځ ته

کيږي، پوتانشيال انرژي په نوم ياديږي. ددغه تعريف څخه په گټه اخيستننه د ځمکې د ثقل

اړوند پوتانشيال انرژي توضیح کوو.

يو جسم د ځمکې په سطحه باندې په نظر کې نيسو په دغه جسم يو کار اجرا کوو او جسم

د ځمکې له سطحې څخه د  $h$  په ارتفاع باندې پورته کوو په نوموړې ارتفاع کې دغه اجرا

شوي کار زيرمه کيږي که د جسم وزن  $p = mg$  وي چې هميشه د ځمکې د سطحې

خواته متوجه دی د هغه په وړاندې اجرا شوي کار عبارت دی له  $W = p \cdot h = mgh$

او يا هم

$$W = E_p = mg \cdot h \dots\dots\dots(۵-۴)$$


ويلی شو چه که چيري د نوموړې جسم څخه مانع لري او يا يې د  $h$  له ارتفاع څخه خوشي

کړو د ځمکې لورته حرکت کوي او کار اجرا کوي چه دغه اجرا شوی کار د

$W = mg \cdot h$  څخه عبارت دي يعنې هغه اندازه کار چې مخکې په جسم باندې ترسره

شوي دی (۴-۵) اړیکه د پوتانشيال انرژي په بڼه په جسم کې زيرمه کيږي.





شکل (۳-۴)

#### ۴-۴: حركي انرژي Kinetic Energy

هر خوځنده جسم چه د  $v$  په سرعت باندې حرکت وکړي، ویل کېږي چه حركي انرژي لري، تر هغه وخته پورې چه جسم ودرېږي.

د مثال په توګه فرض کوو چه مخکینی ذکر شوې جسم د  $h$  له ارتفاع څخه د ځمکې پر مخ رالویږي، کله چې د ځمکې سطحې ته رسیږي، د هغه پوتانشيال انرژي ټوله په حركي انرژي اوږي. څرنګه چې جسم د  $h$  له ارتفاع څخه سقوط کړیدی نو لیکلې شو چه

$$W_p = mg \cdot h$$

څرنګه چې جسم سرعت اخیستی، نو لیکلې شو چه  $h = \frac{v^2}{2g}$   $v^2 = 2g \cdot h \Rightarrow$

که دا قیمت په پاسنی رابطه کې وضع کړو

$$W = E_k = mg \cdot \frac{v^2}{2g}$$

$$E = \frac{1}{2}mv^2$$

يعني اجرا شوی کار چه د  $E_p$  ذخیروي انرژی لامل گرځیدلې کټ مټ په حرکتې انرژی اوبستي یا په بل عبارت د ثقل د قوې په مقابل کې کار د  $h$  په لوړوالي کې په جسم کې زیرمه شوې ؤ. چه درالويدو وروسته کټ مټ په حرکتې انرژی اوبست.

د انرژی د اندازه کیدو واحدونه:

څرنگه چې انرژی د کار د اجرا قابلیت ته ویل کېږي، نو له دی امله د کار او انرژی د اندازه کولو واحدونه سره مساوي دی. په بل عبارت انرژی هم د کار غوندی په *Joule* ژول او د هغه په اجزاء او اضعافو اندازه کېږي.

$$1\text{Joule} = 1\text{N} \cdot \text{m}$$

همدا رنگه

$$1\text{N} = 10^5 \text{ dyne}$$

$$1\text{Joule} = 10^5 \text{ dyne} \cdot 10^2 \cdot \text{cm} \quad 1\text{m} = 10^2 \text{ cm}$$

$$1\text{Joule} = 10^7 \cdot \text{dyne} \cdot \text{cm}$$

$$1\text{dyne} \cdot \text{cm} = 1\text{erg}$$

$$1\text{Joule} = 10^7 \text{ erg}$$

#### ۴-۵: د انرژی د تحفظ قانون Energy Conservation Law

انرژی د یو شکل څخه په بل باندې اوږي یعنی انرژی خپل شکل بدلوي، نه دا چه له منځه ځي په یو معین موقعیت کې د انرژی کمیت ثابت پاته کېږي. او که چېرې یو ډول انرژی په بل ډول واوړی، نو حتماً بل ډول انرژی زیاتېږي چه په نتیجه کې د دواړو حاصل جمع د لمړی ځل په پرتله سره مساوي دی. یعنی ثابت پاتی کېږي.

دلته وړاندی ذکر شوې مثالونه یو ځل بیا راوړو د  $h$  په لوړ والی کې پوتانشیال انرژی


$$E_p = mg \cdot h$$

ده

څرنگه چې جسم د توقف په حالت کې دي نو  $v = 0$  او يا  $E_k = 0$  کيږي چې په حقيقت

$$E_A = E_p + E_k = mg \cdot h + 0$$

$$E_A = mg \cdot h \dots\dots\dots(۶ - ۴)$$



شکل (۴ - ۴)

فرضاً نوموړی جسم د مسير په امتداد د A موقعيت څخه B موقعيت ته راوليږي. د B

په موقعيت کې پوتانشيال انرژي  $E_p = m \cdot g \cdot h_2$  څخه عبارت دي.

که په دغه موقعيت کې د جسم سرعت V فرض کړو نو حركي انرژي  $E_k = \frac{1}{2}mv^2$

دي.

يعنی د B په موقعيت کې مجموعي انرژي

$$E_B = E_p + E_k = mgh_2 + \frac{1}{2}mv^2$$

د بلې خوا پوهيږو چې  $v^2 = 2g \cdot h_1$  دي که دا قيمت په پورتنۍ رابطه کې وضع کړو

$$E_B = mgh_2 + mgh_1$$

$$E_B = mg(h_2 + h_1)$$

د شکل مطابق  $h_2 + h_1 = h$  دي

$$E_B = mg \cdot h \dots\dots\dots(۷ - ۴)$$

که چيرې د (۶-۴) او (۷-۴) رابطې سره پرتله کړو گورو چه د A او B په موقعيتونو کې د ذخيروي او حرکي انرژي حاصل جمع ثابت پاتې کېږي، په داسې حال کې چه د A په موقعيت کې  $E_k = 0$  دي. لدغه ځايه نتيجه اخلو، چه د جسم په هر موقعيت کې:

$$E = E_p + E_k = mgh = \text{const}$$

۴-۲ مثال: د يوه پنډوسکي (Ball) کتله  $0,2\text{kg}$  او سرعت يې  $15\text{m/sec}$  دي

الف) د هغه حرکي انرژي پيدا کړي؟

ب) که چيرې د هغه سرعت دوه برابره شي په دې صورت کې يې حرکي انرژي محاسبه کړي؟

حل: د حرکي انرژي لپاره لرو چې:

$$E_k = \frac{1}{2}mv^2 = \frac{1}{2}0,2\text{kg} \cdot (15\text{m/sec})^2 = 22,5\text{J} \quad \text{الف)}$$

$$E_k = \frac{1}{2}mv^2 = \frac{1}{2}0,2\text{kg}(30\text{m/sec})^2 = 90\text{J} \quad \text{ب)}$$

۴-۶: مومنتم او ضربه:

کله کله فزيکي حوادثو کې د سيستم او يا جسم د حالت بدلون، په خاصو حالاتو کې مطالعه کېږي او دغه خاص حالت، د سيستم حاصل شوې بدلون په خورا ښه توگه توضیح کولای شي.

د نيوتن د دويم قانون څخه په گټې اخيستننه ليکلې شو چې:

$$F = m \cdot a \dots\dots\dots(۴-۸)$$

$$a = \frac{dv}{dt}$$

$$F = m \frac{dv}{dt}$$

د پورتنۍ رابطې څخه ليکلې شو چې:

$$F \cdot \int_{t_0}^t dt = m \int_{v_0}^v dv$$

$$F(t - t_0) = m(v - v_0)$$

$$(t - t_0) = \Delta t, (v - v_0) = \Delta v$$

$$F \cdot \Delta t = m \cdot \Delta v \dots\dots\dots (۹ - ۴)$$

$m \cdot \Delta v$  ته مومنتم او يا د جسم د حرکت اندازه او  $F \cdot \Delta t$  ته ضربه ويل کيږي.  $F \cdot \Delta t$  د  $F$  قوې عمل د  $\Delta t$  په يوه کوچنۍ لحظه کې دي، چه د  $m$  کتلې د حرکت سرعت د  $v_0$  څخه  $v$  ته رسوي. همدارنگه کولای شو د مومنتم د تغيير له نقطه نظره پورتنۍ رابطې په لاندینۍ شکل سره وليکو:

$$F \cdot \Delta t = mv - mv_0$$

څرنگه چه  $mv = p$  او  $mv_0 = p_0$  دي نو په دې لحاظ  $F \cdot \Delta t = p - p_0$

څرنگه چه په کوچنۍ لحظه کې د  $P$  بدلون کوچنۍ دی يعنې:

$$p - p_0 = \Delta p$$

$$F \cdot \Delta t = \Delta p$$

نو ليکلې شو چه

$$F = \frac{\Delta p}{\Delta t}$$

او يا هم

$$F = \lim_{\Delta t \rightarrow 0} \frac{\Delta p}{\Delta t}$$

$$F = \frac{dp}{dt} \dots\dots\dots (۱۰ - ۴)$$

ددغې رابطې څخه يو ځل بيا داسې بنسکاري، چه قوه د مومنتم د تغيير څخه عبارت دي. لکه د قوې غوندې مومنتم هم يو وکتوري کميت دي بايد پته پاتې نه وي چه د مېخانيک فزيک کتلوي مودل د يوې مادې نقطې ځينې عبارت دي. اما د اجسامو د مېخانيکي خصوصياتو په مطالعه کې د مادي نقاطو د اجسامو د اوزانو وکتوري محصله چه د جسم د ثقل په مرکز کې عمل کوي، د وکتور د عمل نقطه په نظر کې نيول کيږي.

$$\vec{F} = \sum_{i=1}^n F_i = \sum_{i=1}^n \lim_{\Delta t \rightarrow 0} \frac{\Delta p_i}{\Delta t} \dots\dots\dots (۱۱ - ۴)$$

**۴-۷: طاقت: Power**

د ډيرو پخوا زمانو څخه د انسانانو او حيواناتو د کار کولو اندازه د اهميت وړ ده. په نني نړۍ کې د ماشين آلاتو د کار د اجرا کيدو اندازه د وخت په اړوند ډيره مهمه ده. نننۍ نړيوال اقتصاد ټول په همدغه حقيقت کې نغښتي دي. طاقت د اجرا شوې کار او د هغه وخت د نسبت څخه لاسته راځي چه نوموړې کار په کې اجرا شوې دي که چيرې طاقت په  $p$ ، اجرا شوې کار په  $w$  او وخت په  $t$  سره اړايه کړو نو ليکلې شو چې:

$$p = \frac{w}{t} \dots\dots\dots(۴-۱۱)$$

که کار په ژول *Joul* او وخت په ثانيه *sec* سره اندازه شي نو د طاقت واحد *Joul/sec* دي.

$$\frac{Joul}{sec} = 1watt$$

يو واټ هغه طاقت ته ويل کيږي چه يو ماشين او يا بله توليدي قوه يو ژول کار په يوه ثانيه کې انجام کړي.

واټ يو مقداري (سکالري) کميت دی، د جسم د کار د جهت پورې اړوند ندي. نن ورځ د طاقت ډير لوی واحدونه لکه کيلو واټ او ميگا واټ معمول دی چې په عملي ژوند کې استفاده ځيني کيږي.

۴-۳ مثال: د جت الوتکې موتور کولې شي  $15000N$  قوه رامنځ ته کړي. که چيرې الوتکه د  $300m/sec$  په سرعت سره د حرکت په حال کې وي د الوتکې قدرت د واټ او هارس پاور (*hp*) له جنسه پيدا کړي؟

حل:

$$p = \frac{w}{t} = \frac{F \cdot d}{t} = F \cdot V = (1,5 \cdot 10^4 N) \cdot 300m/sec = 4,5 \cdot 10^6 w$$

$$= (4,5 \cdot 10^6 w) \frac{1hp}{746} = 6032.17hp$$

## ۴-۸: د فصل لندیز

☉ که چیرې د  $F$  قوه په یوې ذرې باندې اغیزه وکړي او د هغه په پایله کې نوموړې ذره د  $d$  په اندازه تغیر مکان وکړي په دې صورت کې تر سره شوې کار عبارت دي له:

$$W = Fd \cos \alpha = F \cdot d \dots\dots\dots(۴-۱۳)$$

په پورتنۍ رابطه کې  $\alpha$  د قوې د جهت او تغیر مکان ترمنځ زاویه ده. کار یو سکالري کمیت دي او یوازې الجبري مثبت او منفي علامې لري د جهت درلودونکې نه دي.

☉ که چیرې یو جسم د یوه فنر په آزاد انجام پورې وتړل شي او تغیر مکان وکړي د فنري قوې په واسطه تر سره شوې کار عبارت دي له:

$$W = -\frac{1}{2}kx^2 \dots\dots\dots(۴-۱۴)$$

☉ د  $m$  په کتلې او د  $V$  په سرعت سره د یوې ذرې یا جسم حرکي انرژي عبارت دي له:

$$E_k = \frac{1}{2}mv^2 \dots\dots\dots(۴-۱۵)$$

حرکي انرژي هم یو سکالري کمیت دي او همیشه مثبت دي.

☉ په واحد وخت کې ترسره شوې کار د طاقت یا قدرت په نوم یادېږي او هغه عبارت دي له:

$$P = \frac{W}{t} \dots\dots\dots(۴-۱۶)$$

☉ د انرژي د تحفظ قانون په لاندې ډول دي:

$$E = E_p + E_k = const \dots\dots\dots(۴-۱۷)$$

☉ د هغه جسم مومنتم چې کتله یې  $m$  او د  $v$  په سرعت حرکت کوي عبارت دي له:

$$P = mv \dots\dots\dots(۴-۱۸)$$

☉ د  $F \cdot t$  کمیت د قوې د امپولس په نوم یادېږي. امپولس وکتوري کمیت دی.

## د څلورم فصل تمرين

1. د  $300N$  قوه د  $45^\circ$  زاويې لاندې نسبت افقي سطحې ته په يو جسم عمل کوي او هغه جسم په منظمه توگه د  $10m$  په واټن د افقي سطحې په مخ بې ځايه کوي. اجرا شوې کار پيدا کړي؟ ځواب ( $2100J$ )
2. ددې لپاره چې د  $20g$  کتلې درلودونکې يو جسم د  $3sec$  په وخت کې د  $45m$  په واټن د سکون له حالت نه په يو نواخت تعجيل سره بې ځايه کړو څومره کار بايد اجرا شي (له اصطکاک څخه صرف نظر کيږي) ځواب ( $2.25J$ )
3. د  $2kg$  کتلې درلودونکې يو جسم د  $6sec$  په جريان کې ازاد سقوط کوي د جسم حرکي انرژي د سقوط په پای کې څومره ده؟ ځواب ( $3457.44J$ )
4. د  $100mg$  يو ميخ د کوتې له غولې نه د ميز سرته چې ارتفاع يې  $75cm$  ده پورته کړي. اجرا شوې کار محاسبه کړئ؟ ځواب: ( $7350erg$ )
5. يو کرين د  $20KN$  يو وزن د  $5m$  په لوړوالي پورته کوي. د کرين کار پيدا کړي؟ ځواب: ( $10^5 J$ )
6. د  $20g$  يوه مرمي په عمودي توگه پورته خواته فير شوې او له  $20sec$  وخت نه وروسته بيرته د ځمکې سطحې ته رارسېږي. د سلاح په ميل کې د باروتو د گاز کار محاسبه کړي؟ ځواب ( $96J$ )
7. د فوټ بال يو لوبغاړې د  $10m/sec$  په سرعت سره د  $700g$  کتلې يو توپ په پښه وهي يا يې ضربه کوي. که چيرې د ضربې دوام  $0,02sec$  وي. د ضربې منځنۍ قوه پيدا کړي؟ ځواب:  $350N$
8. د  $3kg$  کتلې درلودونکې يو څرخ له ښويدو پرته د  $5m/sec$  په سرعت سره په افقي سطحه باندې رغړي. د څرخ امپولس پيدا کړي؟ ځواب: ( $15kgm/sec$ )
9. که چيرې  $20N$  قوه د  $30^\circ$  زاويې لاندې په يو جسم عمل وکړي او هغه د  $5m$  په واټن بې ځايه کړي. اجرا شوې کار پيدا کړي؟ ځواب: ( $86.6J$ )



10. که چيرې د فضايي بېرې او له هغې سره د نېښتی توغندي کتله  $2,9 \cdot 10^5 \text{ kg}$  وي او د  $11,2 \text{ km/sec}$  په سرعت سره حرکت وکړي د هغوی حرکي انرژي حساب کړي؟

ځواب: ( $1.8 \cdot 10^{13} \text{ J}$ )

11. د لاندنيو شيانو حرکي انرژي محاسبه کړي.

الف) فوټباليست چې کتله يې  $110 \text{ kg}$  او د  $8,1 \text{ m/sec}$  په سرعت سره ځغلي

ب) مرمي چې کتله يې  $4,2 \text{ g}$  او سرعت يې  $950 \text{ m/sec}$  دي

ج) فضايي بېرې چې کتله يې  $91400 \text{ kg}$  او سرعت يې  $11,2 \text{ km/sec}$

ځوابونه: (الف)  $3608.55 \text{ J}$ ، ب)  $1895.25 \text{ J}$ ، ج:  $5.73 \cdot 10^{12} \text{ J}$ )

12. يو پلار د خپل زوی سره مسابقه کوي د پلار حرکي انرژي د زوی د حرکي انرژي

نيمایي ده او د زوي کتله د پلار د کتلې نيمایي ده. پلار د  $1,0 \text{ m/sec}$  سرعت ته رسېږي

او وروسته هم هغه د زوی حرکي انرژي لري. د پلار او زوي لومړنۍ سرعت څومره ده؟

ځوابونه: (پلار  $2,4 \text{ m/sec}$ ، زوی  $4,8 \text{ m/sec}$ )

13. داوړوژنۍ يو پایپ چې اوږدوالې يې  $12 \text{ m}$  دي په افقي توگه د يوې سطحې په مخ په

$2,3 \text{ m/sec}$  سرعت سره له اصطکاک پرته کشکول کېږي. د پایپ د هر متر کتله

$0,25 \text{ kg}$  ده. کله چې ټول پایپ حرکت کوي د عاملې قوې په نتيجه کې څومره کار

ترسره کېږي؟ ځواب: ( $7,9 \text{ J}$ )

14. له اصطکاک پرته د يوې مايلې سطحې په مخ چې له افق سره  $25^\circ$  زاويه جوړوي د

$25 \text{ kg}$  کتلې درلودونکې يو صندوق مخ پورته د يو کارگر په واسطه په  $209 \text{ N}$  قوه چې

له سطحې سره موازي ده کش کول کېږي کله چې صندوق د  $1,5 \text{ m}$  په واټن بې ځايه شي.

د کارگر په واسطه تر سره شوې کار محاسبه کړي؟ ځواب: ( $31315 \text{ J}$ )

15. يو جسم چې کتله يې  $102 \text{ kg}$  ده د يوه مستقيم افقي خط په مخ د  $53 \text{ m/sec}$  په

لومړنۍ سرعت سره حرکت کوي. که چيرې په  $2 \text{ m/sec}^2$  تاخيري تعجيل (تأجيل) سره د

نوموړې خط په مخ ودرېږي. پيدا کړي

الف) د هغه د دريدو لازمه قوه



## پنځم فصل

### کلک (جامد) اجسام Solids


سريزه: ماده په طبيعت کې په درې ډوله جامد، مايع او ګاز وجود لري او له يوه حالت نه په بل حالت اوږي. د تودوخې د زياتوالي په پايله کې جامد په مايع او مايع په ګاز اوږي. ماده په جامد حالت کې د ټاکلې حجم او ټاکلې شکل درلودونکې ده. ددی لپاره چې د يوه جامد جسم حجم او شکل بدل کړو زياتو قووته اړتيا شته دی، يعنی جامد اجسام د حجم او شکل د بدلون په وړاندې له ځانه زيات مقاومت نسيې.

ماده په مايع حالت کې ټاکلې حجم لري خو شکل يې بدلون کوي او په هر لوبنې (ظرف) کې چې واچول شي د هغه لوبنې بڼه ځان ته غوره کوي. که وغواړو چې د يوې مايع حجم ته بدلون ورکړو، نو د زياتو قوو عمل ته اړتيا شته دی يا په بل عبارت مايع د خپل حجم د بدلون په وړاندې له ځانه زيات مقاومت نسيې، خو د شکل د بدلون په وړاندې له ځانه هيڅ ډول مقاومت نه نسيې.

ماده د ګاز په حالت کې نه ټاکلې حجم لري او نه هم ټاکلې شکل او د خپل حجم او شکل د بدلون په وړاندې هيڅ ډول مقاومت له ځانه، نه نسيې. نو ځکه ګاز په ډير کم وخت کې ټوله هغه فضا اشغالي چې په واک کې يې ورکول کيږي. په جامد او مايع اجسامو کې د ماليکولونو، اتومونو او ايونونو ترمنځ قوې د پام وړ دي او دا ذرې په ټاکلو فاصلو کې يو له بل نه قرار لري. په دی اجسامو کې د ماليکولونو ترمنځ د قوونو ناشي متوسطه پوتانشيل انرژي د ماليکولونو د حرارتي حرکت د متوسطې حرکي انرژي نه زياته ده  $(\overline{W}_p > \overline{W}_k)$ . په بل عبارت د ماليکولونو حرکي انرژي د ماليکولونو ترمنځ د جاذبې په قوه باندې د غلبې لپاره کفايت نه کوي.

په جامد جسم کې ذرې (ماليکولونه، اتومونه او ايونونه) په يوه خورا دقيق هندسې نظم کې قرار لري او يوه شبکه جوړوي چې د کرسټال په نوم ياديږي. په طبيعت کې زياتره جامد اجسام کرسټالي جوړښت لري د بيلګې په توګه ټول منرالونه او د انجماد په حالت کې ټول

فلزات له کرسټالونو، نه عبارت دی. په جامدو اجسامو کې مالیکولونه د خپل تعادل حالت په شا او خوا کې اهتزازي حرکت ترسره کوي. د کرسټال خارجي نښه او مشخصه د هغه منظم هندسي شکل دي (۵-۱) شکل.



(۵-۱) شکل

د بیلګې په توګه د خوږو د مالګې کرسټال د مکعب شکل لري (۵-۱ الف) شکل د کنگل (یخ) کرسټال د شپږ وجهي منشور شکل لري. (۵-۱ ب) شکل او د الماس کرسټال د اته وجهي شکل لري (۵-۱ ج) شکل او داسې نور. د هر کرسټالي جسم د محدود کونکو سطحو ترمنځ یوه ټاکلې زاویه وجود لري د مثال په ډول د خوږو د مالګې د کرسټال د سطحو ترمنځ زاویه  $90^\circ$  او د یخ د کرسټال د سطحو ترمنځ زاویه  $120^\circ$  دي او داسې نور.

د کرسټالي جسم یا کرسټال بله مشخصه د هغه په داخل کې د نامتجانستوب (انیزوتروپي) شتون دي او هغه دا چې ځینې فزیکي خواص لکه (مېخانيکي، برېښنايي او نوري) د جهت تابع دي، یعنې په کرسټال کې د جهت په بدلون سره دا خواص هم بدلون کوي. یا په بل عبارت کرسټال په مختلفو جهتونو کې مختلف خواص لري. که څه هم د اجسامو کرسټالي حالت په طبیعت کې ډیر په سترګو کېږي، خو د دغو ټولو اجسامو کرسټالي خواص یو شان واضح نه دي. په دی نسبت اجسام په دوو ګروپونو ویشل کېږي. مونو کرسټالونه او پولي کرسټالونه.

مونو کرسټال هغه جسم ته ويل کيږي چې ټولې ذرې يې په يوه عمومي فضايي شبکه کې ځای په ځای کيږي. فضايي شبکه هغه شبکه ده چې په کرسټالي جسم کې ذرې (ماليکولونه، اټومونه او ايونونه) د يو بل په نسبت په دقيق او منظم تناظر کې واقع وي. پولې کرسټال هغه جسم ته ويل کيږي چې له زيات شمير کوچنيو مونو کرسټالونو نه چې يو د بل په نسبت په نامنظم ډول واقع دي جوړ شوي دي. له دې کبله پولې کرسټالونه ايزوتروپ دي، يعنې په ټولو جهتونو کې يو شان فزيکي خواص لري. په پولې کرسټالونو کې نامتجانستوب (ايزوتروپ والی) يوازې د مونو کرسټال په حدود وکې وجود لري. د معاصر فزيک له نظره جامد اجسام يوازې کرسټالي اجسام يا کرسټالونه دي. د مايعاتو ذرې (ماليکولونه) په نامنظم او نا مرتب ډول سره يو ځای شوي له دې کبله مايعات ايزوتروپ دي.

### ۵- ۱: ارتجاعي قوه Elastic Force


مخکې مو ولوستل چې قوه کولې شي يوه جسم ته تغيير د شکل ورکړي او يا د هغه جوړونکې ذرې يو د بل په نسبت بې ځايه کړي. په دې صورت کې (د نيوتن د دريم قانون سره سم) د تغيير موندونکې جسم په داخل کې د تغيير راوړونکې قوې په مقابل کې قوه را پيدا کيږي چې کچه يې د تغيير راوړونکې قوې سره مساوي ده دا قوه د ارتجاعي قوې په نوم يادېږي. د بيلگې په توگه هغه وزنه چې د يوه فنر په سر کې ځوړند او هغه کش کوي د فنر ارتجاعي قوې تر اغيزې لاندې راځي. ارتجاعي قوې د يوه جسم د ذرو (ماليکولونو او اټومونو) د خپل منځينې اغيزو نه سر چنښه اخلي او په اخري تحليل کې برنښايي طبيعت لري.

څو ډوله د اجسامو تغيير شکل وجود لري لکه: يو طرفه انبساط، يو طرفه تراکم يا انقباض، څو طرفه يا حجمي انقباض، تاو انحنا يا کرېدل او نور. تجربه ښيي چې د  $F$  ارتجاعي قوه چې د هر ډول کم تغيير شکل په صورت کې رامنځ ته کيږي د تغيير شکل له قيمت ( $\Delta x$ ) سره متناسبه ده يعنې:

$$F = -k \cdot \Delta x \dots\dots\dots (۱ - ۵)$$

په پورتنۍ رابطه کې  $k$  د تناسب ضريب دي. (۵-۱) رابطه د هوک د قانون په نوم ياديږي. د منفي علامه د ارتجاعي قوې او تغيير مکان د مختلفو جهتونو څرگندويه ده. که چيرې د تغيير راوړونکې يا خارجي قوې له رفع کيدو وروسته ارتجاعي قوې په بشپړه توگه د جسم لومړۍ بڼه او اندازه اعاده کړي دا ډول تغيير شکل ته ارتجاعي تغيير شکل وايي. د کوچنيو تغيير مکانونو ( $\Delta x$ ) په صورت کې د حقيقي اجسامو تغيير شکل ارتجاعي گڼلې شو. د لويو  $\Delta x$  په صورت کې د جسم په اصطلاح باقي مانده تغيير شکل رامنځ ته کيږي چې په بشپړه توگه د هغه بڼه او اندازه نه اعاده کيږي. په ډيرو سترو تغيير شکلونو کې بنسټي جسم مات او خپل اصلي حالت له لاسه ورکړي.

اوس د (۲-۸) شکل سره سم د يوې ميلې د يو طرفه انبساط ارتجاعي تغيير شکل مطالعه کوو.



شکل (۲-۵)

فرض کړي د ميلې په کوز سر کې د  $F'$  تغيير راوړونکې قوه (خارجي قوه) عمل کوي د ميلې اوږدوالي  $x$  او د مقطع مساحت يې  $A$  دي. ميله د  $\Delta x$  په اندازه اوږديږي او په هغې کې د  $F = -F'$  ارتجاعي قوه رامنځ ته کيږي. تجربه بنسټي چې په ميله کې رامنځ ته شوې اوږدوالي ( $\Delta x$ ) د  $F'$  قوې او د ميلې له لومړنۍ طول  $x$  سره په مستقيمه توگه متناسب او د ميلې د مقطع له مساحت سره په معکوسه توگه متناسب دي يعنې:

$$\Delta x = \frac{F'x}{EA} = -\frac{FX}{EA} \dots\dots\dots (۲-۵)$$

له دی ځايه:

$$F = -\frac{EA \cdot \Delta x}{x} \dots\dots\dots (۳-۵)$$

په (۳-۵) رابطه کې  $E$  هغه ضريب دی چې د ميلې د مادي د ارتجاعيت بنکارندوی او د ارتجاعيت د مودلس (Modulus) يا د يانگ Young د مودلس په نوم يادېږي. د (۲-۵) له رابطې نه لرو چې:

$$E = \frac{F'x}{A \cdot \Delta x} \dots\dots\dots (۴-۵)$$


که چيرې  $\Delta x = x$  او  $A = 1$  فرض کړو په دی صورت کې  $E = F'$ ، يعنی د يانگ مودلس په دی توگه له هغې قوې سره مساوي دی چې د واحد مساحت درلودونکې مقطع ميله دوه چنده اوږده وي. د  $SI$  په سيستم کې د يانگ د مودلس د اندازه کولو واحد  $\frac{N}{m^2}$  دي.

### ۲-۵: د جامد جسم د شکل بدلون (تغيير شکل) Deformation

مخکې مو د جامد جسم تغيير شکل په لنډ ډول مطالعه کړ او س د جامد جسم او کرسټالونو د جوړښت په پام کې نيولو سره د هغه تغيير شکل په ژوره توگه او هر اړخيز ډول مطالعه او بررسي کوو. د جسم تغيير شکل د يوه گراف په واسطه رسموو. د بيلگې په توگه د يوې ميلې د يو طرفه انبساط تغيير شکل په پام کې نيسو. په افقي محور د ميلې تغيير مکان (د طول زياتوالې)  $\Delta x$ ، او په عمودي محور فشار په پام کې نيسو، لرو چې:

$$P = \frac{F}{A}$$

په پورتنۍ رابطه کې  $F$  تغيير راوړونکې قوه او  $A$  د ميلې د مقطع مساحت دي، (۳-۵) شکل.



شکل (۳-۵)

د کمو فشارونو په صورت کې انبساط تقریباً د فشار سره متناسب دي. (د هوک قانون) د تغییر شکل دا ساحه د ارتجاعی تغییر شکل په نوم یادېږي. په گراف کې دا ساحه د  $oa$  له خط سره مطابقت لري. د  $P_E$  فشار چې د  $oa$  خط د  $a$  له نقطې سره مطابقت لري د ارتجاعیت د حد په نوم یادېږي.

د فشار د نور زیاتوالي په صورت کې په اصطلاح پلاستيکي ارتجاعیت پیل کېږي چې په گراف کې د  $ab$  له منحنی سره مطابقت لري. د فشار د ډیر زیاتوالي په صورت کې د میلی زیات انبساط رامنځ ته کېږي چې د جسم په کرېدو یا ماتیدو منجر کېږي دا فشار په گراف کې د  $b$  له نقطې سره مطابقت لري. د جسم د ماتیدو نه مخکې یو بل حالت شته دی چې په هغه کې د انبساط په مقابل کې د جسم مقاومت دواړې یو څه زیاتېږي په گراف کې د  $(cb)$  قطعه، د جسم د ماتیدو فشار  $P_B$  د استحکام یا ثبات د حد په نوم یادېږي.

که چیرې د یوه جسم د تغییر په صورت کې د هغه د ارتجاعیت له حد نه تیرې ونه شي په دی حالت کې جسم د تغییر شکل راوړونکې قوې له رفعه کیدو وروسته په بشپړه توګه خپله لومړنۍ بڼه اعاده کوي په گراف کې د بیرته اعادې پروسه د  $ao$  په خط حرکت کوي. که چیرې تغییر شکل رامنځ ته کونکې قوه د ارتجاعیت له حد نه تیرۍ وکړي او یا له هغه نه زیاته شي (چې په گراف کې د  $k$  له نقطې سره سمون لري) په دی حالت کې د نوموړې قوې له رفع کیدو نه وروسته جسم خپل لومړنۍ شکل نه اعاده کوي او د تل لپاره



د باقي مانده تغيير شکل په نوم د  $\Delta x_0$  تغيير شکل ساتی. د جسم د شکل د قسمي اعادي پروسه په گراف کې د  $ko'$  له خط نه عبارت دي. د يادولو وړ ده چې د ارتجاعي تغيير شکل په صورت کې هم د جسم لومړنۍ بڼه په آنې اوسم دستي توگه نه اعاده کېږي، بلکې د يو څه وخت نه وروسته چې کله کله دا وخت بڼايي څو ساعته او يا څو ورځې وي اعاده کېږي. دا پدیده د ارتجاعي وروستنۍ عمل په نوم يادېږي.

### ۵-۳: د جامدو اجسامو تودوخيز (حرارتي) انبساط Thermal Expansion

د تودوخې په زياتوالي سره د جامد جسم د ذرو حرارتي حرکت گړندی کېږي او د دوی ترمنځ منځنۍ واټن زياتېږي. له دې کبله جامد جسم د گرمولو په پايله کې پراخېږي يا انبساط کوي. تجربه بڼې چې د يوې ميلې د طول زياتوالي يعنی انبساط  $\Delta l$  د خطي انبساط په صورت کې د هغه د تودوخې له بدلون سره متناسب دي، يعنی:

$$\Delta l = \alpha l_0 \Delta t \dots\dots\dots (5-5)$$

په پورتنۍ رابطه کې  $l_0$  د ميلې طول په  $t_0$  تودوخه کې،  $l = l_0 + \Delta l$  د ميلې طول په  $t$  تودوخه کې،  $\Delta t = t - t_0$  او  $\alpha$  د خطي انبساط ضريب دي. په (۵-۵) رابطه کې که چېرې  $t_0 = 0C^\circ$  وي، نو لرو چې:

$$l = l_0 (1 + \alpha t) \dots\dots\dots (6-5)$$

له دې ځايه:

$$\alpha = \frac{l - l_0}{l_0 t} \dots\dots\dots (7-5)$$

له پورتنۍ رابطې نه د خطي انبساط ضريب ( $\alpha$ ) د ميلې له هغه نسبي انبساط څخه عبارت دي چې د سانتي گريد يوې درجې په پايله کې رامنځ ته کېږي او واحد يې  $\frac{1}{grad} = grad^{-1}$  دي. د جامدو اجسامو لپاره  $\alpha$  د  $(10^{-6} - 10^{-5}) grad^{-1}$  په شا او خوا کې ده.

د خطي انبساط په پايله کې د جسم حجم زياتيږي. د حتمي انبساط د مطالعې لپاره يو مکعب ډوله جسم چې هره ضلع يې د  $t_0$  په تودوخه کې  $\ell_0$  ده په پام کې نيسو. د نوموړې جسم حجم مساوي دي په  $v_0 = \ell_0^3$  د  $t$  تر تودوخې پورې د مکعب له گرموالي نه وروسته د هغه هره وجهه مساوي کيږي په  $\ell_0(1 + \alpha t)$  او د هغه حجم مساوي دی په:

$$V = [\ell_0(1 + \alpha t)]^3 = \ell_0^3(1 + 3\alpha t + 3\alpha^2 t^2 + \alpha^3 t^3)$$

په پورتنۍ رابطه کې د  $\alpha$  د کوچنيوالي له امله د  $\alpha^2$  او  $\alpha^3$  درلودونکو حدونو څخه سترگې پټولې شو يا صرف نظر کولې شو، په پايله کې ليکلې شو چې:

$$V = V_0(1 + 3\alpha t)$$

که چيرې  $3\alpha = \beta$  وي په دې صورت کې

$$V = V_0(1 + \beta t) \dots\dots\dots(۸ - ۵)$$

په (۸ - ۵) رابطه کې  $\beta$  د حتمي انبساط د ضريب په نوم ياديږي. پوهيږو چې د جسم کثافت  $\rho = \frac{m}{V}$  دي، چې  $m$  د جسم کتله او  $V$  يې حجم دي، نو د (۸ - ۸) رابطې نه لور چې:

$$\rho = \frac{\rho_0}{1 + \beta t} \dots\dots\dots(۹ - ۵)$$

په پورتنۍ رابطه کې  $\rho_0 = \frac{m}{V_0}$  د جسم کثافت په  $t = 0C^\circ$  تودوخه کې دي. له (۹ - ۵)

رابطې نه څرگنديږي چې د يوه جسم کثافت د تودوخې په زياتوالي سره کميږي. (۵ - ۶)، (۵ - ۸) او (۵ - ۹) رابطې د مايع اجسامو يا مايعاتو لپاره هم ريښتيني دي، خو يوازې توپير په دې کې دي چې د مايع اجسامو د حتمي انبساط ضريب د جامدو اجسامونه زيات او هغه د  $(10^{-4} - 10^{-3}) grad^{-1}$  په شا او خوا کې دي.

په (۵ - ۱) جدول کې د ځينو جامدو اجسامو د خطي انبساط د ضريب  $\alpha$  قيمتونه د کوتي په تودوخه کې ورکړل شوي دي.

## (۵-۱) جدول د خطي انبساط خو ضریبونه

$\alpha (10^{-6} \text{ grad}^{-1})$	جسم	$\alpha (10^{-6} \text{ grad}^{-1})$	جسم
11	پولاد	51	یخ یا کنگل په $0^\circ \text{C}$ کې
9	معمولي شیشه	29	سرب
3.2	پیرکس شیشه	23	المونیم
1.2	الماس	19	برونز
0.7	ابنوار Ni-Fe الیاژ	17	مس
0.5	کوارتز	12	کانکریت

په پورتنۍ جدول کې ټول درج شوې کمیټونه پرته له یخ یا کنگل نه د کوتې په تودوخه کې ورکړل شوي دي.

## ۵-۴: ارتجاعیت Elasticity

ټول سخت یا جامد اجسام تر یوه حده دکشش وړتیا یا ارتجاعیت لري په دی مانا چې د کشول، فشار ورکولو، تاوولو او متراکم کولو په واسطه کولې شو د هغو ابعادو ته تریوې اندازې بدلون ورکړو. ددی لپاره چې د ابعادو ددی بدلونو نو په هکله څه وپوهیږو یا تصور وکړو لاندې مثال په پام کې نیسو. که چیرې د یو متر په اوږدوالي او یو سانتي متر په قطر یوې عمودي پولادي میلې له یوه انجام نه یو کوچنی موټر راوڅړو میله کش کیري خو دا کشش یوازې د  $0,55\text{mm}$  په اندازه دي پردی برسیره کله چې موټر د میلې له انجام نه لیرې کړو میله بیرته خپل لومړنی حالت ته ورگرځي، یعنی خپل لومړنی طول ته ورگرځي. که چیرې دوه موټره د میلې له انجام نه وڅړو میله په دايمي ډول کش کیري چې د موټرو له لیرې کولو نه وروسته خپل لومړنی حالت ته نه ورگرځي. او که چیرې د میلې له انجام نه درې موټره وڅړو په دی صورت کې میله ماتیري.

(۵-۴) شکل د قوو تر اغیزې لاندې د یوه جامد جسم د ابعادو د بدلون درې مختلفې طریقې یا ډولونه نسي. په (۵-۴ الف) شکل کې استوانه کش شوې ده په (۵-۴ ب) شکل کې استوانه د هغې قوې د عمل له کبله چې د هغې په محور باندې عموده ده تغییر


شکل کړي دي. په (۵-۴ ج) شکل کې يو جامد جسم (مکعب) په مايع کې قرار لري او له هرې خوا د مايع د فشار قوه په هغه باندې عمل کوي. کوم شی چې په دی درې ډوله تغيير شکل کې ونډه لري او يا شریک دي هغه تنش (Stress) يا د تغيير شکل عامله قوه په واحده سطحه دي چې کشش (Strain) يا واحد تغيير شکل  $\frac{\Delta L}{L}$  رامنځ ته کوي يا يې ايجادوي. تنش او کشش دواړه معرفي کوو.

تنش \_ دا کمیت د مېخانيکي شدت يا (Mechanical Stress) په نوم ياديږي. مېخانيکي شدت يو فزيکي کمیت دي چې په عددي توگه د تغيير شکل د عاملې قوې او د جسم د واحدی سطحې له نسبت سره مساوي دي، يعنی:


$$\sigma = \frac{F}{A} \dots\dots\dots (۵-۱۰)$$

په بل عبارت مېخانيکي فشار يا تنش د کش کولو، تراکم او تاوولو په رامنځ ته کولو کې د قوې د وړتيا د ميزان معرفي کونکې دي.

کشش د يوه جسم د نسبي کش کولو، تراکم او تاوولو د ميزان معرفي کونکې دي.



(ج)



(ب)



(الف)


شکل (۵-۴)

(۵-۴ الف) شکل کششي تنش، (۵-۴ ب) شکل برشي تنش او (۵-۴ ج) شکل هايډروليکي تنش دي. د (۵-۴) شکل پورته درې واړه حالتونه د (Stress) فشار

راورل او (Strain) کشش مختلف ډولونه دي، خو (Stress) او (Strain) يو د بل سره متناسب دي، او د تناسب ثابت د ارتجاعيت د مودلس په نوم ياديږي، يعنې:

$$Stress = Elastic Modulus \times Strain \dots\dots\dots(۵-۱۱)$$

(۵-۶) شکل د فشار او کشش ترمنځ اړيکه بيانوي.



(۵-۶) شکل

له (۵-۶) شکل نه معلوميږي چې د کوچنيو کششونو لپاره د فشار او کشش ترمنځ اړيکه خطي ده، يعنې د  $O$  له نقطې نه د  $A$  تر نقطې پورې فشار د کشش سره متناسب دي. په دې توښه خط يعنې د  $O$  له نقطې نه د  $A$  تر نقطې پورې ليدل کيږي چې که چيرې فشار بيرته صفر کړو کشش هم صفر کيږي، نو له دې کبله د جسم کشش ارتجاعي دي او ويل کيږي چې جسم د ارتجاعيت خاصيت لري (د هوک قانون). که چيرې فشار د  $A$  له نقطې نه زيات کړو جسم دايمي تغيير شکل کوي او که فشار نور هم زيات کړو او د  $B$  نقطې ته ورسېږو، نو په دې صورت کې جسم ماتېږي يا ټوټه کيږي.

## ۵-۵: کشش او تراکم

د ساده کشش یا تراکم لپاره فشار (Stress) د  $\frac{F}{A}$  په ډول تعریفېږي. يعنی قوه تقسیم په هغه سطحه چې قوه ورباندې عمل کوي قوه لکه څرنګه چې په (۵-۵) شکل کې لیدل کېږي په سطحه باندې عموده ده. له دې کبله کشش یا واحد تغییر شکل له واحد پرته د  $\frac{\Delta L}{L}$  یو کمیت دي. که چیرې یوه اوږده میله په پام کې ونیسو او فشار په (۵-۶) شکل کې د  $A$  له نقطې نه تیرې ونکړي هغه وخت که چیرې فشار اعمال شي نه یوازې ټوله میله، بلکې د میلې هره برخه یو شان کشش زغمی، څرنګه چې کشش واحد نه لري په (۵-۱۱) رابطه کې د ارتجاعیت مودل د فشار په شان واحد لري، يعنی قوه پر سطحه. د (۵-۱۲) معادله په لاندې ډول لیکلې شو چې:

$$\frac{F}{A} = E \frac{\Delta L}{L} \dots\dots\dots (۵-۱۲)$$

په (۵-۲) جدول کې د ځینو موادو د ارتجاعیت مودلس یا دیانګ مودلس او کثافت وړکړل شوي دي:

(۵-۲) جدول د ځینو موادو کثافت او دیانګ مودلس

د یانګ مودل E ( $10^9 N/m^2$ )	کثافت $\rho$ ( $kg/m^3$ )	ماده
200	7860	پولاد
70	2710	المونیم
65	2190	شیشه
30	2320	کانکریت
13	525	لرګی
29	1900	هلووکی

**۵-۶: بياتي کول (برش) Shear**

د بياتي کيدو په حالت کې هم فشار، قوه پر واحد سطح باندې دي، خو دقوې وکتور ددی پر ځای چې په سطحه عمود وي د سطحې په مخ قرار لري. کشش د  $\frac{\Delta x}{L}$  له واحد پرته نسبت دي چې د (۵-۵ ب) شکل سره سم تعريف شوې دي. د بياتي کولو يا برش لپاره د (۸-۱۱) معادله په لاندې ډول ليکل کېږي.

$$\frac{F}{A} = G \frac{\Delta L}{L} \dots\dots\dots (۵-۱۳)$$

په (۵-۱۳) رابطه کې G د بياتي کيدو يا برش مودل (Shear Modulus) دي. بياتي کونکې کششونه د هېوکو په ماتيدو کې خورا مهم رول لري.

**۵-۷: هيدروليکي فشار (Streen)**

په (۵-۶ ج) شکل کې فشار په جامد جسم باندې د مایع له خوا د P وارد فشار دي او دمايعاتو له مبحث نه پوهيږو چې فشار عبارت له قوه په واحد سطحه باندې دي. کشش (Strain)  $\frac{\Delta V}{V}$  دي، چې V د جسم اصلي حجم او  $\Delta V$  د حجم د بدلون مطلقه کچه ده. د هيدروليکي فشار مودل د B په تورې بنودل کېږي او د موادو د تراکمي مودل په نوم ياديږي. په دی حالت کې ويل کېږي چې جسم د هيدروليکي تراکم لاندې دي او فشار يې د هيدروليکي تنش په نوم ياديږي. د هيدروليکي فشار يا تنش لپاره (۵-۱۱) معادله په لاندې ډول ليکل کېږي.

$$P = B \frac{\Delta V}{V} \dots\dots\dots (۵-۱۴)$$

په (۵-۱۴) معادله کې B د بلک مودلس (Bulk Modulus) دی. د اوبو تراکمي مودلس، يعنی B،  $2,2 \cdot 10^9 \text{ N/m}^2$  او د پولادو  $16 \cdot 10^{10} \text{ N/m}^2$  دي. د آرام سمندر په تل کې چې منځنۍ ژوروالي يې  $4000 \text{ m}$  دي فشار مساوي  $4,0 \cdot 10^7 \text{ N/m}^2$  دي. په دی فشار کې د اوبو حجم نسبي تراکم  $\frac{\Delta V}{V}$  مساوي 1,8% دي.

دي، چې د پولادو لپاره يوازې  $0,025\%$  دي. په عمومي توګه سخت يا جامد اجسام د مايعاتو په پرتله کم تراکم منونکي دي.

(۵-۱) مثال: د  $102\text{kg}$  يو بار د يوه سيم په واسطه چې طول يې  $2\text{m}$  او د مقطع مساحت يې  $0,1\text{cm}^2$  دي کشکول کېږي. نوموړي سيم د  $0,22\text{cm}$  په اندازه له خپل لومړني طول نه اوږدېږي. ددی سيم انبساطي فشار، انبساطي کشش او ديانګ مودلس پيدا کېږي؟  
حل:

$$\frac{F}{A} = \frac{mg}{A} = \frac{(102\text{kg})(9,8\frac{\text{m}}{\text{sec}^2})}{0,1 \cdot 10^{-4}\text{m}^2} = 1,0 \cdot 10^8 \text{ N/m}^2$$

$$\frac{\Delta L}{L_0} = \frac{0,22 \cdot 10^{-2}\text{m}}{2\text{m}} = 0,11 \cdot 10^{-2}$$

$$E = \frac{F/A}{\Delta L/L_0} = \frac{1,0 \cdot 10^8 \text{ N/m}^2}{0,11 \cdot 10^{-2}} = 9,1 \cdot 10^{10} \text{ N/m}^2$$

(۵-۲) مثال: يوه پولادي ميله چې شعاع يې  $9,5\text{mm}$  او طول يې  $81\text{cm}$  دي د  $6,2 \cdot 10^4 \text{ N}$  قوې په واسطه په خپل امتداد کشکول کېږي  
الف) په ميله باندې وارد شوې فشار (تنش) پيدا کېږي  
ب) د ميلي د طول زياتوالي او کشش پيدا کېږي.

$$\frac{F}{A} = \frac{F}{\pi R^2} = \frac{6,2 \cdot 10^4 \text{ N}}{\pi (9,5 \cdot 10^{-3}\text{m})^2} = 2,2 \cdot 10^8 \text{ N/m}^2 \quad \text{حل:}$$

$$\text{ب) د پولاد لپاره } E = 2 \cdot 10^{11} \text{ N/m}^2 \text{ دي}$$

$$\Delta L = \frac{(F/A)L}{E} = \frac{(2,2 \cdot 10^8 \text{ N/m}^2)(0,8\text{m})}{2 \cdot 10^{11} \text{ N/m}^2}$$

$$= 8,9 \cdot 10^{-4}\text{m} = 0,89\text{mm}$$

$$\frac{\Delta L}{L} = \frac{8,9 \cdot 10^{-4}\text{m}}{0,81\text{m}} = 1,1 \cdot 10^{-3} = 0,11\%$$



## ۵-۸: د فصل لنډيز

☉ د هوک قانون عبارت دي له:

$$F = -k\Delta x \dots\dots\dots(۵-۱۵)$$

☉ کله چې اجسام د هغو قوو تر اغېزې لاندې راځي چې په هغو واردېږي د ارتجاعيت د تگ لارې يا د شکل د بدلون د بيان لپاره د ارتجاعيت درې مودولونه کارول کېږي Stress (د طول د بدلون يا تغيير فيصدي). د هوک قانون بيانوي چې په ارتجاعي تغيير شکل کې Stress له Strain سره متناسب دي، يعنې

$$\text{Stress} = \frac{\text{Streen}}{\text{Strain}} \dots\dots\dots(۵-۱۶)$$

☉ کله چې يو جسم د کشش يا تراکم لاندې راځي (۵-۱۱) معادله په لاندې ډول ليکل کېږي:

$$\frac{F}{A} = E \frac{\Delta L}{L} \dots\dots\dots(۵-۱۷)$$

په پورتنۍ رابطه کې  $\frac{\Delta L}{L}$  د جسم Strain، F وارده قوه چې د جسم د Strain لامل ګرځي، A مقطع چې د (۵-۴) شکل سره سم د F قوه په هغې عمود واردېږي او E د جسم ديانگ مودولس دي. Stress مساوي دي په  $\frac{F}{A}$ .

☉ کله چې يو جسم د بياتي کونکې يا برشي Stress لاندې راشي (۵-۱۱) معادله په لاندې ډول ليکل کېږي:

$$\frac{F}{A} = G \frac{\Delta x}{L} \dots\dots\dots(۵-۱۸)$$

په پورتنۍ رابطه کې  $\frac{\Delta x}{L}$  د جسم Strain،  $\Delta x$  د (۵-۴ ب) شکل سره سم د F د وارده قوې په جهت د جسم د يوه انجام تغيير مکان او G د جسم برشي مودولس دي. Stress مساوي دی په  $\frac{F}{A}$ .

☉ کله چې يو جسم د هغه Stress له امله چې يوه سيال احاطه کړي دی د هايډروليکي تراکم لاندې راشي (۵-۱۱) معادله په لاندې ډول ليکل کېږي.

$$P = B \frac{\Delta V}{V} \dots\dots\dots (۱۹ - ۵)$$

په پورتنۍ رابطه کې  $P$  فشار (هايډروليکي Stress) کوم چې په جسم باندې د سيال له طرفه واردېږي،  $\frac{\Delta V}{V}$ ، Strain د نوموړی فشار له امله د جسم د حجم د بدلون مطلقه اندازه او  $B$  د جسم بلک مودلس دي.

## د پنځم فصل سوالونه

1. د  $5KN$  يو بار د يوې ميلې په يوه سر پورې چې قطر يې  $28mm$  دي څرپړي په ميله کې ميخانيکي فشار (Stress) پيدا کړي؟ ځواب:  $(8,1MP_a)$
2. په کوم حالت کې يوه ټاکلي خښته پخپله لانديني خښته زيات فشار واردوي کله چې د اخښته په ولاړې کيښودل شي يا په لمانځې؟ ځواب (په ولاړې)
3. يو سيم چې اوږدوالي يې  $5,4m$  دي د يوه وزن د اغيزې لاندې  $2,7mm$  اوږد شو. د سيم نسبي اوږدوالي پيدا کړي؟ ځواب  $(5,0 \cdot 10^{-4})$
4. د يوې ميلې مطلق او نسبي د طول زياتوالي يا اوږدېدنه په ترتيب  $1mm$  او  $0,1\%$  دي. د ميلې طول له تغيير شکل نه مخکې څومره وه؟ ځواب  $(1m)$
5. د يوې پولادي ميلې پورتنۍ سرمحکم او په کښتنې سر کې يې د  $20KN$  وزن څرپړي. د ميلې طول  $5m$  او د مقطع مساحت يې  $4cm^2$  دي. په ميله کې ميخانيکي فشار (Stress) او د هغې مطلق او نسبي اوږدېدنه پيدا کړي که چيرې د ميلې د موادو د ارتجاعيت مودل  $20 \cdot 10^{10} Pa$  وي؟  
ځوابونه  $(2,5 \cdot 10^{-4}, 1,25mm, 5 \cdot 10^7 Pa)$
6. د يوې پولادي ميلې قطر بايد څومره وي تر څو د  $25KN$  وزن له اغيزې لاندې د هغې ميخانيکي فشار مساوي  $60MP_0$  شي. همدارنگه که چيرې د ميلې لومړنۍ طول  $200cm$  وي د هغې مطلق او نسبي اوږدېدنه پيدا کړي؟  
ځوابونه: (الف  $6,27mm$  ، ب  $60mm$  )
7. د لرگۍ سټه (کنده) چې لوړوالي يې  $3m$  او پنډوالي يا د مقطع مساحت يې  $300cm^2$  دي که چيرې د ارتجاعيت ضريب  $10 \cdot 10^3 MPa$  وي د  $500KN$  قوې تر اغيزې لاندې د کڼدې مطلق تراکم پيدا کړي؟ ځواب:  $(5mm)$
8. د يوه مسي سيم سره چې د مقطع مساحت يې  $0,5mm^2$  دي څه واقع کېږي که چيرې د هغه له آزاد انجام نه د  $1kg$  ،  $2kg$  ،  $5kg$  او  $10kg$  کتلو لرونکي اجسام وڅرول شي؟ ځواب: (په څلورو اړو حالتونو کې سيم حرکت کوي اوږدېږي.)

## نهم فصل

### د سيالو اجسامو ميخانیک

سريزه: معمولاً اوبلن اجسام او غازونه د سيالو اجسامو Fluid تر عنوان لاندې څپرل کيږي او په دوو برخو ويشل شوي دي .

الف) اوبلن اجسام، هغه اجساموته ويل کيږي چه د ماليکولو ترمينځ فاصله ئي نظر جامدو اجسامونه زياته او نسبت غازونوته کمه وي. د اوبلنو اجسامو ماليکولونه د جامدو اجسامو پر خلاف ازادانه حرکت کولاي شي. په هر طرف کي چه و اچوال شي دهم هغه ظرف شکل نيسي څرنگه چه مايع اجسام خورا زيات دي، نو د کثافت په وسيله د يوبل ځيني پخپلو فزيکي خواصو کي توپير کيږي .

ب) غازونه هغه اجساموته ويل کيږي، چې د ماليکولو ترمينځ فاصله ئي نسبت مايعاتو ته خورا زياته ده. د غازونو ماليکولونه په فضا کي ازادانه حرکت کولاي شي. د غازونو ماليکولونه په يو جسم کي ټوله فضا نيسي غازونه هم ډول ډول فزيکي خاصيتونه لري. چه د هغي په ذريعه د يو بل څخه جلا کيږي.


غازونه او مايعات « سيالونه» په ډيرو کمو حالاتو کي د يوبل څخه توپير لري. د غازونو او مايعاتو حالتونه، د تودوخي درجي، حجم، فشار، سطحي کشش، لزوحيت، کثافت او داسي نورو فزيکي خصوصياتو پورې اړوند دي. د ميخانک له نقطه نظره، ټول سيال اجسام، په کينماتيکي، ديناميکي او ستاتيکي پديدو کي څپرل کيږي.

### ۶-۱: د سيالو اجسامو ستاتيکي حالت Fluid Statics

که جهان ته په ژوره توگه و گورو، نو مطلق خلا په طبيعي حالت کي موجود کيداي نشي، نو ټول اجسام، په سيالو محيطوکي غوتي وهي په دي اړوند په علمي او معمولي ژوند کي د سيالو فزيکي اغيزي د پام وړدي.

په سيال کي غوپه شوي هر جسم باندي د سيال جانبي اغيزي څرگندي دي . که چيري داسي يو جسم په پام کي ونيسو چه په ميخانکي سيال کي غوپه شوي وي که سيال د بهيدو

په حالت کې نه وي، نو د غوپه شوې جسم په خارجي سطح باندي د سيال لخوا مساوي قوي واردېږي. بايد زياته شي چه سيال بايد متجانس ترکيب ولري. ددې موضوع په اړوند يوه عالم د پاسکال (Pascal) په نامه څيړني کړي او دائي ثابتته کړي چه د يو غو په شوي جسم په خارجي سطحه باندي د سيال لخوا مساوي قوي عمل کوي، په دی شرط چه داخلي قوي موجودی نه وی، په داسی حالت کې جسم په سيال کې د تعادل حالت اختيار وي. مونږ دغه موضوع په سيال کې غو په شوي يو جسم باندي د شکل مطابق څيړو. په شکل کې د وکتورونو جهت په جسم باندي د عاملي قوي لوري (جهت) نښي.



شکل (۱-۶)

د تعادل حالت د نوموړی منشور ډوله جسم لپاره هغه وخت شونې دي چه په جسم باندي د سيال لخوا د وارد شويو قوو محصله صفر وی. يعنی:

$$F_1 + F_2 + F_3 + F_4 + F_5 = 0 \quad (1-6)$$

پورتني رابطه په لاندینيو دوو معادلو باندي ويشو او داسي ئي ليکلو  $F_4 + F_5 = 0$  همدار نگه د شکل مطابق  $F_1 + F_2 + F_3 = 0$  د بلي خوا د (۱-۶) ب) شکل مطابق د دوو مثلثونو د مشابهت څخه ليکلي شو چې:

$$\frac{F_1}{\Delta x} = \frac{F_2}{\Delta y} = \frac{F_3}{\Delta L}$$

که چيري وروستي رابطه په  $\frac{1}{\Delta L}$  باندي ضرب کړو، نو ليکلي شو چې:

$$\frac{F_1}{\Delta x \cdot \Delta L} = \frac{F_2}{\Delta y \cdot \Delta L} = \frac{F_3}{\Delta L \cdot \Delta L}$$

د وروستي رابطې څخه بنسکاري چه:

$$\Delta x \cdot \Delta L = S_1$$

$$\Delta y \cdot \Delta L = S_2$$

$$\Delta L \cdot \Delta L = S_3$$

که چيرې دا قيمتونه په پورتنې معادله کې وضع کړو. په پایلي کې لروچې:

$$\frac{F_1}{S_1} = \frac{F_2}{S_2} = \frac{F_3}{S_3} = const \quad (۲-۶)$$

څرنگه چې فشار د قوې او هغې سطحې له نسبت څخه چه قوه پرې عموداً عمل کوي عبارت دي، نو ليکلې شو چې:

$$P_1 = P_2 = P_3 = const \quad (۳-۶)$$


وروستي رابطه د پاسکال قانون بيانوي او هغه دادي. په ولاړ او متعادل سيال کې د واقع جسم په ټولو سطحو باندې يو شان او مساوی فشار عمل کوي.

### ۲-۶: د سيال فشار Fluid Pressure

پورتنی مثال په جسم باندې د ثقل د قوې په نشتوالي (غياب) کې د سيال فشار نښي. اوس د (۲-۶) شکل سره سم د ثقل د قوې په شتون کې په سيال کې په غوپه شوې جسم باندې وارد فشار ترخپرنې لاندې نيسو. په دې حالت کې په جسم باندې محصله فشار عبارت دی له:

پورتنی مثال په سيال باندې د ثقل د قوې په نشتوالي (غياب) کې په پام کې نيول شويدي.

$$P_2 - P_1$$



شکل (۲-۶)

د ثقل د قوي يا وزن لاندې د نيوتن دوم قانون عبارت دي له  $(۶-۴) \dots\dots\dots P = m \cdot g$   
 د بلي خوا  $(۶-۵) \dots\dots\dots \rho = \frac{m}{v}$  او يا هم  $m = \rho \cdot v$  دلته  $\rho$  کثافت  $v$  حجم،  
 $m$  کتله،  $g$  د ځمکي ثقل تعجيل او  $p$  د ثقل قوي لاندې د جسم وزن دي.

که دغه قيمتونه د فشار په رابطه کي وضع کړو:

$$P = \frac{P}{A}$$

$$p = \frac{\rho v g}{A}$$

$A$  مساحت او  $P$  فشار دي:

څرنگه چې  $v = A \cdot h$  دي نو له دې کبله ليکلي شو چې:

$$p = \frac{\rho \cdot A \cdot h \cdot g}{A}$$

$$p = \rho g h \quad (۶-۶)$$

که دغه رابطه د شکل سره پرتله کړو نو ليکلي شو.

$$p_2 - p_1 = \rho g h_2 - h_1 \cdot \rho g$$

که چيري د جسم پاسني برخه په سيال کې ډوبه نه وي نو  $h_1 = 0$  او پدي حالت کي  
 $p_1 = 0$  کيږي ليکن:

د اتموسفير فشار د  $p_1$  په عوض موجود دي او هغه ته  $p_0$  وايو. نو په دي حالت کي که  
 $p_2 = p$  فرض کړو. نو ليکلي شو چې  $p - p_0 = \rho g h$  طبعي خبره ده چه  
 $\rho g h_2 = \rho g h_1$  کيږي.

$$p - p_0 = \rho g h$$

$$p = p_0 + \rho g h$$

وروستی رابطه د پاسکال د فورمول تطبيق په يوه نقطه کي نسي. که چيري نوموړي رابطه  
 په نورو ټکو باندي تطبيق کړو، نوعين نتيجه ترې لاسته راځي هغه فشار چه د سيال په عمق  
 کي عمل کوي هايډروستاتيکی فشار بلل کيږي.

هايڊروسٽاتيڪي فشار هغه وخت په پام کي نيول ڪيږي، چه نوموږي فشار د ظرف او يا سيال په ژوروالي او جدارونو باندي د محاسبي لاندي نيول ڪيږي. په دي حالت کي د  $U$  ډوله ظرف په استعماليدو سره د سيال د تعادل د حالت څخه گټه پورته ڪيږي.

په لاندي ڪنبي دغه موضوع په يو  $U$  ډوله ظرف کي د مثال په توگه د مطالعي لاندي نيسو.

مثال :

دوه متفاوت سيال اجسام ، چه کثافتونه ئي يو شان نه دي په يوه  $U$  ډوله ظرف کي داسي اچو چه د دواږو سيالو جسمونو ترمنځ تعادل د يو متحرک پستون B پوسيله سره برابر ڪيږي. فرضاً د سيالونو کثافات په ترتيب  $\rho_1$  او  $\rho_2$  وي. د تعادل په صورت کي چه د B متحرک پستون په وسيله برقرار ږي ليکلي شو.


$$p_{01} + \rho_1 g h_1 = p_{02} + \rho_2 g h_2$$

که د  $U$  ډوله ظرف سرخلاص وي  $p_{01} = p_{02}$  ڪيږي.

$$\rho_1 g h_1 = \rho_2 g h_2$$

$$\rho_1 h_1 = \rho_2 h_2$$

$$\frac{\rho_1}{\rho_2} = \frac{h_2}{h_1} \quad (٦-٨)$$



شکل (٦-٣)


په پرانيستی  $U$  ډوله ظرف کي د مختلفو اوبلنو اجسام د لوږوالي نسبت د هغوي د کثافت د نسبت سره معکوس ترا ولري.

که چيري د دواږو اوبلنو جسمونو کثافات سره مساوي وي، نو د اوبلنو اجسامو لوږ والې هم مساوي دي. يعني د  $\rho_1 = \rho_2$  په صورت کي  $h_1 = h_2$  ڪيږي.



### ۶-۳: د ارشمیدس قانون Archimedes Law

روایت دي چې په پخوانۍ یونان کې، یو پاچا د خالصو سرو زرو څخه د ځان لپاره د زرگر په وسیله یو بڼکلي تاج جوړ کړ، کله چه تاج حاضر کړای شو، پاچا ته شک پیدا شو چه گوندي د تاج طلا خالصه نده، غوښتل ئي چه موضوع معلومه کړي، عالمان او بزرگان ئي راو غوښتل او ورته وي ویل، تاسي څنگه کولای شي چه ځمادي شک ته صحیح او باوري ځواب وویاست، عالمان په فکر کي ډوب شول یو ددغه عالمانو څخه ارشمیدس Archimedes وه شپه او ورځ ئي فکر کولو. ترڅو یوه ورځ حمام ته ولاړ کله ئي چه د اوبو څخه ډک جام د اوبو له منځه راوکیش نو احساس یي کړه چې د اوبو ډک جام د اوبو په منیځ کې نظرو باندي حالت ته سپک دي. په حمام کي چيغې کړي و مي موند د پاچا ځواب مي وموند. کورته راغي او یو څو تکراري تجربې ئي وکړي. او په دي بریالي شو چې عملاً ثابتته کړي په هر جامد جسم چه په اوبو کي غوږه کړای شي، نو د خپل حجم په اندازه اوبه د خپله ځایه بي ځای کوي. او ددغه اوبو وزن چه د جسم هم حجمه دي. په اوبو کي د غو په شوي جسم وزن نظرو عادي حالت ته د اوبو څخه د باندي سپک ښیي. ارشمیدس د نوموړي تاج او خالصو طلاو د تاج برابر بي ځای شوي او به سره پرتله کړي او دي نتیجې ته ورسید، چه په دي طریقي کیدای شي د نوموړي پاچا شک لرې کړي. د بلي خوا څخه کله چه په اوبو کي غو په شوي جسم د اوبو څخه راویستل شی، نو په لوبني باندي د ښکته خوا څخه د جسم د ثقل قوي یعنی وزن مخالف د اوبو لخوا قوه عمل کوي، چه د نوموړي جسم وزن د بیخایه شو اوبو د وزن معادل دي. دی قوي ته د ارشمیدس قوه وایي د شکل مطابق د ارشمیدس  $F_A$  قوه د لاندیني رابطي په ذریعه محاسبه کيږي:



(۶-۴) شکل

$$F_A = S_{lq} g v_b \quad (۹-۶)$$

په وروستی رابطه کې  $F_A$  د ارشمیدس قوه،  $\rho_{lq}$  د مایع یا اوبلن جسم کثافت دي.  $g$  د ځمکې تعجیل او  $v_b$  د غوپه شوې جسم حجم دي. که چیرې د جسم وزن د هغه د هم حجمه اوبو پر وزن باندي تقسیم کړو، نو د نوموړي جسم مخصوصه وزن تري لاسته راځي.

که چیرې  $F_A = p$  وي، نو پدې حالت کې جسم د اوبو په منځ کې د تعادل په حالت کې دي.

که چیرې  $F_A < p$  وي نو غوپه شوې جسم د لوښې په تل کې کښیږي.

که چیرې  $F_A > p$  وي، نو پدې حالت کې د جسم یوه برخه د اوبو سرته راخیږي. په دغه درې وارو حالاتو کې د سیال کثافت ډیر مهم دي، داځکه چه د ارشمیدس قوه د سیال د کثافت سره په مستقیمه توگه تړا ولري.

د تعادل په حالت کې د ارشمیدس قوه او جسم د ثقل د قوي د عمل نقطې پر یو بل منطقي دي. په داسې حال کې چه د نورو دواړو حالتونو په صورت کې دواړه قوي سره انډول ندي.

#### ۶-۴: د اجسامو کثافت Density

د هر جسم کتله چه د جسم په واحد حجم کې راټوله شوي ده، د نوموړي جسم د کثافت

په نوم یادېږي. او د هغه ریاضیکي بڼه داسې ده چې،  $\rho = \frac{m}{v}$  که کتله په gr او یا kg

اندازه شي، او د نوموړې جسم حجم په  $cm^3$  او یا  $m^3$  اندازه کړای شي، نو د کثافت

واحد د  $\frac{gr}{cm^3}$  او یا  $\frac{kg}{m^3}$  ځینې عبارت دي. د کثافت موضوع په تخنیک کې ډیره با

ارزښته ده. همدارنگه په علمي څیړنو کې د اجسامو سوچه والې یا خالص توب د کثافت

سره نیغ په نیغه تړا ولري.

د جامدو اجسامو د کثافت اندازه کول کوم گران کار نه دي. همدارنګه اوبلن مواد هم د کثافت د اندازه کولو خپل ځانګړې میتودونه لري، چه په مخکنيو درسونو کې څېړل شويدي. همدار نګه گازونه د خپلو فزيکي خصوصياتو په نظر کې نيولو سره د کثافت د معلومولو ځانګړي خصوصيت لري.

۶- ۱ مثال: د غوړيو کثافت  $0.91 \text{ gr/cm}^3$  دي، د دي غوړيو د  $2/5$  ليترو کتله پيدا کړي؟


حل: پوهېږ وچې  $1L = 1000cm^3$  دي، نوځکه لروچې

$$m = p \cdot v = \left(0.91 \frac{g}{cm^3}\right) (2500cm^3) = 2275g = 2,275kg$$

### ۶- ۵: سطحي کشش Surface Tension

د نړيوال نظم د برقراري قانون مندي خورا ډيري او د يو بل څخه متفاوتي دي. کله انسان ته يو حقيقت ډير ساده او معمولي برېښي، ليکن کله چه ښه ورته څپرشي بياهلته پوهيږي، چه دلته يو جهان او يوه نړي معلومات خوندي دي.

د سطحي کشش پديده، چه په سيالو اجسامو (مايع او گازونه) عمل کوي، ظاهراً ډيره بسيطه ښکاري، خو کله چه عاملي او په پروسه کې داخله قوي او د محيط جوړښت په پام کې ونيول شي، نو داتري څرګنديږي چه يوه پيچلې قانون مندي عمل کوي. ليدلي به مووي کله چه د مايع د سطحي پر سر د يو کاغذ توتي داسي ولگو، چه په مايع کې ډوبه نه شي او بيا په ډير احتياط سره هغه د مايع د سطحي څخه



(۶- ۵) شکل

پورته کړو تر هغه وخته پوري چه د مایع سره د کاغذ ارتباطونه شلېږي، په دي حالت کي د سیال د سطحی د مالیکولونو لخوا په کاغذ باندي قوه واردېږي، چه د سیال د سطحی کشش د قوي په نامه یادېږي. د یو سیال سطحی کشش د لاندینی فورمول په ذریعه لاسته

$$\gamma = \frac{F}{d}$$

F هغه قوه ده چه د سیال د سطحی د مالیکولونو لخوا د یو جسم په هغه نقطه باندي واردېږي چه د سیال سره په تماس کي ده د سیال د سطحی کشش د اندازه کولو واحد د  $N / m$  څخه عبارت دي، اما معمولاً په  $dyn / cm$  سره اندازه کېږي په لاندینی جدول کي د سطحی کشش ځینی تجربی قیمتونه لیکل شويدي .

(۶-۱) جدول د سطحی کشش ضریبونه

هغه سیال چه د هوا سره په تماس کي دي	د تودوخې درجه د سانتی گراد په درجي	سطحی کشش په $dyne / cm$ باندي
بنزین	20	28.9
کاربن تترا کلوراید	20	26.8
اتیانول	20	22.3
گلیسرین	20	63.1
پاره	20	456.0
د زیتون غوړي	20	32.0
د صابون اوبه	20	25.0
اوبه	0	75.6
اوبه	20	72.8
اوبه	60	66.2
اوبه	100	58.9
اکسیجن	-193	15.7
نیون	-247	5.15
هلیوم	-269	0.12


د عادي سيال لپاره لکه اوبه د تودوخي د درجي په کمیدو سره سطحي کشش زیاتېږي. معمولاً د تودوخي درجه د یو جسم د مالیکولونو د حرکت پوري تړاو لري. هر څومره چه د تودوخي درجه زیاتېږي په هم هغه اندازه د جسم یا سيال مالیکولونه تیزه منډه وهي. په دي صورت کې د مالیکولونو ترميخ متقابل عمل د هغوي په حرکت کمه اغیزه واردوي، چه په نتیجه کي سطحي کشش هم کمېږي. کله چه کالي پريمینشل کېږي، باید اوبه په ډیر قوت سره هغه کوچینو سوږیو ترميخ چه د ټوکر د موادو د لیافو په منيخ کي دي ورننوځي.

## ٦-٦: ديفوزن Diffusion

دوه یو بل سره په تماس کي مایع یو د بل په منخ کې نفوذ کوي ترڅو په بشپړه توگه یو د بل سره گډی شي. یوازي هغه مایع گانې چې یو پر بل کې د انحلال وړنه وي ( لکه اوبه په کوچوکې) یو د بل په منخ کې نفوذ نه کوی. د بیلگي په توگه که چيري د یوه پایپ یا نل په واسطه د اوبو د لوبني په قاعده کې د مسود زمچ محلول ( $C_4SO_45H_2O$ ) توې کړو، نو په لومړي سر کې د دی دوو مایع گانو ترمنخ واضح او څرگنده پوله یا سرحد په تدریجي توگه له منځه ځي او یو له بل سره گډېږي. له څو میاشتو وروسته دوی په بشپړه توگه یو له بل سره گډېږي. د دوو مایع دا ډول گډیدوته ديفوزن وايي. ديفوزن په گازونو کې هم واقع کېږي مثلاً دوک (لوگي) په هوا کې نفوذ کوي او په تدریجي توگه په بشپړه توگه په هوا کې گډېږي. ديفوزن د مالیکولونو په کثافت او یا په واحد حجم کې د مالیکولونو یا مولونو په شمیر پوری اړه لري. په عمومي ډول نفوذ کونکي جسم له هغې سیمې څخه چې کثافت زیات دی د هغې سیمې په خوا حرکت کوی چې کثافت کم وی.

د يفوژن د مالیکولونو د حرکي تیوری او ناییره حرکت په مرسته په اسانی سره توضیح او بیانېږي. د ديفوزن د توضیح لپاره داسی یو تیوب په پام کې نیسو چې د مقطع مساحت یی A، په کین انجام کې یی د مالیکولونو کثافت زیات او په بنی انجام کې یی د مالیکولونو کثافت کم دی (٦-٦) شکل که چیری نوموړي تیوب له اوبو څخه ډک وي او په هغه کې د دیگ د رنگ یو شاخکی واچو د دیگ رنگ په تدریجي توگه په اوبو کې نفوذ کوی

فرض کړې چې ماليکولونه په نامنظم يا نابيره حرکت کې دی د ماليکولونو خالص جريان په تيوب کې له کيڼې خوا څخه بڼې خوا ته دی.



شکل (۶-۶)

په تيوب کې د  $\Delta x$  په طول يوه کوچنی مقطع په پام کې نسيو. ماليکولونه د نابيره حرکت په ترڅ کې د 1 او 2 دواړه سيمو څخه نوموړی مرکزی مقطع ته داخلېږي. څرنگه چې د ماليکولونو کثافت په 1 سيمه کې زيات دی له دی کبله له دې سيمې څخه زيات ماليکولونه مرکزی مقطع ته ننوزی په پایله کې د ماليکولونو خالص جريان له کيڼې خوا څخه بڼې خوا ته دی، يعنې د لوړ يا زيات کثافت څخه د ټيټ يا کم کثافت خوا ته. د ماليکولونو جريان هغه وخت ودرېږي کله چې کثافت په ټولو سيمو کې يو شان شی. د مايعاتو د ديفوژن پروسه د (Fick) د قانون په مرسته بيانېږي. نوموړی په تجربی توگه وټاکل چې د ديفوژن قيمت  $J$  په مستقيمه توگه په واحد فاصله کې د کثافتونو له بدلون او د مقطع له مساحت  $A$  سره متناسب دی.  $\frac{C_1 - C_2}{\Delta x}$  د کثافت دگرادینت په نوم يادېږي.

$$J = DA \frac{C_1 - C_2}{\Delta x} \quad (۶-۱۰)$$

(۶-۱۰) د ديفوژن معادله ده.  $D$  د تناسب ضريب او د ديفوژن د ثابت په نوم يادېږي. (۶-۱۰) رابطه د ديفوژن د معادلې يا د (Fick) د قانون په نوم يادېږي. که چيری کثافت په  $\frac{mol}{m^3}$  سره وښيو، په دی حالت کې  $J$  د هغو مولونو شمير دی چې په يوه ثانيه

کې له راکړل شوی نقطې څخه تیرېږي، که چیرې کثافت په  $\frac{kg}{m^3}$  سره اندازه شی، په دی صورت کې ل په یوه ثانیه کې لیرېدول شوی کتله ده  $(\frac{kg}{sec})$ . دیفوژن په جامدو اجسامو کې هم لیدل کېږي خو ډیر ورو او بڼې تر سره کېږي د جامدو اجسامو د دیفوژن ضریب د مایعاتو د دیفوژن له ضریب څخه ډیر کوچنی دی. د دیفوژن پدیده په طبیعت او تخنیک کې مهم او ارزښتناک رول لري، د بیلگې په توګه د نباتاتو تغذیه د دیفوژن د عملیې پر بنسټ صورت نیسي.


### ۶-۷: د اوسموس عملیه Osmosis

کله چه یو کلک جسم په اوبلن جسم کې حل کېږي، د نوموړی جسم مالیکولونه د اوبلن جسم په ټول حجم کې په مساویانه توګه تقسیم کېږي، او حاصل شوی ترکیب ته محلول وئیل کېږي. هغه اوبلن جسم چه جامد جسم پکښې حل کېږي د محلول (Solvent) په نوم یادېږي، یعنی د کلک جسم حل کوونکی او کلک جسم ته چه حل کېږي حل کیدونکی جسم یا منحل جسم (Soluble) وايي.

که چیرې د حل کیدونکي جسم کتله  $m$  د  $v$  محلول په واحد حجم کې حل کړو په نتیجه کې د محلول غلظت چه په  $C$  سره ښودل کېږي لاسته راځي.

$$C = \frac{m}{v} \quad (6-11)$$

که چیرې د یو محلول غلظت کم وی، نو داسې محلول کمزوری محلول بلل کېږي.



شکل (۶-۷)

کمزوری محلول په یوه ظرف کې د شکل مطابق په نظر کې نیسو د حل شوی مادې مالیکولونه په نوموړی ظرف کې په ټکو سره ښودل شویدی دلته د محلول مالیکولونه د حل شوی جسم په مقایسه ډیر کوچنی په نظر کې نیسو. په دی لحاظ د دوی د مالیکونو ترمینځ د عمل قوه وجود نلری. په دی لحاظ په ضعیف محلول کې د حل شوی جسم مالیکولونه د خیالی گاز حالت را په گوته کوی، په دی توپیر چه په مایع کې د حل شوي جسم مالیکولونه لکه د گاز په شان آزادانه حرکت نشی کولای. دغه تشابه مونږ دی نتیجی ته رسوی چه په حل شوی جسم باندی د خیالی گازونو قوانین تطبیق کړو.


په خاص حالت کې داسی وړاندیز کوو چه حل شوی ماده په محلول کې قسمي فشار  $P$  رامنځ ته کوی، دغه فشار د گازونو د حرکتی انرژي په تیوري او د مندلیف-کلا پیرون د معادلو په اساس د لاندنیو فورمولونو په ذریعه حاصلیږی.

$$p = \frac{2}{3} \bar{n}_0 \bar{W} \quad (۶-۱۲)$$

$$p = \frac{m}{\mu} \frac{RT}{v} \quad (۶-۱۳)$$

$\bar{n}_0$  په مایع کې د حل شوی جسم یا مادی د مالیکولونو تعداد .

$W$  د حل شوی جسم حرکتی انرژي  $\mu$  او  $m$  په ترتیب سره د حل شوې مادې کتله او دهغې د یو کیلومول کتله ده په داسې حال کې چې  $V$  او  $T$  د محلول حجم او د تودوخې درجه او  $R$  د گازونو عمومی ثابت دي. د دی لپاره چه په عملی توگه دغه فشار ووینو، نو لاندینی تجربه باید اجرا شی.



شکل (۶-۸)



د شکل مطابق يوه داسې نفوذی غشا په نظر کې نيسو، چه يواځې محلل تري تيرشی او په محلول کې حل شوی جسم يا مادی ته د تيريد و امکان ورنکړی.

د مثال په توگه د ظرف په اوبو کې ويلې شوی قند په نظر کې نيسو.

يوه نيمه نفوذی غشا، چه اوږد نل لری، په دغه محلول کې کيږدو، نيمه نفوذی غشا د اوبو ماليکولونو ته د تيريدو اجازه ورکوی،

په داسې حال کې چه د قند لوی ماليکولونه ددې نيمه نفوذی غشا څخه تيريدلې نه شی. د دي لپاره چی عملیه په جوته توگه وليدلای شی. د نيمه نفوذی غشا محلول او د ظرف اوبه په عين سطحه سره برابرؤ او وروسته، اوبه ورو ورو نيمه نفوذی غشا له لاري، دقند د محلول په لور خپل نفوذ ته ادامه ورکوي، تر هغه وخته پوری چه د قند لرونکی محلول د اوبو د سطحې څخه د  $h$  په اندازه لوړ شي. دغه لوړوالي د عملیې اړوند فشار ارائه کوی چه قسمی فشار نومېږی او د اوبو او د قند د محلول د عمل په نتيجه کې رامنيځ ته کېږی. د محلول جدا کيدل د خالص محلل څخه او سموس بلل کېږی، چه په نتيجه کې ئی قسمی اضافي فشار رامنيځ ته کېږی.

په نل کې حاصل شوي فشار د  $\rho gh$  څينې عبارت دی لدغه ځايه او سموسى فشار عبارت دي له .

$$p = \rho gh$$

پداسې حال کې چه  $\rho$  د محلول کثافت ،  $g$  د ثقل د قوی تعجيل همدارنگه کيداي شي او سموسى فشار د لاندنيو فورمولونو پوسيله هم اندازه کړو.

$$p = \frac{2}{3} \bar{n}_0 \bar{W}$$

$$p = \frac{m RT}{\mu v}$$

پورتني عملیه او فورمولونه د خیالي گازونو او په مایع کې حل شو مواد و د فشار د رامنيځ ته کيدو ورته والي نسيې. اوس غواړو او سموسى فشار د قند د محلول لپاره د

$$p = \frac{m RT}{\mu v}$$

حال کې چه  $t = 27c^\circ$  . د محلول غلظت  $0.034 \text{ kg/liter}$  په اوبو کې دی. د

قند د فورمول مطابق کيلومول کتله عبارت ده له:

$$\mu = 342$$

$$p = \frac{m RT}{\mu v} = \frac{0.034.82 \cdot 300}{342.1}$$

د C د قیمت په وضع کولو سره، پورتنی فورمول دا لاندی بڼه غوره کوي:

$$p = \frac{CRT}{\mu} \quad (۶-۱۴)$$

لدغه ځايه نتيجه لاسته راځي چې:

او سموسى فشار مستقیماً د محلول د تودوخې د درجې او غلظت سره متناسب دی. په داسې حال کې چې د حل شوی جسم د مالیکولي کتلې سره معکوس تناسب لري.

د او سموس د عملیې قانون د لمړې ځل لپاره په 1887 عیسوی کال کې، د هالنډی کیمیا پوه واند-هوف (Vant Hoff) پوسيله برقرار شوی دی. د واند هوف د قانون په اساس د او سموس عملیه د محلل پوری تړاونه لری.

د او سموس عملیه د ټولو ژونديو اجسامو د تغذني په سیستم کې جوت رول لوبوي، نباتات، حیوانات او حتي انسانان د خپل ژوند د بقا لپاره د دغې عملیې پذیرعه خپلې ټولې اړتیاوي تامینوي. او د ژونديو اجسامو فزیولوجیک فعالیت تامینوی.

۶-۲: مثال:

د اوکسجن د گاز  $m = 10g$  د تودوخې په  $t_1 = 10c^\circ$  او د  $p = 3atm$  فشار لاندی واقع دی. په ثابت فشار کې له تودولو وروسته اوکسجن انبساط کوی او  $V_2 = 10l$  حجم اشغالوی. پیداکړی:

(الف) له انبساط څخه د مخه د گاز حجم  $V_1$  (ب) د  $t_2$  د تودوخې درجه له انبساط څخه وروسته (ج) د گاز کثافت له انبساط څخه د مخه  $\rho_1$  او له انبساط څخه وروسته  $\rho_2$ .

حل:

(الف) د مندلیف-کلاپرون له معادلې څخه گټه اخلو:

$$pv_1 = \frac{m}{\mu} RT_1$$

که چيرې  $T_1 = 283 \text{ grad}$ ، يعنې له تودولو څخه د مخه د اوکسجن مطلقه تودوخه،  $\mu = 32 \text{ kg/kmole}$  د اوکسجن کتله وی  
 $R = 8.32 \times 10^3 \text{ J/(grad} \cdot \text{kmole)}$  د گازونو نړيوال ثابت دي.

$$V_1 = \frac{mRT_1}{\mu p} = \frac{0.01 \text{ kg} \cdot 8.32 \times 10^3 \text{ J/(grad} \cdot \text{kmole)} \cdot 283 \text{ grad}}{32 \text{ kg/kmole} \cdot 3.1 \cdot 10^5 \text{ N/m}^2} = 2.4 \cdot 10^{-3} \text{ m}^3 = 2.4 \text{ Liter}$$

(ب) وگنې چې گاز په ايزو باريک توگه گرم شويدي دگي - لوسک له قانون څخه گټه اخلو:

$$\frac{V_2}{V_1} = \frac{T_2}{T_1}$$

$T_2$  د اوکسجن مطلقه تودوخه وروسته له گرمولو څخه دی.

$$T_2 = \frac{V_2}{V_1} T_1 = \frac{10 \text{ l}}{2.4 \text{ l}} \cdot 283 \text{ grad} = 180^\circ \text{ k}$$

$$t_2 = 907 \text{ c}^\circ$$

(ج) د مندلیف کلابرون له معادلې څخه د کثافت لپاره لروچې:

$$\rho = \frac{p \mu}{RT}$$

$$\rho_1 = \frac{3.1 \cdot 10^5 \text{ N/m}^2 \cdot 32 \text{ kg/kmole}}{8.32 \times 10^3 \text{ J/(grad} \cdot \text{kmole)} \cdot 283 \text{ grad}} = 4.13 \text{ kg/m}^3$$

$$\rho_2 = \frac{3.1 \cdot 10^5 \text{ N/m}^2 \cdot 32 \text{ kg/kmole}}{8.32 \cdot 10^3 \text{ J/(grad} \cdot \text{kmole)} \cdot 907 \text{ grad}} = 0.99 \text{ kg/m}^3$$

اوس غواړو په لنډيز سره غازونه او پر هغوی باندې د تطبيق وړ قوانين مطالعه کړو.  
 گازونه: د گازونو تعريف مو مخکې د سيال اجسامو په څېرني کې کړيدي، دلته يو ځل بيا دهغوي په اړوند يوڅه بحث کو، گازونه د فزيکي خصوصياتو له نظره په دؤ، برخو ویشل شويدي.

الف - خیالی گازونه Ideal gases


ب - حقیقی گازونه Real gases

زموږ په څيړنه کې يواځې خيالي گازونو او دهغو د فزيکي خواصو د توضيح کولو قوانين څيړل کېږي. خيالي گازونه، هغه گازونو ته ويل کېږي چه په يو حجم کې د هغوي د ماليکولونو تصادم امکان ډير کم وي ماليکولونه ئی په يوه لوبښی کې يو تر بله په ليرې فاصله کې واقع دی.

په اولسمه پيړي کې يو شمير عالمانو په تجربوي ډول د خيالي گازونو لپاره يو تعداد قوانين وضع کړل چه تر اوسه د دغه علماو په نوم نومول کېږي. په عمومي توگه د ټولو اجسامو فزيکي حالت د تودوخې د درجې، فشار او حجم او داسې نورو فزيکي کميتونو پوري اړوند دي. خو گازونه په ډيره چټکي سره ددغه دريو کميتونو په تغيير ورکولو سره ډيره ژر بدلون کوي.

### ۶-۸: د بايل-ماریوت قانون Boyle-Mariot Law

که چيرې په يو لوبښي کې د تودوخې درجه  $T = const$  ثابته وساتل شي او د ټاکلي خيالي گاز حجم ته د فشار په تابع تغيير ورکړو نو داسې يوې فزيکي عمليې ته ايزوټرميک عمليه ويل کېږي او که چيرې  $v = const$  ثابت وي او  $p$  فشار ته د تودوخې درجې په بدلون سره تغير ورکړي نو داسې يوې عمليې ته ايزوخوريک Isochoric ويل کېږي دلته  $p = p_0(1 + \beta t)$  دي چه گراف يې يو مستقيم خط دی.  $p_0$  د گاز فشار په  $0^\circ C$  او  $\beta$  د گاز د فشار د حرارتي ضريب په نوم يادېږي،  $t$  د تودوخې درجه همدارنگه که چيرې  $p = const$  او حجم د تودوخې د درجې په تابع تحول وکړي. پدې حالت کې  $v = v_0(1 + \alpha t)$  د عمليې ته ايزوټرميک Isobaric ويل کېږي.




شکل (۶-۹)

په دې رابطه کې  $\alpha$  د گاز د حجمي انبساط ضريب دي.  $v$  د گاز حجم د سانتي گراد په صفر درجه، او  $t$  د تودوخې درجه ده. یو انګلیسي عالم په 1662 عيسوي کال کې په تجربې توګه ثابت کړه چه د تودوخې درجې په ثابت قیمت سره د گاز د حجم او فشار تغیر حاصل ضرب تل یو ثابت قیمت لري. يعنی  $p.v = const$  په دې شرط چه  $t = const$  وي، ددغه عالم د تجربې څخه پنځه کاله وروسته یو فرانسوي عالم د ماریوت، په نامه پرته له دې چې د بایل څخه خبر شي پورتنی رابطه په عملي توګه ثبوت کړه چه دغه قانون بایل ماریوت، په نامه و نومول شو. تردغه وخته د گازونو حرکي تیوري ډیر انکشاف نه وه کړې. نو په دې لحاظ دغه قانون د خپل وخت د گازونو د توضیح بڼه قانون بلل کېږي. په دغه قانون کې مهم شرط دا دي چه عملیه باید ایزوترمیک و اوسي.

### ۶-۹: د گیلو-سک قانون Gay-Lussac's Law

گیلو سک په کال 1802 کې د خپالي گازونو لپاره ایزوخریک او ایزوباریک عملیې تر څیړنې لاندې و نیولې او په نتیجه کې یې په عملي توګه ثابت کړه چه


$$p = p_0(1 + \beta t) \text{ او } v = v_0(1 + \alpha t)$$


شکل (۶-۱۰)

که د شکل له مخې د عملیې ایزوخریک او ایزوباریک مستقیم خطونه مطالعه کړو، نو لاسته راغلي معادلي لاندیني شکلونه ځان ته غوره کوي.

د  $t = 0$  لپاره

$$\text{دي} \begin{cases} p = p_0 \\ v = v_0 \end{cases}$$



شکل (۱۱-۶)

د بلي خوا څخه دواړه ايزوخوریک او ايزوباريک مستقيم خطونه د  $t$  محور په  $-273^\circ C$  کې قطع کوي.

دغه نقطې ته صفر مطلقه ويل کيږي، چه په هغه کې د ټولو اجسامو فشار او حجم مساوي صفر دي. دا داسې مانا افاده کوي چه ټول اجسام په دغه درجې کې کنگل کيږي: همدارنگه ليدل کيږي چه  $0^\circ C$  د  $273k$  کلون سره مساوي ده. د کلون د تودوخي درجې ته د ترمودينامیک د تودوخي درجه هم وئيل کيږي.

$$k = 273 + t^\circ C \quad (۱۷-۶)$$

همدارنگه د  $\alpha$  او  $\beta$  عملي قيمتونه عبارت دي له:

$$\alpha = \beta = \frac{1}{273} \quad (۱۸-۶)$$

که دا قيمتونه په  $v = v_0(1 + \alpha t)$  او  $p = p_0(1 + \beta t)$  رابطو کې وضع کړو. نوليکلي شو چې:

$$v = v_0 \left(1 + \frac{t}{273}\right), \quad p = p_0 \left(1 + \frac{t}{273}\right)$$

$$v = v_0 \left(\frac{273+t}{273}\right), \quad p = p_0 \left(\frac{273+t}{273}\right)$$

څرنگه چې  $273 = T_0 k^\circ$  دې دا ځکه چې  $T = T_0 + t$  ،  $T = 273 + t$  دې

$$v = v_0 \left( \frac{T}{T_0} \right)$$

$$\frac{v}{v_0} = \frac{T}{T_0} \quad (19-6)$$

همدارنگه د ايزو بار د رابطې څخه په اسانې سره ليکلي شو چې:

$$\frac{P}{P_0} = \frac{T}{T_0} \quad (20-6) \quad \text{د وروستيو دوو رابطو د پرتلې څخه ليکلي شو چې:}$$

$$\frac{v}{v_0} = \frac{P}{P_0} \quad , \quad v \cdot P_0 = v_0 \cdot P \quad (21-6)$$

که چيري وروستي رابطې ته عموميت ورکړو نو ليکلي شو چې:

$$P_1 \cdot v_1 = P_2 \cdot v_2 = \dots = P_n \cdot v_n = \text{const} \quad (22-6)$$

دغه رابطې يو ځل بيا د بایل ماريووت فورمول ثابتوي.

### ۶-۱۰: د دالتون قانون Dalton's Law

که چيري د گازونو د مخلوط  $m$  کتله په يو ټاکلي ظرف کې د ځانگړيو شرايطو لاندې وساتو، او دغه مخلوط مجموعي فشار د  $p$  په اندازه وي، د مخلوط د هر جزء فشار په لاندیني توگه لاسته راځي، چې په حقيقت کې د هر گاز جلا جلا فشار مجموعه د مخلوط فشار سره مساوي دي.

که چيري د مخلوط د اجزاو فشارونه په ترتيب سره  $p_1, p_2, p_3 \dots p_n$  وي، نو د مخلوط فشار عبارت دي.

$$p = \sum_{i=1}^n p_i = p_1 + p_2 + \dots + p_n \quad (23-6)$$

پورتنی رابطه د دالتون قانون دي.

د  $p_1$  د حاصلولو لپاره د ظرف څخه د گازونو د مخلوط غير له يو څخه نورې اجزا وي ليري کو. هغه غاز چې پاتي دي ، د هغه فشار معلومو او هغه ته  $p_1$  وايو، په همدې ترتيب د مخلوط نورو اجزاو ته  $p_2$  ،  $p_3$  او داسي نور وايو چې په نتيجه کې د گاز د ټولو

اجزاو فشارونه په جلا جلا توگه معلومېږي . او کله چه هغه سره جمع کړاي شي، نو د مخلوط فشار ځيني لاسته راځي.

### ۶-۱۱: د اووگدرو قانون Avogadro's Law

په کال 1811 ميلادي کې ايتالوي فزيک پوه اووگدرو په مختلفو غازونو باندې، ډول ډول تجربې وکړې، او په نتيجه کې ئي يو قانون راڅرگند کړ، چه دده په نامه باندې نومول شوي دي.

ددې قانون پر بنسټ په مساوي فشار او د تودوخي په مساوي درجه کې ټول گازونه مساوي حجم لري. د غه حجم په نورمالو شرايطو کې،  $22.42 \frac{m^3}{kmole}$  چه مساوي په  $22.42 \cdot 10^3 \frac{liter}{kmole}$  کېږي دي.

### ۶-۱۲: د مندليف - کلاپرون قانون Mendelyev-Clapeyron Law

مخکې مو وڅيرل چه د گازونو حالت د يو پارامتر په ثابت ساتلو او دوو، نورو متحولينو سره د گاز حالت د کوم قانون څخه پيروي کوي. اوس د گازونو عمومي حالت څيږو. په دي حالت کې حجم، فشار او د تودوخي درجه يوځاي تغيير کوي، او دهغي په نتيجه کې کوم قانون چه رامنځ ته کېږي په کال 1834 ميلادي کې د اووگدرو پوسيله کشف شويدي. اووگدرو دا قانون د بايل - ماريوت او گيولوسک د قوانينو د ترکيب ځيني لاسته راوړي دي.

فرضاً د يو گاز د  $m$  کتلي حالت د  $V_1, T_1, P_1$  پارامترونو پوسيله مشخص شوي دي. د نوموړي گاز حالت يو بل حالت ته چې د  $P_2, V_2, T_2$  پارامترونو پوسيله ځانگړي کېږي تغيير ورکوو.

دغه عمليه د دوو لاندنيو حالاتو پوسيله لاسته راوړو.

الف - د ايزوټرميک عمليې په ذريعه  $T = const$  د نوموړي گاز حجم  $V_2$  او فشارني  $P_1$  سره مساوي کېږي.



ب - وروسته بيا د ايزوخوريک  $V = \text{const}$  عمليي په ذريعه د نوموړي گاز د تودوخې درجه  $T_2$  او فشار يې  $P_2$  ته رسېږي. په دغه گاز باندې د عمليي لومړي پړاو د بايل - ماريوت د قانون په لاندې توگه ليکل کېږي.

$$V_1 P_1 = V_2 P_1'$$

$$P_1' = \frac{P_1 V_1}{V_2} \quad \text{لدغه ځايه}$$

د عمليي دويمه برخه د گيولو - سک د قانون په وسيله په لاندې توگه ليکل کېږي.

$$\frac{P_1'}{P_2} = \frac{T_1}{T_2}$$

که د  $P_1'$  قيمت په وروستي رابطه کې وضع کړو، نوليکلي شو چه:

$$\frac{P_1 V_1}{V_2 \cdot P_2} = \frac{T_1}{T_2}$$

$$\frac{P_1 V_1}{T_1} = \frac{V_2 P_2}{T_2}$$

دغه روابط بنسټي چه د گاز د ټاکلي کتلي لپاره  $\frac{PV}{T}$  ثابت کميت دي.

$$\frac{Pv}{T} = B = \text{constant} \quad (٦-٢٤)$$

وروستی رابطه د کلاپيرون د معادلي په نامه يادېږي دلته B د ټولو گازونو لپاره مساوي قيمت لري، په دی شرط چه د گاز د حالت د مشخص کيدو پاراميترونه مساوي وي. د  $1 \text{ kmole}$  گاز لپاره پورتنی رابطه داسي ليکل کېږي.

$$\frac{PV}{T} = B$$

د اوگډرو قانون په اساس د B په عوض ليکلي شو چه  $\frac{PV_{\mu}}{T} = R$  ، R د گاز د عمومي ثابت په نامه سره يادېږي د دغه ثابت په نظر کي نيولو سره ليکلي شو چه:

$$PV_{\mu} = RT \dots\dots\dots(۲۵ - ۶)$$

وروستی رابطه د  $1 \text{ kmole}$  گاز لپاره د مندلیف کلاپرون معادله ده ویلي شو چه د گاز حجم د هغه د کتلي سره په عين فشار او تودوخي درجه کي متناسب دي.

پورتني مفهوم داسي افاده کيږي.  $\frac{V_{\mu}}{V} = \frac{\mu}{m}$  ،  $\mu$  د يو کيلو مول گاز کتله او

$V$  د  $m$  کتلي گاز حجم دي. که چيري  $V_{\mu}$  قيمت په  $PV_{\mu} = RT$  کي وضع کړو، نو ليکلي شو چې:

$$PV \frac{\mu}{m} = RT$$

$$PV = \frac{m}{\mu} RT$$

وروستي رابطه د کلاپرون د گاز رابطه ارائيه کوي.

د وروستي رابطي په مرسته د گاز کثافت په لاندې توگه معلومېږي.

$$P = \frac{m}{\mu V} RT \dots\dots\dots(۲۶ - ۶)$$

$$P = \frac{\rho}{\mu} RT$$

څرنگه چه  $\rho = \frac{m}{V}$  دي، نو ليکلي شو چه

$$\rho = \frac{P \mu}{RT}$$

ددغې رابطې په مرسته، د گاز ثابت په لاندي توگه محاسبه کېږي ليکن د  $R = \frac{PV\mu}{T}$  رابطې څخه د R قيمت د ترموديناميکي نورمالو شرايطو په اساس په اساني سره لاسته راځي.

که چيري  $p = 1atm$ ، فزيکي (اتموسفير) او  $T = 273k^\circ$  او

$$V_\mu = 22.42 \cdot 10^3 \frac{\text{lit}}{\text{kmole}}$$

وضع شي. نو حاصلولې شو چې:

$$R = \frac{1at \cdot 22.42 \cdot 10^3}{273grad} \frac{L}{kmole} = 82Latm/(grad \cdot kmole)$$

د SI په سيستم کې  $1atm = 1,013 \cdot 10^5 \frac{N}{m^2}$  او  $1lit = 10^{-3} m^3$  ددغو ارقامو په پام کې نيولو سره ليکلي شو چې:

$$R = 8.32 \cdot 10^3 \frac{J}{gradkmole} \quad (۶-۲۷)$$

دغه کمپتونه د تجربې پوسيله لاس ته راغلي. د موضوع نظري څېړنه، د ماليکولي فزيک په تيوري کې کېږي.

## ۶-۱۳: د فصل لنډيز

- قوه چې په واحد سطحه باندې عمل کوي د فشار په نوم يادېږي، يعنې:

$$P = \frac{F}{A} \quad (28-6)$$

- د سيالو جسمونو لپاره د پاسکال قانون عبارت دی له:

$$\frac{F_2}{F_1} = \frac{A_2}{A_1} \quad (29-6)$$

- په مايع کې په غوپه شوي جسم باندې د ارشميدس قوه عمل کوي، نوموړې قوه عبارت ده له:

$$F_A = \rho_{lq} g V_b \quad (30-6)$$

- په پورتنۍ رابطه کې  $F_A$  د ارشميدس قوه،  $\rho_{lq}$  د سيال کثافت،  $g$  د ځمکې د جاذبي تعجيل او  $V_b$  د غوپه شوي جسم حجم دی.

- د ايډيال گاز لپاره د بايل ماريوت قانون لاندې بڼه لري.

$$PV = const \quad (31-6)$$

- د ايډيال گازونو لپاره د گي - لوسک قانون عبارت دی له:

$$\frac{V}{T} = const \quad (32-6)$$

- نوموړې قانون بيانوي چې په ثابت فشار کې که چيرې د گاز يوه ټاکلي اندازه گرمه يا سړه شي د حجم نسبت پر تودوخه ثابت باقی پاته کېږي.

- د دالتون د قانون سره سم د گاز د يوه مخلوط فشار د مخلوط د اجزاوود فشار له مجموعې سره مساوی دی، يعنې:

$$P = p_1 + p_2 + p_3 + \dots \quad (33-6)$$

- د اوگډرو قانون بيانوي چې په مساوي فشار او د تودوخې په مساوي درجو کې ټول گازونه مساوي حجم لري. دا حجم په معياري يا نورمالو

شرایطو کې  $22,42 \cdot \frac{M^3}{kmol}$  يا  $22,42 \cdot 10^3 \frac{liter}{kmol}$  دی.

- د مندلیف – کلاپرون قانون عبارت دی له:

$$PV\mu = RT \quad (٦-٣٤)$$

## شپږم فصل تمرين

- 1- په يوه هايډروليکي پروسه کې د کوچني پستون سطحه  $2\text{cm}^2$  او دلوی پستون  $500\text{cm}^2$  ده. که چيری کوچني پستون په  $25\text{cm/sec}$  سرعت سره ښکته کيږی معلومه کړی چې لوی پستون په کوم سرعت سره پورته کيږی؟ ځواب:  $(0.1\text{cm/sec})$
- 2- يو استوانوی لوبښې له مایع نه ډک او مساحت یی  $200\text{cm}^2$  دی د يوه پستون په واسطه چې کتله یی  $1\text{kg}$  ده محکم شوی دی. معلوم کړی چې پستون څومره فشار په مایع واردوي؟  
(الف) له وزن نه پرته  
(ب) د  $5\text{kg}$  کتلی لرونکی وزن سره.  
ځواب (الف):  $0.49\text{kPa}$ ، (ب):  $2.9\text{kPa}$
- 3- په دوو یو له بل سره نښتو لوبښو کې سیماب اچول شوی دی او د هغو له پاسه په يوه لوبښې کې د  $48\text{cm}$  په ارتفاع غوړی او په بل لوبښې کې د  $20\text{cm}$  په ارتفاع د خاورو تیل اچول شوی دی. په دواړو لوبښو کې د سیمابو د سطحی توپیر پیدا کړی؟ ځواب:  $(\Delta h = 2\text{cm})$
- 4- له اوبو ډک يوه لوبښې کې د  $2\text{cm}^2$  په مقطع یو نل داخل او په نوموړی نل کې  $72\text{g}$  غوړی اچول شوی دی. د اوبو او غوړیو د سطحی توپیر پیدا کړی؟ ځواب:  $\Delta h = \frac{m}{s} \left( \frac{1}{\rho_{oil}} - \frac{1}{\rho_w} \right) = 4\text{cm}$
- 5- د هغه اتموسفیر کتله پیدا کړی چې د ځمکې کره یی احاطه کړی دی؟ ځواب:  $(5.3 \cdot 10^{18}\text{kg})$
- 6- له اوبو ډک يوه لوبښې کې دلرگی يوه ټوټه اچول شوی ده، که چيری اوبه له لوبښې نه خارج نه شی. معلومه کړی چې د لوبښې په قاعده او د یو الونو کې

فشار بدلون کوی؟ خواب: بدلون کوی ځکه چې د اوبو سطح په لوبښې کې لوړېږي.

7- دلرگی یوه تپوټه په اوبو کې لامبو وهی او  $\frac{3}{4}$  برخه یی په اوبو کې ډوبه ده .

دلرگی کثافت پیدا کړی؟

$$\text{خواب: } (\rho_{\text{wood}} = \frac{3}{4}\rho_w = 7.5 \cdot 10^2 \text{ kg/m}^3)$$

8- تر پستون لاندی په یوه استوانه کی د  $1,04MP_a$  فشار په صورت کی د هوا حجم  $5lit$  دی. د نوموړی هوا حجم د  $1,00MP_a$  فشار په صورت کی پیدا کړی؟ خواب:  $(5.2liter)$

9- د هوا لومړنی حجم  $6lit$  دی هغه په تدریجی توگه متراکمه کوی او حجم  $4lit$  ته رسېږی او فشار یی  $2 \cdot 10^5 Pa$  ته لوړېږی. د گاز لومړنی فشار پیدا کړی؟ خواب  $(4 \cdot 10^5 pa)$

10- د نورمال فشار لاندی په یوه لوبښې کی  $5lit$  هوا وجود لری دا لوبښې له یو بل خالی لوبښې سره چی گنجایش یی  $4,5lit$  دی نښلوی په وروستی لوبښې کی هوا نشته دی. په دواړو لوبښو کی منځ ته راغلی فشار پیدا کړی؟ خواب:  $(5.3 \cdot 10^4 pa)$

11- په  $0^\circ C$  تودوخه کی د کوم فشار په صورت کی د اوکسجن کثافت د اوبو له کثافت سره په نورمالو شرایطو کی مساوی کیږی؟ خواب  $(7 \cdot 10^7 pa)$

12- تر پستون لاندی په یوه استوانه کی  $10lit$  گاز په ایزوباریک توگه له  $323^\circ K$  نه تر  $273^\circ K$  پوری سپړه وی. د ساړه شوی گاز حجم پیدا کړی؟ خواب  $(8.5liter)$

13- که چیری دبرننا په گروپ کی د هوا د تودوخی درجه د گروپ له ریاکولو نه وروسته له  $15^\circ C$  نه تر  $300^\circ C$  پوری لوړه شی. د هوا فشار څومره زیاتېږی؟ خواب: (تقریباً دوه ځله)

14- په  $15^\circ C$  تودوخه کی د هایدروجن فشار  $1/33 \cdot 10^5 P_a$  او حجم یی  $2lit$  دی. د گاز حجم له متراکم کیدونه وروسته  $1/5lit$  او تودوخه یی

تر  $30^\circ C$  لوړه شوه. د هایدروجن فشار معلوم کړی؟  
 ځواب:  $(1.9 \cdot 10^5 pa)$

15- په  $0^\circ C$  تودوخه او  $1/0 \cdot 10^5 P_a$  فشار کی د هوا یوه کتله  $1lit$  حجم اشغالوی. د تودوخې په کومه درجه کی به د نوموړی هوا فشار

$2 \cdot 10^5 P_a$  شی په داسې حال کی چی نوموړی کتله په وروستی حالت کی  $2lit$  حجم اشغال کړی؟ ځواب:  $(\approx 820^\circ C)$

16- په  $100^\circ C$  تودوخه او د  $1,0MP_a$  فشار په صورت کی یو کیلومول (kmole) گاز څومره حجم اشغالوی؟ ځواب  $(\approx 3.1m^3)$

17- په  $-20^\circ C$  تودوخه او  $780MP_a$  فشار کی د هوا حجم  $12lit$  دی. د هوا حجم نورمالو شرایطو ته راوړی د هوا حجم په نورمالو شرایطو کی پیدا کړی؟ ځواب:  $(\approx 11liter)$

18- د هیلیموم کثافت په  $127^\circ C$  تودوخه او  $8/3 \cdot 10^5 P_a$  فشار کی څومره دی؟ ځواب  $(1.0 kg/m^3)$

19- د هوا د تودوخې درجه باید څومره وی ددی لپاره چی په  $5 \cdot 10^4 P_a$  فشار کی د هغه کثافت نورمال وی؟ ځواب  $(\approx 140^\circ C)$

20- د اوکسیجن او کاربن دای اوکساید ترکیب یا مخلوط په دی ډول دی  $32g$  اوکسیجن او  $22g$  کاربن دای اوکساید په  $0^\circ C$  تودوخه او  $1/0 \cdot 10^5 P_a$  فشار کی د نوموړی مخلوط کثافت پیدا کړی؟  
 ځواب:  $(\approx 1.6 g/lit)$



21- په نورمالو شرایطو کی د هوا کثافت  $1.3 \text{ g/lit}$  دی. د هوا کثافت په

$100^\circ \text{C}$  تودوخه او  $4.0 \cdot 10^5 \text{ Pa}$  فشار کی پیدا کړی؟

خواب:  $(3.8 \text{ g/liter})$

22- په یو سرخلاصی بیکر کی په  $20^\circ \text{C}$  تودوخه کی هوا باید خومره گرمه شی

ترڅو د هوا کثافت دوه ځله کم شی؟ خواب:  $(313^\circ \text{C})$

## اوم فصل

### د مايعاتو او ګازاتو ديناميك Fluid Dynamics

سريزه: د کلکو يا جامدو اجسامو له ميخانيک پرته د مايع او ګاز ډوله اجسامو ميخانيک هم وجود لري. د مايع اجسامو ميخانيک د هايډرو ديناميك په نوم هم ياديږي. هايډرو ديناميك د يو لخت يو پارچه يا پرله پسې (پيوسته) محيط د ميخانيک يوه برخه ده چې په هغه کې د تراکم نه منونکو (نه فشرده کيدونکو) مايعاتو حرکت او د جامدو اجسامو سره د هغو خپل مينځي تعامل او اغيزې مطالعه کېږي. او يا هم د مايعاتو او ګازاتو په ديناميك کې حرکت کونکي مايعات او ګازات مطالعه کېږي.

حقيقي يا ريال مايع هغه مايع ده چې تراکم منونکې وي او د فشار په زياتوالي سره يې حجم کم او کثافت يې زياتيږي. خو د يادولو وړ ده چې د مايع د تراکم وړتيا ډيره کمه ده. د بيلگې په توګه که چيرې د اوبو فشار له  $1\text{atm}$  نه تر  $100\text{atm}$  پورې لوړ کړو د هغه په پايله کې د اوبو کثافت يوازې  $0,5\%$  زياتيږي.  $\text{atmosphere} \rightarrow \text{atm}$  (اتموسفير) د فشار د اندازه کولو يو واحد دي.

$$1\text{atm} = 1,033\text{at} = 760\text{mm} \cdot \text{Hg} = 1,013\text{bar} = 1,013 \cdot 10^5 \text{Pa}$$

په متحرکو مايعاتو کې د فشار بدلونونه په دې کچه نه وي، له دې کبله د متحرکو مايعاتو له فشرده کيدو څخه سترګې پټولې شو. هغه مايع چې لزوجيت ونه لري او فشرده کيدونکې نه وي د ريال مايع په نوم ياديږي.

لومړۍ د هغو قوو په هکله خبرې کوو چې د مايع د حرکت لامل کېږي.

د مايع په هره ذره خارجي قوې لکه د ثقل قوه او هغه قوه چې د مايع د فشار د توپير له کبله رامنځ ته کېږي په مايع عمل کوي. په حقيقي مايعاتو کې پردی قوو برسیره د مايع د ماليکولونو قوې علاوه کېږي. دا قوې چې د مايعاتو د غلظت لامل کېږي د اصطکاک د قوو په نوم ياديږي. پوهيرو چې کله يو جسم په ساکنه مايع او يا ګاز کې په حرکت پيل وکړي د هغه په مقابل کې د اصطکاک قوې تبارز کوي چې د حرکت په مخالف جهت

کې وي. د نيوتن د دويم قانون پر بنسټ د ټولو هغو قوو مجموعه چې د مايع په يوه ذره باندې عمل کوي مساوي دی په: د ذرې کتله ضرب د کتلې هغه تعجيل چې د نوموړو قوو د اغيزې له امله يې په لاس راوړي. دا حقيقت د هايډروډيناميک د معادلو لنډيز ارائيه کوي. د مايع د هرې ذرې لپاره بايد خارجي قوې، د فشار د توپير قوې د اصطکاک قوې او د عطالت قوې يو بل سره خنثي کړي.

د مايعاتو او ګازاتو جريان د موډل په توګه د جريان د ساحې په واسطه داسې تشریح کولې شو. که چيرې وغواړو د مايع د يوې ذرې مسير د هغې د سطحې په مخ مطالعه کړو، کولې شو چې هغه د کارک د کوچنيو ټوټو (د کارک براده) په واسطه چې د ذرې په مسير کې پاشل کيږي وڅارو او تعقيب يې کړو. همدارنگه د مايع په داخل کې د يوې ذرې د مسير د تعقيب لپاره له رنگه موادو يا د المونيمو له پودرنه چې د مايع په مسير کې اچول کيږي ګټه اخيستی شو. د ګازاتو جريان د رنگه ګازونو لکه دوګ (دود) په مرسته څارلې او تعقيبولې شو.

که چيرې د حرکت په حال مايع کې د قلم رنگ د يوه باريکه تار په توګه تويې کړو ليدل کيږي چې دا باريکه رنگه تار په يوه ټاکلي خط ځان مرتبوي چې د جريان د خط په نوم ياديږي. په يوه جريان کې د جريان خط هغه مسير دی چې د مايع ذره يې طي کوي. د مايع د ذرې د سرعت وکتور د هغه د جريان په خط باندې مماس وي (۷-۱) شکل.



شکل (۷-۱)

که چيرې يوه مستوي سطحه د جريان په جهت عمود په پام کې ونيسو د جريان د خطونو شمير چې له نوموړې سطحې نه تيريږي د جريان د خطونو د کثافت په نوم ياديږي. د جريان د خطونو کثافت د يوې مايع په داخل کې د سرعت توزیع ارائيه کوي. په هره

اندازه چې د جريان خطونه په يو ځاي کې زيات وي په هم هغه اندازه د جريان سرعت هلته زيات دي. که چيرې د جريان د سرعت وکتور د فضا په هره نقطه کې ثابت وي او يا ثابت پاته شي په دې حالت کې جريان د مستقر جريان او يا د تقريباً ثابت جريان په نوم يادېږي.

### ۷-۱: د تدايت معادله The Equation of Continuity

د (۷-۲) شکل سره سم د مايع په جريان کې د  $S_1$  او  $S_2$  دوه مقطع گانې چې په هره يوه کې د مايع سرعت په ترتيب سره  $V_1$  او  $V_2$  دي په پام کې نيسو. دا چې مايع د تراکم وړنه ده او نه بيليدونکې ده، نو د  $\Delta t$  په وخت کې له نوموړو مقطع گانو، نه مساوي حجم او همدارنگه  $\Delta m$  مساوي کتله مايع تيرېږي.



شکل (۷-۲)

د  $S_1$  په پراخه مقطع کې تيرودونکې مايع د استواني بڼه لري چې قاعده يې  $S_1$  او ارتفاع يې  $V_1 \cdot \Delta t$  او حجم يې  $S_1 V_1 \Delta t$  دي. په همدې ډول په تنگه مقطع  $S_2$  کې د تيريدونکې مايع حجم  $S_2 V_2 \Delta t$  دي له دې ځايه لرو چې:

$$S_1 V_1 = S_2 V_2$$

$$SV = \text{const} \dots\dots\dots (۷-۱)$$

(۷-۱) رابطه د مايع د تدايت معادله ده.

(۷-۱) مثال: د متحولي مقطع درلودونکې نل د  $15\text{cm}^2$  په مقطع کې د اوبو سرعت

د  $2\text{m/sec}$  دي. د  $10\text{cm}^2$  په مقطع کې د اوبو سرعت پيدا کړي.


حل: د تدايت له معادلې نه لرو چې:

$$S_1 V_1 = S_2 V_2$$

$$V_1 = \frac{S_2 V_2}{S_1} = \frac{15 \text{ cm}^2 \cdot 2 \text{ m/sec}}{10 \text{ cm}^2} = 3 \text{ m/sec}$$

### ۷-۲: لزوجیت او د ستوکس قانون Viscosity and Stokes Law

که چیرې د مایع یوه طبقه د بلې طبقې په مخ وښوېږي په دې صورت کې د اصطکاک یوه قوه رامنځ ته کیږي. که چیرې پورتنۍ طبقه په زیات سرعت سره حرکت وکړي. په دې حالت کې کښتنۍ طبقې ته چې بطني حرکت کوي یو تعجیل ورکوي. دا قوې د اصطکاک د قوې په نوم یادېږي. په هره اندازه چې سطحه لویه وي په هغه اندازه د اصطکاک قوه لویه ده او همدارنگه د اصطکاک قوه له یوې طبقې نه بلې طبقې ته د سرعت د بدلون سره متناسبه ده. اوس دوه طبقې داسې په پام کې نیسو چې د یوې سرعت  $V_1$  او د بلې  $V_2$  وي او د دوی ترمنځ فاصله  $\Delta Z$  دي (۷-۳) شکل.




شکل (۷-۳)

په دې حالت کې د اصطکاک قوه عبارت ده له:

$$F = \eta S \frac{\Delta v}{\Delta z} \dots \dots \dots (۷-۲)$$

په بله تجربه کې د  $AB$  او  $CD$  دوه موازي لوحې داسې په پام کې نیسو چې د دوي ترمنځ د  $Z$  په پندوالې یوه کيفي مایع وجود لري (۷-۳) شکل. د  $AB$  لوحه ثابتې او د  $CD$  لوحې ته په خپله مستوي کې د  $V_0$  په سرعت سره ښي خوا ته حرکت ورکوو. لیدل کیږي چې د مایع مختلفې طبقې یو د بل پاسه په مختلفو سرعتونو سره ښي خوا ته ښوېږي.



شکل (۴-۷)

د مايع هغه طبقه چې له  $CD$  سره نښتې يا په تماس کې ده د  $V_0$  سرعت لري او داسې معلومېږي چې د  $CD$  سره نښتې ده. هغه ته ورته د مايع هغه طبقه چې له  $AB$  سره په تماس کې ده هم له هغې سره نښتې معلومېږي، يعنې د هغې سرعت صفر دي. د مايع د طبقو سرعت له  $AB$  نه تر  $C$  پورې او د  $Z$  په امتداد له  $V = 0$  نه تر  $V = V_0$  پورې په خطي توگه زياتېږي. دا مسئله په لاندې ډول تشرېح کېږي. په شکل کې د مايع تر ټولو پورتنۍ طبقه چې د  $V_0$  په سرعت حرکت کوي پخپله کښتنۍ مجاوره طبقه يوه مماسي قوه واردوي، همدا عمل دا طبقه پخپله کښتنۍ مجاوره طبقه تر سره کوي. په همدې ترتيب دا عمل د مايع تر ټولو کښتنۍ طبقې پورې صورت نيسي، يعنې هره طبقه پخپله کښتنۍ طبقه يوه تعجيل ورکونکې قوه  $F$  واردوي. د نيوتن د دريم قانون سره سم کښتنۍ مجاوره طبقه په پورتنۍ طبقه يوه د  $F$  تاخيري قوه واردوي. پورتنۍ دواړه قوې د اندازې له نگاه يو بل سره مساوي دي. په پايله کې د لزوجيت ضريب  $\eta$  په لاندې ډول تعريفېږي:


$$\eta = \frac{F}{\frac{\Delta V}{\Delta Z}} \dots\dots\dots (۳-۷)$$

هغه جريانونه چې تر اوسه پورې مو مطالعه کړل د آرام يا (Laminar) يا طبقه ايزو جريانونو په نوم ياديږي، په دې حالت کې د مايع طبقې يو پر بل ښوېږي. که چېرې مايع له يوه نل يا پايپ نه تيره شي او خپل سرعت زيات کړي په دې حالت کې خپل طبقه ايز خاصيت له لاسه ورکوي او بې ترتيبه کېږي. مايع په شديد توگه مخلوطېږي، د مايع د

ذرو سرعت په هر ځای کې هر وخت په نامنظمه توګه بدلون کوي او جريان نا مستقر وي د مايع دا ډول جريان ته متلاطم، طوفاني يا (Turbulant) جريان وايي. د مايع لزوجيت د ګازونو له لزوجيت نه ډير زيات دي. د مايعاتو د لزوجيت ضريب د  $(10^{-3} - 1) \frac{kg}{m \cdot sec}$  په شاوخوا کې دي. له دې سره سره د مايعاتو د لزوجيت ضريب د تودوخې تابع دی، يعنی د تودوخې په زياتوالي سره کمېږي. د بيلګې په توګه د اوبو د لزوجيت ضريب په صفر درجه د سانتي ګرید کې  $\eta = 1,8 \cdot 10^{-3} \frac{kg}{m \cdot sec}$  او په  $90C^\circ$  کې  $\eta = 3,2 \cdot 10^{-4} \frac{kg}{m \cdot sec}$  دي. فرانسوي عالم پايډولي (Poiseuille) ثابتته کړه چې:

$$\bar{V} = -\frac{\Delta P}{\Delta X} \frac{r^2}{8\eta} \dots\dots\dots (۷-۴)$$

(۷-۴) رابطه د پايډولي قانون دي په نوموړي رابطه کې  $P_1 - P_2 = \Delta P$ ، (۷-۴) شکل. په پورتنۍ رابطه کې د منفي علامه ددې څرګندويه ده چې د جريان سرعت د فشار ګراډينټ په خلاف جهت کې دي.



شکل (۷-۵)

(۷-۵) شکل د يوې مايع لاميناري جريان په نل کې ښيي. که چيرې يو کروي جسم د بيلګې په توګه يوه ګلوله په يوه غير لزوج مايع کې حرکت وکړي، په دې حالت کې جسم د خپل حرکت په مقابل کې د اصطکاک قوه نه احساسوي، برعکس په يوه لزوجه مايع کې د اصطکاک قوه محسوسه ده، که چيرې د مايع سرعت کم وي د جسم له شا او خوا نه د مايع د تيريدو له امله طوفاني جريان نه تشکيلېږي دلته د اصطکاک قوې په مايع کې رامنځ ته کېږي او د مايع هغه طبقې چې له جسم سره په تماس کې دي هڅه کوي چې جسم له


ځانه سره کش کړي. د اصطکاک دا قوه چې د مقاومت د قوې په نوم هم يادېږي د جسم د سرعت  $V$ ، د مايع د لزوجيت ضريب  $\eta$  او د جسم له شعاع  $r$  سره متناسبه ده، يعنې:

$$F = 6\pi\eta rV \dots\dots\dots(5-7)$$

(5-7) رابطه د ستوکس (Stokes) قانون دي، نوموړي قانون په ګاز کې د کروبي ډوله اجسامو د حرکت لپاره هم صادق دي د بېګلې په توګه د باران د شاخکو رالويدل په اتموسفير کې.

### 7-3: د برنولي معادله Bernauli Equation

د مايعاتو د حرکت د مطالعې په صورت کې زياتره داسې فرض کېږي چې د مايع د يوې برخې ځای بدلون (تغيير مکان) نسبت نورو برخو ته د اصطکاک د قوې په بروز پورې اړه نه لري. هغه مايع چې په هغې کې داخلي اصطکاک (لزوجيت) وجود ونه لري د خيالي يا ايديال مايع په نوم يادېږي. په ايديال مايع کې چې په ثابته توګه جريان لري د جريان يوه لوله چې مقطع يې کوچنی دي جدا کړو، يا د (7-6) شکل سره سم يو مايل نل چې د متحولي مقطع درلودونکې او له کينې خوانه ښې خوانه مايع پکې جريان لري په پام کې نيسو.



شکل (7-6)

د هغې مايع حجم په پام کې نيسو چې د نل د ديوالونو او  $S_1$  او  $S_2$  مقطع ګانو په واسطه محدود شوي دي. د  $\Delta t$  په وخت کې دا حجم د مايع د جريان په امتداد تغيير مکان کوي او په دی وخت کې د  $S_1$  مقطع د  $S'_1$  موقعيت ته تغيير مکان کوي او د  $\Delta l_1$  واټن طی کوي، او د  $S_2$  مقطع د  $S'_2$  ته تغيير مکان کوي او د  $\Delta l_2$  واټن طی کوي. د جريان د



تماديت او پرله پسې توب پر بنسټ په شکل کې خط شوې حجمونه يو د بل سره مساوي

$$\Delta V_1 = \Delta V_2 = \Delta V \text{ يعنې}$$

د مايع د هرې ذرې انرژي د هغې ذرې د حركي او پوتانشيل له انرژي نه د ځمكې د جاذبې د قوې په ساحه کې متشكله ده. د جريان د ثابت والې له امله هغه ذره چې د  $\Delta t$  له وخت نه وروسته د نل د نه خط شوې برخې يوې نقطې د بيلگې په توگه د پام وړ حجم د  $O$  نقطې ته رسېږي. د هغه سرعت (او حركي انرژي) درلودونكې ده چې په هغه نقطه کې واقع ذرې د پيل په لحظه کې درلوده. له دې كبله د ټول مطالعې لاندې حجم د انرژي تزايد  $\Delta E$  د  $\Delta V_1$  او  $\Delta V_2$  كوچنيو حجمونو د انرژي د توپير په شان محاسبه كولي شو.

د نل مقطع او  $\Delta \ell$  دومره كوچني غوره كوو چې د خط شويو حجمونو د ټولو نقطو لپاره د سرعت  $V$ ، فشار  $P$  او ارتفاع  $h$  قيمتونه يو شان او مساوي وي. په دې صورت کې د انرژي تزايد په لاندې ډول ليكلي شوو:

$$\Delta E = \left( \frac{1}{2} \rho \Delta V V_2^2 + \rho \Delta V g h_2 \right) - \left( \frac{1}{2} \rho \Delta V V_1^2 + \rho \Delta V g h_1 \right) \dots \dots \dots (7-6)$$

په پورتنۍ رابطه کې  $\rho$  د مايع كثافت دي.

په ايدياله مايع کې د اصطكاك قوې وجود نه لري. له دې كبله د انرژي تزايد (7-6) رابطه بايد له هغه كار سره مساوي وي چې د فشار د قوې په واسطه په جدا شوې حجم باندې تر سره كيږي. د نل په جانبي سطحه باندې د فشار قوه په هره نقطه کې د ذرو په تغيير مكان باندې عموده ده، نو ځكه كار نه ترسره كوي. د قوې كار يوازې د  $S_1$  او  $S_2$  په مقطع گانو باندې اجرا كيږي، دا كار صفر نه دی او مساوي دی په:

$$W = P_1 S_1 \Delta \ell_1 - P_2 S_2 \Delta \ell_2 = (P_1 - P_2) \Delta V \dots \dots \dots (7-7)$$

د (7-6) او (7-7) رابطه له تساوي نه لرو چې:

$$\frac{1}{2} \rho V_1^2 + \rho g h_1 + P_1 = \frac{1}{2} \rho V_2^2 + \rho g h_2 + P_2 \dots \dots \dots (7-8)$$

څرنگه چې د  $S_1$  او  $S_2$  مقطع گانې په بشپړه توگه په كفي ډول غوره شوې دي، نو ځكه د جريان د هرې مقطع لپاره د  $\frac{1}{2} \rho V^2 + \rho g h + P$  افاده ثابت قيمت لري، يعنې:

$$\frac{1}{2} \rho V^2 + \rho g h + P = const \dots \dots \dots (7-9)$$

(۷-۹) رابطه د برنولي معادله ده د نوموړي معادلې د کيني خوا لومړۍ حد د مايع مخصوصه حرکي انرژي، دويم حد يې مخصوصه پوتانشيل انرژي د ځمکې د جاذبې په ساحه کې او دريم حد يې د مايع مخصوصه انرژي ده چې د فشار د قوونه منشه اخلي پوهيږو چې د فشار واحد  $\frac{N}{m^2}$  دي ( $\frac{N}{m^2} = \frac{N \cdot m}{m^3} = \frac{Joule}{m^3}$ ). له دې ځايه داسې پايلې

ته رسيږو چې د برنولي معادله د انرژي د تحفظ قانون ارائيه کوي او بيانوي چې:

د ايديالي مايع د ثابت جريان په صورت کې د حرکي مخصوصه، پوتانشيل مخصوصه او فشار مخصوصه انرژيو مجموعه د جريان په هر ډول مقطع کې ثابته ده. په (۷-۹) معادله کې P ستاتيکي فشار،  $\frac{1}{2}\rho V^2$  ديناميکي فشار او  $\rho gh$  هايډروليکي فشار دي له دې کبله د برنولي د قانون بل بيان په دې ډول دي:

د ايديالي مايع په ثابت جريان کې د ستاتيکي فشار، ديناميکي فشار او هايډروليکي فشار مجموعه د جريان په هر ډول مقطع کې ثابته ده.

د يوه افقي نل لپاره د برنولي معادله عبارت ده له:

$$\frac{1}{2}\rho V^2 + P = const \dots\dots\dots(۱۰-۷)$$

د برنولي له معادلې او د تماديت له معادلې نه دې پايلې ته رسيږو چې: د نل په نړۍ (باريکه) برخه کې د مايع د جريان سرعت زيات او فشار يې کميږي.

## ۷-۴: د فصل لندیز

د تېمادیت معادله عبارت ده له:

$$VS = const$$

د لزوجیت ضریب عبارت دی له:

$$\eta = \frac{\frac{F}{S}}{\frac{\Delta V}{\Delta Z}}$$

د ستوکس قانون بیانوي چې:

$$F = 6\pi\eta rv$$

د پایزولي د قانون پر بنسټ په پایپ یا نل کې د مایع د لامینارې جریان منځنۍ

سرعت د مایع د فشار له ګرادینټ  $\frac{\Delta P}{\Delta X}$ ، د پایپ د شعاع  $r$  له مربع سره په مستقیمه توګه

او د مایع د لزوجیت له ضریب  $\eta$  سره په معکوسه توګه متناسب دي، یعنی:

$$\bar{V} = \frac{-\Delta P}{\Delta X} \frac{r^2}{8\eta}$$

په پورتنۍ رابطه کې د منفي علامه ددی څرګندویه ده چې د جریان سرعت د فشار د ګرادینټ په خلاف لورې یا جهت کې دي.

د یوه غیر افقي نل لپاره د برنولي معادله په لاندې ډول ده:

$$\frac{1}{2}\rho V^2 + \rho gh + P = const$$

د افقي نل لپاره د برنولي معادله په دی ډول ده:

$$\frac{1}{2}\rho V^2 + P = const$$

## د اوم فصل تمرين

1. په يوه افقي نل کې د اوبو د جريان اندازه  $2\text{ m}^3/\text{min}$  ده د اوبو د جريان سرعت د نل په هغه نقطه کې پيدا کړي په کوم ځای کې چې د نل قطر الف ( $10\text{ cm}$  ب)  $5\text{ cm}$  دي. ځوابونه: (الف)  $4,24\text{ m}/\text{sec}$ ، ب)  $17\text{ m}/\text{sec}$
2. د اوبو د يوې لويې ذخيړې په يوه خوا کې د اوبو له سطحې نه  $16\text{ m}$  لاندې يو کوچنی سوري وجود لري. له سوري څخه د اوبو د جريان اندازه  $2,5 \cdot 10^{-3}\text{ m}^3/\text{min}$  ده. پيدا کړي:
 

(الف) د اوبو د جريان سرعت له سوري نه د خارجيدو په وخت کې  
 (ب) د سوري قطر. ځوابونه (الف):  $17,88\text{ m}/\text{sec}$ ، ب:  $0,137\text{ cm}$
3. د اوبو جريان له يوه افقي نل نه تيريږي. په هغه نقطه کې چې د اوبو سرعت  $2\text{ m}/\text{sec}$  او د مقطع مساحت يې  $A$  دي د اوبو فشار  $4,5 \cdot 10^4\text{ Pa}$  دي. د مابعد سرعت او فشار د مقطع په هغه نقطه کې پيدا کړي چې د مقطع مساحت  $\frac{A}{4}$  دي؟
 

ځوابونه ( $P_2 = 44970\text{ Pa}$ ،  $V_2 = 8\text{ m}/\text{sec}$ )
4. د يوې متحولي مقطع درلودونکې يوه افقي نل پراخه مقطع  $40\text{ cm}^2$  او تنگه مقطع يې  $10\text{ cm}^2$  ده. په نل کې د اوبو د جريان اندازه  $4 \cdot 10^{-3}\text{ m}^3/\text{sec}$  ده پيدا کړي
 

(الف) د اوبو سرعت په پراخه او تنگه مقطع کې  
 (ب) د دواړو مقطعو تر منځ د فشار توپير ځوابونه: (الف)  $V_1 = 0,025\text{ m}/\text{sec}$ ،  $V_2 = 0,4\text{ m}/\text{sec}$ ،  
 ب)  $(P_1 - P_2 = 15,9375\text{ Pa})$
5. په يوه پايب کې اوبه بهيږي. په هغه نقطه د پايب کې چې قطر يې  $8\text{ cm}$  دي د اوبو فشار  $2,5 \cdot 10^4\text{ Pa}$  په بله نقطه کې چې  $0,5\text{ m}$  له مخکينۍ نقطې نه لوړه ده د پايب قطر  $4\text{ cm}$  او د اوبو فشار  $115 \cdot 10^4\text{ Pa}$  دي.
 

(الف) په ټيټه او لوړه نقطه کې د اوبو د جريان سرعت پيدا کړي  
 (ب) د اوبو بهيدو اندازه يا مقدار معلوم کړي؟

ځوابونه: (په ټيټه نقطه کې  $0,83 m/sec$ ) په لوړه نقطه کې  $3,3 m/sec$  ب)  
 $4,15 \cdot 10^{-3} m^3/sec$

6. په يوه پایپ کې چې د مقطع مساحت يې  $4.0 cm^2$  دي د  $5 m/sec$  په سرعت اوبه حرکت کوي. د پایپ د مقطع د مساحت په زیاتوالي سره تر  $8,0 cm^2$  پورې اوبه په تدریجي توګه تر  $10 m$  پورې رابنګته کېږي

الف) په ټيټه سطحه کې د اوبو سرعت څومره دي؟

ب) که چیرې په لوړه سطحه کې فشار  $1,5 \cdot 10^5 Pa$  وي په ټيټه سطحه کې فشار پیدا کړي؟ ځوابونه: الف:  $2,5 m/sec$ ، ب:  $0,5 \cdot 10^5 pa$

7. د اوبو لېږدونکې يوه نل داخلي قطر  $2,54 cm$  او په هغه کې د اوبو سرعت  $0,914 m/sec$  او فشار يې  $172375 Pa$  دي. که چیرې دا نل د  $1,27 cm$  قطر درلودونکې نل سره وصل شي او د يوه تعمیر دویم پورته چې د ننو تلو د نقطې نه  $7,62 m$  لوړ واقع دي یورل شي. په دویم پور کې د اوبو سرعت او فشار معلوم کړي؟  
 ځوابونه: ( $3,658 m/sec$ ،  $8,95 \cdot 10^4 Pa$ )

8. که چیرې د یوې الوتکې د وزر لاندې سطحه کې د هوا سرعت  $110 m/sec$  وي ددی لپاره چې دوزر لاندې او دوزر د پاسه سطحو ترمنځ د فشار توپیر  $900 Pa$  وي. د وزر د پاسه سطحې په مخ د هوا سرعت باید څومره وي د هوا کثافت  $1,30 \cdot 10^3 gr/cm^3$  دي؟ ځواب: ( $116 m/sec$ )

9. د متحولې مقطع درلودونکې نل کې اوبه جریان لري او د  $15 m/sec$  په سرعت سره له نل نه خارجېږي. د نل د کینې او بنې خو قطرونه په ترتیب سره  $5 cm$  او  $3 cm$  دي او د اوبو جریان په نل کې له کینې خواته بنې خواته دي  
 الف) په  $10 min$  کې څومره حجم اوبه له نل نه خارجېږي  
 ب) په کینه خوا کې د اوبو جریان سرعت څومره دي  
 ج) په کینه خوا کې د اوبو فشار څومره دي؟

ځوابونه: الف)  $6,4 m^3$  ب)  $5,4 m/sec$  ج)  $9,8 \cdot 10^4 Pa$


10. په یوه افقي نل کې اوبه جریان لري چې مقطع يې په لاندې ډول ده:

د نل لومړنۍ يا ابتدائي شعاع  $0,200m$ ، منځنۍ يا وسطي شعاع يې  $0,400m$  او وروستۍ يا نهايي شعاع يې  $0,600m$  ده. که چيرې په لومړنۍ مقطع کې د اوبو د جريان سرعت  $9,00 \cdot 10^{-2} m/sec$  وي. په وروستۍ يا اخرنۍ مقطع کې د اوبو سرعت پيدا کړي؟  
 ځواب:  $(0,01 m/sec)$

11. يوه مايع چې کثافت يې  $900 kg/m^3$  دي په يوه افقي نل کې چې مقطع يې متحوله او له  $1,90 \cdot 10^{-2} m^2$  نه تر  $9,50 \cdot 10^{-2} m^2$  پورې بدلون کوي جريان لري. په نل کې د پورتنيو دوو مقطعو ترمنځ د مايع د فشار توپير  $7,20 \cdot 10^3 Pa$  دي. پيدا کړي  
 الف) د اوبو د جريان مقدار

ب) له نل نه د تيريدونکې مايع کتله ځوابونه: (الف  $0,00776 m^3/sec$  ب  $69,8 kg/sec$ )  
 12. د برنولي د معادلې نه په گټه اخيستنه سره د هغې تراکم نه منونکې مايع سرعت پيدا کړي چې د يوه سرپرانيسټۍ لوبنې د يوه کوچنۍ سورې نه خارجيږي (۷-۷) شکل.

$$\text{ځواب: } V_2 = \sqrt{2g(h_1 - h_2)}$$



شکل (۷-۷)

13. يو مربع ډوله حلبي قطي چې کتله يې  $76g$  او د لاندینۍ برخې مساحت يې  $38cm^2$  او ارتفاع يې  $6cm$  دي په اوبو کې لامبووې. د قطي د هغې برخې لوړوالې پيدا کړي چې د اوبو له سطحې نه لوړ دي؟ ځواب:  $(4cm)$

14. په مايعاتو او گازاتو کې ولې تيله کونکې قوه رامنځ ته کيږي؟

(ځواب: تيله کونکې قوه د فشار د توپير له کبله په مختلفو ژورواليو کې رامنځ ته کيږي)

15. يوه مايع چې کثافت يې  $791 kg/m^3$  دي په آرامه توگه د يوه افقي نل نه چې مقطع يې  $A_1 = 1,2 \cdot 10^{-3} m^2$  نه تر  $A_2 = \frac{A_1}{2}$  پورې بدلون کوي يعنې تنگيږي تيرېږي. د نل د تنگي او پراخي برخو ترمنځ د فشار توپير  $4120 Pa$  دي. د نل نه د تيريدونکې مايع مقدار پيدا کړي؟ ځواب:  $(2,24 \cdot 10^{-3} m^3/sec)$

16. د يوې ورسۍ (اشه دارۍ) اندازه  $3,4m$  په  $2,1m$  کې ده. د طوفان او باد د تيريدو له کبله د باندې هوا فشار  $0,96atm$  کمېږي، خو د کوتې د ننه د هوا فشار  $1,0atm$  ساتل کېږي. کومه خالصه قوه په ورسۍ باندې عمل کوي؟  
خواب:  $(2,9 \cdot 10^4 N)$

17. د کورنه د لاندې د اوبو د نل داخلي قطر  $1,0in$ ، د اوبو سرعت  $3,0 \text{ ft/sec}$  او فشار يې  $25 \text{ Lb/in}^2$  دي. که چيرې دا نل د يو بل سره چې قطر  $0,50in$  دي وصل شي او دويم پورته چې له ځمکې نه  $25 \text{ ft}$  لوړ دي يوړل شي. په دويم پور کې الف) د اوبو سرعت ب) د اوبو فشار پيدا کړي؟  
خوابونه: الف)  $(12 \text{ ft/sec})$  ب)  $(13 \text{ Lb/in}^2)$

18. د اوبو دوه واړه سيندونه يو له بل سره يوځای کېږي او يو نسبتاً لوی سيند جوړوي. د لومړۍ واړه سيند سور  $8,2m$  او ژوروالي يې  $3,4m$  او د اوبو سرعت په هغه کې  $2,3 \text{ m/sec}$  دي. د دويم واړه سيند سور  $6,8m$  او ژوروالي يې  $3,2m$  او د اوبو سرعت په هغه کې  $2,6 \text{ m/sec}$  دي. د دواړو وړو سيندونو نه جوړ شوی لوی سيند سور  $10,5m$  او د اوبو د جريان سرعت په هغه کې  $2,9 \text{ m/sec}$  دي. د لوی سيند ژوروالي معلوم کړي؟ خواب:  $(4m)$

19. يو جسم له يوه فني ترازو نه راخپړي. دا ترازو په هوا کې د هغه وزن  $30N$ ، په اوبو کې  $20N$  او په يوه بله مایع کې چې کثافت يې مجهول دي  $24N$  بڼي. د وروستۍ مایع کثافت پيدا کړي؟ خواب:  $(600 \text{ kg/m}^3)$

## اتم فصل

### تودوخه Heat

سريزه: تودوخه او ساړه هغه مفاهيم دي چه په انساني او تخنيکي اړخونو کې ترې گټه اخيستنې د ډيرپخوانيو زمانو څخه رواج لري، کله چه ژمي شي، انسانان کوټو ته مخه کوي په معاصره نړۍ کې، دتو دوخي دحاصلولو لپاره مختلف ميتودونه شته، خو په وروسته پاتي نړۍ کې لاتر اوسه دسون د يو عنعنوي او ساده موادو لکه لرگي، بوټي دحيواناتو فضله مواد، حتی کله کله خپله حيوانات هم دتودوخي دتوليدې ضرورت په حيث استعماليري، دتودوخي ډيره لويه چينه زموږ په لمريز نظام کې لمردي. لمر دتودوخي دحاصلولو ډيره پاکه او مطمئن چينه ده په کليوالي او بشري چاپيريال او معاصره نړۍ کې دلمر تودوخي څخه گټه اخيستنې ډيره مروج شوي ده. همدارنگه دنفث او گاز دسوزولو څخه هم ډيره گټه اخيستله کيري، برېښنا داوبو او اتمي سون موادو څخه په لاس راځي دبرېښنا څخه په پخه ولو او تودولو کې خورا ډيره گټه اخيستل کيري:

انسانان ودی ته متوجه شوی دی، چه دانرژي د ټولو قسمونو څخه په تودوخه کې گټه اخيستنې يوشان نده. دچاپيريال ککړتيا، دروغتيايي حالت ساتنه دا ټول هغه څه دي چې بايد له پامه ونه غورځول شي. اوس که اصل موضوع ته راشو دعلما و له نظره تودوخه په مختلفو وختونو کې په متفاوته بڼه خپرل شوي ده، دلمرې ځل لپاره يو انگليسي عالم د رامفورډ (Rumford) په نامه د تودوخي دارزوني په اړوند د ډيرو تجربودستره رسولو وروسته يوه نظريه رادمخه کړه چه د کالوريک (Caloric) نظريې په نوم ياديري او په لاندينو اصولو ولاړه ده:

الف- تودوخه ذخيره کيدای شي، که چيري څو تاوده او نسبتاً ساړه اجسام په يوتړلي ظرف کې يوځای کړو، نودتودو اجسامو څخه تودوخه ساړه اجسام اخلي - هغومره تودوخه چه تود جسم يا اجسام له لاسه ورکوي، په همدغه اندازه ساړه اجسام تودوخه اخلي.



ب — کله چه اجسام تودوخه اخلي نو انبساط کوي. (پرسپري، اورډپري) او حجم يې زياتيږي.

ج — کله چه ديو جسم حالت دجامد څخه مايع ته او دمايع څخه ګاز ته تغيير مومي، نو په دغه حالتونو کې دتودوخي درجه تغيير نکوي، بلکه تودوخه دجسم دحالت په داخلي تغيير کې مصرف کيږي.

د ډيرو پخوا زمانو څخه دتودوخي په اړوند دوه متضادي نظريې موجودې وې. چه هري نظريې يوشمير طرفداران درلودل. ديوې نظريې طرفداران په دې باور و چې ګوندي، تودوخه يو قسم حرکت دی، او دبلې نظريې طرفدارانو ويل چه تودوخه يو قسم سيال دی.

وروستې نظريې ډير طرفداران درلودل او دنونسمې پېړۍ ترپاي ډيره دباور وړ وه. ددې تيوري په بنسټ، تودوخه ديو سيال د جريان څخه عبارت دی، چه کالوريک نومېږي ددغې نظريې په اساس کالوريک چه په هر جسم ورزيات شي، په نوموړي جسم کې دتودوخي ددرجې او چتيدو باعث ګرځي او دهغه جسم څخه چه دکالوريک مقدار کم شويدي، دهغه دتودوخي درجه کميږي. پدغه نظريه کې دالزامه ده چه وييل شي، چه کالوريک نه ايجاد کيدای شي اونه له منځه ځي. او داورستې جملې د الف برخې حقايق تاييدوي، ديو جسم انبساط هم دتودوخي ددرجې په پورته کيدو سره په دې ډول توضيح کيږي چه د ب په قسمت کې راغلي دي. کله چه کالوريک ديو جسم څخه وبل جسم ته ليرډول کيږي، نو دنوموړي جسم دتودوخي درجه پورته ځي اودغه ليرډول شوي کالوريک دانبساط سبب ګرځي.


داجسامو دحالت په بدلون کې دتودوخي درجې ثابت ساتنه په تجربې لحاظ يونسکاره حقيقت دی چه د تودوخي دکالوريک سيلان دپام وړ وه او باور پري کيدلای شولو. وروسته د تخنيک دپرمختګ سره اودتودوخي څخه په مختلفه توګه ګټه اخيسته، پورتنې نظريې و نشو کړې چه ځيني سوالو نو ته ځواب ووايي. بالاخره خپله رامفورد او يوتعداد نور و علماً لکه ژول وبنودله چې تودوخه په ميخانيکي کار بدلېدای شي. ده ديو تعداد تجربو په لړ کې دتودوخي او اجراشوي کار ترمينځ يونسبت لاسته راوړل چې د تودوخي دميخانيکي معادل په نامه سره ياديږي.

نن داثابته ده چه دتودوخی مقدار د يو جسم دمالیکولونو دحرکی انرژي څخه عبارت دي دغه تعريف نظر د اجسامو حالت ته په جلا جلا توگه توضیح کيږي خو په مجموع کی همدغه پورتنی تعريف کافي دی.

### ۸-۱: دتودوخی درجه Temperature

دتودوخی ددرجی مفهوم ، دانسان په واسطه د گرموالي او سوږوالي له احساس څخه راپيدا شوې دی. فرض کړی چه دانسان بدن په ټاکلی اندازه تودوالی لری ، که چيري داسی یوانسان دخپل وجود دتودوخی څخه سوږجسم سره په تماس کې شی، نو داسې احساسوی، چه نوموړی جسم سوږ دی او که چيري دخپل ځان د تودوالی څخه نسبتاً تودجسم سره په تماس کی شی ، نونوموړی جسم ورته تود احساسیږي ددغه لمړنی احساس په نظرکی نیولو سره دتودوخی درجې تر ننی ډیرپیچلی تخنیکي پرو سوږوری انکشاف کړیدی د ډیرساده دلمریزی ورځی د تودوخی د درجی څخه نیولی د آتومی بتيو دتودوخی د درجی معلومول نن ممکن کاردی ، دطبی ساده تر مومیتر څخه نیولی د ډیرو پیچلیو فزيکی حوادثو دخپړ نو آسانتیاوی دهمدې لیارې ممکن دی. راځی وگورو چه دتودوخی ددرجی داندازه کولو وسیله ولی ترمومیتر نوموړی ترمو په لاتینی ژبه تودوخی ته ویل کيږی او متر داندازه کولو وسیلی ته ویل کيږی. مخکی له دې چه دترمومیتر پرچوپښت خبری وشی یوه بله ډیره ضروری اصطلاح باید توضیح شی.

او هغه دتودوخی دتعادل او یوشان کیدو اصطلاح ده داباید و منو ( په ترمودینامیک کی ثبوت کيږی ) چه تودوخه دیونسبتاً تود جسم نه ویوسوږ جسم ته ترهغه وخته پوری انتقال کوی ، ترڅو چه د دوواړو جسمونو دتودوخی درجه برابره شی . وگوری کله چه یو طیب یو ناروغ معاینه کوی نو تر مومیتر ورته دژبی اویا تخرگه لاندی ږدی ترڅو دناروغ شخص او ترمومیتر د موادو تر منځ دتعادل حرارتی پروسه تکمیله شی، نویا ډاکتر خپله دترمومیتر آله گوری اودهغی څخه پوهیږی چه ناروغ تبه لری او که نه، او که لری نوڅومره ده. داځکه چه دانسانانو دوجود متوسطه تودوخه دروغ شخص لپاره په متوسط ډول دسانتی گراد  $37^{\circ}C$  ده .



(۸-۱) شکل

په (8-1) شکل کې یو طبی ترمومتر چه د سیمابو پر اساس کار کوي بنودل شوی دی دلته په یو کوچنی ظرف کې چه د تودوخې هادی دی پاره (سیماب Hg) دنورمال فشار لاندی اچوی ، او بیا هغه دیوه درجه لرونکی نل سره وصل کوی گورو چه د تودوخې د اخیستلو په ذریعه د انسان د وجود او پاری ترمنخ د تودوخې تعادل برقرارېری ، پاره انبساط کوی په درجه لرونکی نل کې پورته ځی، د تعادل د برقرار کیدو وروسته پاره ځای په ځای ودیږی او موظف نفر هغه په آسانی سره لولی: همدارنگه کیدای شی په سرتړلی بیکر کې یومقدار ګاز واچو او دهغه په پاسنی برخه کې د فشار معلومولو یوه اله وصل کړو ، کله چه د تودوخې درجه پورته کیږی، نو پدغه سرتړلی بیکر کې د ګاز فشار هم پورته ځی . همدارنگه کیدای شی، د برننا پوسیله دیوسیم د مقاومت په تغیر ورکولو سره د تودوخې د درجې د بنسکته پورته کیدو په هکله خپل معلومات د تودوخې په اړوند معلوم او ثبت کړو. او گوری چه د اجسامو د فزیکې خصوصیاتو څخه په ګټه اخیسته د تودوخې د درجې په پام کې نیولو سره په کافی اندازه علمی معلومات لاس ته راوړلی شو.


#### ۸-۲: ترمومترونه او د تودوخې د درجې اندازې

### Thermometers and Temperatures Scale

د اجسامو د تودوخې داندازی د معلومولو لپاره د ترمومترو څخه استفاده کیږی. داندازه کولو په سیستمونو کې ترمومترونه ډیر ډولونه لری حتی کیدای شی په پیچلیو تحقیقاتی شپړنو کې یو شپړونکی دخپل ځان لپاره یو خاص ترمومتر جوړ کاندی. خو دا اوس په نړی کې دری قسمه ترمومترونه رواج لری ، چه د سانتیگراد د تودوخې درجه ، د فارنهایت د تودوخې درجه او د تودوخې اندازه کولو مطلقه درجه (کلوین) ترمومتر، چه په (۲-۸) شکل کې بنودل شوی دی.

د سانتی گراد د تودوخې درجې صفر د اوبو د کنگل کیدو له حالت سره مطابقت کوی، او د همدغه اوبو د خوتیدو (جوش) حالت د سلو په عدد نښه شوی دی. د صفر او سلو تر مینخ نښه یی نل په سلو مساوی برخو ویشل شویدی او هرې برخې ته د سانتی گراد د تودوخې یوه درجه ویل کیږی . په کیفی توګه کیدای شی دیوی مشخصی او بلنی مادی د دوو متضادو حالتونو لپاره حسابی ارقام نښه کړو او ددغو دوو رقمونو ترمنخ فاصله چه

د نوموړی مادی متفاوت حالات نښی په مساوی برخو ویشو او هری برخی ته یی د تودوخې اړونده درجه ووايو همدارنگه د برښنایی جریان په مرسته اوداسی نور کولی شو، د تودوخې داندازه کولو ترمومیترونه جوړ کړو. مونږ دلته شکل کی د فارنهایت  $F^\circ$ ، کلون  $K^\circ$  او سانتی گراد ترمومیترونو ترمینځ اړیکه څیړو.



شکل (2-8)

۸-۳: د سانتی گرید، فارنهایت او کلون ترمومیترونو ترمینځ اړیکې

د مخکینی شکل څخه ښکارېږي چې د فارنهایت هره درجه د سانتی گراد ددرجی

برخه کیږی یعنی:  $\frac{180}{100} = \frac{9}{5}$

$$1F^\circ = \frac{9}{5}C^\circ + 32$$

په عمومی توگه

$$t_F = \frac{9}{5}t_C + 32^\circ \quad \text{۸-۱:}$$

(۸-۱) مثال: د سانتی گرید  $10C^\circ$  د فارنهایت خودرجی کیږی؟

حل: د (۸-۱) رابطې څخه لروچی:

$$t_F = \frac{9}{5} \cdot 10 + 32 = 50F^\circ$$

په همدی ترتیب د سانتی گرید تودوخې درجی او فارنهایت ترمینځ اړیکه په لاندې ډول حاصلولی شو.

$$t_C = \frac{5}{9}(t_F - 32^\circ) \dots\dots\dots(۸-۲)$$

(۸-۲) مثال: د فارنهایت  $50F^{\circ}$  د سانتی گریډ څو درجې کېږي:

حل: له (۸-۲) رابطې څخه لرو چې:

$$t_C = \frac{5}{9}(50 - 32)$$

$$t_C = \frac{5}{9}(18) = \frac{90}{9}$$

$$t_C = 10C^{\circ}$$

همدارنگه په ډیره آسانی سره کولای شو د مطلقه درجې K او سانتی گراد د تودوخې درجې، د مطلقه اوفارنهایت درجو ترمنځ ارتباط په آسانی سره پیدا کړو.

هغه فرضیه چه په  $273,15C^{\circ}$  - تودوخه کې د گازونو فشار صفر کېږي د تجربی سره کاملاً مطابقت کوی که شکل ته وگورو د سانتی گراد،  $0C^{\circ}$  د کلون یا مطلقه درجې  $273,15K^{\circ}$  سره مطابقت کوی، نو پدی لحاظ

$$t_K = t_C + 273,15 \quad (۸-۳)$$

۸-۳ مثال: د سانتی گریډ  $20C^{\circ}$  په کلون واپړی؟

حل: له (۸-۳) رابطې څخه لرو چې:

$$T_K^{\circ} = 20C^{\circ} + 273,15$$

$$T_K = 293,15K^{\circ}$$

استاذ دی محصلینو ته موقع ورکړی، ترڅو د کلون او فارنهایت د تودوخې درجو ترمنځ ارتباط برقرار کړی.

## ۸-۴: تودوخه او د اجسامو درې گوني حالت Heat and States of Matter

باید وویل شی چه د ځمکې په مخ یا زموږ په سیاره کی اجسام په جامد «کلک» او یلن او گاز ویشل شوی دی.

اما په نړی کی د تخنیکې او علمی ودی سره سم داسی ضرورتونه رامینځ ته شول چه د اجسامو طبیعی حالت ته یې د فزیکې پارامیترونو په تغیر ورکولو سره تغیر ورکړی دی. د جسم د حالت پارامیترونه، د اجسامو د تودوخې را کړی ورکړی په ، نتیجه کی رامینځ ته کېږی، چه په نتیجه کی یی د جسم حالت تغیر مومی.

دری گونی لاندینی حالات ممکن دی

گاز ← اولین مواد

کلک یا جامد ← اولین مواد

گاز ← کلک یا جامدمواد

داجسامو دحرارتی تعادل په نتیجه کی ، تودوخه باید واخیستل شی او یا ورکړل شی چه دغې تودوخې ته Transformation انرژۍ ویل کیږی « دتبخیر او یا جذب تودوخه » د دا ډول بدلون په نتیجه کی دتودوخې درجه اوفشار ثابت پاتی کیږی. مونږ کولای شو، چه ددغه توضیح څخه به گتې اخیستلو د Transformation تودوخې مقدار تعریف کړو، په دی شرط چه دتودوخې درجه ثابت پاتی شی.

#### ۸-۵: دتودوخې مقدار

تعریف: « n - gram » مادی دحالت phase دتغییر ورکولو لپاره n - مراتبه تودوخه ضرورت ده، نسبت وهغه تودوخې ته چه 1gram یوگرام همدغه مادی د please دتغییر ورکولو لپاره ضرورت ده یا ویلی شو چه د Transformation تودوخه دکتلی دمقدار سره مستقیماً متناسبه ده : دغه تعریف ترهغه وخته صحیح دی چه دتودوخې درجه د Transformation انرژۍ دبدلون په وخت کی ثابت پاتی شی. کله چې یو جسم چې د تودوخې درجه یې  $t_1$  ده د یو بل جسم سره چې د تودوخې درجه یې  $t_2$  ده ( $t_1 > t_2$ ) په تماس کې شی لومړی جسم د  $Q_1$  په اندازه تودوخه دویم جسم ته ورکوي چې په دې حالت کې د دویم جسم تودوخه  $Q_2$  کیږی. دلته د  $Q_1$  هغه مقدار تودوخه چه لمړنی جسم یې له لاسه ورکوی د  $Q_2$  تودوخې سره چه دوم جسم یې اخلی مساوي ده کیدای شی چه  $Q_1$  او  $Q_2$  تودوخه د Transformation تودوخه وی. په تاریخی لحاظ دتودوخې مقدار په مختلطه توگه د یوی عملیې څخه لاسته راغلی دی. دوه جسمونه چې د کتلو مقداری  $m_1$  او  $m_2$  دی په پام کی نیسو، به دی شرط چه  $t_1 < t_2$  دی. دغه دوه جسمونه دیویل سره په تماس کی راوړو « یا سره گډو» دیوخی شویو جسمونو د تودوخې درجه د  $t_3$  قیمت اخلی « یعنی د  $m_1 + m_2$  د تودوخې

درجه  $t_3$  ده «. د تودوخی د تعادل معادلی یعنی اخیستل شوی او ورکړ شوی تودوخی په اساس لیکلی شو چې:

$$Q = cm_1(t_2 - t_3) = cm_2(t_3 - t_1) \dots\dots\dots(۴-۸)$$

په داسې حال کې چې  $C$  د جسم د مخصوصه تودوخی په نوم یادېږي. له دې وروستی معادلی څخه لیکلی شو چې

$$t_3 = \frac{m_1 t_1 + m_2 t_2}{m_1 + m_2} \dots\dots\dots(۵-۸)$$

دغه فورمول د بدلون وړ دی. یعنی د تودوخی د درجې د بدلون په صورت کې نه تطبیق کېږي. همدارنگه د  $m_1$  او  $m_2$  اجسامو د یوځای کېدو په حالت کې فشار  $P$  او حجم  $V$  د  $t_3$  تودوخی درجې لپاره ثابت په پام کې نیول کېږي. پورتنی فورمول یوځای د تودوخی د ډیروکوچنیو درجو د توپیر لپاره صحیح دی. که چیرې  $t_3 = t_1 + dt$  او  $t_2 = t_1 + dt_1$  وی نو لیکلی شو چې

$$C(m_1 + m_2)dt = cm_2 dt_1$$

$$dt = \frac{m_2}{m_1 + m_2} dt_1$$

ددې روابطو په پام کې نیولو سره یوه نسبتاً صحیح معادله د تودوخی د مقدار لپاره داسې لاسته راځي:

$$Q = m \int_0^t c(t) dt = m \int_0^t \dot{c}(\dot{t}) dt$$

په داسې حال کې چې په عمومي توګه  $C$  د تودوخی د درجې یعنی  $t$  پورې اړوند دی. که څه هم د وروستني رابطې پوسيله د  $Q$  محاسبه معموله نده ترڅو چې مخصوصه تودوخه دقیقه محاسبه ونشي نو کیدای شي وروستی رابطه داسې ولیکو:

$$\delta Q = mc dt = m \dot{c} d\dot{t} \dots\dots\dots(۶-۸)$$


البته واضح ده چې مخصوصه تودوخه د تودوخی درجې په ذریعه تعریف کیدای شي.

### ۶-۸: د اجسامو د حالت بدلون Phase transition

مخکې مو ولوستل چې ماده په طبیعت کې د جامد، او بلن او ګاز په ډول پیدا کېږي. د تودوخی په مرسته یو جسم خپل حالت بدلوی ددې مسئلې دروېښتیا او توضیح لپاره اوبه

چی کیمیاوی او حیاتی ماده، ده او په طبیعت کی په زیاته اندازه پیداکیږی په پام کی نیسو. پوهیږو چی اوبه یوه او بلنه ماده ده او دسپروالی په پایله کی په جامد جسم، یعنی کنگل اودگرموالی په پایله کی دخوتیدو « جوش» تر حده په ګازی ماده، یعنی براس یا بخار بدلېږی که چیری یوه اندازه کنگل په تودوو اوبو کی کیږیدو، تودوخه له اوبونه کنگل ته لیږدول کیږی، ترڅو په  $0^{\circ}\text{C}$  کی حرارتی تعادل برقرارشی. په دی عملیه کی اوبه سپړی، خو کنگل نه گرمیږی پوښتنه پیداکیږی هغه تودوخه چی اوبه یی له لاسه ورکوی چیری ځی اویا په هغه څه کیږی. معلومیږی چی یوه اندازی کنگل ویلې شوې دي. دا په دې مانا ده چې په  $0^{\circ}\text{C}$  کې د اوبو داخلي انرژي د هم هغې اندازې کنگل له داخلي انرژي نه زیاته ده. کنگل په  $0^{\circ}\text{C}$  کی تودوخه جذبوی، خودتودوخی درجه یی بدلون نه کوی اوپه عوض کی یی حالت بدلون کوی، یعنی د جامد حالت نه اوبلن حالت ته اوړی.

ددی موضوع دبررسی لپاره  $100\text{g}$  کنگل په  $-40^{\circ}\text{C}$  تودوخه کی په پام کی نیسو. کنگل په یوه تړلی دستگاه کی ایږدو او په ثابت مقیاس تودوخه ورکوو (8-2) شکل ګراف د کنگل دحالت بدلون په داسی حالت کی ښی چې تودوخه دوخت تابع ده. په لومړی دقیقه کی کنگل گرمیږی او دتودوخی درجه یی  $0^{\circ}\text{C}$  ته رسیږی.



شکل (8-2)

وروسته دکنگل ویلی کیدل پیل او د څلورو دقیقو لپاره د صفر درجی د کنگل او اوبو مخلوط رامنځ ته کیږی کله چې ټول کنگل ویلی شی او به گرمیږی او په راتلونکو پنځو دقیقو کی یی د تودوخی درجه  $100^{\circ}\text{C}$  ته رسیږی.



وروسته او به په جوش راځي او همدارنگه له اوبونه په بخار بدلېږي داوبو او بخار مخلوط تولیدېږي. او ویشټ (۲۷) دقیقې وروسته ټول د اوبو بخار او د بخار دتودوخي درجه د  $100^{\circ}\text{C}$  نه زیاتېږي چې دانقطه په گراف کې نه معلومېږي.

گراف دتودوخي ددرجي دزیاتوالي د مقیاس په حساب هم درجه بندی کولی شو. د پنځو دقیقو په موده کې د اوبو د تودوخي درجه له  $0^{\circ}\text{C}$  نه تر  $100^{\circ}\text{C}$  پورې لوړېږي. د  $Q = mc(t_2 - t_1)$  معادلي پر بنسټ  $100\text{g}$  اوبود تودوخي د درجي دزیاتوالي د  $41900\text{J}$  انرژي مصرف غواړي. له دی کبله ویلی شو چې هر دقیقه  $8380\text{J}$  تودوخه زیاتېږي اوس کولی شو په افقي محور باندې بل مقیاس علاوه کړو چې په سیستم باندې دعلاوه شوی تودوخه خرگندوی دی.

دلومړي او پنځمې دقیقې په منځ کې  $33500\text{J}$  انرژي کنگل ته ورکړل شوی ده په دی واین کې هیڅ ډول تودوخیز بدلون نه دی رامنځ ته شوی د انرژي یا تودوخي ددی زیاتوالي یوازینی اغیزه دکنگل ویلی کیدل دی. په ظاهري توگه دیوگرام صفر درجي کنگل دویلی کیدولپاره  $335\text{J}$  انرژي یا تودوخه مصرف شوی ده. دامقدار انرژي  $335\text{J/g}$  د کنگل دویلی کیدو د مخفی یا پټي تودوخي په نوم یادېږي. دیوی ټاکلی اندازی کنگل دویلی کیدو لپاره لازمه انرژي دلاندې رابطې نه په لاس راځي:

$$Q = mL \dots\dots\dots(۷-۸)$$

په پورتنی رابطه کې  $L$  دویلی کیدو پټه تودوخه ده.

(۷-۸) مثال:  $300\text{g}$  صفر درجي کنگل دویلی کیدو لپاره څومره تودوخه لازمه ده؟

حل:

$$\begin{aligned} Q &= mL = (300\text{g})(335\text{J/g}) \\ &= 101000\text{ J} \end{aligned}$$

### ۸-۵: دتودوخي لېږد (انتقال) Transfer of Heat

تودوخه له یوه جسم نه بل جسم ته یادیوه جسم له یوی برخې نه بلې برخې ته په دريو طریقو لېږدول کېږي هره یوه یی په لنډه توگه مطالعه کوو. ددی لپاره چې یو جسم بل جسم گرم کړي، نو ددوی ترمنځ واقعي تماس ضروري او حتمي نه دی، ځکه پوهېږي چې

لمر له ډير ليری واټن نه ټول شيان گرموی که څه هم تودوخه په دري مختلفو طريقو او په هره طريقه کی دځانگړيو شرايطو لاندی ليږدول کيږي، خو ددوی ترمنځ گډه وجه داده چې تودوخه هميشه له گرم يا تودجسم نه ساړه جسم ته ليږدول کيږي.

که چيری ديوه او سپنيز سيخ يو سرد زيات وخت لپاره په اورکی کيږدو د هغه بل سرهم گرميږي. تودوخه دسيخ دبدنی يا تنی له لاری له گرم سرنه یخ يا ساړه سرته ليږدول کيږي د تودوخی د ليږددا طريقه يا دانرژي سيالان د مادی له لاری د هدايت (Conduction) په نوم يادېږي د تودوخی ترټولو ښه هاديان فلزات او په ځانگړی توگه سپين زر، مس او المونيم او کمزوری هاديان غير فلزات دی. اوبه د تودوخی ډيره کمزوری هادی ده. که چيری داوبوډک يو لوبنی داوردپاسه کيښودل شی ښایي داوبو سطحه په جوش راشی په داسی حال کی چی داوبو تل به لا اوس هم سوږوی. ددی لپاره چی اوبه په یونواخت ډول گرمی شی باید نوریی هم په اورکيښودل شی. په دی حالت کی د ظرف یا لوبنی دتل اوبه گرمی او انبساط کوی او کثافت یی کمیږي. ددی په پایله کی گرمی اوبه د لوبنی له تل نه پورته خو اته او سپری اوبه د لوبنی دتل خواته ځی او اورته ځان نږدی کوی. دی عملیې ته چی جریان وایی تر هغو پوری دوام کوی ترڅو د اوبو ټول حجم د لوبنی په داخل کی دجوش نقطی ته ورسېږي.

د تودوخی ليږد دجریان (Convection) له لاری یوازی دټاکلیو شرايطو لاندی ترسره کيږي لومړی شرط دادی چی ماده باید سیال وی، یعنی د جاری کیدو وړتیا ولری، ترڅو گرمه برخه د سپری برخي له منځ نه پورته ولاړه شی همدارنگه سیال باید له کوزی خوا نه گرم اویاله پاسه خوانه سوږشی. په کوټه کی بخاری یا بله دگرمولو وسیله دکوټی په غولی « کف » کی قرار لری په داسی حال کی چې ديخچال سپره ونکی برخه د هغه په پوتنی برخه کې قرار لری. د هدايت په واسطه د تودوخی دليږدیا انتقال نه دمخنیوی ډير وسایل شته دی. دا وسایل دهوا د جریان نه د مخنیوی په واسطه د تودوخی د ليږد خندا کيږي. له دی کبله د کوټی د دیوالو نو د منځ فضا اسفنج نه ډکوی او خپل ځانونه په وړینو ټو کرانوکی پټوو او سفری یخدانونه له اسفنج نه جوړوی. هوا د تودوخی خو را کمزوری هادی ده د تودوخی دليږد دریمه طریقه د تشعشع (Radiation) طریقه ده. تودوخه له لمړنه مور ته د ډيرو پراخو خلا گانو او خالی فضا په تیریدوسره رارسېږي او داواټن د نه

لیدونکو «نا مرئی» وړانگو په ډول طی کوی . هرگرم جسم له هغی جمله نه خپله تاسو داډول وړانگی لیردوی. ساړه اجسام دا تودوخه جذبوی. ویلی شو چی تودوخه دنور په شان د تشعشع له لاری اوپه مستقیم خط لیردول کیږی. له دی کبله ده کله چې تاسو په آزاده هوا کی داور مخ ته کښینی مخ مو له گرمی نه سور کیږی او شامویخ وهی. دیوه جسم تشعشع او یا دهغه په واسطه د تودوخی جذب دهغه جسم دسطی په رنگ پوری تړاو لری. نورجسم هرډول تشعشع په چټکی او اغیزمنه توگه جذبوی. نور جسم کله چی گرم وی ښه تشعشع کوی. سپین جسم نه ښه تشعشع کوی او نه په ښه ډول تودوخه جذبوی.

## ۸-۸: د فصل لنویز

- ⊖ تودوخه د SI یو بنسټیز کمیت دی او تودوخه یو ډول انرژي ده.
- ⊖ د SI په سیستم کې د تودوخې درجه په کلون سره اندازه کېږي د سانتي گريد او کلون ترمنځ رابطه په لاندې ډول ده:

$$t_C = t_K - 273.15^\circ \quad (۸ - ۸)$$

- ⊖ دفرانهایت او سانتي گريد ترمنځ رابطه عبارت ده له:

$$t_F = \frac{9}{5} t_C + 32^\circ \quad (۹ - ۸)$$

- ⊖ دیوه جسم دتودوخې مقدار یا اندازه مساوی ده په:

$$Q = mc(t_2 - t_1) \quad (۱۰ - ۸)$$

- ⊖ مخصوصه تودوخه C د تودوخې هغه مقدار ته ویل کېږي چې دیو گرام یوې مادې دتودوخې درجه دسانتي گريد یوه درجه لوړه کړي. د مخصوصه تودوخې داندازه کولو واحد J/Kg. grad دي.

- ⊖ تودوخه په درې ډوله هدایت، کانوکشن او تشعشع سره لېږدول کېږي.
- ⊖ دیوې ټاکلې اندازې کنگل دویلي کیدو لپاره لازمه تودوخه عبارت ده له:

$$Q = mL \quad (۱۱ - ۸)$$

L د مادې پټه یا مخفي تودوخه ده او واحد یې J/g دی.

## د اتم فصل تمرین

1. د تودوخې په کومه درجه کې د فارنهایت په ترمومتر کې لوستل شوی عدد مساوي دی له «الف» د سانتي گراد له دوه چنده سره «ب» د سانتي گراد له نیمایي سره.  
 ځوابونه: «الف»  $320F^{\circ}$  «ب»  $-12.3F^{\circ}$
2. په 1964 کال کې دروسې د سبیریا په یوه کلی کې د تودوخې درجه  $-71^{\circ}C$  ته ټیټه شوه. د تودوخې دا درجه د فارنهایت له جنسه څومره کیږي «ب» د امریکا په لویه وچه کې په کالیفورنیا کې ترټولو لومړه د تودوخې درجه  $134F^{\circ}$  ثبت شوی ده. د تودوخې دا درجه د سانتي گراد له جنسه پیدا کړي.  
 ځوابونه: «الف»  $96F^{\circ}$  «ب»  $56.7C^{\circ}$
3. د تودوخې په کومه درجه کې دوه لاندیني ترمومترونه یوشان یا مساوي تودوخه نښي «الف» فارنهایت اوسانتي گراد «ب» فارنهایت او کلون «ج» سانتي گراد او کلون  
 ځوابونه: «الف»  $-40$  «ب»  $575^{\circ}$  «ج» سانتي گراد او کلون یوشان عدد په لاس نه ورکوي.
4. 240g اوبه چې په لومړي سر کې د انجماد په نقطه کې واقع دي وروسته له دې چې له نوموړو اوبو 50.2 KJ تودوخه خارج شي. پیدا کړي چې څومره کنگل نه وهلی اوبه پاته کیږي؟ ځواب: 109 g
5. داوسپني، پولادو او المونیمو ټوټي یوشان حجم لري. کومه یوه له هغونه ترټولو زیات تودوخیز ظرفیت او کومه یوه یې تر ټولو کم تودوخیز ظرفیت لري؟  
 ځواب: توتولو زیات او سپنه او ترټولو کم المونیم لري.
6. د 0.12Kg کتلي درلودونکي په یوه شیشه یي کیلاس کې چې د تودوخې درجه یې  $15C^{\circ}$  ده. د  $100C^{\circ}$  جوش اوبه چې کتله یې 0.20 Kg ده اچول شوی دي. په کیلاس کې داوبو د تودوخې درجه پیدا کړي؟ ځواب:  $364K^{\circ}$

7. د  $100\text{g}$  جست دگرمولو لپاره له  $15\text{C}^\circ$  نه تر  $35\text{C}^\circ$  پوری باید  $260\text{J}$  تودوخه جسم ته ورکړل شی. دنوموړی جسم « جست » تودوخیز ظرفیت، مولری ظرفیت او دتودوخې مخصوصه ظرفیت پیدا کړی؟  
 ځوابونه: ( $13\text{J}/^\circ\text{k}$ ,  $\approx 26.9\text{J}/\text{mole.}^\circ\text{k}$ ,  $130\text{J}/\text{kg.}^\circ\text{k}$ )
8. داوسیدلو کور په یوه شواروز « 24 ساعته » کی څومره تودوخې ته اړتیا لري که چیرې په دی موده کی د کوردمرکز گرمی سیستم ته  $1600\text{m}^3$  اوبه چې دتودوخې درجه یی  $90\text{C}^\circ$  ده داخل اود  $50\text{C}^\circ$  اوبه له هغه نه خارج شی؟  
 ځواب  $270 \cdot 10^6 \text{ KJ}$
9. د  $20\text{C}^\circ$ ,  $0.40\text{m}^3$  اوبه یی د  $70\text{C}^\circ$ ,  $0.10\text{m}^3$  اوبو سره ځمکای کړی. د تودوخیز تعادل په حالت کی دگډو اوبه دتودوخې درجه څوده؟ ځواب:  $30\text{C}^\circ$
10. د  $1.0\text{Kg}$  د اوسپنی یوه ټوټه ترڅو درجو پوری گرمه شوی ده که چیرې هغه په کالوری متر کې داخل او دکالوری متر  $11.0 \text{ lit}$  اوبو د تودوخې درجه له  $11.3\text{C}^\circ$  نه تر  $30.0\text{C}^\circ$  پورې لوړه کړی. دکالوری متر تودوخیز ظرفیت په پام کې مه نیسی؟  
 ځواب:  $200\text{C}^\circ$
11. په یوه لوبڼې کې  $2\text{lit}$  اوبه چې دتودوخې درجه یی  $20\text{C}^\circ$  ده پرتی دی نوموړی لوبڼې ته  $150 \text{ KJ}$  تودوخه ورکول کیږی. دهغه بخار کتله پیدا کړی چې داوبو دخوتیدو په نتیجه کې رامنځ ته کیږي. دلوبڼې له تودوخیز ظرفیت نه صرف نظر وکړی؟  
 ځواب:  $0.17\text{Kg}$
12. دسیمابی ترمومیتر په واسطه تر  $600\text{C}^\circ$  پورې تودوخه اندازه کیدای شي. داڅرنګه ممکنه ده که چیرې دسیمابو دجوش نقطه  $357\text{C}^\circ$  وی؟ ځواب: په تیوب کی دسیمابو د پاسه فضا له ازوت نه ډکوی چی په پایله کی دسیمابو د جوش نقطه لوړیږی.

## نهم فصل

### اهتزازي حرکتونه (رېښه) او موجونه

### Oscillatory Motion and Waves

سريزه: اهتزازي حرکتونه يا اهتزازونه هغې عمليې ته ويل کېږي چې يو جسم يا سيستم په وار وار د خپل تعادل له حالت نه يوه خوا او بله خوا تيرېږي او هر ځل بېرته هغه ته راگرځي. که چيرې دا بېرته راگرځيدنه له مساوي وختونو، نه وروسته تر سره شي نو دا ډول اهتزازونه د پريوديکي اهتزازونو په نوم يادېږي. د اهتزازونو خورا ښه مثال د ديوالي ساعتونو رقاصه ده.

اهتزازي حرکتونه په پراخه کچه په طبيعت او تخنيک کې وجود لري. د اهتزازونو د فزيکي طبيعت په پام کې نيولو سره هغه په ميخانيکي، الکترو مقناطيسي او الکترو ميخانيکي باندې تقسيموي. مور دلته يوازې ميخانيکي اهتزازونه مطالعه کوو. اهتزازونه د ډول ډول تخنيکي وسيلو بنسټ تشکيلوي د مثال په ډول د راډيو ټول تخنيک د اهتزازي عمليو پر بنسټ دي. په اهتزاز کونکې سيستم باندې د واردې شوي اغيزې د څرنگوالي له پلوه اهتزازونه په لاندې ډول دي. خپلواک يا مستقل اهتزازونه اجباري اهتزازونه او اوتو اهتزازونه.

که چيرې سيستم ونسورول شي يا له ځايه بې ځاي شي او يا د تعادل له حالت نه خارج شي او وروسته په خپل حال پريښودل شي په دې حالت کې چې اهتزازونه رامنځ ته کېږي د خپلواکه يا ذاتي اهتزازونو په نوم يادېږي. د مثال په ډول د يوه کروي جسم له اهتزازنه يا دونه کولې شو چې د يوه تار په سر پورې تړل شوی دي يعنې رقاصه. په داسې جسم کې د اهتزاز د ايجاد لپاره کولې شو چې کروي جسم د تعادل له حالت نه ځايه او وروسته يې په خپل حال پريږدو.


اجباري اهتزازونه هغه اهتزازونه دي چې د هغو په عمليه کې اهتزاز کونکې جسم يا سيستم د داسې قوې له اغيزې لاندې راځي چې په تناوبي ډول بدلون کوي. د اجباري اهتزاز مثال د هغه پل اهتزاز دي چې د هغه په مخ د خلکو (عابرينو) د قدم وهلو په وخت کې رامنځ ته کېږي. اوتو اهتزازونه (يا پخپل سراهتزازونه)، د اجباري اهتزازونو په شان په اهتزاز کونکې

سيستم باندې د خارجي قوې د اغيزې په واسطه بدرگه کېږي. د اوتو اهتزازونو د سيستم بڼه مثال د يوالي رقاصه لرونکې ساعت دي.

### ۹-۱: هارمونیک اهتزازونه Harmonic Oscillations

ترټولو ساده اهتزازونه، هارمونیک اهتزازونه دي دا هغه اهتزازونه دي چې په هغو کې اهتزاز کونکې کمیت د مثال په توګه د رقاصې انحراف يا تغيير مکان دوخت په نسبت د ساين او کوساين د قانون په مطابق بدلون کوي.

د هارمونیکي اهتزاز ترټولو ساده مثال د  $m$  مادې نقطه ده چې د (۹-۱) شکل سره سم د هغې دایرې په شا او خوا چې شعاع یې  $A$  ده د  $\omega$  (اوميگا) په ثابت زاویو یې سرعت سره د ساعت د عقربې په مخالف لوری دوراني حرکت او د هغې مرتسم (سیوري)  $N$  د  $y$  محور د تعادل د موقعیت  $O$  د نقطې په شا او خوا پریودیکی اهتزازونه اجرا کوي چې تغییر مکان یا ځای بدلون یې  $X = ON$  دي.



شکل (۹-۱)

د  $t$  د وخت په هره لحظه کې تغییر مکان عبارت دي له:

$$X = A \sin \varphi \dots\dots\dots (۹-۱)$$

له بلې خوا پوهیږو چې:

$$\varphi = \omega t = \frac{2\pi}{T} t = 2\pi ft$$

$$X = A \sin \omega t \dots\dots\dots (۹-۲)$$



$$X = A \sin \frac{2\pi}{T} t \dots\dots\dots(۳ - ۹)$$

$$X = A \sin 2\pi ft \dots\dots\dots(۴ - ۹)$$

(۲ - ۹) معادله د هغه هارمونيکي اهتزاز معادله ده چې لومړنۍ فازې صفر دي، که چيرې په اهتزاز کې لومړنۍ فاز موجود وي په هغه صورت کې د اهتزاز معادله په لاندې ډول ده:

$$x = A \sin(\omega t + \varphi_0) \dots\dots\dots(۵ - ۹)$$

په پورتنۍ معادله کې  $X$  د اهتزاز بعد يا تغيير مکان،  $A$  امپليټود،  $\omega t$  فاز او  $\varphi_0$  لومړنۍ فاز دي.

د اهتزاز سرعت د لاس ته راوړلو لپاره د (۲ - ۹) معادلې نه د وخت په نسبت مشتق نيسو، نو لرو چې:

$$V = \frac{dx}{dt} = A\omega \cos \omega t \dots\dots\dots(۶ - ۹)$$

او يا

$$V = A\omega \sin(\omega t + \pi/2) \dots\dots\dots(۷ - ۹)$$

د اهتزاز د تعجيل د لاس ته راوړلو لپاره د (۶ - ۹) معادلې نه د وخت په نسبت مشتق نيسو، نو لرو چې:

$$a = \frac{dv}{dt} = -A\omega^2 \sin \omega t \dots\dots\dots(۸ - ۹)$$

او يا

$$a = A\omega^2 \sin(\omega t + \pi) \dots\dots\dots(۹ - ۹)$$

د (۲ - ۹) رابطې نه په گټه اخيستنه تعجيل د تغيير مکان له جنسه په لاس راړې شو:

$$a = A\omega^2 \sin(\omega t + \pi) = -A\omega^2 \sin \omega t = -\omega^2 X \dots\dots\dots(۱۰ - ۹)$$

(۲ - ۹)، (۳ - ۹) او (۴ - ۹) رابطې د هارمونيکي اهتزازونو د معادلې مختلف ډولونه دي. له نوموړيو معادلو، نه څرگنديږي چې په هارمونيکي اهتزازونو کې د اهتزاز کونکې جسم تغيير مکان د ساين او يا کوساين (که چيرې د  $m$  د نقطې مرتسم په افقي محور په پام کې ونيسو) د قانون په مطابقت ترسره کېږي.

په اهتزازي حرکتونو کې لاندېنۍ فزيکي کميتونه هميشه په پام کې نيول کېږي:

1.  $Elongation$ : بعد د وخت په يوه کيفي لحظه کې د تعادل له موقعيت نه د جسم فاصله ده.
  2. امپليټود يا د اهتزاز لمنه: په يوه هارمونیکي اهتزاز کې اعظمي بعد ته امپليټود وايي يا په بل عبارت د تغيير مکان او فاز نسبت د امپليټود په نوم ياديږي.
  3. د تناوب وخت يا پريود: د جسم د حرکت د دوو پرله پسې او مشابه حالتونو ترمنځ زماني واټن ته تناوب وايي يا په بل عبارت د تناوب وخت هغه وخت ته ويل کېږي چې يو اهتزاز په هغه کې بشپړ شي او په  $T$  سره بنودل کېږي.
  4. فريکونسي: په يوه ثانيه کې د اهتزازونو شمير ته فريکونسي وايي فريکونسي د پريود د معکوسه ده. د فريکونسي واحد هرټس دی  $1Hz = sec^{-1}$
  5. فاز: په يوه ځانگړې لحظه کې د جسم د اهتزاز حالت ته فاز وايي. د فاز فزيکي مفهوم دادي چې هغه په هره لحظه کې تغيير مکان معلوموي، يعنی د اهتزازي سيستم حالت ټاکي. د بيلگې په توگه په  $(\pi - 9)$  معادله کې که  $\varphi = \frac{\pi}{6}$  وي، نو په دی صورت کې تغيير مکان يعنی  $X = \frac{A}{2}$ ، که چېرې  $\varphi = \pi$  وي،  $X = 0$  او که چېرې  $\varphi = \frac{3\pi}{2}$  وي  $X = -A$  دي.
- (۹-۱) مثال: يو جسم د  $X$  د محور په امتداد هارمونیک اهتزاز تر سره کوي. د حرکت معادله يې  $X = 4,0 \cos\left(\pi t + \frac{\pi}{4}\right)$  ده، که چېرې  $X$  په متر او  $t$  په ثانيه اندازه شي پيدا کړي:
- الف) امپليټود، فريکونسي او د اهتزاز پريود
- ب) د  $t$  په وخت کې د جسم سرعت او تعجيل
- حل: د حرکت له معادلې نه معلوميږي چې امپليټود  $A = 4,0m$  او  $\omega = \pi Rad/sec$ ،
- $$T = \frac{1}{f} = 2 \text{ sec} \quad \text{او} \quad f = \frac{\omega}{2\pi} = \frac{\pi}{2\pi} = 0,50 \text{ sec}^{-1}$$

(ب)

$$\begin{aligned}
 V &= \frac{dx}{dt} = -4,0 \sin\left(\pi t + \frac{\pi}{4}\right) \frac{d}{dt}(\pi t) \\
 &= -4\pi \sin\left(\pi t + \frac{\pi}{4}\right) m/\text{sec} \\
 a &= \frac{dv}{dt} = -4\pi \cos\left(\pi t + \frac{\pi}{4}\right) \frac{d}{dt}(\pi t) \\
 &= -4\pi^2 \cos\left(\pi t + \frac{\pi}{4}\right) m/\text{sec}^2
 \end{aligned}$$

### ۹-۲: د هارمونیکي اهتزاز انرژي Energy in Harmonic Oscillation

په هارمونیکي اهتزاز کې په پریودیک ډول د اهتزاز کونکې جسم حرکتې انرژي په پوتانشیل انرژي او بلمقابل پوتانشیل انرژي په حرکتې انرژي تبدیلېږي. د اهتزاز کونکې جسم بشپړه انرژي عبارت ده له:

$$W = W_p + W_k \dots\dots\dots(۹-۱۱)$$

د حرکتې انرژي لپاره لرو چې:

$$\begin{aligned}
 W_k &= \frac{1}{2}mv^2 = \frac{m}{2}\omega^2 A^2 \sin^2(\omega t + \pi/2) \\
 &= \frac{m}{2}\omega^2 A^2 \cos^2 \omega t \dots\dots\dots(۹-۱۲)
 \end{aligned}$$

په پورتنۍ رابطه کې  $v$  د جسم سرعت او  $m$  یې کتله ده.

پوتانشیل انرژي چې له ارتجاعي قوې نه ناشي کېږي د یوه ارتجاعي کش شوې جسم (فنر) د پوتانشیل انرژي په شان ارائیه کېږي، یعنی د تغییر مکان له مربع سره متناسبه ده، نو له دې کبله لرو چې:

$$W_p = \frac{1}{2}KX^2 = \frac{K}{2}A^2 \sin^2 \omega t$$

پوهیږو چې  $K = m\omega^2$  دي.

$$W_p = \frac{m}{2}\omega^2 A^2 \sin^2 \omega t \dots\dots\dots(۹-۱۳)$$

د (۹-۱۱)، (۹-۱۲) او (۹-۱۳) رابطو نه لرو چې:


$$W = \frac{m\omega^2 A^2}{2} (\cos^2 \omega t + \sin^2 \omega t) = \frac{m\omega^2}{2} A^2 \dots\dots\dots (9-14)$$

(9-14) رابطة بيانوي چې د هارمونيکي اهتزاز بشپړه يا ټوليزه انرژي ثابته او د امپليټود له مربع سره متناسبه ده.

### 9-3: رقاصه

په فزيک کې رقاصه هغه کلک جسم ته ويل کېږي چې د ځمکې د جاذبې قوې تر اغيزې لاندې د يوې نقطې او يا د غير متحرک محور په شا او خوا اهتزاز وکړي. دوه ډوله رقاصې وجود لري رياضيکي او فزيکي په لنډ ډول هغه مطالعه کوو.

اوس يو اهتزاز کونکې ميخانيکي سيستم د فزيکي رقاصې په توگه په پام کې نيسو دا سخت جسم د جاذبې قوې تر اغيزې لاندې د افقي محور په نسبت اهتزاز تر سره کوي. فزيکي رقاصه په معمولي توگه له يوې ميلې څخه عبارت دي چې کبنتی سر يې دروند (پناه) او له نرۍ سر نه راخړول کېږي (9-2) شکل.



(9-2) شکل فزيکي رقاصه

کله چې رقاصه د تعادل له حالت نه يعنی د OB له موقعيت نه د  $\alpha$  زاويې په اندازه بلې خواته بې ځايه کړو رقاصه په اهتزاز پيل کوي او د تعادل د موقعيت ښي او کيڼ اړخ ته

خپل اهتزاز ته دوام ورکوي. که چيرې اصطکاک کم وي نو د رقااصې اهتزاز زيات وخت دوام کوي. د رقااصې د ثقل مرکز C د دايرې په مخ د COD قوس ترسيموي. د تعادل د موقعيت بڼې اړخ ته د انحراف زاويه  $\alpha$  مثبت اوکين اړخ ته يې منفي فرضوو د تعادل موقعيت ته راستنونکي. قوه عبارت ده له:

$$F = -W\sin\alpha = -mgs\sin\alpha$$

په پورتنۍ رابطه کې m د رقااصې کتله ده. د منفي علامه په رابطه کې له دې امله په پام کې نيول کيږي چې د قوې جهت او د انحراف زاويه يو د بل په خلاف لورې دي. د کم انحراف په صورت کې  $\sin\alpha = \alpha$  ( $\alpha < 0.14\text{rad} = 6^\circ$ ) په صورت کې لرو چې:

$$F = -mg\alpha = -mg\frac{x}{L} \dots\dots\dots (۹-۱۵)$$

د دوراني حرکتونو د قوانينو مطابق د راستنونکې ارتجاعي قوې F مومنت عبارت دي له:

$$M = F\ell = J\beta$$

په پورتنۍ رابطه کې J د څرپدو د محور په نسبت د رقااصې د عطالت مومنت دي،  $\beta$  زاويوي تعجيل دي په دی حالت کې لرو چې:

$$F = \frac{J\beta}{\ell}$$

څرنگه چې  $\beta = \frac{a}{\ell}$  دي، نو لرو چې:

$$F = \frac{Ja}{\ell^2} = -\frac{J}{\ell^2}\omega^2 x \dots\dots\dots (۹-۱۶)$$

په پورتنۍ رابطه کې  $\omega$  د رقااصې زاويوي فريکونسي ده. د (۹-۱۵) او (۹-۱۶) رابطه لرو چې:

$$mg\ell = J\omega^2$$

په پایله کې د فزيکي رقااصې زاويوي فريکونسي او پريود عبارت دي له:

$$\omega = \sqrt{\frac{mg\ell}{J}} \dots\dots\dots (۹-۱۷)$$

$$T = \frac{2\pi}{\omega} = 2\pi\sqrt{\frac{J}{mg\ell}} \dots\dots\dots (۹-۱۸)$$


(۹-۱۷) او (۹-۱۸) رابطې په ترتيب سره د فزيکي رقااصې زاويوي فريکونسي او پريود دي.

د فزيکي رقااصې نه وروسته اوس رياضيکي رقااصه مطالعه کوو. رياضيکي رقااصه عبارت له يوې مادي نقطې څخه ده چې د يوه بې وزنه تار (د تار له وزن نه سترگې پټيږي) په سر کې ځورند او اهتزاز اجرا کړي (۹-۳) شکل. د مادي نقطې د عطالت مومنت له تعريف سره سم، د رياضيکي رقااصې د عطالت مومنت عبارت دي له:

$$J = m\ell^2$$

په پورتنۍ رابطه کې  $m$  د مادي نقطې کتله او  $\ell$  د تار اوږدوالي دي. که چيرې د  $J$  دا قيمت په (۹-۱۸) رابطه کې وضع کړو د رياضيکي رقااصې د اهتزاز پريود په لاس راځي.

$$T = 2\pi\sqrt{\frac{\ell}{g}} \dots\dots\dots(۹-۱۹)$$



(۹-۳) شکل رياضيکي رقااصه

(۹-۱۹) رابطه بيانوي چې د رياضيکي رقااصې پريود د رقااصې د طول له مربع جذر سره په مستقيمې توگه او د ځمکې د جاذبې د تعجيل د مربع جذر سره په معکوسه توگه متناسب دي د اهتزاز د امپليتود او د رقااصې د کتلې تابع نه دي.

(۹-۲) مثال: د يوې ساده رقااصې د تناوب وخت او فريکونسي پيدا کړي چې طول يې  $1,00m$  او په داسې ځای کې واقع دي چې هلته  $g = 9,800 m/sec^2$  دي.

$$T = 2\pi \sqrt{\frac{\ell}{g}} = 2\pi \sqrt{\frac{1,00m}{9,800 \frac{m}{\text{sec}^2}}} = 2,007 \text{ sec}$$

$$F = \frac{1}{T} = 0,4983 \text{ Hz}$$

(۹-۳) مثال: د  $\ell = 1,00m$  په اوږدوالي يوه متجانسه ميله چې له يوه انجام نه راڅرېدلې ده او اهتزاز تر سره کوي. ددې اهتزاز د تناوب وخت پيدا کړي؟  
حل: د سوال نه معلومېږي چې نوموړې ميله يوه فزيکي رقاصه تشکيلوي او د فزيکي رقاصې تناوب عبارت دي له:

$$T = 2\pi \sqrt{\frac{J}{mg\ell}}$$

پوهېږو چې د يوې متجانسې ميلې د عطالت مومنټ  $J = \frac{1}{3}m\ell^2$  دي د محور فاصله د ثقل له مرکز نه  $\frac{\ell}{2}$  ده، نو ځکه لرو چې:


$$T = 2\pi \sqrt{\frac{\frac{1}{3}m\ell^2}{mg \frac{\ell}{2}}} = 2\pi \sqrt{\frac{2\ell}{3g}}$$

$$T = 2\pi \sqrt{\frac{2}{3}(1,00m)/9,8 \frac{m}{\text{sec}^2}} = 1,64 \text{ sec}$$

#### ۹-۴: د فوريه آناليز Fourier Analysis

د دوو يا څو هارمونیکي اهتزازونو ترکيب يا يوځای کيدل په عمومي توگه يو هارمونیکي اهتزاز نه، بلکې يو مغلق اهتزاز رامنځ ته کوي يا په بل عبارت د هارمونیکي اهتزازونو يو ځای کيدل يا انطباق يو غير هارمونیکي او پېچلی اهتزاز توليدوي داسې هم ويلې شو چې پېچلي اهتزازونه د هارمونیکي اهتزازونو څخه رامنځ ته کېږي. داسې پوښتنه رامنځ ته کېږي چې آیا يو پېچلی غير هارمونیکي اهتزاز په هارمونیکي اهتزازونو باندې تجزيه کولې شو. ددې پوښتنې رياضیکي ځواب فرانسوي رياضي پوه فوريه (Fourier) ويلې دي. د فوريه د يوې قضیې پر بنسټ هره متناوبه تابع کولې شو د يو شمير (حتي لايتناهي) ساينيزو او کوساينيزو تابع گانو د ټولگې په توگه وښيو. د متناوبې تابع څخه هغه تابع مطلب دي چې

د بشپړ مساوي او پرله پسې وخت څخه وروسته تکراري (۹-۴) شکل د فوريه د انالیز په مرسته کولې شو تناوبي حرکتونه په هارمونيکي اهتزازي حرکتونو باندې تجزيه کړو.



شکل (۹-۴)

د (۹-۴) شکل د موج معادله په لاندې ډول ده:

$$y = A_0 + A_1 \sin \omega t + A_2 \sin 2\omega t + A_3 \sin 3\omega t + \dots$$

$$+ B_1 \cos \omega t + B_2 \cos 2\omega t + B_3 \cos 3\omega t + \dots \quad (۹-۲۰)$$

پورتني معادله د فوريه د سلسلې په نوم ياديږي او د  $A_0$  له ثابت حد پرته داسې حدونه هم لري چې امپليټودونه يې  $A_1, A_2, A_3, \dots$  او  $B_1, B_2, B_3, \dots$  او زاويه يې فريکونسي گانې يې دي.  $\omega, 2\omega, 3\omega, \dots$

د فوريه سلسله په لنډه توگه په لاندې ډول ليکل کيږي.

$$y(t) = \sum_{n=1}^{\infty} (A_n \sin 2\pi f_n t + B_n \cos 2\pi f_n t) \quad (۹-۲۱)$$


(۹-۲۱) معادله د فوريه سلسله ده د يوه ټاکلي موج لپاره د امپليټودونو يا  $A_n$  ضريبونو پيدا کول او محاسبه د يو لړ رياضياتي عمليو په مرسته ترسره کيږي، چې موږ ورڅخه سترگې پټو يا ورڅخه تيرېږو.



د فوريه سلسله د نوري موجونو د مطالعې په مبحث کې هم کارول کېږي ځکه چې په مستقيمه توګه د يوه نوري موج د بڼې ليدل او مشاهده ناشونې ده. د فوريه له آناليز څخه د نور او صوت د کيفيت په څېړنه کې زياته ګټه اخيستل کېږي.

### ۹-۵: هم غږې خطي اهتزاز کونکې Linear Harmonic Oscillator

د يوه هم غږې خطي يا ساده اهتزاز کونکې نمونه په (۹-۵) شکل کې ښودل شوې ده او هغه د  $m$  له يوې کتلې څخه عبارت دي چې د  $k$  ارتجاعيت يا د قوې ثابت درلودونکې فنر په پای کې تړل شوې ده. دا د فنر-کتلې سيستم د  $x$  د محور په امتداد له اصطکاک پرته د يوې افقي سطحې په مخ يو بده اهتزازي حرکت ترسره کوي. سيستم د هوک له قانون څخه پيروي کوي، نو ځکه يو خطي سيستم دي.



(۹-۵) شکل د يوه هم غږې خطي اهتزاز کونکې نمونه

د تعادل له موقعيت څخه د  $x$  د ځای بدلون (تغییر مکان) په اندازه کولو سره، د پوتانشیل انرژي  $V(x)$  عبارت دي له:

$$V(x) = \frac{1}{2} kx^2 \dots\dots\dots (۲۲ - ۹)$$

او عامله قوه مساوي ده په:

$$F(x) = -kx \dots\dots\dots (۲۳ - ۹)$$

د نیوټن له دویم قانون،  $F(x) = m \frac{d^2x}{dt^2}$ ، څخه دی پایلې ته رسیږو چې:

$$F(x) = m \frac{d^2x}{dt^2} = -kx \dots\dots\dots (۲۴ - ۹)$$


یا

$$\frac{d^2x}{dt^2} + \omega_0^2 x = 0 \dots\dots\dots (۲۵ - ۹)$$

چې په هغې کې:

$$\omega_0 = \sqrt{\frac{k}{m}} \dots\dots\dots (۲۶ - ۹)$$

$\omega_0$  یو ثابت دي او د خپلواکې زاویه یې فریکونسي یا د خپلواکه اهتزازونو د فریکونسي په نوم یادېږی. د هم غږه خطي یا ساده اهتزازونو بل مثال په یوه U ډوله تیوب کې د مایع اهتزاز دي. د (۶-۹) شکل سره سم په یوه U ډوله تیوب کې مایع د تعادل په حالت کې قرار لري. کله چې مایع لږ بی ځایه شي، یعنی په تیوب کې د ځای بدلون وکړي، هم غږې اهتزازي حرکت ترسره کېږي. ددی اهتزازونو فریکونسي محاسبه کوو.



شکل (۶-۹)

ددی اهتزازونو فريکونسي په لاندې ډول په لاس راځي. که چيرې مايع د کينې خوا په ستون کې د  $Z$  په اندازه بې ځايه شوې وي د بڼې خوا ستون مايع به له هغه سره د  $2z$  په اندازه توپير ولري. په دی ترتيب د مايع دا برخه د يوې بيرته راستنونکې قوې تر اغيزې لاندې راځي، دا قوه د نوموړي مايع له وزن سره، يعنی

$$W = mg = \rho Vg = \rho(A2Z)g \dots\dots\dots(27-9)$$

سره مساوي ده. په پورتنۍ رابطه کې  $\rho$  د مايع کثافت او  $A$  د تيوب مقطع ده. د نيوتن د دويم قانون څخه لرو چې:

$$F = M\ddot{Z} \dots\dots\dots(28-9)$$

په پورتنۍ رابطه کې  $M$  په  $U$  ډوله تيوب کې د ټولې مايع کتله ده. که چيرې  $L$  د تيوب هغه طول وي چې له مايع څخه ډک دي لرو چې  $M = \rho AL$ ، له دی ځايه:

$$F = (\rho AL)\ddot{Z} \dots\dots\dots(29-9)$$

که چيرې پوتنۍ جهت مثبت ونيسو، د  $W$  وزن نښته خواته دي. په پايله کې د  $(27-9)$  او  $(29-9)$  رابطه څخه لرو چې:

$$-2\rho AZg = \rho AL\ddot{Z}$$

$$\ddot{Z} + \left(\frac{2g}{L}\right)Z = 0 \dots\dots\dots(30-9)$$

$$\ddot{Z} + \omega_0^2 Z = 0$$

له دی کبله د اهتزازونو طبيعي فريکونسي عبارت دي له:

$$\omega_0 = \left(\frac{2g}{L}\right)^{1/2} \dots\dots\dots(31-9)$$

## 9-6: تبخيري اهتزازونه Damped Oscillation


له تيوريکي يا نظري پلوه يو هم غړې خطي يا ساده اهتزاز کونکې کله چې په حرکت راشي بڼايي د هميشه لپاره خپل اهتزاز ته ادامه ورکړي او د هغه دا مننه يا امپليټود هميشه ثابت پاته شي. دا ډول اهتزازونو ته خپلواک اهتزازونه وايي. خو په عمل کې په هر ډول فزيکي وضعيت او حالت کې خاموشونکې قوې وجود لري او اهتزاز کونکې سيستم د وخت په

تيريدو سره خپله انرژي له لاسه ورکوي. په دې ترتيب مهتيز سيستم خاموش او په پاې کې ودرېږي. د يوه خطي اهتزاز کونکې د ديفرانسيل معادله، يعنې (۹-۲۵) بايد داسې اصلاح شي چې د خاموشي يا ودرېدو اغيزې په کې شاملې شي.

يو ځل بيا د  $m$  يوه کتله چې په يوه فنر پورې تړل شوی ده لکه څرنگه چې په (۹-۶) شکل کې ښودل شوې ده د يوې نمونې په توگه په پام کې نيسو او د هغې حرکت يوازې په يوه بعد کې مطالعه کوو. کله چې کتله په يو سيال، هوا يا مايع کې حرکت وکړي، اصطکاکی قوې خاموشي، وروکيدونه او په پاې کې ودرېدل رامنځ ته کوي. اصطکاکی قوه يا خاموش کونکې عامل  $F_d$  کيداې شي له سرعت سره متناسب فرض شي، يعنې

$$F_d = -bv = -b\dot{x} \dots\dots\dots(۹-۳۲)$$

چې په هغې کې  $b$  بايد مثبت وي.



$$\left| \leftarrow x \rightarrow \right|$$

$$x_0 = 0$$

(۹-۷) شکل په يوه تبخيري اهتزاز کونکې جسم باندې واردې قوې

هغه خالصه قوه  $F_{net}$  چې د  $m$  په کتلې باندې عمل کوي، لکه څرنگه چې په (۹-۷) شکل کې ښودل شوې ده، عبارت دي له:

$$F_{net} = F + F_d = -kx - b\dot{x} \dots\dots\dots(۹-۳۳)$$

د نيوتن د دويم قانون څخه په گټه اخيستنه او د  $F_{net} = m\ddot{x}$  په وضع کولو سره لرو چې:

$$m\ddot{x} + b\dot{x} + kx = 0 \dots\dots\dots(۹-۳۴)$$

پورتنۍ معادله يوه دويمه درجه ديفرانسيالي معادله او د تبخيري اهتزاز معادله ده. د نوموړې معادلې د حل لپاره اطراف په  $m$  تقسيموو او هم لاندې تعويض په پام کې نيسو:

$$\gamma = \frac{b}{2m} \dots\dots\dots (۳۵ - ۹)$$

او

$$\omega_0^2 = \frac{k}{m} \dots\dots\dots (۳۶ - ۹)$$

په پایله کې:

$$\ddot{x} + 2\gamma\dot{x} + \omega_0^2x = 0 \dots\dots\dots (۳۷ - ۹)$$

د پورتنۍ معادلې يو حل په لاندې ډول دي.

$$x = e^{\lambda t}; \dot{x} = \lambda e^{\lambda t}; \ddot{x} = \lambda^2 e^{\lambda t}$$

که چيرې دا قيمتونه په (۳۷ - ۹) معادله کې وضع کړو، لرو چې

$$e^{\lambda t} (\lambda^2 + 2\gamma\lambda + \omega_0^2) = 0$$

څرنگه چې  $e^{\lambda t} \neq 0$  دي، نو بايد ولرو چې:

$$(\lambda^2 + 2\gamma\lambda + \omega_0^2) = 0 \dots\dots\dots (۳۸ - ۹)$$

ددې معادلې جذرونه عبارت دي له:

$$\lambda_1 = -\gamma + \sqrt{\gamma^2 - \omega_0^2}$$

$$\lambda_2 = -\gamma - \sqrt{\gamma^2 - \omega_0^2}$$


له دې کبله (۳۷ - ۹) معادلې عمومي ځواب عبارت دي له:

$$يا \quad x(t) = A_1 e^{\lambda_1 t} + A_2 e^{\lambda_2 t}$$

$$kx(t) = e^{-\gamma t} (A_1 e^{\sqrt{\gamma^2 - \omega_0^2} t} + A_2 e^{-\sqrt{\gamma^2 - \omega_0^2} t}) \dots\dots\dots (۳۹ - ۹)$$

څرنگه چې (۳۷ - ۹) معادله يوه تفاضلي معادله ده د هغې دحل د زيات تفصيل څخه ډډه کوو، که چيرې خاموش کونکې قوه نسبتاً کوچنۍ او جسم په لومړۍ سر کې د  $A$  امپليټود ولري د هغه حرکت د لاندې رابطې سره سم ترسره کېږي.

$$x(t) = A e^{-\gamma t} \cos(\omega_1 t + \phi) \dots\dots\dots (۴۰ - ۹)$$



شکل (۸-۹)

(۸-۹) شکل د (۹-۴۰) رابطې منحنی او یو تبخیري اهتزاز نسبي لکه څرنگه چې په شکل کې لیدل کېږي د اهتزازونو امپلیتود په طاقتیزه یا نمایی توګه کمېږي. د پرتلې لپاره غیر تبخیري اهتزازونه (نقطه نقطه منحنی) هم ښودل شوي ده چې د هغې لپاره  $\gamma = 0$  دي.

### ۹-۷: اجباري اهتزازونه Forced Oscillations

یو خپلواک اهتزاز کونکې د همیشه لپاره اهتزاز کوي. خو په حقیقت کې د هر ډول سیستم لپاره یو ډول خاموشي یا تبخیر حضور لري (انرژي ضایع کېږي، مثلاً په تودوخه بدلیږي) او په پای کې سیستم له اهتزاز څخه پاته کېږي، یعنی ودړیږي. د اهتزازو نو د ساتنې او دوام لپاره باید له یوې خارجي منبع (چینې) څخه په خاموش کونکې یا تبخیري محیط کې سیستم ته په هغه مقیاس انرژي ورسول شي په کوم مقیاس چې انرژي ضایع کېږي. دا ډول حرکت چې په هغه کې انرژي له خارج څخه تأمینېږي د اجباري یا هدایت کیدونکو اهتزازونو په نوم یادېږي او اهتزاز کونکې سیستم د اجباري یا هدایت کیدونکې سیستم په نوم یادېږي. که چېرې په سیستم باندې یوه هدایت کونکې قوه  $F_d$  وارده شي په سیستم باندې عمومي محصله وارده قوه مساوي ده په:

$$F_{net} = F_s + F_f + F_d \dots\dots\dots (۹-۴۱)$$

په پورتنۍ رابطه کې:

$$F_s = -kx, F_f = -b\dot{x}$$

او د نیوټن له دویم قانون څخه لرو چې،  $F_{net} = m\ddot{x}$ .

(۹-۴۱) معادله هغه وخت حل کېدای شي کله چې د اعمال شوې قوې  $F_d$  بڼه وپېژنو. څرنګه چې موږ د خطي اهتزاز کونکو په هکله بحث کوو بڼه به وی چې هدايت کونکې قوه  $F_d$  په سینوسي بڼه فرض کړو، يعنی

$$F_d = F_0 \cos(\omega t + \theta_0) \dots\dots\dots (۹-۴۲)$$

ددې لپاره چې هدايت کونکې قوه پورتنۍ بڼه لري بڼه دلایل لرو. لومړۍ دا چې په زیاتره حقيقي او واقعي حالتونو کې واقعاً همدا ډول قوه حضور لري د بیلګې په توګه په یوه مقید الکترون کې، کله چې الکترو مقناطیسي موجونه په هغه وارد شي، يعنی له مقید الکترون څخه د نور په پراګندګې کې همدا ډول قوه وجود لري. دویم د وخت هره دوراني یا تناوبي تابع کېدای شي د څو سینوسي حدونو د حاصل جمع په توګه وښودل شي. د فوريه د سلسلې د طریقې څخه په ګټه اخیستنه سره کولې شو د هرې تناوبي هدايت کونکې قوې لپاره د سیستم حرکت وټاکو.

کولې شو دا معادلې سره ترکیب او داسې معادله ورڅخه لاس ته راوړو چې اجباري اهتزاز توصیفوي، يعنی

$$m\ddot{x} + b\dot{x} + kx = F_0 \cos(\omega t + \theta_0) \dots\dots\dots (۹-۴۳)$$

دا معادله یوه دویمه درجه دیفرانسیلي خطي غیر متجانس معادله ده، چې د هغې عمومي حل یا ځواب عبارت دي له:

$$x(t) = x_i(t) + x_h(t) \dots\dots\dots (۹-۴۴)$$

په (۹-۴۴) رابطه کې  $x_h$  د  $m\ddot{x} + b\dot{x} + kx = 0$  متجانسي معادلې ځواب دي. ددې متجانسي معادلې عمومي ځواب عبارت دي له:

$$x_h(t) = e^{-\gamma t} [A_1 e^{+i\omega t} + A_2 e^{-i\omega t}] \dots\dots\dots (۹-۴۵)$$

د  $e^{+i\theta} = \cos \theta + i \sin \theta$  رابطې څخه په ګټه اخیستنه (۹-۴۵) رابطه په لاندې ډول لیکلې شو:

$$x_h(t) = e^{-\gamma t} [i(A_1 - A_2) \sin \omega t + (A_1 + A_2) \cos \omega t]$$

که چیرې  $i(A_1 - A_2) = B$  او  $(A_1 + A_2) = C$  تعویض کړو، په دې حالت کې لرو چې:

$$X_h(t) = e^{-\gamma t} [B \sin \omega_1 t + C \cos \omega_1 t] \dots\dots\dots (۴۶ - ۹)$$

$\omega_1$  زاويه يې طبيعي فريکونسي يا د تبخيري اهتزازونو فريکونسي ده او هميشه د خپلواکه اهتزازونو له فريکونسي  $\omega_0$  څخه کوچنۍ وي. که چيرې په (۴۶ - ۹) معادله کې لاندې تعويض په پام کې ونيسو

$$A = \sqrt{B^2 + C^2}, \tan \phi = -\frac{C}{B}$$

په دې صورت کې (۴۵ - ۹) معادله لاندې بڼه ځان ته غوره کوي.

$$X_h(t) = A_h e^{-\gamma t} \cos(\omega_1 t + \phi_h) \dots\dots\dots (۴۷ - ۹)$$

څرنگه چې تبخيري اهتزازونه په پاې کې له مينځه ځي يا صفر کيږي د ځواب د  $X_h$  برخه د تيريدونکې (گذرا) حد په نوم ياديږي. له يو څه وخت څخه وروسته د ځواب د  $X_h$  برخه خپل اهميت له لاسه ورکوي له دې کبله بايد د قسمي ځواب  $X_1(t)$  پيدا کولو ته پاملرنه وکړو.

د (۴۲ - ۹) رابطې سره سم اعمال شوې قوه په سينو سيزه توگه بدلون کوي، له دې کبله انتظار لرو چې د  $X_i(t)$  ځواب په سينو سيزه توگه بدلون کوي. که چيرې د معادلې په کيڼه خوا کې  $\dot{X}$  نه وي د  $X = A \cos \omega t$  په بڼه ځواب په بشپړه توگه د منلو وړ دي. ددې ټکي په رعايتولو سره بايد ځواب په لاندې بڼه ولرو:

$$X = A \cos(\omega t \pm \phi) \dots\dots\dots (۴۸ - ۹)$$

ځواب په لاندې بڼه په پام کې نيسو

$$X_i = A \cos(\omega t - \phi) \dots\dots\dots (۴۹ - ۹)$$

د  $A$  او  $\phi$  د محاسبې لپاره په (۴۸ - ۹) رابطه کې د  $X_i$  قيمت وضع او  $\theta_0 = 0$  په پام کې نيسو، په دې صورت کې لرو چې:

$$-m\omega^2 A \cos(\omega t - \phi) - b\omega A \sin(\omega t - \phi) + KA \cos(\omega t - \phi) = F_0 \cos \omega t$$

د معادلې له ترتيبولو وروسته لرو چې:

$$(KA \cos \phi - m\omega^2 A \cos \phi + b\omega A \sin \phi) \cos \omega t$$

$$-(KA \sin \phi - m\omega^2 A \sin \phi - b\omega A \cos \phi) \sin \omega t = F_0 \cos \omega t$$



ددې لپاره چې دا رابطه د  $t$  د ټولو کچو لپاره برقرار وي د  $\cos \omega t$  او  $\sin \omega t$  د حدونو ضريبونه په دواړو خواو کې بايد په جدا توگه ترتيب شي، يعنې

$$(K - m\omega^2) \cos \phi + b\omega \sin \phi = \frac{F_0}{A} \dots\dots\dots (50 - 9)$$

$$(K - m\omega^2) \sin \phi - b\omega \cos \phi = 0 \dots\dots\dots (51 - 9)$$

د زاويې د فاز لپاره لاندې افاده په لاس راځي:

$$\tan \phi = \frac{b\omega}{k - m\omega^2} = \frac{b\omega/m}{k/m - \omega^2} \dots\dots\dots (52 - 9)$$

که چيرې  $\omega_0 = \frac{k}{m}$  او  $\gamma = \frac{b}{2m}$  سره عوض کړو، لرو چې:

$$\tan \phi = \frac{2\gamma\omega}{\omega_0^2 - \omega^2} \dots\dots\dots (53 - 9)$$

له پورتنۍ رابطې څخه لرو چې:

$$\sin \phi = \frac{2\gamma\omega}{\sqrt{(\omega_0^2 - \omega^2)^2 + 4\gamma^2\omega^2}} \dots\dots\dots (54 - 9)$$

$$\cos \phi = \frac{\omega_0^2 - \omega^2}{\sqrt{(\omega_0^2 - \omega^2)^2 + 4\gamma^2\omega^2}} \dots\dots\dots (55 - 9)$$

که چيرې دا کمپونونه په (9-47) رابطه کې وضع کړو په لاس راځي چې:

$$A = \frac{F_0/m}{\sqrt{(\omega_0^2 - \omega^2)^2 + 4\gamma^2\omega^2}} \dots\dots\dots (56 - 9)$$

په دې ترتيب د غير متجانسې معادلې قسمي ځواب عبارت دي له:

$$X_i(t) = \frac{F_0/m}{\sqrt{(\omega_0^2 - \omega^2)^2 + 4\gamma^2\omega^2}} \cos(\omega t - \phi) \dots\dots\dots (57 - 9)$$

په پورتنۍ معادله کې:

$$\phi = \tan^{-1} \frac{2\gamma\omega}{\omega_0^2 - \omega^2} \dots\dots\dots (58 - 9)$$


## ۸-۹: ريزونانس Resonance

د يوه مستقر حرکت امپليټود  $A$  او د فاز زاويه د  $(۹-۵۶)$  او  $(۹-۵۸)$  معادلو سره سم عبارت دي له:


$$A = \frac{F_0 / m}{(\omega_0^2 - \omega^2)^2 + 4\gamma^2 \omega^2} \dots\dots\dots (۹-۵۹)$$

$$\phi = \tan^{-1} \frac{2\gamma\omega}{\omega_0^2 - \omega^2} \dots\dots\dots (۹-۶۰)$$

د  $\omega_0$  د يوه ټاکلي قيمت لپاره د  $A$  او  $\phi$  بدلونونه د هدايت کونکې فريکونسي له جنسه د  $\gamma$  د مختلفو کچو لپاره په  $(۹-۹)$  شکل کې ښودل شوي دي. لکه څرنګه چې معلومېږي د دغو کميتونو تګ لاره په شديد توګه د  $\frac{\omega}{\omega_0}$  په نسبت پورې اړه لري.



(ب)



(الف)

$(۹-۹)$  شکل د  $\gamma$  د مختلفو قيمتونو لپاره د  $A$  او  $\phi$  بدلونونه د هدايت کونکې فريکونسي  $\omega$  له جنسه.

لکه څرنګه چې مخکې وويل شول  $\phi$  د هدايت کونکې قوې  $F$  او  $X$  لاس ته راغلي حرکت ترمنځ د فاز توپير دي، يعنی د عمل او ځواب ترمنځ د ځنډ څرګندوي دي. لکه څرنګه چې (۹-۹) شکل يې نښې د فاز دا ځنډ چې د  $\omega = \pi$  لپاره  $\phi = 0$  دي، د  $\omega = \omega_0$  لپاره  $\phi = \pi/2$  او د  $\omega = \infty$  لپاره  $\phi = \pi$  دي، يعنی په ډيرو لوړو فريکونسيو کې د سيستم اهتزازونه د هدايت کونکې قوې سره  $180^\circ$  د فاز توپير لري. دې نقطې ته پاملرنه دلچسپه ده کله چې  $\gamma \rightarrow 0$  وي د فاز بدلونونه تيز او ډير چټک دي او په حدي حالت  $\gamma = 0$  کې، فاز په نابيره توګه په  $\omega = \omega_0$  کې له 0 څخه  $\pi$  ته بدلون کوي.

د (۹-۹) شکل څخه معلومېږي چې د  $\gamma$  په کچو پورې اړونده يوه هدايت کونکې فريکونسي وجود لري چې په هغې کې امپليټو  $A$  اعظمي دي. هغه فريکونسي چې په هغې کې امپليټود اعظمي وي د امپليټود د ريزونانس فريکونسي په نوم ياده او په  $\omega_r$  سره ښودل کېږي. د  $\omega_r$  فريکونسي له (۹-۵۹) رابطې څخه محاسبه کولې شو.

$$\left. \frac{dA}{d\omega} \right|_{\omega=\omega_r} = 0 \dots\dots\dots (۹-۶۱)$$

د لاس ته راغلي معادلې له حل څخه لرو چې:

$$\omega = \omega_r = (\omega_0^2 - 2\gamma^2)^{\frac{1}{2}} \dots\dots\dots (۹-۶۲)$$

پورتنۍ رابطه بيانوي چې کله چې د تبخير ضريب ( $\gamma$ ) کمېږي د ريزونانس فريکونسي زياتېږي او کله چې  $\gamma \rightarrow 0$ ،  $\omega_r$  د خپلواک اهتزاز کونکې د طبيعي فريکونسي  $\omega_0$  څواته تقرب يا ميل کوي. کله چې د تبخير ضريب فوق العاده کوچنۍ وي د (۹-۶۲) رابطې نښې خوا د نيوتن د بېنوم په کارونې سره په لاندې ډول ليکلې شو

$$\omega_r = \omega_0 \left( 1 - \frac{1}{2} \frac{2\gamma^2}{\omega_0^2} + \dots \right)$$

يا

$$\omega_r \approx \omega_0 - \frac{\gamma^2}{\omega_0} \dots\dots\dots (۹-۶۳)$$


(۹-۶۲) او (۹-۶۳) رابطې چې د اجباري اهتزاز لپاره ليکلې شوې دي کولې شو د تبخيري اهتزاز لپاره هم چې مخکې مطالعه شول مشابه رابطه وليکو، يعنی

$$\omega_1 = (\omega_0^2 - \gamma^2)^{\frac{1}{2}}$$

د کوچني  $\gamma$  لپاره لرو چې:

$$\omega_1 \approx \omega_0 - \frac{\gamma^2}{2\omega_0} \dots\dots\dots(64-9)$$

په داسې حال کې چې د خپلواک اهتزاز کونکې لپاره  $\omega_0^2 = \frac{k}{m}$  دي. له دې کبله  $\omega_1$  د  $\omega_r$  په نښي خوا کې قرار نيسي او  $\omega_0$  بيا هم له  $\omega_r$  څخه ليرې ده. په هغه صورت کې کله چې  $\omega = \omega_r$  وي لکه څرنگه چې (۹-۱۰) شکل يې نښي، لرو چې:  $\frac{A^2}{A_0^2} = 1$  دي.



(۹-۱۰) شکل د ريزونانس د فريکونسي  $\omega_r$ ، طبيعي فريکونسي  $\omega_1$  او د خپلواکه طبيعي فريکونسي  $\omega_0$  نسبي موقعيتونه نښي. په دې ترتيب اعظمي امپليټود د  $A = A_0$  چې په  $\omega = \omega_r$  کې واقع کېږي کولې شو د (۹-۵۹) او (۹-۶۲) معادلو څخه په لاندې توگه په لاس راوړو.

$$A = \frac{F_0/m}{2\gamma\sqrt{\omega_0^2 - \gamma^2}} \dots\dots\dots(65-9)$$

د کوچني تبخير په صورت کې، فرضوو چې  $\gamma \rightarrow 0$ ، په پايله کې


$$A_0 \approx \frac{F_0}{2m\gamma\omega_0} \approx \frac{F_0}{b\omega_0}$$

څرگنده ده چې که چيرې  $b$  کوچنی وي په پایله کې  $A_0 \rightarrow \infty$ ، خو داسې سیستم وجود نه لري چې غیر تبخيري وي.

### ۹-۹: موجي حرکت Wave Motion

که چيرې په يوه ارتجاعي محیط کې اهتزاز کونکې جسم (د اهتزاز منبع) کنسېرډو، د محیط ذرې د تعادل له حالت نه وزي او په اهتزاز پيل کوي. د محیط هر ځای ته چې اهتزاز رسېږي د محیط د هغه ځای ذرې هم په اهتزاز راځي او داسې تر پای پورې، د لږ وخت نه وروسته اهتزاز ټول محیط نيسي. خو د محیط ذرې په مختلفو فازونو سره اهتزاز ترسره کوي هر څومره چې ذره د اهتزاز له منبع نه ليرې واقع وي هغو مره نا وخته په اهتزاز پيل کوي او په هم هغه اندازه د فاز ځنډ (تاخير) لري.

په محیط کې د اهتزاز خپريدو ته موجي حرکت يا موج وايي. د موجي حرکت بڼه بيلگه د اوبو په مخ هغه څپه ده چې د ډبرې د لويدو په ځای کې رامنځ ته کېږي او د متحد المرکز دايرو بڼه لري. د څپې (اهتزاز) د خپريدو جهت ته وړانگه (شعاع) وايي. هغه څپه چې په هغې کې د محیط ذرې د څپې په جهت (وړانگې) باندې عمود اهتزاز کوي د عرضي څپې په نوم يادېږي. که چيرې د محیط ذرو اهتزاز د څپې د جهت سره هم لورې وي دا ډول څپې ته طولې څپه وايي. د عرضي او طولې څپو د پېژندنې لپاره د (۹-۱۱) شکل سره سم




(۹-۱۱) شکل

که چيرې د يوه اوږده فتر په يو انجام باندي د لاس په واسطه په عمودي جهت ضربه وارده کړو (۹- ۱۱ الف) شکل يوه عرضي څپه او که دا ضربه په افقي جهت (۹- ۱۱ ب) شکل وارده کړو يوه طولې څپه رامنځ ته کيږي. په څپه کې د محيط ذرې تغيير مکان نه کوي يوازې د خپل تعادل موقعيت په شا او خوا کې اهتزاز تر سره کوي، يوازې څپه ايزه پروسه يا موجي حرکت تغيير مکان کوي.

د يادولو وړ ده چې طولې څپې په جامدو مایع او ګاز ډوله اجسامو کې او عرضي څپې له اوبو پرته يوازې په جامدو اجسامو کې رامنځ ته کيږي.

زمونږ شا او خوا نړۍ له موجونو، نه ډکه ده. ځينې موجونه ليدل کيږي او د اوريدلو وړ دي، خو زياتره يې د ليدلو او اوريدلو وړ نه دي، يعنې زمونږ د ليدو او اوريدو حواس هغه درک کولې نه شي. پوهيږو چې اتومونه او ماليکولونه له الکترونونو، پرتونونو، نيوترونونو او ميزونونو، نه جوړ شوي دي چې د څپو يا موجونو په بڼه پخپله محدوده کې دا خوا او ها خوا حرکت کوي. که چيرې همدا اتومونه او ماليکولونه په سم ډول ولمسول شي د ګاما ( $\gamma$ ) او ايکس ( $X$ ) وړانګو په نامه موجونه، نوري موجونه، تودخيز (حرارتي) موجونه او راډيويي موجونه خپروي.

په ورځنۍ ژوند کې د موجونو بڼې بيلګې د اوبو په مخ موجونه، د زلزلې موجونه او د صوت موجونه دي. د اوبو په مخ موجونه د بېړيو د حرکت نه، صوتي موجونه د شيانو د چټک حرکت نه او د ځمکې د زلزلې موجونه د ځمکې په کره کې د ناڅاپي حرکتونو، نه راپيدا کيږي. موجونه په دوه ډوله طولې او عرضي دي. د نور موجونه د عرضي موجونو له جملې څخه دي. که چيرې د اهتزاز يوه چنډه يا منبع په يو نواخت محيط کې په پام کې ونيسو د هغې موجونه د (۹- ۱۰) شکل په شان دي.



(۹-۱۲) شکل د يوې عرضي خپې يا موج گراف چې د کتاب په مخ اهتزاز کوي. د موج طول  $\lambda$ ، د موج لمنه يا امپليټود  $a$ ، د موج تغيير مکان  $y$ ، د موج سرعت  $v$  په شکل کې د دوو متوالي يا پرله پسې مشابه نقطو ترمنځ واټن د موج د طول په نوم ياد او په  $\lambda$  سره بنودل کېږي.

د وخت په هره لحظه کې د يوه موج په اوږدو کې د هرې نقطې تغيير مکان  $y$  د هغې نقطې له عمودي واټن نه نسبت د تعادل حالت ته يې ټاکل کېږي. د  $y$  اندازه په پرله پسې توگه له +نه - او له - نه مثبت ته بدلون کوي. د هر موج لمنه په (۹-۱۲) شکل کې په  $a$  سره بنودل شوې ده چې د تعريف له مخې د تغيير مکان اعظمي قيمت ته امپليټود يا دامنه وايي. د موج فريکونسي د هغو موجونو تعداد يا شمير ته ويل کېږي چې په يوه ثانيه کې له يوې نقطې نه تيريږي يا هغې ته رارسېږي او په هرتر اندازو کې چې هم هغه د اهتزازونو تعداد په يوه ثانيه کې دي. د موج د طول، سرعت او فريکونسي ترمنځ رابطه په لاندې ډول ده:


$$v = f\lambda \dots\dots\dots(۹-۶۷)$$

د موج د معادلې د لاس ته راوړلو لپاره يو عرضي موج په پام کې نيسو چې په هغه کې د ټولو نقطو حرکت د خپرېدو په جهت عمود وي. د هرې نقطې تغيير مکان  $y$  له لاندیني رابطې نه په لاس راځي:

$$y = a \sin \frac{2\pi x}{\lambda} \dots\dots\dots(۹-۶۸)$$

ددې معادلې د بدلونونو منحنی په (۹-۱۳) شکل کې ليدل کېږي چې د  $a$  او  $\lambda$  اهميت پکې له ورايه څرگند دي. د موجي حرکت لپاره چې د  $v$  په سرعت سره بڼې خواته حرکت کوي، د  $t$  وخت په لاندې ډول په معادله کې وارده وو:

$$y = a \sin \frac{2\pi}{\lambda}(x - vt) \dots\dots\dots(۹-۶۹)$$



(۹-۱۳) شکل د  $t=0$  په لحظه کې د یوه ساینیز موج مسیر

د موج په مخ هر ذره په گراف کې د  $P$  د نقطې په شان یو ساده هارمونیک حرکت ترسره کوي او د  $P, P', P'', P''', \dots$  پرله پسې یا متوالي موضع گانې په داسې حال کې چې موج د حرکت په حال کې دي اشغالوي. د هرې نقطې د یوه بشپړ اهتزاز د اجرا وخت د نورو نقطو د اهتزاز د اجرا له وخت سره مساوي دي، نو ځکه لرو چې:

$$v = f\lambda = \frac{\lambda}{T} \dots \dots \dots (۹-۷۰)$$

که چیرې دا متحولین په (۹-۶۹) معادله کې وضع کړو د موجي حرکت لپاره لاندې معادلې په لاس راځي.

$$y = a \sin 2\pi \left( \frac{t}{T} - \frac{x}{\lambda} \right)$$

$$y = a \sin \frac{2\pi}{T} \left( t - \frac{x}{v} \right) \dots \dots \dots (۹-۷۱)$$

$$y = \sin 2\pi f \left( t - \frac{x}{v} \right)$$

(۹-۴) مثال: د  $m = 0,016 \text{ kg}$  کتلې درلودنکې یوې مادې نقطې د اهتزاز معادله

$$x = 0,1 \sin \left( \frac{\pi}{8} t + \frac{\pi}{4} \right) m$$

الف) د اهتزاز کونکې نقطې اعظمي سرعت ( $v_m$ ) اعظمي تعجیل ( $a_m$ )

ب) په اهتزاز کونکې نقطې باندې عامله اعظمي قوه  $F_m$

ج) د اهتزاز کونکې نقطې بشپړه یا تولید انرژي  $W$



حل: د نوموړې نقطې د اهتزاز معادله د هارمونیک اهتزاز له عمومي معادلې (۹-۷۱) سره پرتله کوو، نو د ذرې امپليټود عبارت دي له  $A = 0,1m$  لومړنۍ فاز  $f_0 = \frac{\pi}{4}$  او زاویوي فریکونسي  $\omega = \frac{2\pi}{T} = \frac{\pi}{8} \text{ Rad/sec}$  ،  $T = 16 \text{ sec}$  د مادي نقطې د اهتزاز پریود دي. الف) د (۹-۷) او (۹-۹) معادلونه څرگندېږي چې د اهتزاز کونکې نقطې سرعت او تعجیل هغه وخت اعظمي دي چې:

$$\sin\left(\omega t + \frac{\pi}{2}\right) = 1$$

یا

$$\sin(\omega t + \pi) = 1$$

له دی کبله

$$V_m = \omega A = \frac{\pi}{8} \cdot 0,1 \text{ m/sec} \cong 0,04 \text{ m/sec}$$

او

$$a_m = \omega^2 A = \frac{\pi^2}{64} \cdot 0,1 \text{ m/sec}^2 \cong 0,0154 \text{ m/sec}^2$$

ب) پوهیږو چې د اعظمي تعجیل په صورت کې عامله قوه هم اعظمي قیمت لري. د نیوټن د دویم قانون پرینسټ لرو چې:

$$\begin{aligned} F_m &= ma_m = 0,016 \text{ kg} \cdot 0,0154 \text{ m/sec}^2 \\ &= 2,46 \cdot 10^{-4} \text{ N} \end{aligned}$$


ج) د ریډونکې نقطې ټولیزه انرژي مساوي ده په:

$$W = \frac{1}{2} m \omega^2 A^2 = \frac{0,016 \text{ kg} \cdot \pi^2 \cdot 0,01 \text{ m}^2}{2 \cdot 64 \text{ sec}^2} = 1,23 \cdot 10^{-5} \text{ J}$$

## ۹-۱۰: صوتي موجونه Sound Waves

صوتي موجونه د کم شدت درلودونکې ارتجاعي موجونه دي، يعنې کمزوری ميخانيکي اختلالونه دي چې په ارتجاعي محيط کې خپرېږي. صوتي موجونه د انسان د اوریدو په غړيو باندې اغيزه کوي او د هغه د اوریدو حواس لمسوي.

صوتي موج يو طولي موج دي چې په هغه کې اختلال له يوه ماليکول څخه بل ماليکول ته رسېږي. ددې ډول موج لپاره بيرته راستنونکې قوه د هوا فشار تأمينوي، په هر ځای کې چې د ماليکولو کثافت له عادي حالت څخه زيات شي فشار هم له عادي حالت څخه ډيرېږي او ماليکولونه شا او خواته شپړي. (۹-۱۴) شکل په هوا کې يو صوتي موج نښي. موج له هغو سيمو څخه عبارت دي چې په پرله پسې توگه ټيټ او لوړ کثافتونه لري.




(۹-۱۴) شکل په يوه صوتي موج کې د هوا کثافت بدلون کوي

د يوه لوړ سپيکر مهترز ديافراگم يا د صوتي پنډې مهترز شاخ (څانگه) چې خپله د شا او خوا هوا له ځانه شپړئ همدا ډول سيمې چې په ترتيب د لوړ او ټيټ کثافت درلودونکې دي موج رامنځ ته کوي. د ټيټ کثافت په سيمو کې ماليکولونه اعظمي ځای بدلون متقبل شوي دي هغه له سيمې څخه د باندې بې ځايه شوي دي. د لوړ کثافت په سيمه کې ماليکولونو اصغري ځای بدلون قبول کړي دي هغه په داسې حال کې چې له گاونډيو سيمو څخه د اعظمي ځای بدلونو درلودونکيو ماليکولونو د دوی خواته ميل کړي دي، ساکن پاته شوي دي. په (۹-۱۴) شکل کې ځای بدلونونه او د کثافت زياتوالي په مبالغه اميزه توگه ښودل شوي دي. حتی په يوه ډير شديد صوتي موج کې، د بيلگې په توگه لکه هغه صوتي موج چې يوه الوتکه يې له ځمکې څخه د پورته کيدو په وخت کې رامنځ ته کوي ځای بدلونونه يوازې  $10^{-4} m$  او د کثافتونو بدلون يوازې 1% دي.

د صوت فريکونسي د هغه غږ زير او بېمې ټاکې چې مورې يې اورو، يعنې دا ټاکي چې آيا دمور غوگ به د غږ تن لوړ يا ټيټ تر لاسه کړي. د انسان غوگ هغه غږونه اورې چې فريکونسي يې له  $20\text{Hz}$  څخه تر  $20000\text{Hz}$  پورې وي. دا حدود يوه اندازه متغېر دي، د بيلگې په توگه د زړو خلکو غوگونه لوړو فريکونسيو ته کم حساس دي. هغه صوتي موجونه چې فريکونسي يې  $20000\text{Hz}$  څخه لوړ دي د فرا صوت ultrasound په نوم يادېږي، ځينې حيوانات لکه سپي، گيدې او نور دا فريکونسي گانې اورې.

د يوه صوتي موج شدت د نوموړې موج په واسطه د موج د جبهې په هر متر مربع کې د لېږدول شوې قدرت څخه عبارت دي د شدت د اندازه کولو واحد  $\text{W}/\text{m}^2$  دي. په  $1000\text{Hz}$  فريکونسي کې ترټولو کوچنۍ يا اصغري قدرت چې د انسان د غوگ لپاره د اورېدو وړ دي  $2,5 \cdot 10^{-12} \text{W}/\text{m}^2$  دي. دا شدت د اورېدو د درشل (استانه) په نوم يادېږي. د صوت د اورېدو وړ شدت لپاره لوړ حد وجود نه لري، خو له  $1 \text{W}/\text{m}^2$  څخه لوړ شدت په غوگ کې د درد د احساس د پيدا کيدو لامل گرځي.

هر څومره چې صوتي موج له خپلې منبع څخه پراختيا کوي يا ليرې کېږي د هغه شدت کمېږي ځکه چې د موج د جبهې سطحه زياتېږي له دې کبله د موج انرژي په واحد سطحه کې کمېږي. په يوه متجانس محيط کې د موج شدت د موج له منبع څخه د فاصلې له مربع سره په معکوسه توگه متناسب دي. (۹-۱۵) شکل د وخت په پرله پسې لحظو کې د کروي موج يوه جبهه نښي. لکه څرنگه چې په شکل کې ليدل کېږي د وخت په لومړۍ لحظه کې د موج د جبهې شعاع  $r_1$  او په پرله پسې دويمه لحظه کې د موج د جبهې شعاع  $r_2$  ده، نو ځکه د هغې سطحه له  $4\pi r_1^2$  څخه  $4\pi r_2^2$  پورې رسېږي.



(۹-۱۵) شکل په هوا کې د يوه صوتي موج د متحد المکز کروي موجونو جبهه

د موج د دغې جبهې په واسطه ټوليز، ليردول شوې قدرت يو شان پاته کيږي. له دې کبله په واحد سطحه کې شدت يا قدرت عبارت دي له:

$$I_2 = \frac{r_1^2}{r_2^2} I_1 \dots\dots\dots (9-72)$$

ددې ساده رابطې يا نتيجه په لاس ته راوړلو کې مو محيط متجانس فرض کړي دي، له دې کبله د موج سرعت له ځای پورې اړه نه لري يا د ځای تابع نه دي. د فرا صوت يا اولترا صوت موجونه په ډيره لوړه فريکونسي په هوا کې په بڼه توگه نه خپريږي د هوا ماليکولونه هغه په چټکې سره جذبوي. خو دا موجونه د مايعاتو او جامداتو په منځ کې په اساني سره خپريږي چې په دې ورستيو کلونو کې د اولترا صوت د زياتې عملي کارونې لامل شوې دي. د بيلگې په توگه د اولترا صوت موجونه همدا اوس د انسان د بدن د داخلي غړيو د عکس اخيستنې لپاره د X د وړانگې په ځای کارول کيږي. دا ازمایښت د اميدواري بڼې په بدن کې جنين مجازه وي يا تشبثوي او هغه زيانونه چې د X وړانگه يې لري دا موجونه يې نه لري. د اولترا صوت هغه کامرې چې دا عکسونه اخلي د  $10^6 \text{ Hz}$  فريکونسي لرونکي موجونه کار وي.

### ۹-۱۱: د صوت سرعت Speed of Sound

لکه د پرې (ريسمان) په مخ موج په شان د صوت سرعت په هوا کې په راستنونکې قوې او له کثافت پورې اړه لري. له کومه ځايه چې راستنونکې قوه د هوا فشار ټامينوي، پس هيله لرو چې د صوت سرعت د هوا د فشار او کثافت تابع وي. يوه پيچلې محاسبه چې دلته له هغې څخه ډډه کيږي بڼې چې د صوت د سرعت لپاره نظري فورمول په لاندې ډول دي.

$$v = \sqrt{1,40 \frac{P_0}{\rho_0}} \dots\dots\dots (9-73)$$

په پورتنۍ رابطه کې  $P_0$  او  $\rho_0$  په ترتيب سره له اختلال مخکې فشار او کثافت دي له فورمول څخه معلوميږي چې د صوت سرعت د راستنونکې قوې سره زياتيږي او له کثافت سره کميږي. تر معياري شرايطو لاندې (تودوخه د سانتي گريد صفر درجه،


د صوت د سرعت اندازه  $(\rho_0 = 1,29 \text{ kg/m}^3, P_0 = 1 \text{ atm} = 1,01 \cdot 10^5 \text{ N/m}^2)$  ده.  $331,29 \text{ m/sec}$

د صوت سرعت په مايعاتو او جامداتو کې له هوا څخه زيات دي ځکه چې هلته راستنونکې قوه ډيره زياته ده. مايعات او جامدات د گازونو په نسبت د تراکم او فشردگي په مقابل کې له ځانه زيات مقاومت او مخالفت نيسي. په لاندې جدول کې په څو مادو کې د صوت سرعت ثبت شوي دي.

(۹-۱) جدول په څو مادو کې د صوت سرعت

ماده	$V (\text{m/sec})$	ماده	$V (\text{m/sec})$
هوا	331	المونيم	5104
$1 \text{ atm}$ او $0 \text{ C}^\circ$	331	اوسپنه	5130
$1 \text{ atm}$ او $20 \text{ C}^\circ$	344	نېپېنه	5000-6000
$1 \text{ atm}$ او $100 \text{ C}^\circ$	386	گرافيت	6000
هېليوم $1 \text{ atm}$ او $0 \text{ C}^\circ$	965		
مقطري اوبه	1497		
د سيند اوبه	1531		

په هوا کې د صوت د سرعت د اندازه کولو لپاره په يوه داسې توله (نل) کې چې يو سريې پرانيستي او بل سريې تړلې وي له ولاړو يا ساکنو موجونو څخه گټه اخلي (۹-۱۶) شکل. هغه وخت ولاړ صوتي موج په ښکاره توگه بايد د تولې په تړلې سر کې د يوې غوټې ځای بدلون (تغيير مکان) درلودونکې وي ځکه چې په دې سر کې د هوا حرکت د يوې محدودې وي.



شکل (۱۶-۹)

(۱۶-۹) شکل په هغه نل کې چې يو سربې پرانيستی. دي ممکنه ولاړ موجونه

په پرانیستی انجام کې موج باید د ځای بدلون یوه خپته یا بطن ولري. دا ډیره واضح نه ده، خو که چیرې لومړۍ فشار په پام کې ونیسو په هغه پوهیدۍ شو. فشار باید په پرانیستی انجام کې ثابت باقي پاته شي ځکه چې پرانیستی انجام هوا سره لاره لري له دی کبله په فشار کې هر نوې رامنځ ته شوې کمښت یا زیاتوب له ځنډ پرته له جو څخه یا جوتنه د هوا په حاضر کیدو ختمیږي او د فشار بدلون له منځه وړي. په دی ترتیب جو یا آزاده هوا لکه د ثابت فشار د مخزن په توګه عمل کوي. دا په بشپړه توګه دقیقه او سمه نه ده، ځکه چې ځینې صوتي موجونه له انجام څخه انعکاس کوي او د محیط په هوا کې پریوډیک اهتزازونه تولیدوي، خو دا ښه تقریب دي ځکه چې د شا او خوا ازادې هوا یا، جو د فشار اهتزازونه د نل یا تولې د داخلي اهتزازونو څخه ډیر کم دي. له دې کبله پرانیستی انجام د فشار یوه غوټه ده، لکه څرنګه چې مخکې وویل شول د فشار اصغري ګان د ځای بدلون یا تغییر مکان اعظمي ګان دي، له دی کبله د فشار غوټه د ځای بدلون یا تغییر مکان یوه خپته یا بطن دي.

د نل په دوو انجامونو کې د دی سرحدی شرایطو سره، ولاړموجونه هغه چې په (۹-۱۶) شکل کې ښودل شوې دي. که چیرې د تولې یا نل اوږدوالي  $L$  وي، ددې ولاړو موجونو طول په لاندې ډول دي.

$$\lambda_1 = 4L, \lambda_2 = \frac{4}{3}L, \lambda_3 = \frac{4}{5}L, \dots \quad (9-74)$$

او اړونده فریکونسي ګانې

$$f_1 = \frac{v}{4L}, f_2 = \frac{3v}{4L}, f_3 = \frac{5v}{4L}, \dots \quad (9-75)$$

یا په عمومي ډول

$$f_n = n \frac{v}{4L} \quad n = 1, 3, 5, \dots \quad (9-76)$$

## ۹-۱۲: د صوتي موجونو انعکاس The Reflection of Sound Waves

صوتي موجونه د دوو مختلفو محیطونو له ګډې پولې څخه چې مختلف میخانیکي خواص لري منعکس کېږي. د بیلګې په توګه کله چې له هوا څخه او بو ته موجونه تیرېږي یا د هغه برعکس د انرژي زیاته برخه منعکس او یوازې یوه کمه برخه یې دویم محیط ته ننوزي.

صوتي موجونه په هوا کې له سختو یا جامدو جسمونو څخه هم منعکس کېږي د بیلګې په توګه د ځمکې له سطحې څخه څرنگه چې مورې ټولونه د پژواک (Echo) پدیده معلومه ده. د صوتي موجونو په انعکاس کې مهم رول د محیط د کثافت  $\rho$  او د صوت د سرعت  $v$  بدلون لري یا په دقیقه توګه د  $\rho v$  د کمیت بدلون عمده رول لوبوي. په هره اندازه چې د  $\rho v$  د کمیت بدلون زیات وي له یوه محیط څخه بل محیط ته د تیریدو په وخت کې هم هغه اندازه د دغو محیطونو په پوله کې د صوتي موجونو زیاته انرژي منعکس کېږي. تجربې ښيي چې د منعکس شوې موج فاز ښايي یا صفر او یا  $\pi$  وي یعنې منعکس شوې موج له وارده موج سره باید یا هم فازه او یا له هغه سره مخالف فاز ولري.


$\rho v$  د محیط د اکوستیک موجي مقاومت په نوم یادېږي. د منعکسه موج فاز په دی پورې اړه لري چې کوم محیط زیات موجي مقاومت لري. که چیرې د دویم محیط موجي مقاومت کم وي په دی صورت کې انعکاس د فاز له بدلون پرته تر سره کېږي، برعکس که چیرې د دویم محیط موجي مقاومت زیات وي منعکسه موج مخالف فاز لري.

## ۹-۱۳: ولاړ یا ساکن موجونه Standing Waves

د ولاړو موجونو د مطالعې لپاره دوه ساینیز موجونه چې د موج طول او دامنه یا امپلیتود یې یو شان او مساوي دي په پام کې نیسو. که چیرې دا دوه موجونه په دوو مختلفو جهتونو حرکت وکړي څه واقع کېږي؟ ایا د دواړو موجونو محصله د هغه له حاصل جمع څخه لاس ته راوړي شو.

(۹-۱۷) شکل ددو ډول موجونو ګراف ښيي. دا ګراف دوه یو ځای کیدونکې یا ترکیب کیدونکې موجونه چې یو یې ښې خواته او بل یې کینې خواته حرکت کوي (۹-۱۷ الف) شکل ښيي. (۹-۱۷ ب) شکل د هغو مجموعه چې یو د بل له جمعې نه په ګرافیکي توګه په لاس راځي ښيي.





شکل (9-17)

لکه څرنگه چې له شکل نه معلومېږي د محصله موج ځانگړتيا په دې کې ده چې د پړي يا رسي په اوږدو کې غوتې وجود لري چې د غوتو په ځای کې پرې هميشه ساکن يا ولاړه وي. په (9-17 ب) شکل کې څلورغوتې د نقطو په واسطه بنودل شوې دي. د دوو متوالي غوتو په منځ کې جوف يا خيټه قرار لري چې د موج امپليټود په هغې کې اعظمي قيمت لري.

په (9-17 ب) شکل کې موج ډوله انځورونه د ولاړ يا ساکن موج په نوم يادېږي، ځکه چې د موج انځورونه نسبي او کيښې خواته حرکت نه کوي يا په بل عبارت د اعظميو او اصغريو ځايونه بدلون نه کوي. په لنډه توگه ولاړ موج په لاندې ډول تعريفوو.

که چيرې دوه ساينيز موجونه چې د موج طول او امپليټود يې سره مساوي او يو شان وي د يو بل په مخالف لورې د يوه کش شوې پړي په اوږدو کې حرکت وکړي د يو بل سره د هغو له تداخل نه ولاړ يا ساکن موج رامنځ ته کېږي. د يوه ولاړ موج د تحليل او ارزيايي لپاره دوه يو ځای کيدونکې موجونه چې معادلې يې په لاندې ډول دي په پام کې نيسو:

$$y_1(x, t) = y_m \sin(kx - \omega t) \dots\dots\dots(9-77)$$

$$y_2(x, t) = y_m \sin(kx + \omega t) \dots\dots\dots(9-78)$$

د نوموړيو موجونو محصله عبارت ده له:

$$y'(x, t) = y_1(x, t) + y_2(x, t) = y_m \sin(kx - \omega t) + y_m \sin(kx + \omega t)$$

د مثلثاتي رابطونه په گڼه اخيستنه سره ليکلې شو چې:

$$y'(x,t) = [2y_m \sin kx] \cos \omega t \dots\dots\dots(۷۹ - ۹)$$

وروستی رابطه یو خوځنده موج نه دي، بلکې یو ولاړ یا ساکن موج دي، پس (۷۹ - ۹) رابطه د ساکن موج معادله ده. په نوموړې معادله کې د قوس داخل کمیت یعنی  $2y_m \sin kx$  د  $x$  په محل کې د موج امپلیتود دي. خو څرنگه چې امپلیتود همیشه مثبت دي او  $\sin kx$  بنایي منفي هم وي د  $2y_m \sin kx$  د کمیت مطلقه قیمت د  $x$  په محل کې د موج د امپلیتود په توګه په پام کې نیسو.

په یوه خوځنده ساینیز موج کې د پرې د ټولو برخو لپاره امپلیتود یو شان دي. دا حقیقت د ولاړ موج لپاره چې امپلیتود یې نسبت محل ته بدلون کوي سم نه دي. د بیلګې په توګه د (۷۹ - ۹) ولاړ موج په معادله کې د  $kx$  د هغو اندازو لپاره چې  $\sin kx = 0$  امپلیتود صفر کیږي عبارت دي له:

د  $n = 0, 1, 2, \dots$  لپاره  $kx = n\pi$  په دی معادله کې د  $k = \frac{2\pi}{\lambda}$  قیمت په وضع کولو سره لرو چې:

$$x = n \frac{\lambda}{2} \dots\dots\dots(۸۰ - ۹)$$

چې د (۷۹ - ۹) معادلې لپاره د صفر امپلیتود ځایونه یا غوټې دي د پام وړ ده چې د متوالي غوټو ترمنځ واین نیم طول موج  $(\frac{\lambda}{2})$  دي. د (۷۹ - ۹) ولاړ موج اعظمي امپلیتود  $2y_m$  دي چې د  $kx$  د هغو قیمتونو لپاره چې په هغو کې  $(\sin kx) = 1$  کیږي په لاس راځي. دا قیمتونه یا ندازې عبارت دي له:

$$kx = \frac{1}{2}\pi, \frac{3}{2}\pi, \frac{5}{2}\pi, \dots, (n + \frac{1}{2})\pi : n = 0, 1, 2, 3$$

په پورتنۍ معادله کې د  $k = \frac{2\pi}{\lambda}$  قیمت په وضع کولو سره لرو چې:


$$x = (n + \frac{1}{2}) \frac{\lambda}{2} \dots\dots\dots(۸۱ - ۹)$$

$$n = 0, 1, 2, \dots$$

وروستی رابطه په (۹-۷۹) معادله کې د اعظمي امپلیتود ځایونه یا جوفونه په لاس را کوي. جوفونه یو له بل نه د  $\lambda/2$  په اندازه واټن لري او د هرو دوو متوالي جوفونو په منځ کې غوټه قرار لري.

### ۹-۱۴: د لرزیدني اهتزازونه Beats

دوه اهتزازونه چې فریکونسي یې یو له بل څخه ډیر کم توپیر لري په پام کې نیسو (۹-۱۸) شکل. د I او II منحنی گانې هارمونيکي اهتزازونه دي. د نظري تحلیل او بررسی لپاره فرضوو چې د مرکبه اهتزازونو د فاز توپیر صفر دي.



شکل (۹-۱۸)

که چېرې فرض کړو چې د یوه هارمونيکي اهتزازي حرکت امپلیتود  $b$  او فریکونسي یې  $\omega_1$  او د دویم هارمونيکي اهتزازي حرکت امپلیتود هم  $b$ ، خو فریکونسي یې  $\omega_2$  دي. له دې کبله ددې دوو اهتزازونو معادلې په لاندې ډول لیکلې شو:

$$y_1 = b \sin \omega_1 t \dots\dots\dots (۹-۸۲)$$

$$y_2 = b \sin \omega_2 t \dots\dots\dots (۹-۸۳)$$

د دوواړو اهتزازونو مجموعه یا محصله په  $y$  سره نښوو، نو ځکه لرو چې:

$$y = y_1 + y_2 = b(\sin \omega_1 t + \sin \omega_2 t) \dots\dots\dots (۹-۸۴)$$

د لاندې مثلثاتي فورمول په کارونې سره

$$\sin \alpha + \sin \beta = 2 \cos \frac{\alpha - \beta}{2} \sin \frac{\alpha + \beta}{2}$$

(۸۴-۹) رابطه په لاندې ډول سره ليکلې شو:

$$y = 2b \cos\left(\frac{\omega_1 - \omega_2}{2}t\right) \sin\left(\frac{\omega_1 + \omega_2}{2}t\right) \dots\dots\dots(۸۵-۹)$$

کله چې  $\omega_1$  ډيره زياته  $\omega_2$  ته نږدې وي په دې صورت کې به  $\frac{\omega_1 - \omega_2}{2}$  له  $\frac{\omega_1 + \omega_2}{2}$  څخه ډير کوچنی وي. په دې حالت کې د  $\cos \frac{\omega_1 - \omega_2}{2}t$  فکتور د  $\sin \frac{\omega_1 + \omega_2}{2}t$  په نسبت نظر وخت ته ډير ورو بدلون کوي. د محصله حرکت عمليه په يوه ښه تقريب سره کولې شو د يوه هارمونیکي اهتزاز په توگه تصور کړو چې د هغه فريکونسي  $\frac{\omega_1 + \omega_2}{2}$ ، خو ددې اهتزاز امپليتود، يعنی  $2b \cos \frac{\omega_1 - \omega_2}{2}t$  خپله د  $\frac{\omega_1 - \omega_2}{2}$  فريکونسي سره نظر وخت ته په تناوبي ډول بدلون کوي. د محصله اهتزاز امپليتود له صفر څخه تر يوه اعظمي قيمت  $2b$  پورې تزايد کوي دواړي کميږي. دا ډول اهتزازونه د لړزیدني يا beats په نوم يادوي. د دوو اعظمي امپليتودونو ترمنځ فاصله د لړزیدني د دوام په نوم ياد او په  $T_s$  سره يې نښي. دا وخت هغه وخت دي چې  $\cos \frac{\omega_1 - \omega_2}{2}$  له  $+1$  څخه تر  $-1$  پورې بدلون کوي. يا په بل عبارت دا هغه وخت دي چې د کوساين قوس د  $\pi$  په اندازه بدلون وکړي، يعنې:

$$\frac{\omega_1 - \omega_2}{2} T_s = \pi$$

له دې ځايه ليکلې شو چې:


$$T_s = \frac{2\pi}{\omega_1 - \omega_2} = \frac{1}{f_1 - f_2} = \frac{T_1 T_2}{T_2 - T_1} \dots\dots\dots(۸۶-۹)$$

د لړزیدني فريکونسي په  $f_s$  سره نښو او دا فريکونسي عبارت ده له:


$$f_s = f_1 - f_2 \dots\dots\dots(۸۷-۹)$$

### ۹-۱۵: د دوپلرافکت په صورت کې Doppler Effect for Sound

د دوپلرافکت د صوتي موجونو د منبع او مشاهد د حرکت په پایله کې د نوموړيو موجونو د فريکونسي له بدلون څخه عبارت دي. د معياري شرايطو لاندې د يوه صوتي موج سرعت کله چې په هوا کې په ساکن سيستم کې اندازه شي  $331\text{m/sec}$  دي. خو کله چې په هوا کې متحرک د محاسبې په سيستم کې اندازه شي د محاسبې د سيستم د حرکت د جهت تابع دي ښايي زيات يا کم شي. د بيلگې په توگه که چيرې يو اورگاږي (ترين) چې په  $30\text{m/sec}$  سرعت حرکت کوي يوه ساکن انټن ته نږدې شي (۹-۱۹ الف) شکل، د صوتي موج سرعت به داوړگاږي په نسبت  $361\text{m/sec}$  وي، او که چيرې اورگاږي له انټن څخه ليرې شي د (۹-۱۹ ب) شکل، د صوت د موج سرعت به  $301\text{m/sec}$  وي.



(الف)



(ب)

(۹-۱۹) شکل (الف) اورگاږي انټن ته نږدې کېږي. اورگاږي نسبت هغه حالت ته چې ساکن وي د زياتو موجونو له جبهې سره مخامخ کېږي. ب، اورگاږي له انټن څخه ليرې کېږي نسبت هغه حالت ته چې ساکن وي د کمو موجونو له جبهې سره مخامخ کېږي

د اورگډاي حرکت يوازې د صوتي موجونو په سرعت نه، بلکې د هغو په فريکونسي باندې هم اغيزه کوي. د بيلگې په توگه که چيرې اورگډاي آنتن ته نږدې شي مخامخ صوتي موجونو ته ور داخلېږي (۹-۱۶) شکل، له دې کبله نسبت هغه وخت ته چې ساکن وي په واحد وخت کې د زياتو موجونو له جبهې سره مخامخ کېږي، او که چيرې اورگډاي له آنتن څخه ليرې شي د صوتي موجونو سره يو ځای حرکت کوي (۹-۱۶ ب) شکل له دې کبله د کمو موجونو له جبهې سره مخامخ کېږي. په پايله کې په اورگډاي کې مشاهده، اخيستونکې يا ثبت کونکې آنتن ته د نږدې کيدو په وخت کې زياتې فريکونسي ترلاسه کوي او د ليرې کيدو په وخت کې کمې. د فريکونسي دا ډول بدلون چې د اخيستونکې او يا ليردونکې د حرکت له امله رامنځ ته کېږي د دوپلر د ليرد په نوم ياديږي. د فريکونسي د ليرد د محاسبې لپاره له هغې رابطې څخه گټه اخلو، چې د سرعت، د موج طول او فريکونسي ترمنځ وجود لري، يعنې:

$$f = \frac{v}{\lambda} \dots \dots \dots (۹-۸۸)$$

او د اورگډاي د پورتنۍ مثال لپاره لرو چې:

$$f' = \frac{v'}{\lambda} \dots \dots \dots (۹-۸۹)$$

د پورتنيو رابطو له تقسيم څخه لرو چې:

$$\frac{f'}{f} = \frac{v'}{v} \dots \dots \dots (۹-۹۰)$$

د اورگډاي سرعت چې د صوتي موجونو د اخيستونکې يا ثبت کونکې په توگه عمل کوي په  $V_R$  سره نښو د اورگډاي د محاسبې په سيستم کې د صوت سرعت  $V' = V \pm V_R$  دي، چې په هغه کې مثبت علامه د صوت د منبعې په خوا د اورگډاي د حرکت او منفي علامه د صوت له منبعې څخه د اورگډاي د حرکت آړوند ده. په پايله کې (۹-۹۰) معادله لاندې بڼه ځان ته غوره کوي.

$$f' = f \left( \frac{V \pm V_R}{V} \right)$$

يا


$$\hat{f} = f(1 \mp \frac{V_R}{V}) \dots\dots\dots (9-91)$$

په پورتنۍ رابطه کې مثبت علامه د نږدې کیدونکې او منفي علامه د ليرې کیدونکې اخیستونکې يا ثبت کونکې لپاره ده. (9-89) رابطه په خوځنده ثبت کونکې کې فريکونسي ده.

پاملرنه وکړي چې که چيرې ثبت کونکې د  $V_R = V$  په سرعت له منبع څخه ليرې شي. هغه وخت د  $f'$  فريکونسي صفر کېږي دا په دی مانا ده چې منبع په دقیقه توگه له موجونو سره حرکت کوي له دې کبله د موج هيڅ جبهه په لاس نه راوړي. که چيرې ثبت کونکې له  $V$  څخه په زیات سرعت سره له منبعې څخه ليرې شي هغه وخت (9-91) رابطه منفي فريکونسي راکوي دا په دې مانا ده چې ثبت کونکې د موجونو هغه جبهه چې له شا ورپسې راځي شاته پریږدي او خپله ورڅخه ځي. (9-91) رابطه نه یوازې د صوتي موجونو لپاره، بلکې د اوبو د موجونو او نورو موجونو لپاره هم کارول کېږي.

که چيرې هغه منبع چې صوتي موجونه يا نور موجونه خپروي په حرکت کې او ثبت کونکې ساکن وي بيا د خپرې شوې فريکونسي او هغې فريکونسي ترمنځ چې ثبت کونکې يې ښکاره کوي ليرد (انتقال) واقع کېږي. د بيلگې په توگه که چيرې هغه اورگاډي چې تم ځای يا ستشن ته نږدې کېږي خپل آلام (د اورگاډي مخصوص هارن) وغږوي د الارم په واسطه د پرله پسې موجونو جبهه د الارم په مسير په منظمو فاصلو کې متمرکز کېږي په مخامخ لورې يا جهت د موجونو تجمع يو بل ته نږدې او د شاخواته يا مخ په خټ يو له بل څخه زیاته فاصله لري (9-20) شکل. په پایله کې يو ساکن يا ولاړ ثبت کونکې کله چې د اورگاډي په مخ کې ولاړ وي زیاتې فريکونسي او کله چې د هغه شا ته ولاړوي کمې فريکونسي ترلاسه کوي.

کله چې اورگاډي د ولاړ يا ساکن ثبت کونکې له څنګ څخه تیرېږي ترلاسه شوې فريکونسي په نابیره توگه سقوط کوي.



(۲۰-۹)

(۲۰-۹) شکل د حرکت په حال کې اورگډايي صوتي موجونه خپروي د اورگډايي په مخ کې د موج طول لنډ او د اورگډايي شاته د موج طول د هغه د سکون له حالت څخه زيات دي.

د اورگډايي سرعت کله چې د صوتي موجونو د خپرونکي په توگه عمل کوي په  $V_E$  سره نښو. د فريکونسي د هغه بدلون د محاسبې لپاره چې د خپرونکي د حرکت له امله رامنځ ته شوې دي، لومړۍ پاملرنه کوو چې د  $\frac{1}{f}$  په وخت کې له يو پريود سره معادل دي، اورگډايي د  $\frac{1}{f}V_E$  فاصله طی کوي او په دې حالت کې د موج طول له خپلې عادي اندازې  $\lambda$  څخه لنډ او يا اوږد دي. يعنی  $\lambda \mp \frac{V_E}{f}$  په دې رابطه کې د منفي علامه د اورگډايي په مخ کې د موج په طول پورې او مثبت علامه د اورگډايي شاته د موج په طول پورې اړه لري. له دې کبله نوې فريکونسي په لاندې ډول ده:

$$\hat{f} = \frac{V}{\lambda} = \frac{V}{\lambda \mp \frac{V_E}{f}} = \frac{V}{\frac{V \mp V_E}{f}} \dots \dots \dots (۹۲-۹)$$

يا:

$$\hat{f} = f \left( \frac{1}{1 \mp \frac{V_E}{V}} \right) \dots \dots \dots (۹۳-۹)$$



په پورتنۍ رابطه کې منفي علامه د نږدې کيدونکې خپرونکې او مثبت علامه د ليرې کيدونکې خپرونکې لپاره ده. (۹ - ۹۱) رابطه د خوځنده يا متحرک خپرونکې لپاره په ثبت کونکې کې فريکونسي ده. تجربې ښيي چې د خپرونکې او ثبت کونکې حرکت په فريکونسي تقريباً يو شان اغيزه لري په کمو سرعتونو کې د فريکونسي ليرد که خپرونکې په حرکت کې وي او يا ثبت کونکې د حرکت په حال کې وي يو شان دي. له ثبت کونکې يا اخيستونکې څخه منظور ناظر يا مشاهد دي.

(۵ - ۹) مثال:

فرض کړي آنتن ساکن او اورگاډي د  $30\text{ m/sec}$  په سرعت هغه ته نږدې کيږي، آنتن د  $440\text{ Hz}$  په فريکونسي صوت يا غږ خپروي. هغه فريکونسي چې په اورگاډي کې ترلاسه کيږي پيدا کړي؟  
حل: لرو چې:

$$f' = f \left( 1 + \frac{V_R}{V} \right) = 440\text{ Hz} \left( 1 + \frac{30\text{ m/sec}}{331\text{ m/sec}} \right) = 480\text{ Hz}$$

(۶ - ۹) مثال:

فرض کړي چې د يوه اورگاډي الارم چې په  $30\text{ m/sec}$  سرعت سره يوه ولاړ يا ساکن ناظر ته نږدې کيږي د  $440\text{ Hz}$  په فريکونسي صوت خپروي. ناظر کومه فريکونسي اوروي؟  
حل: له (۹ - ۹۳) رابطې څخه لرو چې:

$$f' = f \frac{1}{1 - \frac{V_E}{V}} = \frac{440\text{ Hz}}{1 - \frac{30\text{ m/sec}}{331\text{ m/sec}}} = 484\text{ Hz}$$

## ۹-۱۶: د فصل لنډيز

⊖ اهتزازي حرکتونه هغو حرکتونو ته ویل کیږي چې یو جسم یا سیستم په واروار د خپل تعادل له حالت څخه یوه خوا او بله خوا تیرېږي او هرځل بیرته هغه ته راگرځي. که چیرې دابیرته راگرځیدنه له مساوي وخت څخه وروسته ترسره شي دا ډول اهتزازونه د پریودیکي اهتزازونو په نوم یادېږي.

⊖ هارمونیک اهتزازونه هغو اهتزازونو ته ویل کیږي چې په هغو کې اهتزاز کونکې کمیت مثلاً د رقاصي انحراف یا تغییر مکان د وخت په نسبت د سین او کوساین د قانون په مطابق بدلون کوي.

⊖ د هارمونیکي اهتزاز معادله کله چې لومړنۍ فاز مساوي صفر وي عبارت دي له:

$$X = A \sin \omega t \dots\dots\dots(۹۴-۹)$$

د لومړنۍ فاز د موجودیت په صورت کې د هارمونیکي اهتزاز معادله په لاندې ډول ده:

$$X = A \sin(\omega t + \phi_0) \dots\dots\dots(۹۵-۹)$$

⊖ ساده یا ریاضیکي رقااصه د  $m$  په کتلې سره د یوې مادې نقطې څخه عبارت ده چې د یوه بی وزنه تار په پای پورې ځړول شوې ده. د هغه حرکت کله چې د اهتزاز امپلیتود کم وي تقریباً یو ساده اهتزاز دي. د ساده رقاصي زاویه یې فریکونسي او پریود په لاندې ډول دي.

$$\omega = \sqrt{\frac{g}{\ell}} \dots\dots\dots(۹۶-۹)$$

$$f = \frac{\omega}{2\pi} = \frac{1}{2\pi} \sqrt{\frac{g}{\ell}} \dots\dots\dots(۹۷-۹)$$

$$T = \frac{2\pi}{\omega} = \frac{1}{f} = 2\pi \sqrt{\frac{\ell}{g}} \dots\dots\dots(۹۸-۹)$$

⊖ فزيکي یا مرکبه رقااصه یو جسم دي چې له یوه دوراني محور څخه چې د ثقل له مرکز څخه د  $\ell$  په فاصله واقع دي ځوړندوي. که چیرې د جسم د عطالت مومنټ د دوران د محور په نسبت  $J$  وي د نوموړي رقاصي زاویه یې فریکونسي او تناوب مساوي دي په:

$$\omega = \sqrt{\frac{mgl}{J}} \dots\dots\dots(۹۶ - ۹)$$

$$T = 2\pi \sqrt{\frac{J}{mgl}} \dots\dots\dots(۱۰۰ - ۹)$$

☞ په هارمونيکي اهتزاز کې د انرژي د تحفظ قانون عبارت دي له:

$$W = W_K + W_P = \text{const}$$

$$W = \frac{1}{2}mv^2 + \frac{1}{2}kx^2 = \text{const} \dots\dots\dots(۱۰۱ - ۹)$$

☞ په محیط کې د اهتزاز خپریدو ته څپه ایزه پروسه یا څپه وايي. څپې یا موجونه په دوه ډوله طولي او عرضي دي.

☞ هغه اهتزازونه چې په تدریجي توګه یې امپلیتود کمېږي او په پای کې مهتز جسم ودرېږي د تبخیري یا مستهلک اهتزاز په نوم یادېږي.

☞ د تبخیري اهتزاز معادله په لاندې ډول ده.

$$m\ddot{x} + b\dot{x} + kx = 0 \dots\dots\dots(۱۰۲ - ۹)$$

☞ د اهتزازونو د ساتنې او دوام لپاره باید له یوې خارجي منبع څخه په خاموش کونکې یا تبخیري محیط کې سیستم ته په هغه مقیاس انرژي ورسول شي په کوم مقیاس چې انرژي ضایع کېږي. دا ډول حرکت چې په هغه کې انرژي له خارج څخه تأمینېږي د اجباري یا هدایت کونکې اهتزاز په نوم یادېږي.

☞ د اجباري اهتزاز معادله عبارت ده له:

$$m\ddot{x} + b\dot{x} + kx = F_0 \cos(\omega t + \theta_0) \dots\dots\dots(۱۰۳ - ۹)$$

☞ د موجي حرکت معادله په لاندې ډول ده:

$$y = a \sin 2\pi \left( \frac{t}{T} - \frac{x}{\lambda} \right) \dots\dots\dots(۱۰۴ - ۹)$$

☞ د صوت د سرعت فورمول عبارت دي له:

$$V = \sqrt{1,40 \frac{P_0}{\rho_0}} \dots\dots\dots (۱۰۵ - ۹)$$

په پورتنۍ رابطه کې  $P_0$  او  $\rho_0$  په ترتيب له اختلال مخکې فشار او کثافت دي.

د ساکن يا ولاړ موج معادله په لاندې ډول ده: Ⓒ

$$y'(x, t) = [2y_m \sin kx] \cos \omega t \dots\dots\dots (۱۰۶ - ۹)$$

د لرزیدنې په اهتزازونو کې د لرزیدنې فريکونسي مساوي ده په: Ⓒ

$$f_s = f_1 - f_2 \dots\dots\dots (۱۰۷ - ۹)$$

د دوپلر دافکت پر بنسټ په خوځنده ثبت کونکې کې فريکونسي عبارت ده له: Ⓒ

$$\hat{f} = f \left( 1 \mp \frac{V_R}{V} \right) \dots\dots\dots (۱۰۸ - ۹)$$

په پورتنۍ رابطه کې مثبت علامه د نږدې کیدونکې او منفي علامه د لیرې کیدونکې ثبت کونکې لپاره ده.

د خوځنده خپرونکې لپاره په ثبت کونکې کې فريکونسي په لاندې ډول ده: Ⓒ

$$\hat{f} = f \left( \frac{1}{1 \mp \frac{V_E}{V}} \right)$$

منفي علامه د نږدې کیدونکې خپرونکې او مثبت علامه د لیرې کیدونکې خپرونکې لپاره ده.

## د نهم فصل تمرين

1. د يوې ذرې تغيير مکان د  $x = 4\cos(3\pi t + \pi)$  معادلې مطابق ترسره کېږي که

چيرې فاصله په متر او وخت په ثانيه اندازه شي پيدا کړي

الف) د اهتزاز امپليټود

ب) د اهتزاز فريکونسي او پريود

ج) د ذرې موقعيت د  $t = 0$  په لحظه کې

ځوابونه (الف:  $4m$  ، ب:  $0.67Hz$  ،  $1.5sec$  ، ج:  $-4m$ )

2. په پورته سوال کې د بيان شوې ذرې لپاره د  $t$  په وخت کې سرعت او تعجيل پيدا

کړي همدا رنگه د  $t=0$  په لحظه کې د ذرې اعظمي سرعت او اعظمي تعجيل پيدا کړي؟

ځوابونه:

$$V = -12\pi \sin(3\pi t + \pi); V_m = 0$$

$$a = -36\pi^2 \cos(3\pi t + \pi); a_m = 36\pi^2 m/sec^2$$

3. يوه ذره هارمونیک اهتزاز ترسره کوي که چيرې د حرکت معادله يې

$X = 5\cos(2t + \pi/6)$  ، فاصله په سانتي متر او وخت په ثانيه اندازه شي. د  $t = 0$  په

لحظه کې پيدا کړي

الف) د ذرې تغيير مکان

ب) د هغې سرعت او تعجيل

ج) د حرکت امپليټود او پريود

ځوابونه: (الف:  $4,3cm$  ، ب:  $-5m/sec$  ،  $-17cm/sec^2$  ، ج:  $\pi sec, 5cm$ )

4. يوه ذره هارمونیک اهتزاز کوي په هر سايکل يا دوران کې مجموعاً  $20cm$

فاصله طي کوي او اعظمي تعجيل يې  $50m/sec^2$  دي. پيدا کړي

الف) د اهتزاز زاويوي فريکونسي

ب) د ذرې اعظمي سرعت

ځوابونه: (الف:  $3,33rad/sec$  ، ب:  $16,65cm/sec$ )

5. يوه ساده رقاښه (رياضيکي رقاښه) چې پريود يې  $2,5 \text{ sec}$  دي  
الف) د رقاښې طول پيدا کړي؟  
ب) د نوموړي رقاښې پريود به د سپوږمۍ په مخ چيرې چې  $(g_m = 1,67 \text{ m/sec}^2)$  دي پيدا کړي؟  
ځوابونه: (الف:  $1,55 \text{ m}$ ، ب:  $6 \text{ sec}$ )
6. د يوې ساده رقاښې طول  $10 \text{ m}$  دي د رقاښې فريکونسي او پريود پيدا کړي.  
ځواب:  $(T = 6,35 \text{ sec}, f = 0,158 \text{ Hz})$
7. يوه ساده رقاښه چې طول يې  $2 \text{ m}$  دي په داسې ځای کې اهتزاز کوي چې  $g = 9,80 \text{ m/sec}^2$  دي. معلوم کړي چې په  $5 \text{ min}$  کې نوموړي رقاښه څو اهتزازه ترسره کوي. ځواب: (106)
8. يوه ساده رقاښه چې طول يې  $3 \text{ m}$  دي که چيرې نوموړي رقاښه له هغه ځايه چې هلته  $g = 9,80 \text{ m/sec}^2$  دي داسې ځای ته وليږدول شي چې لوړوی او هلته  $g = 9,78 \text{ m/sec}^2$  وي د نوموړي رقاښې د پريود بدلون معلوم کړي.  
ځواب:  $(1,78 \cdot 10^{-3} \text{ sec})$
9. يو جسم ساده اهتزازي حرکت ترسره کوي، فريکونسي يې  $4 \text{ Hz}$  او امپليټود يې  $18 \text{ cm}$  دي پيدا کړي.  
الف) اعظمي سرعت او اعظمي تعجيل  
ب) د  $x = 9 \text{ cm}$  لپاره يې سرعت او تعجيل  
ځواب: (الف:  $V_m = 144\pi$ ، ب:  $a_m = 1152\pi^2 \text{ cm/sec}^2$ )
10. د يوه اهتزاز کونکې جسم کتله  $0,800 \text{ kg}$  او د فنر ارتجاعيت يې  $140 \text{ N/m}$  دي  
الف) د تناوب وخت يې پيدا کړي؟  
ب) خطي فريکونسي يې پيدا کړي؟  
ج) زاويه يې فريکونسي يې پيدا کړي؟  
ځوابونه: (الف:  $0.47$ ، ب:  $2,1 \text{ Hz}$ ، ج:  $13,2 \text{ rad/sec}$ )

11. د يوه اهتزاز کونکې جسم کتله  $0,400\text{kg}$  او د تناوب وخت يعنی پريود يې  $0,200\text{sec}$  دي د فنر ارتجاعيت پيدا کړي. ځواب:  $(394\text{N/m})$

12. يو جسم د يوه فنر په انجام کې چې د ارتجاعيت ضريب يې  $200\text{N/m}$  دي محکم شوې دي نوموړي سيستم په  $4\text{Hz}$  فريکونسي سره اهتزاز کوي پيدا کړي

(الف) د تناوب وخت

(ب) زاويه يې فريکونسي

(ج) د جسم کتله

ځوابونه: (الف):  $0,25\text{sec}$ ، (ب):  $25,12\text{Rad/sec}$ ، (ج):  $0,317\text{kg}$

13. د هغه اهتزازي حرکت معادله وليکي چې امپليټود يې  $5\text{cm}$  او پريود يې  $0,5\text{sec}$  دي؟

ځواب:  $(X = A \sin \frac{2\pi}{T} \cdot t = 0,05 \sin \pi t)$

14. د هغه اهتزازي حرکت معادله وليکي چې امپليټود يې  $4\text{cm}$  او فريکونسي يې  $f = 50\text{Hz}$  ؟

ځواب:  $X = A \sin 2\pi ft = 0,04 \sin 100\pi t$

15. د يوې رقاصې طول  $98\text{m}$  دي. نوموړې رقاصه په څومره وخت کې يو اهتزاز بشپړه وي؟ ځواب:  $(20\text{sec})$

16. د ځمکې د جادې تعجيل د ټاکلو په منظور يې هغه رقاصه غوره کړي چې د سيم اوږدوالي يې  $90,7\text{cm}$  او د يوې پولادي چرې (ساجمه) نه چې قطر يې  $40\text{mm}$  دي تشکيل شوې ده. پس له تجربې معلومه شوه چې نوموړې رقاصه  $100$  اهتزاز په  $193\text{sec}$  کې ترسره کوي. د نوموړې رقاصې په مرسته اندازه شوې تعجيل څومره دي؟ ځواب:  $(9,82\text{m/sec}^2)$

17. يو جسم د يوه فنر له انجام نه ځورند او هارمونیک اهتزاز تر سره کوي. په هغه لحظه کې چې د جسم تغيير مکان د هغه د امپليټود نيمايي وي د جسم د مجموعي انرژي کومه برخه حرکي او کومه برخه يې پوتانشيل انرژي ده؟

ځواب:  $(\frac{3}{4}$  حرکي او  $\frac{1}{4}$  پوتانشيل )

18. يو جسم چې کتله يې  $0,10kg$  او د يوه فنر په انجام پورې چې د ارتجاعيت

ضريب يې  $10 \frac{N}{m}$  دي ځورند او اهتزاز ترسره کوي. د اهتزاز پريود پيدا کړي؟

ځواب:  $(0,628sec)$

19. يوه نقطه د  $10cm$  په امپليټود د  $20Hz$  فريکونسي او د  $\frac{\pi}{2}$  په لومړنۍ فاز سره

اهتزاز کوي. د نوموړي نقطې سرعت او تعجيل د  $t = \frac{1}{120}sec$  په وخت کې پيدا کړي؟

ځواب:  $(-1,4 \cdot 10^5 \frac{cm}{sec^2}, 630 \frac{cm}{sec})$

20. د يوې نقطې اهتزاز د  $X = \sin \frac{\pi}{6}t$  له معادلې سره سم ترسره کيږي د نوموړي

نقطې سرعت او تعجيل پيدا کړي؟ ځواب:  $(\frac{-\pi^2}{36} \sin \frac{\pi}{6}t, \frac{\pi}{6} \cos \frac{\pi}{6}t)$



## The Greek Alphabet لومړۍ ضمیمه

Alpha	$\alpha$	Eta	$\eta$	Pi	$\pi$
Beta	$\beta$	Theta	$\theta$	Rho	$\rho$
Gamma	$\gamma$	Lamda	$\lambda$	Sigma	$\sigma$
Delta	$\delta$	Mu	$\mu$	Phi	$\Phi$
Epsilon	$\varepsilon$	Nu	$\nu$	Omega	$\omega$

### Some physical Data and Constants

Acceleration due to gravity	$9.8 \text{ m/sec}$
Average earth-moon distance	$3.84 \times 10^8 \text{ m}$
Average earth-sun distance	$1.49 \times 10^{11} \text{ m}$
Average radius of the earth	$6.37 \times 10^6 \text{ m}$
Avogadro number (NA)	$6.022 \times 10^{23} (\text{gmole})^{-1}$
Density of air	$1.29 \text{ kg/m}^3$
Density of water (20°C 1atm)	$1.00 \times 10^3 \text{ kg/m}^3$
Gas constant (R)	$8.31 \text{ J/k} \cdot \text{mole}$
Gravitational constant (G)	$6.627 \times 10^{-11} \frac{\text{N} \cdot \text{m}^2}{\text{kg}^2}$
Mass of the earth	$5.99 \times 10^{24} \text{ kg}$
Mass of the moon	$7.36 \times 10^{22} \text{ kg}$
Mass of the sun	$1.99 \times 10^{30} \text{ kg}$
Speed of light (vacuum)	$2.9979 \times 10^8 \text{ m/sec}$
Standard atmosphere pressure	$1 \text{ atm} = 1.013 \times 10^5 \frac{\text{N}}{\text{m}^2} (\text{Pa})$

Trigonometric Table									
Angle in Degrees	Angle in Radians	Sine	Cosine	Tangent	Angle in Degrees	Angle in Radians	Sine	Cosine	Tangent
0°	0.000	0.000	1.000	0.000					
1°	0.017	0.017	1.000	0.017	46°	0.803	0.719	0.695	1.036
2°	0.035	0.035	0.999	0.035	47°	0.820	0.731	0.682	1.072
3°	0.052	0.052	0.999	0.052	48°	0.838	0.743	0.669	1.111
4°	0.070	0.070	0.998	0.070	49°	0.855	0.755	0.656	1.150
5°	0.087	0.087	0.996	0.087	50°	0.873	0.766	0.643	1.192
6°	0.105	0.105	0.995	0.105	51°	0.890	0.777	0.629	1.235
7°	0.122	0.122	0.993	0.123	52°	0.908	0.788	0.616	1.280
8°	0.140	0.139	0.990	0.141	53°	0.925	0.799	0.602	1.327
9°	0.157	0.156	0.988	0.158	54°	0.942	0.809	0.588	1.376
10°	0.175	0.174	0.985	0.176	55°	0.960	0.819	0.574	1.428
11°	0.192	0.191	0.982	0.194	56°	0.977	0.829	0.559	1.483
12°	0.209	0.208	0.978	0.213	57°	0.995	0.839	0.545	1.540
13°	0.227	0.225	0.974	0.231	58°	1.012	0.848	0.530	1.600
14°	0.244	0.242	0.970	0.249	59°	1.030	0.857	0.515	1.664
15°	0.262	0.259	0.966	0.268	60°	1.047	0.866	0.500	1.732
16°	0.279	0.276	0.961	0.287	61°	1.065	0.875	0.485	1.804
17°	0.297	0.292	0.956	0.306	62°	1.082	0.883	0.469	1.881
18°	0.314	0.309	0.951	0.325	63°	1.100	0.891	0.454	1.963
19°	0.332	0.326	0.946	0.344	64°	1.117	0.899	0.438	2.050
20°	0.349	0.342	0.940	0.364	65°	1.134	0.906	0.423	2.145
21°	0.367	0.358	0.934	0.384	66°	1.152	0.914	0.407	2.246
22°	0.384	0.375	0.927	0.404	67°	1.169	0.921	0.391	2.356
23°	0.401	0.391	0.921	0.424	68°	1.187	0.927	0.375	2.475
24°	0.419	0.407	0.914	0.445	69°	1.204	0.934	0.358	2.605
25°	0.436	0.423	0.906	0.466	70°	1.222	0.940	0.342	2.747
26°	0.454	0.438	0.899	0.488	71°	1.239	0.946	0.326	2.904
27°	0.471	0.454	0.891	0.510	72°	1.257	0.951	0.309	3.078
28°	0.489	0.469	0.883	0.532	73°	1.274	0.956	0.292	3.271
29°	0.506	0.485	0.875	0.554	74°	1.292	0.961	0.276	3.487
30°	0.524	0.500	0.866	0.577	75°	1.309	0.966	0.259	3.732
31°	0.541	0.515	0.857	0.601	76°	1.326	0.970	0.242	4.011
32°	0.559	0.530	0.848	0.625	77°	1.344	0.974	0.225	4.331
33°	0.576	0.545	0.839	0.649	78°	1.361	0.978	0.208	4.705
34°	0.593	0.559	0.829	0.675	79°	1.379	0.982	0.191	5.145
35°	0.611	0.574	0.819	0.700	80°	1.396	0.985	0.174	5.671
36°	0.628	0.588	0.809	0.727	81°	1.414	0.988	0.156	6.314
37°	0.646	0.602	0.799	0.754	82°	1.431	0.990	0.139	7.115
38°	0.663	0.616	0.788	0.781	83°	1.449	0.993	0.122	8.144
39°	0.681	0.629	0.777	0.810	84°	1.466	0.995	0.105	9.514
40°	0.698	0.643	0.766	0.839	85°	1.484	0.996	0.087	11.43
41°	0.716	0.656	0.755	0.869	86°	1.501	0.998	0.070	14.301
42°	0.733	0.669	0.743	0.900	87°	1.518	0.999	0.052	19.081
43°	0.750	0.682	0.731	0.933	88°	1.536	0.999	0.035	28.636
44°	0.768	0.695	0.719	0.966	89°	1.553	1.000	0.017	57.290
45°	0.785	0.707	0.707	1.000	90°	1.571	1.000	0.000	∞

## References اخلیکونه

1. Young Freedman 1996. University Physics Ninth Edition, Addison-Wesley Publishing com.INC
2. Douglas C. Giancoli 1995. Physics Prentice Hall International.INC
3. Hugh D.Young 1992. Univeristy Physics Eight Edition. Addision- Wesley Publishing Company.
4. Sexway 1986. Physics for Scientists and Engineers Sannder Golden Sanburst series.
5. Hans C. Ohanian. John T. Markert 2007 Physics for Engineers and Scientist, W.W.Norton and Company New York-London.
6. Hewitt. Suchocki Hewitt 1999 Conceptual Physical Science Second Edition. Addision Wesley Longman.
7. Yavorsky B.M. Selezrew 1979 Physics. A Reference Course Mir Publishers Moscow
8. Pajobckuu P.N 1979 Kypo puguku ugatellcmbo “Bewal wkola” Mockba
9. Ctmpelcob C. П. 1975. MEXANKA uggatellcmbo Hayka Mockba
10. دیود هالیدی، رابرت ریزنیک، جریل واکر 2001 مبادی فزیک. جلد اول میکانیک و گرما مترجمین: محمد رضا جلیلیان نصرتی و محمد عابد انتشارات صفار-اشراقی
11. هیویانگ 1992: فزیک دانشگاهی جلد اول میکانیک ترجمه: فضل الله فروتن. نشر علوم دانشگاهی
12. واگتر فزیک میکانیک....
13. ستانیزی. عبدالظاهر، 1281 فزیک عمومی جلد اول-پوهنتون کابل پوهنچی ساینس

**Get more e-books from [www.ketabton.com](http://www.ketabton.com)  
Ketabton.com: The Digital Library**